

اندازے

فراق گورکھپوری

اخبار فریحہ اردو لاہور

اندازے

و سراق گورکھپوری

اڈاکہ فروغ ادب و * لکھو

(جملہ حقوق بحق ناشر محفوظ)

قیمت ۵/-

۱۹۵۶ء

محمد طفیل نرپٹر پبلشرز اشرف پریس لاہور سے چھپو اگر شائع کی


میں یہ کتاب اُن اہل نظر حضرات کے نام معنون کرتا ہوں جو
ادب پر محض بُری بھلی رائے ظاہر کر کے بیٹھ نہیں جاتے بلکہ جو
ادب میں زندگی کی رمزیت اور زندگی کی دعوت فکر و تامل کرتے
ہیں۔ اور جو زندگی اور ادب میں تبدیلی، ترقی اور انقلاب کی طرف
بڑھتے ہوئے بھی گزشتہ ادب اور گزشتہ زندگی کی قدوں
کا زندہ احساس کرنا چاہتے ہیں۔

فراق



ترتیب

۶	-	..	پیش لفظ
۱۹	-	-	مصحف
۸۴	..	-	ذوق
۲۰۵	..	-	غالب
۲۱۶	-	..	عالی
۳۲۹	..	-	داغ
۳۴۹	..	-	ریاض
۳۶۹	فانی
۲۹۴	..	-	حسرت



پیش لفظ

مشہور امریکی ادیب و مفکر امرسن کہتا ہے کہ جب کوئی نئی کتاب مشہور ہوتی ہے اس وقت اپنے مطالعہ کے لئے میں ایک پرانی کتاب اٹھا لیتا ہوں۔ جس وقت امرسن نے یہ فقرہ لکھا تھا اس وقت وہ ادھیڑ عمر کا ایک آسٹریہ داغ اور پختہ کار ادیب بن چکا ہوگا۔ نئی عمر والے نئی کتابوں پر زیادہ ٹوٹتے ہیں اور امرسن کے بیان کے باوجود کوئی معقول وجہ نہیں کہ ادھیڑ عمر والے بھی شوق سے نئی کتابیں کیوں نہ پڑھیں۔ نئی کتابیں دو طرح کی ہوتی ہیں۔ ایک وہ جنہیں نوجوان لکھیں۔ دوسرے وہ جنہیں ادھیڑ عمر والے لکھیں۔ ملٹن کی فردوس گم شدہ، دیوان غالب، سعدی کی گلستاں، تلسی واس کی رامائن، ٹیگور کی گیتا نجلی، اقبال کی ضربِ کلیم۔ کتابیں جب نئی نئی نکلی تھیں تو ان کے مصنف سفر زندگی کی آدمی سے زیادہ منزلیں طے کر چکے تھے۔

آج اردو دنیا تیزی سے بدل رہی ہے جس کا کم سے کم مجھے افسوس
 نہیں ہے۔ میں نئے ادب کا خیر مقدم کرتا ہوں۔ اُسے لبیک کہتا ہوں اُس
 کی طرف تپاک سے اپنے ہاتھ بڑھاتا ہوں۔ ایک چیز البتہ میں نہیں چاہتا، وہ یہ
 کہ ہمارے نوجوان نئے ادب اور نئی شاعری کے سیلاب کی زد میں اس طرح
 سے لگی نہ بھنگلیں کہ پرانے ادب اور پرانی شاعری سے بالکل بے خبر رہ جائیں کچھ
 دنوں پہلے تک اردو شاعری کے لئے ہمارا شوق آزاد تھا۔ ہزار ہا حلقوں میں
 شعر و شاعری کے چرچے رہتے تھے خوش مذاقی کے ساتھ یا بد مذاقی کے ساتھ۔
 اب صورت حال بدل گئی ہے۔ اب اسکولوں میں اردو جبریہ سبکٹ ہے
 اور کالجوں اور یونیورسٹیوں میں اور کچھ بڑے سرکاری عہدوں کے امتحانوں میں
 اردو اختیاری موضوع ہے۔ گھروں اور انجمنوں میں ادب و شاعری کے چرچے
 کم از کم اس طرح نہیں ہوتے جس طرح پہلے ہوتے تھے۔ شعر شاعر اور
 برد والی بات درپیش ہے۔ پرانے شاعروں کے کلام سے دو تین غزلیں او
 لادیں ایک آدھ نظمیں نصاب میں داخل کر دی جاتی ہیں اور بس۔ لیکن پرانی شاعری
 کی فضا سے روشناس ہونے کے لئے یہ کافی نہیں۔ پہلے کے لوگ کم سے کم
 دس بیس دیوان و کلیات شروع سے آخر تک پڑھ جاتے تھے، کئی چیزیں بار
 بار پڑھتے تھے، دہراتے تھے، گنگناتے تھے، مسنتے اور سناتے تھے اور
 پرانی شاعری ان کے دل و دماغ میں رس بس جاتی تھی۔ لیکن اب اہل ملک

کی مصروفیتیں بڑھ گئی ہیں۔ اب نئی نسل کو پرانی شاعری سے روشناس اسی طرح اور صرف اسی طرح کرایا جاسکتا ہے کہ وہی سے لے کر حسرت موہانی تک کے دواوین سے چھ سات سو صفحوں کا ایک جلد میں ایک انتخاب خزلوں کا شائع کر دیا جائے۔ جس میں اندازاً پندرہ ہزار اشعار ہوں۔ اسی طرح شروع سے لے کر حالی، اکبر اور اقبال کی بانگ درا تک کی نظموں کا ایک انتخاب شائع کر دیا جائے۔ ۱۹۳۷ء کے بعد کی شاعری کے لئے ایسے انتخابوں کی ابھی چند ضرورت نہیں ہے اور اگر ہے تو یہ مجموعہ یا انتخاب الگ شائع ہو پرانی شاعری سے قابل اطمینان طور پر مانوس ہونے کے لئے درجنوں دواوین و کلیات پڑھنے کی فرصت، اکاؤنٹ کا آدمی کو ہو سکتی ہے لیکن عام طور پر نئی نسل کو اب اتنی فرصت کہاں۔ دوسرا طریقہ پرانی شاعری سے نئی نسل کو اجنبی اور بے خبر رہنے سے بچانے کا پرانی شاعری پر دلچسپ، قابل اعتماد، اور سیر حاصل تنقید و تبصرے ہیں اس طرف کچھ اہل قلم کی توجہ ہو چلی ہے اور محمد حسین آزاد کے جلائے ہوئے پوراغ سے پوراغ جلتے چلے جا رہے ہیں۔

پرانی شاعری کو اچھا یا بُرا کہہ کر ٹال دینے سے کام نہیں چلتا غور و تامل سے اسے پڑھنا ہے اور اس سے مانوس ہونا ہے خاص کر پرانی غزلوں سے جو شخص اچھی طرح مانوس نہیں اس نے اردو کیا پڑھی اور وہ نیا اردو ادب بھی کیا سمجھے گا، خوش نصیب ہیں نئی نسل والوں میں اور نئے ادب کے قدر شناسوں میں وہ لوگ

جو پرانی غزلوں کے سمندر میں ڈوب کر ایسے ایسے موتی نکال لاتے ہیں، جن کی
آب و تاب کو وقت دھندلا نہیں سکا۔ ایسے اشعار میں کیا نہیں ہے۔ لغیاتی
تجزیہ و تحلیل، زندگی کے عقدوں کی ترجمانی، حیات و کائنات کے سب مسائل پر
نہ سہی لیکن کئی اہم مسائل پر تنقید، تالیفِ قلب کے سامان، انسان کی انسانیت
کو سجانے اور سنوارنے کی کوشش، شعور و عشق و شعورِ حسن کی بیداری کے سامان،
غرضیکہ انسانی اور آفاقی کلچر کے بہت سے قیمتی عناصر غزلوں کے کئی اشعار میں
امیں ملتے ہیں۔ نئی پود کو اپنی جڑیں سوکھ جانے دنیا کو فی قابلِ غزبات نہیں اور یہ
جڑیں وقت کے سینے کی اُن گہرائیوں تک پہنچتی ہیں جن کا پتہ متقدمین کی شاعری
سے چلتا ہے۔ پرانی شاعری کل کی کل برائے بیت نہیں تھی شاید اودتجر
سے قدما کیسے رہے بہرہ نہیں تھے۔ اگلوں کو بھی سچ بولنا آتا تھا۔ اگرچہ تلاشِ حق میں
یہ کارواں کسی بار بھال چوک جاتا تھا۔ اگر آپ قدما کو جھوٹا ہی مانتے ہیں تو یاد رہے
کہ کبھی کبھی جھوٹے لوگ بھی سچ بول جاتے ہیں اور بہت قیمتی سچ بلا سٹائی کے
خیالات و فکریات سے آج کا روس بالکل مستفق نہیں ہے لیکن جس انہماک سے
آج کے دروہ ترقی پسند روسی ٹالسٹائی کی تصنیفات کو پڑھتے ہیں اُس طرح شاید
وہ روس بھی جھوٹا سٹائی کو پڑھتا تھا ٹالسٹائی کی کتابیں نہیں پڑھتا تھا۔ نئے انگریز
ادب کا ہمیشہ امام ٹی۔ ایس۔ ایلیٹ جس نے انگریزی شاعری کی لغت۔ اسلوب
بیان ٹکنیک اور خیالات میں انقلاب پیدا کر دیا۔ پرانے انگریزی ادب کو اپنے

اندر جذب کر چکا ہے اُسے مرد و چیز سمجھ کر نہیں جلتی جاگتی بولتی چلتی چیز جان اور
 مان کر۔ یہی حال آڈین اور اسپنڈر کا ہے جو شاعری میں مارکسمیت، اشتراکیت
 اور انقلاب کے علمبردار ہوتے ہوئے قدیم انگریزی ادب کی بنیاد پر نئے ادب
 کی عمارت کھڑی کر رہے ہیں۔ اقبال۔ اکبر۔ جوش۔ مجاز۔ زید کی لور جذبی اور
 ہماری نئی شاعری کے کئی اور نمائندے ہماری قدیم شاعری سے کم مستفید نہیں
 ہیں لیکن مٹرنکاروں، شاعروں اور پڑھنے والوں کی نئی نسل محبت اور سہل پسندی
 کا غالباً شکار ہو گئی ہے۔ قدیم ادب سے منہ موڑ چلی ہے۔ لیکن یاد رہے کہ پانی
 شاعری میں بہت نئی چیزیں ہیں۔ تسلسل تائید انسانی و تاریخی ادب کا اٹل قانون
 ہے۔ ماضی سے بے خبری ترقی پسندی نہیں ہے نہ ماضی کی قدر شناسی رجعت پسندی
 اور قدامت پرستی ہے۔

اس کتاب کو پیش کرنے میں میری غرض دعائیت کیا ہے میں اس خیال سے
 بہت کم متفق ہوں کہ شاعروں کی تعریف یا شعر و شاعری کی صحبتوں کی تعریف
 تنقید نہیں ہے بسا اوقات یہ تنقید بہت پتے کی ہوتی ہے۔ اور کئی موقعوں
 پر خطوط یا تذکروں یا عام بات چیت میں ضمنی طور پر شعر و ادب کے بلے میں
 جو باتیں قلم یا زبان سے اضطراری حالت میں نکل جاتی ہیں وہ تیر بہ ہدف ہوتی ہیں
 اردو ادب کی تاریخ میں بالالزام مفصل تنقید و تبصرہ لکھنے کا رواج نیا ہے لیکن
 قدامت کا ایک تنقیدی شعور تھا۔ ان کے کچھ عجائباتی نظریے تھے ورنہ ان کی شاعری

اس قابل ہوتی ہی نہیں کہ جدید تنقید نگاروں کو ان میں اتنے محاسن نظر آسکیں۔
 اور ان کے کلام سے اتنے نکات نکل سکیں۔ ہاں تو میری غرض دعائیت اس
 کتاب کی تصنیف میں یہ رہی ہے کہ جو جمالیاتی و جدائی اضطرابی اور محمل اثرات
 قدما کے کلام کے میرے کان، دماغ دل اور شعور کی تہوں پر پڑے ہیں انہیں
 دوسروں تک اس صورت میں پہنچا دوں کہ ان اثرات میں حیات کی حواریت تازگی
 قائم رہے۔ میں اسی کو مطلقاً فائدہ تنقید یا زندہ تنقید کہتا ہوں۔ اسی کو تاثرانہ تنقید بھی
 کہتے ہیں۔

میں نے اب سے اندازاً تیس برس پہلے اردو شاعروں پر انگریزی تنقید
 مضامین و مقالے لکھنا شروع کیا۔ وہ مضامین کسی انگریزی رسالوں میں نکلے بھی۔
 غالب پر ایسٹ اینڈ ویسٹ میں جو میرا مضمون شائع ہوا تھا اس کا بہت بڑا
 حصہ حوالہ دے کر ام بابو سکسینڈ نے اپنی تاریخ ادب اردو میں شامل کیا۔ اس کے
 بعد کچھ دنوں تک غم شاعری و غم عشق درماندگی کی حالت میں رہے۔ پھر مجنوں
 گورکھپوری سے میل جول کا موقع آیا۔ شاعری اور تنقید کا ذوق پھر چمک اٹھا
 لیکن اردو میں ایک ہی آدھ تنقیدی مضامین لکھنے کی نوبت آئی۔ اپنی صحبتوں
 میں میں اور مجنوں باتوں باتوں میں کسی تنقیدی تجربات اور جملے بول جاتے تھے
 اور اس طرح دماغ کا نشوونما جاری رہا۔ اس زمانے میں میں نے عزیز لکھنوی
 آزاد انصاری، اقبال، مولانا محمد علی جوہر اور پریم چند پر مہندی رسالوں میں تنقید کی

مضامین شائع کئے۔ اس طرح دس بارہ برس گزر گئے۔

پھر نیاز فتحپوری سے تعارف و قربت نے میرے ذوق تنقید کو اکسایا اور ۱۹۳۶ء سے اردو میں تنقیدی مضامین لکھنے کی طرف میں مائل ہوا اور آل انڈیا ریڈیو سے تقریر کی دعوتوں نے یہ صورت پیدا کر دی کہ اس سات اٹھ برس کے اندر اندازاً سات آٹھ سو صفحات میرے تنقیدی مضامین کی ضخامت ہو گئی۔ میری تنقیدی تحریروں کی کتابی صورت میں یہ پہلا مجموعہ ہے۔ میرے مذاق تنقید پر دو چیزوں کا بہت اثر رہا ہے، ایک تو خود میرے وجدان شعری کا دوسرے یورپین ادب اور تنقید کے مطالعے کا۔ مجھے اردو شعرا کو اس طرح سمجھنے سمجھانے میں بڑا لطف آتا ہے جس طرح یورپین نقاد یورپین شعرا کو سمجھتے اور سمجھاتے ہیں اس طرح ہمارے ادب کی مشرقیت اُجاگر ہو سکتی ہے اور اُس کی آفاقیت بھی۔ میں یہ نہیں مانتا کہ اردو ادب و شاعری یا مشرقی ادب و شاعری ان اصولوں کے مطابق جانچی پرکھی نہیں جاسکتی جن اصولوں کے مطابق مغربی شاعری کا جائزہ لیا جاتا ہے۔

میں تنقید اسلوب یا سٹائل رانشاہد دازی یا طباعی کے مظاہرہ کے لئے نہیں، کی اہمیت کا قائل ہوں۔ میری رائے میں نقاد کو یہ کنا چاہیئے کہ تنقید پڑھنے والے میں بیک وقت لالچ اور آسودگی پیدا کر دے۔ اسی کے ساتھ ساتھ حیات کے مسائل و کائنات اور انسانی کلچر کے اجزاء و عناصر کو اپنی تنقید میں سمو دے۔

جس شاعر پر قلم اٹھائے اس کی انفرادیت کے خط و خال نمایاں کر دے اور دوسرے شاعروں سے اس کی مشابہت و غیر مشابہت بھی آئینہ کر دے شاعر کے مزاج اور اس کی شخصیت کی زندہ تصویر کھینچ دے اور اس کی شاعری کی قدروں کو حساب زبان میں حیات و نفسیات کی اصطلاحوں میں ایک پوری زندہ اکائی کی شکل میں دکھا دے۔ تنقید محض رائے دینا یا میکا کی طور پر زبان اور فن سے متعلق خارجی امور کی فہرست مرتب کرنا نہیں ہے بلکہ شاعر کے وجدانی شعور کے بھید کھولنا ہے ناقد کو احساسات اور بصیرتیں پیش کرنا چاہیئے نہ کہ رائیں۔ اور یہ باتیں تنقید میں بغیر اسلوب یا اسٹائل کے نہیں آسکتیں۔ رنگین بیانی یا عبارت آرائی والی اسٹائل میں نہیں بلکہ حساس لہجہ میں سچ بولنے والی اسٹائل کی تنقید میں جچی تلی سچائی کی توفیق آسانی سے نہیں ہوتی۔ بسا اوقات نقاد کو خود اپنی اور اپنے تاثرات کی تنقید کرنی پڑتی ہے۔ تنقید کا اثر یہ ہونا چاہیئے کہ پڑھنے والا ناقد کے بیانیوں کی صداقت بھی محسوس کرے اور چونک بھی جائے اور خود بھی سوچے اور خود کرنے پر مجبور ہو جائے۔ شاعر کے کلام کے مرکز پر حجم کراس کی نظر وسیع بھی ہو جائے شاعری سے حقیقی معنوں میں کچھ جاننے کے لئے بہت رچی ہوئی سماعت کی ضرورت ہے۔ دل، دماغ، شعور، تحت الشعور، لا شعور سب کان کے پردوں سے جب لگ جائیں تو شاعر کا راز کھلے۔ اسی کو ٹی۔ ایس۔ ایٹ۔ سماعتی تخیل کہتا ہے۔ ایک بات اور اس کتاب میں قریب قریب تمام کچھ شعرا

کی غزل گوئی کے تنقیدی انداز سے ہیں۔ غزل کے مفرد اشعار اور اُن کے صوتی اثرات کے تجزیہ سے یہ انداز سے شروع ہوتے ہیں پھر پوری غزل کی فضا اور پھر شاعر کی متعدد غزلوں پورے دیوان اور سلیکٹڈ اشعار سے جو مجموعی اثر پیدا ہوتا ہے جو اس کی نفسیات کی جلوہ گری ہوتی ہے جو شخصیت جنم لیتی ہوئی نظر آتی ہے اس پر جا کر یہ انداز سے ختم ہوتے ہیں۔

میں نے جس تنقیدی نظریہ کو پیش کیا ہے کہاں تک اسے برتنے میں خود مجھے کامیابی ہوئی ہے یہ میرے کہنے کی بات نہیں ہے۔ میں صرف یہ کہوں گا کہ اس کتاب کے ہر مضمون کا قریب قریب ہر خیال اور اس خیال کے اظہار کے لئے جو الفاظ و فقرے مجھے ہاتھ آئے وہ سب میرے لئے ایک دریافت DISCOVERY کی حیثیت رکھتے تھے۔ شاعر کی انفرادیت کی جستجو اور پھر شاعر کو "پالینا" و "پچپ لیکن" ق کرنے والی کاوش کا کام ہے۔ اپنے آپ کو شاعر کے کلام میں تحلیل کر دینا ہوتا ہے۔ شاعر اور اس کی شاعری کے متعلق بسا اوقات برسوں تک اپنے آپ سے سوال کرنے کی ضرورت ہوتی ہے۔ کسی شاعر کے اشعار کا مطلب سمجھنا اتنا مشکل نہیں جتنا کسی شاعر کی شاعری کا مطلب سمجھنا۔ تنقید جمالی اور جذباتی چیز ہے و یا قی چیز نہیں بقول سبیل کے میزان (TOTAL) اعداد سے پہلے جو میں آتا ہے۔ اس کتاب میں ریاض پر مضمون اسے بیس برس پہلے کی چیز ہے اور مضامین حال کے ہیں۔ مصحفی پر مضمون سالہ نگار کے مصحفی نمبر میں شائع ہو چکا ہے۔ اس

میں بہت کم ترمیم و اضافہ میں نے کیا ہے۔ ذوق پر مضمون کا پہلا حصہ یوم ذوق
 پر آل انڈیا ریڈیو دہلی سے نشر ہوا تھا اور نگار میں بعد کو شائع ہوا تھا۔ دوسرا حصہ
 ابھی کچھ ہفتے ہوئے لکھا گیا اور پہلی بار شائع ہو رہا ہے۔ حالی پر مضمون کا پہلا حصہ
 حالی دے پر لکھنؤ آل انڈیا ریڈیو سے نشر ہو کر نگار میں شائع ہوا۔ دوسرا حصہ ابھی
 ابھی لکھا گیا ہے۔ "غالب پھر اس دنیا میں" پہلے پہل لکھنؤ آل انڈیا سے نشر ہو کر نگار
 میں شائع ہوا تھا۔

یونیورسٹی بلڈنگس

نیم بینک روڈ۔ لاہور آباد

۵ مئی ۱۹۴۴ء

فراق گورکھپوری

اندازے کا دوسرا اڈیشن

اندازے کا پہلا اڈیشن چند ماہ میں ختم ہو گیا تھا۔ دس برس
سے زائد عرصہ میں اس کتاب کے دوسرے اڈیشن کی تیاری
کی طرف میں متوجہ ہی نہ ہو سکا۔ اس اڈیشن میں پہلے پہل وہ انداز
شامل ہو رہے ہیں جن کا تعلق واضح، فانی اور حسرت کے کلام
سے ہے۔

یونیورسٹی بلڈنگس

ہم بنیک روڈ۔ الہ آباد

۱۱ جنوری ۱۹۵۶ء

فراق گورکھپوری

مصحفی

میرے ایک نوجوان دوست ہیں جنہوں نے اردو کی ایک کتاب بھی
 نہیں پڑھی لیکن انگریزی کے ایم۔ اے ہیں اور ہندی لٹریچر کے ماہر باتوں
 باتوں میں ان سے ذکر آیا کہ مصحفی پر کچھ لکھنے کی فکر میں ہوں تو انہوں نے کہا
 کیا "مصحفی اور مصحفن" والے مصحفی؟ یہ سن کر مجھے خیال آیا کہ محمد حسین آزاد نے
 اب حیات لکھ کر کم از کم اتنا تو کیا کہ اردو شاعروں کے قصے کہانیاں بھلائے
 جانے سے بچائے۔ سچ پوچھئے تو "مصحفی اور مصحفن" کے فقرے میں اس موڑ کا
 پسیدہ چھپا ہوا ہے جہاں سے دلی کی غزل گوئی کی طرف پھر جاتی ہے۔ یہ فقرہ
 دلی اور لکھنؤ اسکول کے سنگم کو ظاہر کرتا ہے۔ یہ کیسے؟ سنئے :-
 دلی اسکول میں قریب قریب تمام تر ذکر عاشقی کا ہوتا ہے اور لکھنؤ اسکول
 میں معشوق کا۔ دوسرے لفظوں میں یوں سمجھئے کہ دلی والے داخلی شاعری پر جان

یہ تھے اور کھنڈر والے شمار ہی پر مٹے ہوئے تھے۔ مصحفی اور مصحفی کو کہا
 کر دینا دونوں اسکولوں کے میل کا شگون ہے۔ انشا کی جس چھٹی کو قتل کر کے
 آزاد کئے مصحفی کو زندہ چھوڑ دیا ہے اس میں مصلو بندی اور شمار ہی کی بدشا
 پچھی ہوئی ہے جو دلی کی شاعری کو کھنڈر کی شاعری کی طرف لے جا رہی ہے اس
 سے میرا مطلب یہ نہیں کہ دلی اسکول میں خارجیت بالکل نہیں ہے لیکن یہ ایک
 داخلی قسم کی خارجیت ہے جیسی کھنڈر اسکول میں، ایک شمار ہی داخلیت پائی
 جاتی ہے۔ میر کے یہ اشعار لیجئے جن میں خالص داخلیت پائی جاتی ہے۔
 نامرادانہ زیست کرتا تھا میر کا طور یاد ہے مجھ کو

بہل اس کا خدا نصیب کئے میر دل چاہتا ہے کیا کیا کچھ
 لیکن ذہنی کے اشعار داخلی خارجیت کی مثال میں پیش کئے جاسکتے ہیں۔
 لکھا ہوا میں پر وہی لہجہ اُسکے میر سمندر بردارک اور تازہ یا نہ ہوا

لیو کھنڈر انشا دل نے نقش اڑا لیا کام تھا اک منہ پر تیرے کھینچنا شریک

دلی نے فتح کئے جو دین مصر تھے جو شکل نظرائی تصویر نظرائی

میر ان نیم باد آنکھوں میں ساری مستی شراب کی سی ہے
 دوسرے شعریں پر تصنع خیال کے ساتھ زبان کی رنگینی کو دیکھئے۔ لیکن دلی
 اسکول کا وہ شاعر جس کے یہاں داخلیت کے ساتھ خارجیت بھی کافی نمایاں ہے
 سودا ہے۔ کہا جاسکتا ہے کہ داخلی شاعری دل کی شاعری ہے اور خارجی شاعری
 دماغ کی۔ اگر یہ تقسیم صحیح ہے تو ہم کہہ سکتے ہیں کہ دل کی شاعری میر کا خاص حصہ ہے
 جس میں اس کا دماغ بھی حل ہو کر رہ گیا ہے لیکن ماں اس عہد کے صفت و دلیہ کے
 شعرا جیسے یقین، اثر، قائم و غیرہ ضرور صرف دل کے شاعر تھے اور اسی لئے
 میر سے ملی جلتی ہوئی باتیں کہتے ہوئے بھی میر کی گہرائی اور گیرائی اپنے نغموں میں پیدا
 کر سکے۔ سوز البتہ اپنے خاص فطری احساس کی وجہ سے یقین، اثر اور قائم سے
 بڑھ جاتے ہیں اور درد نے چونکہ روحانیت کا سہارا لیا اس لئے ایک نمایاں
 شستگی اور سنجیدگی ان کے لہجے میں آگئی ہے۔

ماں تو ایک سودا کو چھوڑ کر اس زمانے کے دہلوی شعر اتمام ترداخلی رنگ
 میں غرق تھے۔ سوز و گداز، درد و غم، سپردگی و شستگی ان کی شاعری کی تنہا خصوصیت
 تھی اور ان کے تغزل پر کوئی خیالی تصویر آنکھوں کے سامنے نہ آسکتی تھی لیکن میر
 البتہ اپنا ہمہ گیر تخیل رکھتا تھا کہ اس نے خارجی شاعری کو بھی زیر نگین کر لیا اور غالباً
 اردو کے کسی غزل گو شاعر کے یہاں تصویر کھینچنے کے قابل اتنے اشعار نہ ملیں گے
 جتنے میر کے یہاں اور باوجود اس کے کہ داخلی شاعری میں عاشق زیادہ تر پیش نظر

ہوتا ہے لیکن پھر بھی معشوق کی جتنی ادائیں، اس کے جتنے جلوے، اس کی جتنی تصویریں کھلیات میر میں ملتی ہیں۔ اتنی سودا کے یہاں نہیں ملتیں۔

سودا کے کلام میں داخلیت کی چاشنی ہوتے ہوئے بھی خارجیت نمایاں ہے لیکن اس کے یہاں داخلیت نے سوز و ساز اور درد و غم کا گہرا رنگ اختیار کرنے کے بجائے تسکین، البیلاہن، مرستی، نشاط اور رنگینی اختیار کر لی ہے، کیونکہ جب داخلیت بجائے غم کے نشاط کی طرف متوجہ ہوتی ہے تو نشاط کی فطری وسعت شاعر کے دل کو دنیا کی رنگارنگ بزم آرائیوں کی طرف لے جاتی ہے اور صحیح معنی میں خارجی شاعری کا آغاز یہیں سے ہوتا ہے۔ پھر یہ نشوونما محض خیال و مضمون تک پہنچ کر نہیں رک جاتا بلکہ زبان و بیان پر بھی نمایاں اثر ڈالتا ہے۔

بے اعتدالی، تصنع یا دوسرے نقائص، داخلی اور خارجی شاعری دونوں میں پائے جاسکتے ہیں، لیکن فرق یہ ہے کہ داخلی شاعری میں یہ خرابی ایک گھسنے قسم کا مرتیہ پن پیدا کر دیتی ہے اور خارجی شاعری تو بگڑ کر نہ جانے کتنی شکلیں اختیار کر لیتی ہے۔ چنانچہ انشأ، ناسخ، امانت اور شاہ نصیر ایک دوسرے سے بالکل مختلف ہوتے ہوئے بھی اسی بگڑی ہوئی خارجی شاعری کی روشن مثالیں ہیں۔ داخلی شاعری ہو یا خارجی شاعری شاعرانہ خلوص بڑی مشکل چیز ہے شاعر خلوص میں جس نازک توازن اور جس رک رکھاؤ کی ضرورت ہے وہ ہر شخص کے

بس کی بات نہیں۔

مصحفی سے پہلے دلی کے مشہور شعرا کا نام لیا جا چکا ہے۔ اسی زمانہ میں مصحفی نے اپنے وطن امر دہر ضلع مراد آباد کو نیر بار کھدہ کھدہ دلی میں غزل سرائی شروع کی اور اسی رنگ میں جو اس وقت وہاں مقبول تھا۔ مصحفی کے یہاں کثیر تعداد میں اشعار داخلیت لئے ہوئے ملیں گے لیکن سوز و گداز کم کم ہے۔ یعنی جو خارجی رنگ طبیعت سودا کا تھا وہ مصحفی کے یہاں کچھ زیادہ اُبھر آیا ہے۔ اس میں شک نہیں کہ مصحفی کو تقلید اور انتحابیت کا حیرت انگیز ملکہ حاصل تھا لیکن میر کا سوز و گداز یا تو مصحفی نے پیدا کرنا نہیں چاہا یا ان سے پیدا نہ ہو سکا، اب رہ گئے میر سے کمتر درجہ کے شعراء سو ان کی کون سی بات مصحفی کے یہاں نہیں پائی جاتی۔ وہی زبان و بیان کی نرمی اور وہی خاموش سپردگی بلکہ اسی کے ساتھ ایک خاص قسم کی لطافت جو خالص داخلی رنگ کے شعراء کے کلام میں نہیں پائی جاتی۔

اسی معتدل، متوازن اور سہارا انداز میں مصحفی کی یہ غزل ملاحظہ ہو۔

دیکھ اس کو اک آہ ہم نے کر لی	حسرت سے نگاہ ہم نے کر لی
کیا جانے کوئی کہ گھر میں بیٹھے	اس شونخ سے راہ ہم نے کر لی
جب اس نے چلائی تیغ ہم پر	ہاتھوں کی پیناہ ہم نے کر لی
نخوت سے جو کوئی پیش آیا	کج اپنی کلاہ ہم نے کر لی

دہی مضبوط میں حسبِ مکہ مصحفی جان

شرم اس کی گواہ ہم نے کر لی

اگر ان اشعار کے صوتی اثرات اور وجدانی کیفیات کا صحیح احساس ہم
کر سکیں تو پتہ چلے گا کہ مصحفی کی شاعری غرضِ انتخابیت، تقلید اور متبع کا معجزہ نہیں
ہے۔ بظاہر اس غزل میں میر کی تقلید معلوم ہوتی ہے لیکن حقیقتاً اس میں میر کی
دلبر شگلی، درد کی کم سخن بنجیدگی اور سوز کی سادگی سب شامل ہیں۔ مصحفی نے میر
کی پیروی کی ہے۔ لیکن ہمیشہ ذرا کترا کے کی ہے۔ میر کہتا ہے :-

ہو گا کسو دیوار کے سایہ میں پڑا میر کیا کام محبت سے اس آرام طلب کو

کہتا تھا کسی سے کچھ کہتا تھا کسی کا منہ کل میر کھڑا تھا یاں سچ ہے کہ دوا نہ تھا
مصحفی کہتا ہے :-

کبھ تک کے در کو کھڑے رہے کبھی آہ بھر کے چلے گئے

ترسے کہتے میں جو ہم آئے بھی تو کھڑے کھڑے چلے گئے

میر کا پہلا شعر شدتِ احساس کا معجزہ ہے۔ لیکن مصحفی کے شعروں جو

فطری واقعیت اور محال کائناتی خصوصیت پائی جاتی ہے وہ مصحفی کو میر سے الگ
کر رہی ہے، مصحفی کے اور اشعار سنئے :-

ہم تو اس کو چہ میں گہرا کے چلے آتے ہیں دو قدم جاتے ہیں پیر جا کے چلے آتے ہیں

موجود ملتا نہیں ہم اس کی نگلی میں دل کو۔ درود یوار سے بہلا کے چلتے آتے ہیں

گلی سے اسکی جا تہے کیا اک چشم حسرت سے دل مسکین بسوئے رخنہ اور دیکھ لیتا ہے
جذبات کی میانہ روی نخیل و دجہان کو قدم بر قدم اس خار جیت کی طرقت
بڑھالے چلی ہے جہاں سے ہم مصحفی کو دلی اور لکھنؤ اسکول کے دورا ہے پر
کھڑا یا آگے بڑھتے ہوئے دیکھتے ہیں۔ اسی داخلی خار جیت سے اس معاملہ بند کی
کاشتکون جی ہوتا ہے جو لکھنؤ میں جرأت کے ماتحتوں کہاں سے کہاں پہنچ گئی
اور انشا اور رنگین کے ماتحتوں کہاں سے کہاں بہک گئی۔ مصحفی کی ایک مشہور
غزل ہے:-

کھینچ کر تیغ یا ر آیا ہے اس گھڑی سر جھکا دئے ہی بنے
یار کا صبح پر ہے وعدہ وصل ایک شب اور بھی جئے ہی بنے
اب تو اس درد دل کی تاب نہیں مصحفی کچھ دوا کئے ہی بنے
مصحفی کا پیلا شعر میر کے اس شعر سے ملا کر دیکھئے:-

ابھی ہوں منتظر جاتی ہے چشم شوق ہر زنب بند اس تیغ کو ہونے تو دوسر بھی جھکاؤں گا
بیر و مصحفی میں وہی فرق ہے جو دو پہر اور غروب آفتاب کے وقت میں پایا
جاتا ہے اور جس طرح شام کو آفتاب میں ساتوں رنگ تھکنے لگتے ہیں اسی طرح
رنگین فضا میں وہ خار جیت نکھرتی اور سنورتی ہے جس کی جھلک مصحفی کی شاعری

میں ملتی ہے۔ اگر ہم شگیت کے استعارہ کو کام میں لائیں تو کہہ سکتے ہیں کہ مصحفی کے لغموں میں وہی دلفریب کیفیت پیدا ہو گئی ہے جو آواز میں پتی لگ جانے سے پیدا ہوتی ہے۔

اب مصحفی کے چند ایسے اشعار سنئے جن پر میر یا میر کی تقلید کا دھوکا ہو سکتا ہے لیکن دونوں کے وجدان و لہجہ کے لطیف و نازک فرق کو نظر انداز نہ کرنا چاہیے۔ ان اشعار میں میر کا سوز نہیں ہے لیکن مصحفی کا سادہ ضرور ہے۔ شدت تاثیر نہیں ہے لیکن ایک نرم کیفیت ضرور ہے اور ہم کہہ سکتے ہیں کہ میر کی مادرانی سادگی اور معصومیت نے ایک نیا رنگ اختیار کر لیا ہے اور جذبات کی پاکیزگی و دلنشیزی میں کچھ شباب کے کیفیات بھی جھلکنے لگتے ہیں۔

خواب تھا یا خیال تھا کیا تھا ہجر تھا یا وصال تھا کیا تھا
جس کو ہم روز ہجر سمجھے تھے ماہ تھا یا وہ سال تھا کیا تھا
مصحفی شب چپ تو بیٹھا تھا کیا تجھے کچھ مال تھا کیا تھا

یاد آیا مہرے قرار مٹی دل وہ بھی یارب عجب نہ مانہ تھا

ہم سمجھے تھے جس کو مصحفی یار وہ خانہ خراب کچھ نہ نکلا

پیار تو آیا تھا میرے جی میں ات پر میں تیری وضع سے ڈر کر گیا

ایسا ہی گنا جلد کہ پھر منہ نہ دکھایا وہ سرورِ رواں اپنی مگر عمرِ رواں تھا
ہم سے خبرِ مصحفی خستہ نہ پوچھو تم آپ ہی سوچو نہ میاں دل میں کہاں تھا

کل قافلہ نکلتا گل ہو گا روانہ مت چھوڑو تو ساتھ نسیم سحری کا

چلی بھی جاوے غنیمت کی صدا پر نسیم کہیں تو قافلہ نہ بہار ٹھہرے گا

حادثے ہوتے ہیں زمانے میں اس مسترد انقلاب کس دن تھا

۱۔ بے ساختہ میر کا یہ شعر یاد آگیا۔

رنگ گل و بوئے گل ہوتے ہیں ہوا و دونوں کیا قافلہ جاتا ہے تو بھی جو چلا چاہے
لیکن مصحفی کی انفرادی شان نمایاں ہے۔

۲۔ میر کہتا ہے۔

مضائب اور تھے پُرل کا جانا عجب اک سانچہ سا ہو گیا ہے

میر کے یہاں بے پناہ سوز ہے لیکن مصحفی کے یہاں وہی سوز کم ہو کر اک

نرم سا زہر گیا ہے۔

مصطفیٰ آج تو قیامت ہے دل کو یہ اضطراب کس دن تھا

جسٹکا پھڑے ہے تیرے دل اک ادا کا مارا کہ کس طرف کو جائے اب یہ خدا کا مارا
 زلفوں کے لئے لہے مجھ کو کیا ٹرگا پتھر یا ہوں میں تو اپنے آپ ہی بلا کا مارا
 وہ صید دل گرفتہ جیتا بچا نہ ہرگز جو صید گد میں تیری آیا قضا کا مارا

داغ دیکھے تھا کھڑا لالہ صحرائی کا زورِ عالم نظر آیا ترے سودائی کا

افشائے عشق بعد خدا جانے کیا بنے جب تک حجاب تھا یہی امید نیم تھا

جنبش لبے تری میری لبان کر دی بند تینے کچھ پڑیو کے عجب مجھ یہ یہ منتزارا
 بھڑک اٹھا میں نسیم سحری، تو نے تو وامن ایسا ہی مجھے آتش دل پر مارا
 مصطفیٰ عشق کی وادی میں سمجھ کر جانا آدمی جائے جیسے اس راہ میں اکثر مارا

کیا یار کے امن کی خبر پوچھو ہو تم سے یاں ماتھ سے اپنا ہی گریبان گیا تھا

مصطفیٰ کہتے ہیں راہِ عشق میں مارا بڑا کون جانے کیا ہوئی اس بیوٹن کی سرگزشت

شمع شبِ فراق بنے ہم تو صحفی ہم دل جلوں کو عیش کی محفل سے کیا نجر

اے صحفی بتا تو کیا کچھ خوشی ہوئی ہے ہے ان دنوں جو تیرا چہرہ بھالیوں پر

بیگانگی ہے اس کی ملاقات میں ہنوز داحسرتا کہ فرق ہے دنِ ات میں ہنوز

وہی ٹھوکر ہے اور وہی انداز اپنی چالوں سے تو نہ آیا باز

ہم یہ وہ ماہ کہاں بیک زدوئے قریب جا کھڑے رہتے ہیں ہم اس کے خویہ دار کئے اس

یار کرتا نہیں نگاہِ افسوس چشم پوشی سے اس کی آہِ افسوس

صحفی کمرِ عبث شکوہِ ایامِ فراق اگلی نسبت تو بہت ہے تیرے حالاتِ فرق

گوچہ ہیں قمرِ سادی آنکھیں بھی پر غضب ہے خمار کا عالم

تھے جو جنوں زدہ گئے زنجیر کی طرف ہم کو قضا جولائی تو شمشیر کی طرف

اور سب تم سے دئے بیٹھے ہیں ایک ہم ہیں کہ پرے بیٹھے ہیں

بچٹ چکا جب سے گریباں تب سے ہاتھ پر ہاتھ دھڑے بیٹھے ہیں

شیشے کی طرح اے ساتی چھپرست ہم کو بھیسے بیٹھے ہیں

قتل کا کس کے ارادہ ہے جو آپ ہاتھ قبضہ پر دھڑے بیٹھے ہیں
مصحفی یار کے گھر کے آگے ہم سے کتنے نگہ رہے بیٹھے ہیں

ہوئی نہ ساز مری اُس کی صحبت شب ہائے —
ادھر سے بحر ادھر سے رکھائیاں ہیں

جس بیان خطرناک میں اپنا ہے گزر —
مصحفی قافلے اس راہ سے کم نکلے ہیں

بن دیکھے جس کو پل میں آنکھیں آئیاں ہوں —
کیا تھر ہے جو اس سے بیسوں آئیاں ہوں

ٹھک رتم کرو چاک گویاں پر میرے —
یار و کوئی اس شوخ کے اماں کو نہ چھیڑو

ہماری بزم سے اسے مصحفی سحر ہوتے گیا ہے ہو کے وہ بزار دیکھئے کیا ہو

اک دن روکنے کالی بھٹی میں اں کلفت دل —
آج تک دامن صحرا ہے عینار آلودہ

میں تیرے اسطے سر پہ گوں ہوں یاروں سے —
چہن کس طرح تجھے خانہ خواب آتا ہے

دامن کی اک جھپک نے مدہوش کر دیا ہے —
مثل چراغ ہم کو خاموش کر دیا ہے

تم رات وعدہ کر کے جو ہم سے چلے گئے —
پھر تیرے خواب میں بھی نہ آئے بھلے گئے

پکارتا ہے تجھے مصحفی جواب تو دے —
کھڑا ہے تیرے آستان پر یا پھر جائے

حیران ہے کس کا جو سمندر مدت سے رکا ہوا کھڑا ہے

تو دیکھتے ہی اس کو جو دیوانہ ہو گیا سچ کیو مصحفی ترے کیا جی میں آگئی

کبھی روئے کبھی پیٹے شب تنہائی میں — ہم کو ساتھ اپنے عجب طرح کی صحبت گزری

مذہب و غیروں سے اور ہم سے بیوفائی ہے یہ کون شبوہ ہے کیا رسم آشنائی ہے

از بس کہ مکے دیدہ حیران میں کچھ ہے — اک آن میں دل کچھ ہے تو اک آن میں کچھ ہے

باد و تو میں کہتا نہیں پر سمجھوں ہوں اتنا — واللہ تری زکس فتان میں کچھ ہے

خالی ہی چلے آتے ہیں ہم سیر چمن سے — دامان میں کچھ ہے نہ گریبان میں کچھ ہے

اٹھنے لگے جو وہ مری بالیں سے وقت نزع نکلا یہی زبان سے آہستہ کیا چلے

نہیں معلوم کہ کیا نام ہے اس کا لیکن — کوئی اُس کو چہ میں اک آہ تو بھر جاتا ہے

حیف ہے محلِ نیلی نہ نمودار ہوا — یوں تو محلِ کئی یاں گردِ سفر سے نکلے

مندرجہ بالا اشعار کا انداز بیان بالکل میر کا سا ہے لیکن تخیل کے کان پر کھ

لیتے ہیں کہ بجائے میر کے ان میں سودا کا رنگ زیادہ جھلکتا ہے شعرائے دلی میں

اگر کوئی شخص سودا کے انداز پر ملجایا تھا تو وہ ذوق تھے، ورنہ دلی اسکول کی تمام تہذیب

وہی رہی ہے جو میر کے رنگ سے وابستہ ہے لیکن سودا کے رنگ کو اگر کسی نے واقعی فروغ دیا تو وہ شخص مصحفی ہے۔

اس مضمون کے دوران میں یکایک خیال آیا کہ اگر مصحفی کا تمام تر کلام میرؔ سودا، انشا اور جوہر آت ہی کے رنگ و انداز میں ہے یعنی اگر مصحفی کی استادنی تمام تر تقلید ہے تو مصحفی کا اپنا کیا ہے؟ اس شاعر کا کلام قد راول کی چیز نہیں ہو سکتا جو صاحب طرز نہیں، جس میں انفرادی خلاقی نہ ہو جو ایک الگ شاعرانہ شخصیت نہ رکھتا ہو۔ حقیقتی شاعر ایک نئے ذوق کی داغ بیل ڈالتا ہے ہمارے قدیم احساسات کو نئے طریقوں سے چونکاتا ہے۔ ہمارے شعور کے لئے ایک نیا سا پنیا تیار کرتا ہے۔

ایک زمانہ ہذا جب میں نے مولوی اسماعیل کی مرتب کردہ ”تزک اردو“ میں جو میر سے نصاب میں شامل تھی غالباً پہلے پہل مصحفی کا نام دیکھا اور سنا۔ اب میر سے جذبات کا حال سنئے۔ سب سے قابل توجہ بات تو یہ تھی کہ مصحفی کا تخلص وہ لفظ تھا جس کی صورت و صوت نے فوراً مجھ پر اپنی دلکش انفرادیت کا اثر ڈالا۔ اس کے بعد مولوی اسماعیل کا یہ مختصر نوٹ پڑھ کر مجھے کچھ برا لگا کہ ”مصحفی ہیں تو مشہور لیکن ان کے کلام میں کوئی انفرادیت نہیں۔ کیسے میر کی سادگی ہے کہیں سودا کی شان و شکوہ۔“ میں نے اس وقت تک مصحفی کا کلام نہیں دیکھا تھا لیکن نہ جانے کیوں کچھ ایسا نیم شعور کا احساس ہوا کہ مولوی اسماعیل دھوکا کھا رہے ہیں جس شخص کا تخلص اتنا حسین ہو وہ محض نقال

نہیں ہو سکتا۔ اس کے بعد سے اب تک میں مصحفی سے آہستہ آہستہ متاثر ہوتا
 رہا اور مصحفی کی انفرادیت میرے وجدان پر اپنا کلام کرتی رہی اور مجھے بسا اوقات
 یہ فکر رہی کہ مصحفی کے خاص رنگ کو کس طرح اُجاگر کیا جائے۔ یہ مسئلہ جو میرے
 لئے ایک دلکشی بھی رکھتا تھا اور جس سے میں ڈرتا بھی تھا آج پھر سامنے آ گیا۔
 غور کرنے سے میرا سودا کے مخصوص رنگوں میں توجہ امکانات چھپے ہوئے
 ہیں وہ ذہن میں آنے لگے۔ اس سلسلہ میں ایک ایسا اہم اصول دھیان میں آیا
 جس کی طرف جہاں تک مجھے معلوم ہے کسی نے اشارہ نہیں کیا۔ وہ اصول یہ ہے
 کہ غم آمیز وجدان میں تنوع کے اتنے امکانات نہیں ہوتے جتنے نشاط آمیز وجدان
 میں ہوتے ہیں اور یہی وجہ ہے کہ مصحفی کے یہاں نسبت میر کے تنوع زیادہ پایا
 جاتا ہے۔ مصحفی کے وہ اشعار جو میر کی یاد دلاتے ہیں کافی تعداد میں اس مضمون میں
 دیتے جا چکے ہیں۔ ان میں سے قریب قریب ہر شعر میر کے اشعار کے مقابلہ
 میں ہکا ہے، لیکن ان دونوں میں وہی فرق ہے جو تیز درد اور میٹھے میٹھے درد میں
 پایا جاتا ہے۔ یہی فرق سودا اور میر کے درمیان پایا جاتا ہے اور یہیں سے سودا
 کی وہ نمایاں خصوصیت شروع ہو جاتی ہے جو اس کے تیز درد، سودا اور ان کے مہنوا
 شعرا سے الگ کرتی ہے اور جس سے مصحفی کی طبیعت کو بھی خاص ربط اور خاص
 مناسبت ہے۔ لیکن ان دونوں کے نشاط آمیز وجدان میں بھی فرق پایا جاتا ہے
 اور اسی لئے جب میں یہ کہتا ہوں کہ مصحفی سودا کا مہنوا ہے تو اس کا یہ مطلب

نہیں کہ وہ سودا کی آواز بازگشت ہے۔

آزاد نے لکھا ہے کہ ایک مشاعرے میں جب مصحفی نے یہ شعر پڑھا۔
 باتوں میں رادھ لعل فسوں کرنے لگایا دے بیچ اُدھر زلف اُداسے گئی دل کو
 تو میر کو اس شعر نے چونکا دیا اور مصحفی سے میر نے اسے دوبارہ پڑھنے
 کی فرمائش کی۔ جب میں نے اب حیات میں اپنے اڑکپن میں یہ روایت پڑھی
 تو مجھے کچھ حیرت ہوئی۔ حیرت اس وجہ سے تھی کہ مصحفی کا یہ شعر میر کے رنگ
 میں نہیں ہے۔ پھر بھی میر کو اس شعر نے متوجہ کر لیا۔ اب معلوم ہوا کہ یہ شعر راجی
 اور داخلی دونوں طرح اتنا مکمل ہے کہ میر سے بھی نہ رہا گیا۔

اب میں وہ اشعار مصحفی کے پیش کرتا ہوں جن میں مصحفی کا خاص رنگ نمایاں
 ہے اور جن سے مصحفی، سودا اور میر میں جو مشابہت اور فرق ہے دونوں نمایاں
 ہو جاتے ہیں۔ مشابہت تو صاف دیکھی جاسکتی ہے لیکن فرق؟ مصحفی کے مندر
 ذیل اشعار میں ایک مانوس و معصوم درد اور حسرت ہے۔ ان بھولوں کی رگھائے
 گل میں ایک دکھتی ہوئی سی رگ ہے اور ان کی نکمت میں کچھ درد بھی ملا ہوا ہے۔
 چونکہ میر کی جذباتی یا نفسیاتی امانیت مصحفی میں نہیں ہے اس لئے مصحفی کے یہاں
 ایک رُکی رُکی سی معصوم حیرت، ایک دبی ہوئی بے چارگی کی مسکراہٹ، اوپر
 کے دانتوں سے نیچے کا ہونٹ دبالینے کی ادا ملتی ہے۔ سودا کے یہاں مختصر
 کم ہے لیکن جہاں ہے وہاں مصحفی کی زرم غم زدگی سے بند تر ہے کیونکہ سودا

کا تحمیل زیادہ زوردار اور باجرات ہے۔ مگر عام طور پر سودا کی رنگینی اس نرم
 یس اور کسک سے خالی ہے جو مصحفی کے رنگین اشعار میں ہے۔
 وصل میں ایسے ٹھنڈے کوئی کیونکر اشد جن نے سونا ز سے اک بند قبا باز کیا

لزم تری باتوں سے ہمیں آپ ہی ہونا اور تجھ کو کسی بات میں الزام نہ دینا

جس کے نگار خم تری کج نظری کا کیا بچے الم اس کو خواہش جگری کا
 اے مصحفی افسوس کہاں تھا تو دووانے کل اس کے تئیں ہم نے عجب آن میں کیا

جب کوہ دیاباں میں جاہم نے قدم مارا فرما دے کچھ بولا مجنوں نے نہ دم مارا

اس دل میں تیرے ملنے کا ارمان رہ گیا یہ دل تڑپ تڑپ کے مری جان رہ گیا

کل اسے میں نے چلاتا تھا سیر گلشن کی طرف کچھ سمجھ کر ساتھ سے میرے ہٹل کر رہ گیا

تجھے اے مصحفی کب سے خبر درد محبت سے نہ لے تو لگے میرے نام اے بید و دریاں کا

خوشید کو سائے میں نفوں کے چھپا رکھا جتوں کی دکھا شوخی سرے کو دکھا رکھا

لے سودا جو ترا حال ہے اتنا تو نہیں وہ کیا جانے تو نے اے کس آن میں دیکھا

جس دم کہ وہ کمز میں رکھ کر کٹا نہ نکلا جس رہ گز سے نکلا عالم کو مار نکلا

کیا نظر آیا مجھے اس میں کہ میں نے دُورِ وصل لب تلک لیجا کے جامِ آبِ حیات میں رکھ دیا

یہ ادا دیکھ کہ کتنوں کا ہوا کام تمام نیمچہ کل جو ٹک اس عربدہ جو کا نکلا

مصطفیٰ بنم تو یہ سمجھے تھے کہ ہو گا کوئی زخم ترے دل میں تو بہت کام رفو کا نکلا

نہر وہ اس کے تئیں دیکھ کے پیران ہے جب ورقِ یار کی تصویرِ دور کا نکلا

تو کیا پیار سے سفر کو چھوڑ کر میرے تئیں رفتہ رفتہ میں ترے جی سے بسر کر گیا

دامنِ تراب نے لگا کر سیبانِ عاشقان گریوں ہی ٹھوگریں دم رفتا رکھ لے گا

شبِ ہجران تھی میں تھا اور تنہائی کا عالم تھا
غرض اس شبِ عجب اک بے سرو پائی کا عالم تھا

حُسنِ اس کا اب سماں کچھ اور دکھلانے لگا چاند سا پر سے سے وہ مکھڑا نظر آنے لگا

یا وہ عالم تھا کہ کوئی اس سے اوقت بھی نہ تھا یا یہ عالم ہے کہ عالم اس پر مرجانے لگا

کیفیتِ چشمِ اس کی مجھے یاد ہے سو دوا ساغر کو مے ہاتھ سے لینا کہ چلا میں ۔ سو دوا

رونے سے کام بکھر شایہ ہنشیں رہا — آنکھوں پر کھینچتا میں سر آستیں رہا

ٹوٹے تھے اس کے تیر جو سینے میں اب تلک — پیکاں کے بعد نکلے ہے پیکاں دوسرا

سلسلہ اک نظر پڑا موج ہوا کے پاؤں میں — پیچ جو کھل گیا کبھی سنبل تا جدار کا،

لالہ ہوا برائے خاک رنگ شفق بر آسماں — خوں کہاں کہاں گرا زخم دل فگار کا

خونِ سہل سے ہے اس ساعد نازک پر ہزار — تم نے گو پھینک دیا ہاتھ سے خنجر اپنا
مصحفی گرچہ خفا ہم سے رہتا ہے رے — ذکر آجائے ہے اس بزم میں اکثر اپنا

عشوقہ و ناز و ادا اس کے یہی کہتے ہیں — لے سکے نام تو یاں کوئی شکیبائی کا

حرم سے کم نہیں کچھ وہ تیغ تیز جس نے — لاکھوں کا کر دیا ہے دم میں چراغ ٹھنڈا

کبھی جویوں بھی ملو تم تو مہربانی ہے — غرض وہ وصل کا وعدہ تو درکنار رہا

ترے ہی غم کی لگے ہم خوشامدیں کرنے — جہاں میں جب کوئی اپنا زخم گسار رہا

مے نہ آگے کبھی مصحفی سے تم افسوس — امیدوار تمہارا امیدوار رہا

۱۔ سب ہوئے ناوم پئے تدبیر ہو جاناں سمیت

تیر تو لکلامرے سینے سے لیکن جاں سمیت
قابا میر

جو پیرا کے اس نے منہ کو بقضا نقاب اُٹا اُدھر آسمان اُٹا اُدھر آفتاب اُٹا
 رنگ، روپ، صورت و شکل، سجاوٹ اور نکھار کا آئینہ دار جتنا مصحفی
 کا کلام ہے اتنا اُردو کے کسی اور غزل گو کا کلام نہیں۔ یہ بات جتنے مختلف عنوانوں
 سے جتنی واقعیت اور اصلیت لئے ہوئے مصحفی کے یہاں ہے وہ میرؔ سوآ
 جرأتؔ۔ انشآؔ۔ غالبؔ۔ ذوقؔ۔ ظفرؔ۔ مومنؔ۔ داغؔ اور امیرؔ کسی کے یہاں بھی
 نہیں پائی جاتی۔ اس کا کلام ایک تصویر خانہ یا پیکر گیلری ہے دیکھئے۔۔

بھگے سے ترارنگ حنا اور بھی چمکا پانی میں نگاریں کف پا اور بھی چمکا
 جوں جوں کہ پڑیں منہ پر تے مینہ کی بوندیں جوں لالہ تر حسن ترا اور بھی چمکا

پیرہن سے ہے جھلکتا بدنِ سُرخ ترا زیرِ شبنم نہیں چھپتا چمنِ سُرخ ترا

شب اک جھبک دکھا کر وہ مدھلا گیا تھا اب تک وہی سماں ہے غرنے کی جالیوں پر

اک قرصِ ماہ کے نظر آتے ہیں سو ہلال غارضِ پاس کے طرہ پر خم کی سیر کر

دل سے گیا ہے میرا وہ سیمِ تن چرا کر شرما کے جو چلے بے سارا بدن چرا کر
 مرنے دے خوش کسی کو سچ کہہ تو کیا کر لگا موجِ تبسم اپنی لے خوش دہن چرا کر

پہرے پر ناز کی سے ہے جوشِ شکستِ رنگ یتا زہ گل ہے لالہ فردش شکستِ رنگ

یوں ہے ڈلک ہن کی اس پیرین کی تمیں
مُرخنی بدن کی چھلکے جیسے بدن کی تر میں

استیں اُس نے جو کہنی تک چڑھائی وقت صبح
آ رہی سارے بدن کی بے حجابی ہاتھ میں
جہاں تک صورت و رنگ کے احساس یا خالص احساس رنگ کا
تعلق ہے مصحفی کی اس خصوصیت کا مجمل احساس مجھے پہلے سے تھا لیکن کچھ
دن ہوئے ہمایوں میں کسی کا مضمون مصحفی کی تشکیل بیان پر شائع ہوا تھا، اس
کے مطالعہ نے مصحفی کی اس انفرادی صفت کو مجھ پر زیادہ واضح کر دیا۔ آج تک
اڑو کے کسی غزل گو کے کلام میں رنگ کا لفظ اتنی بار نہیں آیا ہے جتنی بار
مصحفی کے یہاں آیا ہے اور مصحفی کو اس لحاظ سے ہم اگر سو اس غم کے شاعر
کہیں تو بجا ہوگا۔ کچھ اشعار اور سنئے :-

مجھے رحم آئے ہے حسرت پاہ اس مُرخ بے پر کے
کہ اڑ سکتا نہ ہو اور ہو بذیر آشیاں میٹھا

حسرت پر اس مسافر بیکس کے روئے جو تھک کے بیٹھ جاتا ہو منزل کے سامنے
ان اشعار سے مصحفی کی ایک اور خصوصیت نمایاں ہوتی ہے اور وہ خصوصیت

”ترسنے“ کی ہے۔ یونان کی میتھالوجی میں تانتاوس (Tantalus) نامی ایک
 نوجوان کو کنوئیں میں اٹا لٹکا دیا جاتا ہے۔ اس کنوئیں میں پانی بھی ہے اور سیب
 سے لدے ہوئے درخت بھی لیکن پانی تک اس کے ہونٹ اور پھلوں تک اس
 کے ماتھ پہنچنے پر ہی گھر رہ جاتے ہیں۔ اس کشمکش کو (Tantalia) کہتے ہیں
 اور انگریزی لفظ (Tantalizing) اسی سے نکلا ہے اور اس رنگ میں
 مصحفی کا کوئی حلیہ نہیں۔ یہ احساس محض مصحفی کے مضمون اور مضموم سے پیدا
 نہیں ہوتا بلکہ اس کے لہجہ اور اس کے اشعار کے صوتی اثر اور وجدانی فضل سے
 پیدا ہو جاتا ہے۔ جو آت کی معاملہ بندی میں اس قسم کی مثالیں ملتی ہیں۔ لیکن جس
 طرح میر اور سودا کے رنگ کو ایک نرم لکھ اور معتدل انداز سے کر مصحفی
 نے اپنی انفرادیت نمایاں کی ہے اسی طرح وہ جو آت کی معاملہ بندی کو بھی اپنے
 خاص انداز میں بدل دیتا ہے۔ اس میں ان اشعار کا سلسلہ جاری رکھتے ہوئے
 جو معاملہ بندی کے مضامین سے عموماً الگ ہیں پھر آگے بڑھتا ہوں۔ سودا کے
 انداز میں سودا سے الگ مصحفی کی آواز پھر سنئے :-

نہ تھا مصحفی ہی اس کے ماتھوں سے سہ آوارہ
 کوئی بھی چین سے یار نہ زیور آسماں بیجا

تجھے کس روک رکھتا ہے جی میں کیا ہے آئی کو گیا تر بھول عالم ادھر انتہات کرنا

بارے اب تم بھی لگے خونِ غریباں کرنے
 ماتھ میں تم نے بھی تلواریں سنبھالی کیا خوب
 جبکہ تو اس میں سے بھانکے ہے تاروں کی طرح
 جھمکاتی ہے ترے غرنے کی جالی کیا خوب

اس گل کی باغ میں جو صبا نے چلائی بات غنچے نے مسکرا کے کہا میں نے پائی بات

اے زبانِ تیشہ کہ کچھ کو بہن کی سرگزشت
 یعنی آخر کیا ہوئی اس بیوہ کی سرگزشت

نالہا تا ہے تاجِ عرشِ بریں ہے شبِ ہجر کی یہی معراج
 ہے دوا اس مریض کی تجھ پاس جس کا عیسیٰ بھی کر سکے علاج

کب کا اک عمر سے جھگڑا ہے دلِ رجان کے بیچ
 کام دونوں کا کیا یا رنے اک ان کے بیچ

چمکے ہے کچھ وہ ابروئے خمدار بے طرح چلتی ہے آپ ہی آپ یہ تلواریں بے طرح

ہمسائیگی پر پار کے کیا دل کو خوش کر دں مجھ سے تو ہے کھنجا وہ حیا دار بے طرح

سحر ہے رُخ پر ترے زلفوں کے بل کھلنے کی طرح
 سیکھے کوئی تجھ سے پیار نے ل کے لے جانے کی طرح
 کل جو وہ رستہ میں ناگہ مل گیا، تھی دینی
 میرے رہ جانے کی وضع اور اس کے رک جانے کی طرح

کماں تلک پھریں اُٹتے ادھر ادھر صیاد تو ہے ہی نذر میں اب لے میشت پر صیاد
 وہ نبیوں گرفتہ ہو ا کون قاتل فزاک جو آج دہمن نہیں ہے بہار پر صیاد
 خدا کے واسطے چوبِ قفس کو مرغِ ڈکر ہمارے قتل پہ بانٹھے ہے کیوں کم صیاد

بھلا تمیز تو کر پوئے مشک و گیسو میں یہی ہے بادِ صبا تو بھی تو ختن میں دیر

اس تیغ زن کو یاروئے دل سے کیا خبر قاتل کو بے قرار ہی سہل سے کیا خبر
 مز اٹھ گیا جدھر کو ادھر ہی چلے گئے آوارگانِ شوق کو منزل سے کیا خبر
 شمع شبِ فراق بنے ہم تو مصحفی ہم دل جلوں کو عیش کی نفل سے کیا خبر

کچھ یوں ہے نقاب اس بت بے پیر کے منہ پر
جیسے ورقِ سادہ ہو تصویر کے منہ پر
کیا جانے کے فرج کئے آئی ہے کافر
ہے آج تو سرخی تری شمشیر کے منہ پر
گو غیر کی خواہش ہے تے دل میں تو ہوئے
یہ بات نہ رکھ عاشق دلیگر کے منہ پر
عزت نہیں اس صید کی کچھ صیدِ حرم میں
جو صید کہ آیا نہ ترے تیر کے منہ پر

تھا سُرخ پوش ڈھگل شاید چمن کے اندر
شعلہ ساشب پھرے تھا سُر و سمن کے اندر

جو بات تہ دلبروں کے دامن کو کھینچتے تھے
وہ کھینچ کے رہ گئے ہیں کیسے کفن کے اندر
گو رے بدن کا عالم اُسکے میں رات دیکھا
اک نور کا جھمکڑ تھا پیر من کے اندر
شکوہ کا نام اُس نے نہ خونچکاں لکھا تھا
چھریاں حری تھیں جبکی ہرکِ شکن کے اندر

آسودگانِ خاک کے عالم کی سیر کر
کیا چپ پڑے ہیں عفل ماتم کی سیر کر
اے مصحفی بہار کے دن ہیں بے نصیب
چل تو بھی باغ میں گل و شبنم کی سیر کر
مصحفی کی اس خصوصیت کو تو سمجھی نے مانا ہے کہ وہ سنگلاخ سی سنگلاخ
زمین کو پانی کہ دیتا ہے مصحفی کے مجموعہ کلام میں اکثر غزلیں بلکہ اسی مضمون میں
کتنے شعر ایسے ملیں گے کہ رو میں آپ پڑھ جائیں گے اور اس طرف مطلق دھیان
نہ جائے گا کہ زمین کتنی سنگلاخ تھی۔ آپ انشا اور مصحفی کے معرکوں کے سلسلہ

کی وہ غزلیں پڑھئے جس کے قافیہ اور دلیف ہیں "مغرور کی گردن" "دنگور کی گردن" آپ کو خود معلوم ہو جائے گا کہ مصحفی انشاء سے کتنا بڑھ گیا ہے۔ اخیر کے چند اشعار یہاں نقل کرتا ہوں جن سے مصحفی کی انفرادیت پوری طرح ظاہر ہوتی ہے۔

انصاف کیا اس کام میں اب شر کے حوالے جھکتی ہے جہاں مار کی اور مور کی گردن
جس سر پہ ٹمک اپنا وہ بکھنے ست نوازش اس سر کا بنے تکیہ سرِ خود کی گردن
اس نہ رکا جو سجدہ اسے منظور نہ ہوتا ملتی نہ فرشتوں کو کبھی نور کی گردن
اے مصحفی خامش! سخن طول نہ کھینچ جائے
یاں کو تو ہی بہتر سر پہ شود کی گردن

جس آسانی سے انشا کی غزل کے ابجاؤ کو اس غزل میں مصحفی نے سلجھایا ہے اور جس نرم دھار سے انشا کے غلط اشعار کو مصحفی نے کاٹا ہے وہ نظر انداز کرنے کی چیز نہیں۔ سودا کی ہجو اور مصحفی کے ان اشعار میں بھی اب آپ کو ایک فرق نظر آگیا ہو گا۔ یعنی یہاں بھی مصحفی نے اُسی نرم سلامت اور اسی اعتدال و توازن کا ثبوت دیا ہے جو اس کا حصہ ہے۔ مصحفی کا وہ معذرت نامہ جس کا آغاز اس شعر سے ہوتا ہے۔

قسم بذاتِ خدا ہے کہ ہے سمیع و بصیر کہ مجھ سے حضرت شہ میں ہوئی نہیں تقصیر
مجھے کیا سب کو غالب کے اس قتل کی یاد دلا رہا ہو گا جو یوں شروع ہوتا ہے۔

منظور ہے گزارش احوال واقعی اپنا بیان حسن طبیعت نہیں مجھے
لیکن غالب کی شوخ نگاری کی جی کھول کر داد دیتے ہوئے بھی میں یہی سمجھتا ہوں
کہ اپنی مصومیت کے یقین دلانے کا نرم و شیریں لب لہجہ جو مصحفی کے معذرت نامہ
کا ہے وہ غالب کے قلم کا نہیں ہے۔ ایسے مصحفی کی غزلوں کی پھر سیر کریں۔
دل سے گئے آنکھوں میں بہ تدبیر لگا کر آئے تھے جو کل سر مرہ نسخہ لگا کر

شاید ہوئی نہیں مری حالت روا ہنوز سوئے فلک دراز ہیں دستِ دعا ہنوز

دیکھا تھا ایک دن کہیں اُس گل کو باغ میں آوازہ چمن ہیں نسیم و صبا ہنوز
ہاتھوں سے اس کے رنگ حنا اڑ گیا وہ تڑپے ہیں خوں میں کشتہء رنگ حنا ہنوز
فندق ان انگلیوں پر نہیں ہے تو کیا ہوا رنگینیاں وہی ہیں اشارات میں ہنوز

پہنا جو میں نے جامہء دیوانگی تو عشق بولا کہ یہ بدن پہ ترے سچ گیا لباس

از بسکہ چشم تر نے بہاریں نکالیاں مڑکاں ہے اشک سرخ مجھے لونگی ڈالیاں
کل کر رہا تھا غیر سے نظروں میں گفتگو پر دیکھتے ہی کچھ مرے نظریں چڑالیاں
اے مصحفی تو اُن سے محبت نہ کیجیو ظالم غضب کی ہوئی ہیں یہ لٹی الیاں

مصحفی کیونکہ نہ بھڑکوں میں کہ تحریر نسیم آتش دل پہ مرے کرتی ہے کاڑھن

مصطفیٰ کے تئیں دیکھیں ہیں جو وہ کشتہ پڑا پاس جاتے نہیں شرا کے چلے آتے ہیں

نے انس کے خواہاں ہیں نے پیار کے بھوکے ہیں
ہم لوگ ہیں بازاری دیدار کے بھوکے ہیں

جی میں آتا ہے کہ بوسہ کفِ پاک لے لو رنگ ہونٹوں پر تے تازہ حنا کالے لٹوں

سُرمہ دینے میں اس کی آنکھوں میں کیا کہوں ابداریاں کیا تھیں

زلفیں تری زاہد سے الجھتی ہیں تو نہ نکھیں کہتی ہیں کہ اس مرد مسلمان کو نہ چھڑو

کیا نظر پڑ گئی وہ چشمِ خمار آلودہ شفق صبح تو ہے زورِ بہار آلودہ

میری نظر مجھی کو لگے دور چشم بد اس دم تو بن رہے ہو پری پھر کے دیکھو

اٹھنے سے ترے شرعِ قیامت بھی گیا بیٹھ اے فتنہ برخواستہ از بہر خدا بیٹھ

پر واز نہ رکھ اس روئے دل افروز کے آگے یوں چاہے تو سب اپنا بدن مجھ سے چھپا بیٹھ
کیا ہم نہیں پہچانتے یہ ساختہ صورت غصہ سے ٹمکا اک اور بھی تو منہ کو بنا بیٹھ

انداز کے صدقے میں نہ ہم ناز کے صدقے
گر ہیں بھی تو اس گرمی آواز کے صدقے
مت دیکھ تو اور دل کی طرف میری طرف
کاؤ میں تیری چشم فسون ساز کے صدقے

جس وقت کہ کوٹھے پر وہ ماہ تمام آوے
کیا دور ہے گراس کو سوج کا سلام آوے
پاؤں کو لگا ہندی سل خون کیا میرا
کیا جانئے کیا آفت تا وقت خرام آوے

اک شاخ گل پہ صبح مری جا پڑی تھی آنکھ
قامت کو کھینچ مجھ کو قیامت دکھا گئی
افغاں کہ سرسری سی کسی کی نگاہ لطف
بیٹھے بھلے اک ہمیں تہمت لگا گئی

جنہیں تیری ٹھوکر کا دل میں تھا کھٹکا
لحد میں بھی آرام سے دے نہ سوئے

اُڑاے ہیں نخت جگہ آہ نے جب
ہوا میں بھی گلزار پیدا ہوا ہے

میں ساعداز کے تے صدقے ہوں تجھ سے
کیونکہ قفس مرغ گرفتار اٹھا ہے
اے مصحفی دل جس نے اٹھا ہے جہاں
اٹھتے ہوئے وہ یاں سے بکرا اٹھا ہے

لے بک کر دنیائے چھوٹیں گے سستے
گراں ہونگے وہ جن کو سستی ہے دنیا
حضرت بہرت گورکھ پوری

کون آیا ہے نہانے لطفِ بن نے کس کے
لہروں سے سارا دریا آغوش کو دیا ہے
نوبت سخن کی ہم تک جب آئی ہے ادب نے
خاموش کہہ کے سب کو خاموش کر دیا ہے
مجلس میں مصحفی کے جو آیا ہے بدعویٰ
میں اک قصر میں اس کو مدہوش کر دیا ہے

منظور اگر تمہیں بھی تماشائے خلق ہے
والبستہ اک نظر کی تمنائے خلق ہے
کس طرح کوئی چین سے بیٹھے کہ رات دن
دور سپہر و رپے ایذائے خلق ہے
میرا گناہ کیا ہے جو مجھ بے گناہ پر
عالم سمٹ کے آیا ہے دعوائے خلق ہے
معنی طلب کی صورتِ حلق پر ہے نظر
صورت پرستِ مودت تماشائے خلق ہے
شاید کہ آج مصحفی مارا گیا کہیں
اس کی گلی میں کہتے ہیں غوغائے خلق ہے

انداز و ناز میں تجھے استاد کر گئے
اہل زمانہ ہم پر یہ بیداد کر گئے

کرتے نہیں جو یاد تو بیداد کیجئے
یعنی کسی طرح تو ہمیں یاد کیجئے

ترے چہرے کے منہ کا تمام شاد و مکر ہے
نگاہیں سخت ہیں مہیا کی اور رخسارِ نازک ہے
مزاقت عاشق و معشوق کی کیا نہیں ہوتی
مری گفتارِ نازک ہے مئی گفتارِ نازک ہے

ہم اٹھ کر خواب سے تیری گلی کا قصد کرتے ہیں
 گدا کو صبح دم جوں بارگاہِ شاہِ یاد آئے

برقِ خسارِ یار پھر چلی اس حین کی ہزار پھر چلی
 میرے گریہ سے آبِ تاب آیا صورتِ روزگار پھر چلی
 دکھینو پاؤں رکھ دیا کس نے آج کیوں نوکِ خار پھر چلی

اس کی رفتار کا مذکور جب آجاتا ہے جی کی ہوتی ہے حالتِ کُندھا جاتا ہے
 کون اس باغ میں اسے باد صبا جاتا ہے رنگِ خسار سے پھولوں کے اڑا جاتا ہے
 دل کے دھڑکوں کا یہ عالم ہے کہ بے منت و پستے ہو ہو کے گریبان اڑا جاتا ہے

کیا منت ہے کہ تو غرنے میں پھرنے لکھے اور نظارہ ترا دیدہ روزن مارے
 دشمنِ دوست کو گفتِ تیری ایک کیا ماتھ پر ماتھ نہ کیوں شیخ و برہمن مارے
 اسے خوشا حال انہوں کا جو تے کوچے میں خاکِ پندے سے غلے بیٹھے ہیں آسن مارے

مصطفیٰ کا مہمِ مراضیہ سے اب درگزا

کب تلک غم میں کسی کے کوئی تن من مارے

میں وہ نہیں ہوں کہ اس بے دل مرا پھر جائے پھڑ میں اس سے تو مجھ سے مرا خدا پھر جائے
 بکھرے جو وہ زلفوں کو اپنے مکھڑے پر تو مارے شرم کے آئی ہوئی گھسا پھر جائے
 تو در کو شوق سے رکھ بند پر نہ اتنا بھی کہ آئے جو کوئی وہ ہو کے بدگماں پھر جائے

—
 اسی سبب تو پریشاں رہا میں دنیا میں کہ سالہا تری زلفوں کی ابستری دکھی
 حسرت مومانی کے اس مصرع کا سلسلہ کہاں پہونچتا ہے؟
 ”وہ ابتری جو تری زلف پر تنگن میں ہے“

جس دم وہ میری خاک کو بھڑک لگا چلے چو کے ہی کہ دماں نہ دامن اٹھا چلے
 بلبل کے مشت پر بھی اڑاؤ تو سیر ہے پتھروں کو چٹکیوں میں تو آخر اڑا چلے
 یلی بھی سیر باغ کو ہوتی نہیں سوار ناقد کے آگے آگے زجبت تک صبا چلے
 نلکے تو ہم نے واوی غریت میں سر کئے پختگان خاک کو ناسحق جگا چلے

—
 میں دوڑ کے الگ جاؤں ہوں ظالم کے گلے سے،
 جب تک کہ نزاکت سے وہ سکوار سنبھالے

—
 کھول دیتا ہے توجیب جا کے چمن میں زلفیں پاب زنجیر نسیم سحری نکلے ہے
 مصحفی کس کے کھلے بال تو دیکھ آیا ہے کتری دھن سے شوریدہ سری نکلے ہے

زلفِ رخسار پہ کھولی تھی سرِ شام اُس نے
کہ سیاہی شبِ ہجراں کی تھی آغساز ہوئی

جو بے موٹہ راہی طر فدا رہے صاحب ہند وہیں ہمارے نہ مسلمان ہمارے
میں اتنے اشعار نقل کر کے اس مضمون کو اس قدر طول نہ دیتا لیکن مصحفی
کا کلام چونکہ عام طور پر دستیاب نہیں اس لئے اسے ضروری سمجھا گیا۔ بہر حال آپ
یہ مضمون یہاں تک دیکھ کر میرے اس بیان کی صداقت کا احساس غالباً کر چکے
ہوں گے کہ اگرچہ میر کا سوز و رماز ایک نرم اور معتدل شکل میں مصحفی کے یہاں موجود
ہے اور یہ نرمی و اعتدال ایک نفوذی صفت نہیں ہے بلکہ ایک اثباتی صفت ہے
پھر دلی میں مصحفی تنہا وہ شخص تھا جس کی طبیعت کو سودا کے رنگ طبیعت سے
خاص مناسبت تھی۔ وہ رنگتنگی و رنگینی وہ البیلا پن اور رسیلا پن وہ سچ دھج وہ
نشاط و سرستی جو سودا کی خصوصیتیں تھیں یہی صفات بیک وقت کچھ نرم ہو کر نکھر کر
اوردیا وہ سبک و فضا رہ کر مصحفی کی رہی ہوئی اور سنواری ہوئی شاعری میں جلوہ
ہیں۔ اگر ہم اس مرکزی و مستقل خصوصیت کو بیان کر دینا چاہیں جو میر و سودا کے
مختلف اندازوں کو اڑاتے ہوئے بھی مصحفی کے وجدان و کلام میں جاری و ساری
ہے تو اس کو ہم ایک رچا ہوا اعتدال کہہ سکتے ہیں یا ایک سخت الفتائی کیفیت
اگر میر کے یہاں آفتاب نصف النہار کی گچھا دینے والی آنچ ہے تو سودا کے یہاں

اس کی عالمگیر روشنی ہے۔ لیکن آفتاب ڈھل جانے پر سہ پہر کو گرمی اور روشنی میں جو اعتدال پیدا ہو جاتا ہے اور اس گرمی اور روشنی کے ایک نئے امتزاج سے جو معتدل کیفیت پیدا ہوتی ہے۔ وہ مصحفی کے کلام کی خصوصیت ہے۔

مصحفی کے کلام میں بے پناہ اشعار نہ سہی نرم شاعرانہ سہی لیکن شبنم کی نرمی اور شعور گل کی گرمی کا ایسا امتزاج ہے جو اس کی خاص اپنی چیز ہے۔ اس کے یہاں تنقید حیات نہ سہی لیکن ایک مزاج حیات ہے اور یہ مزاج جاذبِ توجہ ہے کیا ایک ہے ہوئے مزاج شاعری کی تخلیق تنقید حیات نہیں ہے؟ مصحفی محض ایک کمر میر یا ایک کمر سورا نہیں ہے وہ ہے مصحفی۔ اس کی شاعری ایک نجی شخصیت ہے اس کی عروس سخن کے خدو خال جدا ہیں جس کے کوئل اور رسمے گات میں نئی جاذبیت نئی دلکشی نیا سہاگ اور نیا جو بن ہے۔ اس کے نغموں کی شبنم سے دھلی ہوئی شکھڑیاں اُن گلہائے رنگا رنگ کا نظارہ کراتی ہیں جن کی رگیں کچھ دھلی ہوئی ہیں اور جن کی ٹھٹھکی مسکراہٹ سے جھینسی جھینسی ہوئے در رآتی ہے مجھے اس دقت دو شاعروں کے نام یاد آگئے ایک حالی جو میر کے رنگ میں اُسی اعتدال کا ثبوت دیتے ہیں جو مصحفی کی مرکزی اور مستقل خصوصیت ہے اور پھر حسرت موہانی جو مصحفی کی رگینی کی تقلید کرتے ہوئے مصحفی کے اعتدال کو ہاتھ سے جانے نہیں دیتے۔ حالی :-

گھر ہے وحشت خیر اور سستی اُجاڑ رگینی اک اک گھڑی تجھ بن پہاڑ

بیقراری تھی سب امید ملاقات کے ساتھ اب وہ اگلی سی رازی شب بھراں میں نہیں

اب بھاگتے ہیں سایہ عشقِ تباں سے ہم کچھ دل سے ہیں ڈرے ہوئے کچھ آسماں سے ہم

کر دیا خوگرِ جفا تو نے خوب ڈالی تھی ابتدا تو نے

حسرت موہانی۔

زندگ سوتے ہیں چمکتا ہے طرح واری کا طرفہ عالم ہے ترے حُسن کی بیداری کا

دل کو خیالی یار نے مخمور کر دیا ساغر کو رنگ بادہ نے پر نور کر دیا

برق کو ابر کے امن میں چھپا دکھیا ہے ہم نے اس شوخ کو مجبور حیا دکھیا ہے

رونی پیرہن بنی خوبی جسمِ نازنین اور بھی شوخ ہو گیا رنگِ تیرے لباس کا

آنکھوں کے مستم نے سب کھل دیا پردہ ہم پر نہ چپا جادو اے چینِ جبیں تیرا

جہاں تک خیال و بیان میں اعتدال و میانہ روی کا تعلق ہے نہ حاکی کے

یہ اشعار میر کی تقلید ہیں نہ حسرت کے اشعار سودا کی تقلید۔ دونوں کے یہاں مصحفی کا رنگ آگیا ہے۔ میں پہلے کہہ چکا ہوں کہ شعر میں جب داخلیت اور خارجیت کا امتزاج ہوتا ہے تو زبان و بیان کی طرف بھی شاعر کی توجہ خاص طور پر ہونے لگتی ہے اور یہی وہ خصوصیت تھی جس نے سودا کو قادر الکلام بنایا۔ زبان دانی میں میر، سودا سے کم نہ تھے لیکن چونکہ سودا کی طبیعت میں شگفتگی زیادہ تھی اس لئے اس کی زبان نکھر گئی تھی۔ مصحفی میں میر کا شدید المیہ جذبہ یا ہسجان (High Tragic passion) نہیں ہے نہ مصحفی کا غم بیدلی کا رنگ اختیار کرتا ہے اور چونکہ مصحفی کی طبیعت میں ہر چند وہ تلاطم، وہ طوفان، وہ جوش و خروش نہیں ہے جو سودا کا حصہ ہے، پھر بھی اس رنگینی و خارجیت نے جو مصحفی کے دجران میں تھی اُس کی زبان میں ایک خاص نکھار پیدا کر دیا اور اس کو اتنا ہموار و سبک بنا دیا ہے کہ مشکل زمینوں کو شگفتہ کر دکھانے میں وہ سودا سے بہت آگے نکل گیا ہے۔ اُردو کا شاعر یا میری ہوتا ہے یا سودائی۔ سودائی ہونے کی پھبتی ذوق پر تو غالب نے کامیابی سے کس کی لیکن مصحفی پر یہ پھبتی نہیں کسی جاسکتی۔

خود مصحفی کا بیان سنئے، ایک رباغی میں وہ اپنے کو سودا کے بعد آنے والا شاعر بتاتا ہے اور کہتا ہے کہ میری شاعری کی شان سودا سے الگ ہے سودا کا سرد ہو چکا ہے بازار اب زیرِ سخن ہے میر نے ہم سے گلزار

ہے شان تری جلوہ گری میں ہر وقت سچ ہے کہ تجلی کو نہیں ہستے تکرار
چوتھے مصرع میں اپنی انفرادیت کا نکتہ مصحفی نے صاف صاف بیان کر
دیا ہے ایک اور رباعی ملاحظہ ہو:-

اس کلبۂ احزاں کو وطن تو نے کیا اس تودہ خاک کو چمن تو نے کیا
القصد کہ مصحفی کو اپنے یارب دستاں زرین گلزار سخن تو نے کیا
جب اجڑی دلی چھوڑ کر مصحفی لکھنؤ پہنچے تو یہاں جرأت و انشا کا طوطی بول
رہا تھا۔ جرأت کی معاملہ بندی بحیثیت مجموعی، اردو غزل میں ایک نئی چیز تھی۔
آنے کو تو دلی سے یہاں میر، سوز اور سودا بھی آچکے تھے لیکن ان تینوں میں سے
کسی بد جرأت کی پرچھائیش بھی نہیں پڑی اور خاص لکھنؤ کا بھی کوئی شاعر بڑا یا چھوٹا
جرأت کا انداز نہ اڑا اسکا لیکن مصحفی نے جرأت کے رنگ کو اختیار کیا اور ایسے
حسن کے ساتھ کہ وہ مخصوص انہی کی چیز نظر آنے لگا جرأت کا مخصوص رنگ اس
کے ان اشعار میں جھلک رہا ہے:-

دیکھا تو یوں وہ کہہ کے لکے مزہ کو ڈھانپنے کسخت پھر لگا مجھے نظروں میں بھانپنے

جب یہ منستے ہیں وہ ہمسایہ میں ہیں آئے ہوئے کیا درو بام یہ ہم پھرتے ہیں گھبرائے ہوئے

اس ڈھب کیا کیجئے ملاقات کہیں اور دن کو تو ملو ہم سے۔ رہو رات کہیں اور

اک واقف کار اپنے سے کہتا تھا وہ یہ بات جرات کے جو گھر رات کو مہمان گئے ہم
 کیا جانئے مکینت نے کیا ہم پر کیا سحر جرات نہ تھی ماننے کی مان گئے ہم
 ان حُد سے بڑھ جاتا ہے تو جرات یہاں تک بھی کہہ جاتا ہے کہ۔

بال ہیں کچرے بند ہیں ٹوٹے کان میں ٹیڑھا بال

جرات ہم پہچان گئے کچھ دال میں کالا کالا

آخری شعرات کے رنگ کی بہترین مثال نہیں کہی جاسکتی ہے۔ اس شعریں
 نہیں انشا اور رنگین کی ہوا لگ گئی ہے۔

جرات کے عاشقانہ اشعار میں ہر جگہ معاملہ بندی نہیں ہوتی لیکن واقعیت اور
 اصلیت ہمیشہ ہوتی ہے معاملہ بندی کے اشعار میں معشوق کی کردار نگارنی میں
 چیز ہوتی ہے لیکن عاشق کی تصویریں کھینچنے میں بھی جرات نے اسی محاکاتی انداز
 کا ثبوت دیا ہے جس کا ثبوت اس نے معاملہ بندی میں دیا ہے۔

وہ گیا اکٹھ کر جدھر کو میں ادھر حیران سا

اس کے جانے پر بھی کتنی دیر تک دیکھا کیا

جب تک کرتے تھے مذکور اس کا مجھ سے لگ

جی میں کچھ سوچا کیا میں اور دل دھڑکا کیا

یہی واقعیت اور اصلیت ہے جو آپ مصحفی کے قریب قریب ان سب اشعار
 میں پائیں گے جنہیں میں نے نقل کیا ہے۔ اب جرات کے انداز میں مصحفی کے

اشعارِ سُنیے۔ جرأتِ جنسی نفسیات کی بہت بے لاگ ترجمانی کر جاتا ہے۔ اس کی دو ٹوک باتوں میں آمد کی شان ہوتی ہے اور شدید نفسیاتی و کرداری واقعیت۔ مصحفی ان نفسیاتی کیفیات کو ذرا نرمادیتا ہے۔ وہ حُسن کی اداؤں کو معشوق کی چھب کو اپنے دل کی اُمنگوں اور اُمنگوں کی چٹکیوں کو سمجھ سمجھ کر رہ جاتا ہے اور معاملہ بندی میں ایک خفیف نرم تلملاہٹ پیدا کر دیتا ہے۔ جمال یار و دیدار کے خارجی سچ و صبح پر لپچاتا ہوا بھی وہ ان کے مشاہدہ محض سے لطف اندوز ہوتا ہے معشوق کی اداؤں کی مصوری اس کا خاص موضوع ہے۔ غرض کہ مصحفی کے لپچانے، ترسنے، جی مار مار کے رہ جانے، تلملا تلملا اٹھنے، کسمسانے، تماشاے حُسن اور حُسن تماشا کا انداز جرأت کے انداز سے کچھ جدا ہے۔

میں اس انداز کے عقدے کہ جو کی مجھ پر نظر دیکھتے ہی مجھے اُن نے نظر انداز کیا

تمہارے وعدے پر ہم کو تو اب نہیں ٹھراؤ مگر نیا کوئی ایسا درد دار ٹھہرے گا

آساں نہیں ہے تنہا در اس کا باز کرنا لازم ہے پاسباں سے اب ہم کو ساز کرنا

سویا تھا لپٹ کر میں اس ساتھ دے اُس نے پہلو سے مے پہنوتا صبح جسد ارکھا

کسی کو گرمی تقریر سے اپنے لگا رکھا کسی کو منہ چھپا کر نرمی آواز سے مارا

دل سے خبر نہیں ہے مجھے اس کے مصحفی آنکھوں میں تو اشارہ کئی بار ہو گیا

عشق سے میرے جو گھبرا یا تو پھر ناچار ہو آ کے گھر میرے وہ مجھ کو آپ سمجھانے لگا

پاس میرے وہ تڑپا پیار سے آنا نہ رہا وہ محبت نہ رہی اور وہ زمانہ نہ رہا
ہوش کا اس کے میں کشتہ ہوں کہ وہ مایہ نہا شب رہا گھر میرے اور غیر نے جانا نہ رہا
کب شب وصل وہ آیا کہ میرے اور اس کے درمیاں میں شب ہجراں کا فسانہ نہ رہا
ہو کے ناچار کہا میں نہیں جاتا۔ اس کو پاس سے میرے جب اُٹھنے کا بہانا نہ رہا

انگڑاٹی لے کر اپنا مجھ پر خمار ڈالا کافر کی اس اداسے بس مجھ کو مار ڈالا

تیرے کوپے کی طرف سینے اُٹھ دوڑے ہے اس کو یاد آوے ہے جب آنکھ لڑانا تیرا
ہو گیا کیا بگاڑ آہ کہ مطلق نہ رہا روٹھنا تجھ سے مراد مرثنا تیرا

اب میں اُس دن کو بھی روتا ہوں کہ بے لطف نہ تھا

ہاتھ گم گم کے وہ در پر سے اٹھانا تیرا

ساتھ سونا اس کا یاد آیا جو مجھ کو مصحفی رات میں بستر پہ کیسا تھملا کر رہ گیا
 ”رہ گیا“ اور ”رہ گئے“ کی ردیفوں کو مصحفی کے مزاج سے خاص مناسبت
 ہے۔ اس نے متعدد غزلوں میں ان ردیفوں کو لیا ہے۔ ہوتے ہوتے کسی بات
 کا ”نہ ہونا“ اس کا ہوتے ہوتے ”رہ جانا“ یہی وہ (Tantalizing) باتیں اور
 اور موقعے ہیں جن کی مصوری اور ترجمانی اس وقت تک تنہا مصحفی نے کی۔ آتش
 شاکر مصحفی نے بھی اس ردیف کو دو غزلوں میں باندھا ہے ”میں جا ہی ڈھونڈ
 تری محفل میں رہ گیا“ ”ہر قدم پر خوف ہے یاں رہ گیا واں رہ گیا“ اور ان کے
 سوا برس بعد کچھ مولانا حسرت موہانی نے اس مخصوص نفسیاتی کیفیت کی ترجمانی کی،
 بلکہ مصحفی کے طرز میں بالاراۓ غزل لکھتے وقت حسرت نے ”شرما کے رہ گئے“ اور
 ”قسم کھا کے رہ گئے“ والی زمین منتخب کی۔ مصحفی کے اب اور چند شعر سنئے:-

ہے ہے ترا سر جھکا کے چلنا پھر شرم سے مسکرا کے چلنا
 آنا گھر میں تو کھل کھلانا اور راہ میں منہ بنا کے چلنا

غیروں سے میاں تیری ملاقات نہیں ہو کچھ عقل کے نزہت یہ بات نہیں خوب
 یوں آنکھیں ملا جس سے کہ چاہے تو لیکن آگے مے ہراک سے اشارات نہیں خوب
 کیا بتائے کیا سمجھے کوئی ملنے کو صاحب اتنی بھی تو بندے پہ عنایات نہیں خوب
 کیا سوار پھراکتے ہو تم اس کی گلی میں میاں مصحفی جانے دو یہ اوقات نہیں خوب

داں کیونکہ اشاروں میں کہوں لیل اپنا جس جا کہ نہ ہو دور سے اک بات کی تقریب
 سن سن کے مرنے کو کہتا ہے وہ کافر ہر ایک کہے ہے اُسی بذات کی تقریب
 اے مصحفی آنکھیں لگیں دیکھنے اس سے نکلی جو کبھی حرف و حکایات کی تقریب

ہم سائیگی پیار کی کیا دل کو خوش کروں مجھ سے تو ہے کھنچا وہ حیا دار بے طرح

سحر ہے رُخ پر تڑے زلفوں کے بل کھانے کی طرح
 سیکھے کوئی تجھ سے پیاسے دل کے لے جانے کی طرح
 گل جو وہ رستہ میں ناگہ مل گیا تھی دریدنی
 میرے ہونے کی وضع اور اس کے کُک جانے کی طرح

شب ہم سے وہ ڈوٹھے تو ہمیں چھوڑ کے باہر جا گھر میں الگ سو رہے زنجیر لگا کر

دیکھا تھا بات کرتے اے ساتھ غیر کے سو اپنا جی کھپے ہے اسی بات میں منور

ہوئے نہ وصل کی دولت سے ہم کبھی محظوظ جو رفتہ رفتہ ہوا بھی تو مدعی محظوظ

کام کر جاتی ہیں تری آنکھیں چپکے چپکے ہزار آنکھوں میں

تمہاری اور مری کج ادائیاں ہی رہیں رہے جو پاس تو باہم لڑائیاں ہی رہیں

جمنائیں کل نہا کر جب اُس نے لٹا بندھے ہم نے بھی اپنے دل میں کیا کیا خیال بندھے

ہنستے ہو تو اچھی ہی طرح مجھ کو منہ سونہ یوں منہ میں میاں کا ہے کو رو مال دیا ہے

تو در کو شوق سے رکھ بند پر نہ اتنا بھی کہ آئے جو کوئی وہ ہو کے بدگماں پھر جائے

اُجھا ہے تو کس سے کتے بھامد کے پیارے نے چین ٹھکانے ہے نہ دامان ٹھکانے

ایسا نہ ہو پھر ہم بھی کریں اور سے یاری اس حسن پہ کچھ آپ ہیں مغرور بہت سے

کستا تھا وہ شب ڈال کے ہوں گے گلے میں گردن پر تھے ہیں کمی احسان ہمارے

لے تو اور آرائش خم کا کل میں اور اندیشہ ہائے درد باز۔ غالب

آپ نے دیکھا کہ جو اُت کے رنگ کو اگر کسی نے نبایا تو وہ مصحفی ہے لیکن
 ”چوما چائی“ اور ”دھول دھپا“ سے مصحفی صاف بچ گیا ہے۔ معاملہ بندی اور محاکاتی
 انداز میں وہ جو اُت سے کچھ کم ضرور ہے لیکن مصحفی کے اعتدال اور ایک لطیف
 حسرتناک لہجہ نے عجیب لطف پیدا کر دیا ہے۔

مصحفی کو شاعری میں اگر واقعی مصیبت پیش آئی تو اس بد مذاقی میں شریک
 ہونے کے وقت اُلی جس نے انشا کو اور جس کو انشانے اچھا رکھا تھا۔ کاش
 انشانے اپنے خاص رنگ کو سلیقے اور قرینے سے نبایا ہوتا اور نئی راہ نکال کے
 اتنا نہ بہکتے تو آج وہ زبردست سنجیدہ صاحب طرز ہوتے کیونکہ انشا کے مخصوص
 رنگ میں اگر اُسے مستقل طور پر سلیقے سے برتا جائے تو ایک نئی قسم کی غزل گوئی کا
 امکان ہے۔ چنانچہ اسی سے عام خیال ہے کہ اگر انشا کو اہل دہلی یا سنجیدہ لوگوں
 کی صحبت نصیب ہوئی ہوتی تو وہ بڑا زبردست شاعر ہوتا۔ میں کہتا ہوں کہ انشا
 کو خود اپنی صحبت اگر نصیب ہوئی ہوتی تو وہ غضب کا شاعر ہوتا افسوس کہ خود
 اپنی صحبت انشا کو اس وقت نصیب ہوئی جب وہ ختم ہو چکے تھے۔ انشا کا
 فطری میلان اہل دہلی یا سنجیدہ لوگوں کے مزاج سے میل نہیں رکھتا تھا۔ وہ میر
 سودا اور مصحفی کے زمرے میں شریک ہونے کے لئے نہیں بنا تھا۔ البتہ قصیدے
 اور ہجو میں لکھنے والا سودا ضرور انشانے کے ہم آہنگ ہے لیکن سودا کی ہجوؤں
 کو غزل کے سانچے میں ڈھالنے کی جو حیرت انگیز صلاحیت انشا میں تھی وہ نہایت

عجیب و غریب تھی۔ جرأت اور انشا مسلسل غزلوں کے لئے بھی خاص طور پر
مناسب طبیعتیں لے کر آئے تھے۔ انشا کے چند وہ شعر سنئے جن کی زمینوں میں
مصحفی کو بھی طبع آزمائی کرنی پڑی۔

سج گرم جبیں گرم نگہ گرم ادا گرم وہ سر سے ہے تاناخن پانا م خدا گرم

پرتو سے چاندنی کے ہے صحن بلخ ٹھنڈا بھولوں کی سچ پر آکر شے پورا غ ٹھنڈا

لے کے میں اور صحن بچاؤں یا پیٹوں کیا کروں
روکھی پھکی سوکھی ساکھی مہربانی آپ کی

جھڑکی سہی ادا سہی چین جبین سہی یہ سب سہی پر ایک نہیں کی نہیں سہی
گنازین مکے کا بُرا مانتے ہیں آپ میری طرف تو دیکھئے میں نازیں سہی
منظور دوستی جو تھیں ہے ہر ایک سے اچھا تو کیا مضائقہ انشا سے کیس سہی
یا انشائی آفتاب اُٹا "نقاب اُٹا" والی غزل۔ یہ رنگ انشا سے پہلے اردو
غزل میں تھا ہی نہیں اور غزل کے سوز و ساز و غیرہ کے متعلق ہمارے جو کچھ بھی
اصول ہوں اور یہ اصول انشا کے اس انداز سے چاہے کتنے ہی مجروح ہوتے
ہوں لیکن حقیقت یہ ہے کہ ایسے اشعار سن کر ایک بار زاہد خشک کے منہ

سے بھی واہ نکل ہی جائے گی۔ کاش کے اس رنگ میں انشا کے دو تین سو شعر ہمارے پاس محفوظ ہوتے۔

انشا نے اس شوخ رنگ کو بگاڑا کیوں کر۔ بات یہ ہے کہ میر کا رنگ ہو یا کسی اور شاعر کا۔ جب وہ جزئیات کا شکار ہو جائے گا تو ضرور بگڑ جائے گا۔ انشا نے اپنے ساتھ اور اپنے رنگ کے ساتھ بے اعتدالی یہ برقی کہ خار جی چیز کو مثلاً ”چولی“ ”دوپٹہ“ ”ازاد بنہ“ ”چوڑیوں“ اور ”جوتوں“ کو لے لیا اور اپنے طریقہ وجدان (Comic Spirit) کو نقالی (Farce) بنا دیا۔

بعض زمینوں میں انشا اور مصحفی دونوں کی غزلیں ہیں۔ مگر انشا کی شوخی اور گرامر می اتنی بے بہناہ چیز ہے کہ مصحفی دب جاتا ہے۔ لیکن یہ رنگ مصحفی کے شایان شان بھی نہ تھا اور اس لئے وہ انشا کی طرح کھل کھیلنے سے معذور تھا۔ غالب اور انیس معمولی لوگ نہ تھے لیکن انیس غالب کے انداز میں ایک غزل بھی نہیں کہہ سکتے تھے اور غالب انیس کے انداز میں مرثیہ کہہ سکتے تھے۔ ان میں سے کوئی اگر دوسرے کا رنگ اڑانا چاہتا تو مزہ کی کھاتا۔ غزل ہی کو لے لیجئے۔ غالب ظرافت شوخی اور طنز کا بادشاہ ہے لیکن داغ کے چنچل رنگ میں غالب سے بھی غزل نہ ہوتی اور داغ سے غالب کی شوخی نہ بچتی۔ اس لئے اگر مصحفی وہ شوخی و طرازی نہ دکھاسکے جو انشا کے لئے مخصوص تھی تو ہم یہ نہیں کہہ سکتے کہ مصحفی کسی طرح بھی انشا سے کم تھے۔ یہ بات یاد رہے کہ بڑے سے بڑا شاعر صرف

اس لئے بڑا نہیں ہے کہ وہ اپنے رنگ میں لاثانی ہے یا نہایت کامیاب ہے۔ بلکہ اس لئے بھی بڑا ہے کہ دوسرے کے رنگ میں کہنے سے وہ معذو ہے۔ حقیقی شاعری میں کچھ معذوریوں بھی شامل ہوتی ہیں۔ شاعر بہر و پیا نہیں ہوتا۔ مصحفی اور انشا کی جو ہم طرح غزلیں ملتی ہیں اور جن میں انشا اور مصحفی نے اپنے اپنے رنگ کو کامیابی سے نباہا ہے انہیں دیکھ کر یہ کہنا پڑتا ہے کہ انشا کی غزلیں اپنی جگہ ہیں، اور مصحفی کی غزلیں اپنی جگہ۔ ہر چند کہ مصحفی کے کلام میں ترنم، سلاست اور رنگینی سب کچھ ہے اور زبان و بیان کے معاملہ میں بھی اس کو انشا پر تفوق حاصل ہے اور معنویت میں تو وہ انشا سے کوسوں آگے ہے۔ لیکن اس کو کیا کیا جائے کہ سطحی بلکہ بازاری جذبات بھی زور بیان اور جوش بیان سے نکھراتے ہیں اور یہی ایک آنچ کی کسر مصحفی کے معانی و بیان کو پورے طور پر نکھرنے نہیں دیتی۔ یوں تو ادب اور شعر کا نسبتی اور متقابلانہ مطالعہ پر عطف اور کار آمد بلکہ ضروری چیز ہے لیکن ایسے مطالعے میں گمراہ ہو جانے کا احتمال رہتا ہے اور خاص کہ دو مختلف مذاق شاعروں کا مطالعہ۔ بات یہ ہے کہ مصحفی اور انشا کی ان غزلوں کا ساتھ ساتھ فیصلہ کرنا ایسا ہی ہے جیسے قدرتی پھولوں اور آتش بازی کے پھولوں کا مقابلہ کرنا۔ انشا کی شاعری ہمارے وجدان کی ظاہری سطح کو لے اڑتی ہے اور ہم میں متکیف یا متاثر ہونے کی صلاحیت ہی نہیں رہ جاتی۔ لیکن اس اثر سے بچ کر اگر ہم اپنے دل کی دھڑکنوں کو انشا اور مصحفی

کی ہم طرح غزلوں سے ہم آہنگ کرنے کی کوشش کریں تو انشا ساز بے آہنگ
 ہو کر رہ جائے گا اور مصحفی ساز با آہنگ ثابت ہو گا۔ انشا ہمارے تخلیقی سماعت
 کو تشفی نہیں بخشتا اور مصحفی ہماری سامع نوازی کرتا ہے۔ بہر حال اس سلسلہ میں
 جو کچھ میں نے لکھا ہے وہ مصحفی اور انشا کی ہم طرح غزلوں پر بحیثیت مجموعی اظہار
 رائے کیا ہے ورنہ متفرق اشعار اور خاص قافیوں میں کبھی مصحفی زیادہ کامیاب ہیں
 اور کبھی انشا اور کبھی دونوں برابر ہوتے ہیں مثلاً "مصحفی کا مطلع ہے :-

جو پھرا کے اس نے منہ کو بقضا نقاب اُلٹا ادھر آسمان اُلٹا ادھر آفتاب اُلٹا
 اور انشا کا مطلع ہے :-

مجھے کیوں اُدے ساقی نظر آفتاب اُلٹا کہ پہلے آج خم میں قدح شراب اُلٹا
 لیکن جواب کا قافیہ اگرچہ مصحفی نے دو اسلوب سے باندھا ہے :-

سوال بوسدا اس نے مجھے ٹک کے دمی گالی میں ادب کے مارے اسکو نہ دیا جواب اُلٹا
 میں لکھا ہے خط تو قاصد یہ یہ ہو گا مجھ پہ احساں انہیں باؤں چھڑکے آتو جو طے جواب اُلٹا
 پھر بھی انشا نے بہت برجستہ کہا ہے :-

عجب اُلٹے ملک کے ہیں اجی آپ بھی کہ تم سے کبھی بات کی جو سیدھی تو ملا جواب اُلٹا
 مصحفی کا شعر ہے :-

کسی مست کی لگی ہے مگر اس کے سر کو ٹھوکر جو پڑا ہے میکدہ میں یہ خم شراب اُلٹا
 لیکن اس قافیہ کو انشا نے نہایت متانہ انداز سے باندھا ہے :-

ابھی جھڑ لگاٹے ہار ش کوئی مست بھر کے نعر

جو زمیں پہ پھینک مارے قدح شراب الٹا

ایک دوسری غزلی میں دونوں کے اشعار یہ ہیں :-

مصحفی

انشا

پرتو سے چاندنی کے ہے صحن باغ ٹھنڈا، پیری سے ہو گیا یوں اس دل کا درخ ٹھنڈا
 پھولوں کے سج پا کر دے چراغ ٹھنڈا جس طرح صبح ہوتے کر دیں چراغ ٹھنڈا
 مے کی صراحی ایسی لا برف میں لگا کر سرگرم سیر گلشن کیا خاک ہوں کہ اپنا
 جس کے صوئیں سے ہو مے ساقی دماغ ٹھنڈا نزلہ سے ہو رہا ہے اپنی دماغ ٹھنڈا
 ہیں ایک شخص لائے خس کی شراب انشا گرمی کی رست ہے ساقی اور اشک جہوں لے
 دھو دھا گلہا بے تو کر رکھ ایاغ ٹھنڈا جھڑ کا ڈسے کیا ہے سب صحن باغ ٹھنڈا
 ایسے میں اک صراحی شرر سے ٹکی منگا کر بریز کر کے بھر دے مجھ کو ایاغ ٹھنڈا

مصحفی کا یہ رنگ لکھنڈ کی خارجیت کا فیضان ہے جو سودا کی نمار حیت سے

بالکل علیحدہ چیز ہے۔ ہم کو مصحفی کے یہاں اس طرح کے اشعار بھی ملتے ہیں جو انشا
 کے کچھ کم بگڑے ہوئے اور کبھی بہت زیادہ بگڑے ہوئے رنگ میں ہیں مثلاً :-

یہ طرہ اختلاط نکالا ہے تم نے واہ اتنے ہی پاس چپٹ سے وہیں مار بیٹھا

راست پرٹے سے ذرا منہ جو کسو کا نکلا شعلہ سمجھا تھا اُسے میں وہ بھجھو کا نکلا

پانی بھرے سے یارو یاں قرمزی ڈشالہ لنگی کی سچ دکھا کر سستی نے مار ڈالا

گیند بازی سے اذیت نہ کیس پہنچے تمہیں کہ پٹتی ہے بُری طرح سے سرکار کی گیند

میری طرح سے یار نے میلا کیا لباس پر کیا کہوں پھبا اُسے کیا ملگجا لباس
ہم تو کبھی کہیں نہ کہ پڑے امارے پنا کریں گر آپ اسی وضع کا لباس
اب لگے ہاتھوں اس رنگ میں انشا کے بھی کچھ اشعار سن لیجئے :-

جوگی جی صاحب آپ کی بھی واہ دھرم مورت عجب کڑھنکی ہے
چشم بد دور شیخ جی صاحب کیا ازار آپ کی اُٹنگی ہے

یا اگر عقل نے منہ میں دل بیتاب کا کٹکا تو جوگی جی دھرا رہ جائے گا بیتاب کا کٹکا

میں زور سن سے وہ نہایت گھمنڈ پر نہیم خدا نگاہ پڑے کیوں نہ ڈنڈ پر

دونوں کا فرق ظاہر سے اور یقیناً اس رنگ میں مصحفی انشا کو نہیں پہنچتا۔

اب سوال یہ ہے کہ مصحفی کو ہم دتی کا شاعر سمجھیں یا لکھنؤ کا۔ خود تو وہ کہتا ہے :-

اے مصحفی شاعر نہیں پورب میں ہوا میں دلتی میں بھی چوری مراد یوان گیا تھا
میں تو کہوں گا کہ جس طرح وہ عمر بھر بے وطن تھا اسی طرح اس کی غزلیں بھی دلتی اور
لکھنؤ کے دور ہے پر آواز باز گشت کی طرح گونج رہی ہیں مصحفی کے اشعار
سنئے :-

اے مصحفی تو واں سے کیوں بٹھکے آیا تھا دلیانے تیری خاطر کڑھتا ہے وطن سارا

روئے وطن نہ دیکھا تو نے جو مصحفی پھر شاید کہ بھینکتے تو اپنے وطن سے نکلا

میں اک فقیر غریب الوطن مسافر نام رہے ہے آٹھ پہر جس کو قوت کی تدبیر
مے جو اس پریشاں بایں پریشانی ہو جیسے شکر بشکستہ کی خراب بہیر
جو کچھ ہو آسو ہوا مصحفی بس اب چپہ زیادہ کر نہ صداقت کا ماجر اختیار
خدا کو چھوڑ دے اس بات کو وہ مالک کرے جو چاہے جو چاہا کیا بحکم تدبیر
ایک رباعی میں کہتا ہے :-

یارب شہر اپنا یوں چھڑایا تو نے دیرانے میں مجھ کو لا بٹھایا تو نے
میں اور کہاں یہ لکھنؤ کی خلقت اے دئے یہ کیا کیا خدا یا تو نے
رہا مصحفی کا محض تقلد اور انتخابی شاعر ہونا سو یہ محض نیم صداقت ہے اور میں نے
اب تک جو کچھ اس باب میں لکھا ہے اس سے مصحفی کی انفرادی حیثیت واضح

ہو گئی ہوگی۔ اس کا اپنا بھی ایک رنگ طبیعت ہے جس کا وہ تنہا مالک ہے اور جو
 کسی اور شاعر کا نہیں۔ مصحفی کا کلام جتنا پڑھے جلنے کا مستحق ہے اور اُسے جس
 طرح پڑھنا چاہیے اتنا اور اس طرح وہ غالباً نہیں پڑھا جاتا۔ اس مضمون کے
 لئے جب تک میں نے خود اپنے تاثرات پر غور نہیں کیا مصحفی کی شاعری اور اس
 کے مزاج کی خصوصیتیں خود مجھ پر نمایاں نہیں ہوئی تھیں۔

آپ مصحفی اور خاندان مصحفی کے شعرا سے قطع نظر کر کے تمام مشہور غزل
 گویوں کا تصور کیجئے۔ میر۔ سودا۔ سوز۔ درد۔ غالب۔ مومن۔ ذوق۔ داغ
 جرات۔ انشا۔ ناسخ وغیرہ وغیرہ۔ اس کے بعد اگر یہ اشعار سنئے تو آپ کو
 ایسا محسوس ہوگا کہ ان اشعار میں کسی اور استاد کا رنگ نہیں بلکہ مصحفی کا اور
 صرف مصحفی کا رنگ جھلک اور دمک رہا ہے۔ جذبات کا اعتدال دیکھئے :-
 آتش :-

چال ہے مجھ تاتواں کی مُرخ بسل کی تڑپ	ہر قدم پر خوف ہے یاں رہ گیا ہاں رہ گیا
نہ چھو حال مرا چوب خشک صحرا ہوں	لگا کے آگ مجھے قاسمہ روانہ ہوا
دہن پر ہیں ان کے گماں کیسے کیسے	سخن آتے ہیں درمیاں کیسے کیسے

اسیر :-

نبض بیمار کی اے رشک مسجدا دیکھی	آج کیا آپ نے جاتی ہوئی دنیا دیکھی
خدا جانے یہ دنیا جلوہ گاہِ ناز ہے کس کی	ہزاروں اٹھ گئے رونق دہی تھی ہے محفل کی

خنجر نے ترے دیا نہ پانی ترسا ترسا کے مار ڈالا
 سرد آہیں جب کسی نے کیں وطن یاد آیا
 جس جگہ دو گز زمیں بائی کھدی سمجھائیں گور
 تن سے باہر آکے دھیان آیا عدم کا روح کو
 نزع میں سنگیں دلی کا حال شیریں پرکھا
 گور میں بھی ہم نہ بھولے صحبت اجباب کو
 جامہ صد پارہ گل جب نظر آیا مجھے
 رہ گیا اپنے گلے میں ڈال کر یاہیں غریب
 جلیل :-

جھومتی آج جو متوالی گھٹا آئی ہے یاد کیا کیا تری مستانہ ادا آئی ہے
 بھونکے دیتی ہے مجھے یاد سے ساتی کی آگ برساتی دھواں دھار گھٹا آئی ہے
 ہم کو کیا بلبل دکل میں ہے کوئی بات اگر وہ صبا تھی جو زمانے میں اڑا آئی ہے
 اب اس کو بدہ دردی سمجھو یا کچھ اور کہو تمہارے حسن کا چہرہ ضرور میں نے کیا
 آئے وہ اس ادا سے نسیم سحر کے ساتھ جتنے چراغ بزم تھے قربان ہو گئے
 صبا :-

باغباں بیل کشتہ کو کفن کیا دیتا پیر میں گل کا زُترا کبھی میدا ہو کر
 اختیارِ عمل رند قدح نوش نہیں خطِ تقدیر ہے موج مے سر جوش نہیں

پہلو میں نگار ناتھ میں حسام
اس وقت تو بادشاہ کیا ہیں
اثر عظیم آبادی :-

حسن کی جنس خریدار لئے پھرتی ہے
ساتھ بازار کا بازار لئے پھرتی ہے
دردِ حسرت دیدار لئے پھرتی ہے
سر پر کوچہ و بازار لئے پھرتی ہے
دیکھ لے جاں جہاں شمس و قمر کو دن رات
آج تک حسرت دیدار لئے پھرتی ہے
رات کیا کیا نہ بڑھاد و حکمت پوچھو
کس خرابی سے کٹے چار پرست پوچھو
بہرہ کہ تو چکے حال دلِ خوں گشتہ
اب ہمیں تاب نہیں بار و گرمی پوچھو
کچھ خدا جانتا ہے جیسے بسر مہنتی ہے
زندگی ہے کہ مصیبت ہے اثر مت پوچھو
والد مرحوم حضرت عبرت گو رکھپوری :-

زمانے کے ماتھوں سے چارا نہیں ہے
زمانہ ہمارا تمسارا نہیں ہے
وہ جا ہے تو خوش کر دے دم بھر میں عبرت
پر ایسا ہفت در ہمارا نہیں ہے
کیا ڈھونڈھتی ہے گلشنِ عبرت میں اجڑا
تو جانتی ہے سب کے چمن میں بہار ہے
ایک بال ہیں جو ہیں سرو کہ دن پڑ بال
پوچھو مجھے کہ دہریں اک کس پیرس ہوں
راقم الحروف (فراق بہ زمانہ غزلِ مشقی)

سوئے ہوئے نصیب نہ جاگے ہمارے حیف

ہنگامے تیری چال سے لاکھوں باپ ہوئے

راقم الحروف رفاق کہی سال کی مشق کے بعد :

اک ذرا عشق سبک روح گراں بار سہی نگرہ مشوق میں کچھ شرم کے اشارہ سہی
اُسے خلوت میں جہا آئے کیا وہ تو خود شرم ہے شرمائے کیا
غم زدوں کا کیوں پتہ دینے لگیں باتیں تیری دن تے بھر پور رنگا رنگ ہیں باتیں تیری
کہ گئی لہلہا کے قوس قزح داستان تیری نوجوانی کی

یہ نمونہ ہے اُن شعراء کے کلام کا جو ایک آدھ کو چھوڑ کر سب مصحفی کے خاندان
سے ہیں اور جن کو بالواسطہ یا بلاواسطہ مصحفی سے فیض پہونچا ہے۔ مصحفی، ان کے
شاگرد اور ان کے شاگردوں کے شاگرد جس طرح پھلے پھولے اس طرح کسی
کیستی لہلہائی؟ مندرجہ بالا اشعار کو دیکھو اور سوچو کہ ان اشعار کو نقل کرنے سے
قبل میں نے جن صاحب طرز استادوں کا نام لکھ دیا ہے وہ یا ان میں کوئی
بھی ان اشعار کو دیکھ کر یاد آتا ہے کیا یہ تمام اشعار ناگزیر طور پر ہمیں مصحفی اور تنہا
مصحفی کی یاد نہیں دلاتے۔ وہی نرمی، وہی ہمواری، وہی طلاوت، وہی اعتدال و
نگینگی، وہی تناسب، وہی توازن، وہی صوتی اور معنوی اثرات، وہی میٹھا میٹھا
درد، وہی بندش میں چستی و نرمی کا امتزاج، وہی نرم کشش جو کلام مصحفی میں
پائی جاتی ہے یہاں بھی موجود ہیں۔ اس سلسلہ میں ابیر لکھنوی شاگرد مصحفی کے
بھی دو شعر میں نے دیے ہیں۔ ذرا غور کیجئے لکھنوی اسکول کی غزل گوئی غریب
بہت بدنام ہے۔ لیکن "آج کیا آپ نے جاتی ہوئی دنیا دیکھی" یہ مصرع کیا سوائے

لکھنؤ کے کہیں اور کسی شاعر کے لئے ممکن تھا۔ اکثر کہہ دیا جاتا ہے غالباً غالب ہی
 نے کہا تھا کہ دلی مضمون کے لئے مشہور ہے اور لکھنؤ زبان کے لئے یہ بات سچ
 بھی ہے اور غلط بھی۔ کیونکہ دہلی کے شعرا کے یہاں بھی زبان کی بہت سی خوبیاں
 ممتی ہیں اور روزمرہ اور محاورہ کی چاشنی سے اہل دلی کا کلام خالی نہیں ہے
 لیکن میرے نزدیک دلی اور لکھنؤ کی خالص زبان کی شاعری میں بھی ایک اہم
 فرق ہے۔ وہ یہ کہ دلی والے زبان میں بھی جو اشعار کہتے ہیں ان میں معنویت
 بیان پر حاوی رہتی ہے۔ اس کے برعکس لکھنؤ والے جب زبان میں شعر کہتے ہیں تو
 قریب قریب تمام تر توجہ زبان اور محاورہ کے حسن کی طرف مبذول ہو جاتی ہے
 اب اسیر کا دوسرا شعر لیجئے۔ مضمون کے لحاظ سے تو یہ شعر لکھنؤ اسکول کا معلوم ہی
 نہیں ہوتا اور بادی النظر میں غالب کا انداز اس شعر میں معلوم ہوتا ہے۔ لیکن ہزاروں
 اُٹھ گئے "وہ ٹکڑا ہے جو غالب کی زبان نہیں بلکہ لکھنؤ کی زبان ہے اور یہی وہ
 سجادٹ ہے یہی وہ رچا ہوا انداز بیان ہے یہی وہ رنگین بول چال ہے جس کی
 طرف مصحفی اردو غزل کو لے گیا اور جو لکھنؤ کی خاص چیز ہو گئی۔ یہی چیزیں تو انیس
 کے مرثیوں میں قیامت ڈھاتی ہیں "تواریپہ تلوار چمکتی نظر آئے" یا "ہر آنکھ کو
 پریوں کا اکھاڑہ نظر آئے" "تھا مرتیوں سے دامن سمرا بھرا ہوا" ان مصرعوں
 کا صوتی اثر وہی ہوتا ہے جو طبلہ پر آہستہ آہستہ تھا پڑنے کا کہ صوتی اثر کے
 ساتھ ساتھ جذبات میں بھی تموج پیدا ہوتا جاتا ہے۔ ایک بار میرے دوست

مجنوں نے خاندان مصحفی کے کسی شعرا کے اشعار مجھے مناسے ہیں متعجب تھا کہ یہ سلاست یہ گھلا ملا ہوا انداز بیان نہ غالب کے یہاں ہے، نہ میر کے یہاں، نہ یہ آتش کے دہکتے ہوئے انگارے ہیں نہ امیر کے تکلف کے نمونے، پھر ان اشعار کا سلسلہ کہاں پہنچتا ہے۔ ہم دونوں نے اس وقت تو یہی فیصلہ کیا کہ شاگردانِ آتش نے زبان کی صفائی میں بڑا حصہ لیا۔ لیکن حقیقت یہ ہے کہ لکھنؤ اسکول میں زبان کی وہ خوبی جو تکلف و تصنع یا ضلع جگت اور ایہام سے پاک ہے۔ اس کی داغ بیل مصحفی نے ڈالی تھی اور اسی راہ پر چل کر شاگردانِ آتش اور خود آتش نے لکھنؤ کی زبان کو بہ دان چڑھایا۔ ہاں لکھنؤ کی زبان میں جہاں جہاں ادھجائیاں ہیں اُس کے لئے انشاءِ ناسخ۔ امانت یا جس کا بھی ہم چاہیں شکر یہ ادا کریں آتش اور ناسخ کا نام اس سلسلہ میں کئی بار آچکا ہے لیکن ان دونوں کی شخصیتوں میں وہ زور ہے کہ وہ کسی کے شاگرد ہوتے ہوئے بھی صرف اتباع و تقلید کے بند نہیں بننا ممکن تھا، آتش نے صرف مصحفی کے باغ کی آبیاری نہیں کی بلکہ اس نے اپنا آتش کہہ الگ تعبیر کیا۔ ناسخ کو جہاں تک شاگردی کا تعلق ہے مصحفی سے کوئی نسبت تھی یا نہیں یہ امر صبیحہ راز میں ہے اور غالباً ہمیشہ ہے گا۔ صرف مصحفی کے تذکرے سے کچھ تر چلتا ہے کہ شاید کبھی کبھی شروع میں ناسخ نے بھی مصحفی سے مشورہ کیا تھا بہر حال شاگردی برطرف لیکن کیا مصحفی کا اثر براہ راست صرف اس کے شاگردوں تک محدود تھا یا ناسخ کے یہ اشعار لیجئے :-

سب ہمارے لئے زنجیر لئے پھرتے ہیں ہم سر زلف گمہ گیر لئے پھرتے ہیں
 تیری صورت کسی کی نہیں صورت ملتی ہم جہاں میں تیری تصویر لئے پھرتے ہیں
 یہ اشعار میر کے رنگ میں ہیں یا سودا کے یا غالب کے یا خود ناسخ کے؟ کہا
 جاتا ہے کہ ایسے اشعار میں ناسخ پر آتش کا اثر پڑا ہے لیکن خود آتش کے یہاں
 یہ کسی نے نہیں سوچا کہ دو طرح کے اشعار ہیں ایک وہ جن میں آتش کی انفرادی
 گرا کر می اور کڑا ک ہے دوسرے وہ جن میں آتش نے مصحفی ہی کے رنگ کو چمکایا
 اور جن کے لہجے اور انداز میں مصحفی ہی کا اعتدال اور مصحفی ہی کی نرمی پائی جاتی ہے
 ناسخ ہی کے خاندان میں جلال لکھنوی گزرے ہیں۔ ان کی یہ غزل لیجئے۔

وہ دل نصیب ہوا جس کو داغ بھی ملا ملا وہ غم کدہ جس میں چراغ بھی نہ ملا
 گئی تھی کہہ کے میں لاتی ہوں زلف یار کی بو پھری تو باد صبا کا دماغ بھی نہ ملا
 اسیر کیے ہمیں کیوں رہا کیا صیتا وہ ہم صغیر بھی چھوٹے وہ باغ بھی نہ ملا
 بتوں کے عشق میں کیا ہوتی ہم سے یاد خدا کہ دل بھی تھا نہ ٹھکانے فراغ بھی نہ ملا
 خبر کی یار کو بھیجا تھا گم ہوئے ایسے حواس رفتہ کا اب تک سراغ بھی نہ ملا
 دکھائیں یار کو کیا جسم داغدار کی سیر نظر فریب ہمیں ایک داغ بھی نہ ملا
 بھرائے محفل ساقی میں کیوں نہ آنکھ اپنی وہ بے نصیب ہیں خالی ایاغ بھی نہ ملا
 چراغ سے کے ارادہ تھا بخت کو ڈھونڈھیں شب فراق تھی کوئی چراغ بھی نہ ملا
 جلال باغ جہاں میں وہ عندیہ ہیں ہم چمن کو پھول ملے ہم کو داغ بھی نہ ملا

آپ نے دیکھا ہے اس پوری غزل کے بارے میں اگر مقطع سے قطع نظر کہ
 کے آپ سے کہا جائے کہ یہ سوا سو برس پہلے کی غزل ہے یا کچھ اس سے بھی پہلے
 کی اور پھر پوچھا جائے کہ یہ غزل کس کی سے تو غور کرنے پر میرا سودا یا ان کے معاصر
 شعرا میں آپ کسی کا نام نہ لیں گے میرا اور نہ غالب، مومن اور ذوق کا نہ انشا اور
 جواہر کا نہ ناسخ اور آتش کا نہ رشک کا نہ بحر کا نہ کسی اور کا۔ صرف مصحفی کا نام زبان
 پر آئے گا۔ جلال خاندان ناسخ کے شاعر تھے لیکن جواہر اور جو غزلیں آج ان کے
 نام کو مٹنے سے بچاٹے ہوئے ہیں وہ ناسخ اور خاندان ناسخ کے رنگ میں نہیں ہیں
 بلکہ مصحفی کے رنگ میں ہیں مثلاً :-

داغ پر میرے پڑی مرغان گلشن کی جو آنکھ
 سب نے منقاروں میں لے لیکر گل تو رکھ دیا

ننگہ مست سے تیری دہ ٹپکتی سے شراب جو سب میں نہیں، ختم میں نہیں، ساغر میں نہیں
 جس زمانے میں امیر و داغ کے بعد ہی جلال کا نام مشہور معاصروں میں لیا جاتا
 تھا اسی زمانہ میں کسی نے ایک شعر میں تینوں کی خصوصیتوں کو بیان کیا تھا :-

انصاف کا ہے قول کہ ہے داغ کی زبان مضمون ہے امیر کا بندش حبس لال کی
 مگر جلال سے پہلے یہ بندش کس کے یہاں تھی۔ سوائے مصحفی کے اور ہم کسی کے
 یہاں نہیں پاتے۔ غالب کے یہاں بہت ترنم ہے لیکن وہ بہت تیز قسم کا ترنم

ہے۔ مصحفی کا ترجمہ مدہم نہیں ہے۔ اُس کا بھڑاؤ، بہاؤ اور اس کی نرم اور خفیف
تھر تھری غالب کے ترجمہ سے مختلف ہے۔ غالب کے یہاں نغمہ ہے تو مصحفی
کے یہاں ایک چیز ہے جسے تحت النغمہ (Sub-lyricism) کہہ سکتے ہیں
اور یہی نغمہ جلال کے رنگ تغزل میں پایا جاتا ہے۔

مصحفی ہی سے لکھنؤ اسکول کے اس سلسلہ کا بھی آغاز ہوتا ہے جسے ہم قافیہ
اور ردیف کو مختلف پہلوؤں سے باندھنا کہتے ہیں۔

. اور اس طرح ردیف قافیہ کے تمام امکانات ظاہر ہو جاتے
ہیں مثلاً کالم لہجہ چھوٹے بغیر مصحفی نے اسی کیسے لکھنؤ اسکول کے لب لہجہ میں شروع کیا اور اسی
چیز کو لے کر آتش بیک وقت دلا اور لکھنؤ دونوں جگہ کے شاعر کہہ دیئے جاتے ہیں۔ بہ حال
لکھنؤ کی زبان وضع کرنے میں مصحفی کا خاص حصہ ہے۔ مصنف شعر الہند کو بھی
مصحفی کی اس خصوصیت نے اور اس کے اس اثر نے متوجہ کیا ہے۔ وہ کہتے ہیں
کہ ”مصحفی ایک خاص بات میں تمام اساتذہ سے بڑھے ہوئے ہیں یعنی جو صفائی
اور روانی اُن کے کلام میں پائی جاتی ہے وہ تیر، سودا اور ہرات و انشا کسی میں
نہیں پائی جاتی چنانچہ مرزا الطاف علی تذکرہ گلشن ہند میں لکھتے ہیں ”اور گفتگو اس
کی بہت صاف ہے بندش نظم میں اُس کے ایک صفائی و شیرینی اور بندش میں
اس کے بلندی اور رنگینی ہے“

یہی وجہ ہے کہ اس زمانہ میں بھی جب اس خاندان کے لوگوں کو اسیر و امیر

کے دامن میں پناہ نہیں ملتی تو زبان کے لحاظ سے اپنے ابوالا مصحفی ہی کا سہارا
دھونڈتے ہیں۔ چنانچہ جلیل فرماتے ہیں :-

اس سخن کا جلیل کیا کہنا مصحفی کی زبان ہے گویا

قدما کے کلام میں جو شتر گر بگی، ناہمواری اور فحاشی پائی جاتی ہے، باوجود
بڑے گوئی کے بھی مصحفی کا کلام اس عیب سے بہت کم آلودہ ہے۔ مصنف شعر الہند
سے یہاں تک تو میں بالکل متفق ہوں لیکن اس کے بعد ہی وہ جب یہ کہتے ہیں کہ
مصحفی ”کسی خاص رنگ کے پابند نہیں“ اور جب وہ آزاد کی اس رائے کو صحیح
بتاتے ہیں کہ مصحفی کی ”غزلوں میں سب رنگ کے شعر ہوتے ہیں کسی خاص طرز
کی خصوصیت نہیں“ تو مجھے اس کے ماننے میں تاہل ہوتا ہے۔ کیونکہ تقلید انتہائیت
کے باوجود بھی مصحفی مصحفی رہتا ہے۔ اس کے ہر وہ میں بھی اس کا اصل روپ
نظر آتا ہے۔

یہ سوال کہ مصحفی کو کس سے زیادہ اور کس سے کم اور کس کے برابر سمجھا جائے
اس سوال کا فیصلہ کرتے ہوئے کچھ تکلیف محسوس ہوتی ہے۔ خود مصحفی کے زمانے
میں تو مصحفی کی جلالت استاد مانا جاتا تھا اور آج بھی اس کی جلالت استاد مانا پڑتا
ہے۔ سودا کا قایل ہوتے ہوئے بھی مصحفی نے سودا کو جیسا کچھ سمجھا ہے۔ اس
کا حوالہ مصحفی کی رباعی نقل کر کے دے چکا ہوں۔ ایک اور مقطع میں کہتے ہیں :-
مصحفی رنجہ پہونچا بدم اس رتبہ کو شویاں گرد ہو مرزا کی بھی مرزائی کا

اب اس کا فیصلہ آپ کیجئے کہ مصحفی غزل میں اپنے کو سودا کے برابر مانتا
تھایا کم یا زیادہ میر کو تو اس نے اس رباعی میں سودا سے ٹکرانے کی کوشش کی ہے
اور مصلحت اسی میں دیکھی کہ خود اپنا نام اس سلسلہ میں نہ لائے۔

بہر حال مصحفی کو دوسرے شعرا سے جو نسبت حاصل ہے وہ ہم تنہا چکے
اور مصحفی کے انفرادی رنگ کو بھی واضح کر چکے۔ مصحفی کے ہمہ گیر اثر کو بھی دیکھ
چکے۔ مصحفی نے اردو غزل کو جو چیز دی وہ ایک مزاج یا رنگ مزاج ہے اس نے
ہمارے شاعرانہ کیف و اثر کو ایک ایسا پیمانہ دیا جو نہ بلا نوشوں کے لئے ہے
نہ کم ظرفوں کے لئے اور جس کے نشہ کے چڑھاؤ آثار میں ایک ایسا ربط پیدا ہو
جاتا ہے کہ خمار کے کرب سے یہ پیمانہ ہم کو بچا لیتا ہے۔

مصحفی کے نغمے اب سے پونے دو سو برس پہلے ہندوستان کی فضا
میں گونجتے تھے پہلے دلی سے پھر لکھنؤ سے۔ انہی نغموں کی زرم آئینہ آتش اور دیگہ
شاگردان مصحفی و آتش کی شعلہ نریاں بن گئیں۔ مصحفی کے نغموں کی چھڑیوں نے
وہ داغ بیل ڈالی کہ ناسخ اور خاندان ناسخ تک کے شعرا نے ان سے پھول
اور کلیاں چن کر اپنے دامن بھر لئے۔ انیس کے مرثیوں اور سلاموں اور رباعیوں
میں زبان جس طرح سانچے میں ڈھلی ہوئی ہے، اُن کے مصرعوں کی زرم روی بیانیہ
کی رنگینی اور نکھار ہمیں مصحفی اور تنہا مصحفی کی یاد دلاتے ہیں۔ جب انیس کے خاندان
کا ایک شاعر میان سے تلواریں کھینچنے کا سماں یوں باندھتا ہے کہ کیچلی چھوڑ کر اڑتی

ہوئی ناگن نکلی " تو ہمیں مصحفی ہی کی تشکیل بیان کی یہ ارتقائی صورت معلوم ہوتی ہے۔ شاد عظیم آبادی کے بہت سے اشعار اور متعدد غزلیں صوبہ بہار کے وہ شاعر جو دہاں کے مذاق سخن کے نمائندے کہے جاسکتے ہیں سب ہمیں اسی رنگ طبیعت اسی جمالیاتی مزاج کی یاد دلاتے ہیں جس کی پہلی رنگا رنگ جھلکیاں مصحفی نے دکھائی تھیں۔ امیر اور ان کے شاگرد اور شاگردوں کے شاگرد تو خاندان مصحفی سے متعلق ہیں اگرچہ کبھی زیادہ کبھی کم یہ لوگ ناسخ کی طرف جھک جاتے ہیں لیکن جیسا جلال آل کے کلام کی مثالوں سے ہم دیکھ چکے ہیں۔ جلال خاندان ناسخ سے وابستہ ہوتے ہوئے فیضان مصحفی سے بے نیاز نہیں۔ حالی کے غزلوں کی سادگی اور کہیں ان کے زبان کا البیلاپن، ان کے کلام کی معصومیت اور اس کی نرم ٹیس میں بھی اور اس کی مخصوص ردک تھام توازن مہمانہ رومی اور نرم چال میں بھی کیا مصحفی کے انداز کی ترغیب و تحریک ہمیں نظر نہیں آتی ہمیشہ طبع آبادی کی رُسنی اور مسُنت (Sensuousness) کی اولین مثالیں مصحفی کے کلام ہی میں نظر آتی ہیں جسرت مومانی کی غزلوں کی معتدل رستی اور نرم گھلاؤ میں مصحفی ہی کی اسپرٹ کارگر ہے۔ اصغر کے نشاط رُح میں جو رُح نشاط ہے امدان کے مصرعوں کے خرام سکوں نما میں قافی کے اکثر اشعار کی سجادٹ میں وہی آواز بنی اور سنورتی نکھرتی اور جھپکتی نظر آرہی ہے جسے ہم پوچھ سکیں تو وہ میرا سودا، انشا، جرات، غالب، مومن کسی کی آواز نہیں ہے بلکہ مصحفی کی آواز

ہے۔ یہ ادربات کہ اس آواز کے کچھ سر اوروں کے یہاں بھی سنائی دے جاتے ہیں۔ کیونکہ بالکل نئی بالکل اُن دیکھی اُن سنی چیز کوئی نہیں ہوتی۔ مگر یہ مخصوص ہے مصحفی کی۔ یہ ضروری نہیں کہ میں نے جن شعر کا نام ابھی گنا ہے وہ اور جن نے کتنے دوسرے شعر شعوری طور پر اس فن میں یا بی سے واقف ہوئے یا انہوں نے قصداً "مصحفی کی تقلید کی ہو۔" مصحفی کے اثر کو اتنی وسعت ملی وہ اس کے نفوذ پذیری یا ہمہ سراگی (pervasive-ness) کی صفت کے باعث تھی۔ ہندوستان کی زمین نرمی پختگی اعتدال اور معصومیت، ایک خاص سوندھاپن اور سلوناپن رکھتی ہے اور یہ تمام عناصر پہلے پہل کلام مصحفی کی شعریات میں نکھرے۔ مصحفی کے طرز سخن ہی میں نہیں اس کے طرز احساس و طرز تفہیل میں ایک مدرسہ شاعری بن جانے کی صلاحیت بدرجہ اتم موجود ہے۔

ہمائے ادبی کلچر کو جو مزاج مصحفی نے دیا وہ مزاج دوسرے صاحب طرز شعرا کے عطیوں سے بالکل الگ ہے۔ یہ مزاج کئی لطیف قدوں کا حامل ہے۔ اس مزاج کی بچک، جھلک، نرمی، رنگینی، اس کا "سہج سبھاؤ" اس کی رچی ہوئی مہرستی، شدید انانیت یا عصبی المزاج سے اس کا آزاد ہونا۔ اس کا امتزاج خارجیت و داخلیت زندگی کے رس اور جس کی لذت شیرینی اور تلخی کا باہم سمٹنا ہوا ہونا، ٹیس اور راحت کسک اور سکون کا میل اس کا میٹھا میٹھا درد اس کی طبیعت کا رکھ رکھاؤ یہ وہ قدریں ہیں جن کا حامل مصحفی کا کلام ہے۔ سوچو تو ان

قدروں میں بہت سے امکانات چھپے ہوئے ہیں۔ ان میں ارتقائی صفات ہیں۔
یہی گونا گوں امکانات ان تمام شعرا کے یہاں نمایاں ہوتے ہیں جو خواہ مصحفی
کے خاندان سے ہوں یا نہ ہوں لیکن جو غیبی طور فیضانِ مصحفی سے بے نیاز نہیں
ہے کیونکہ ان میں کسی کا کلام مصحفی کے کلام کی محض آواز بازگشت نہیں ہے بلکہ
خلاقانہ طور پر مصحفی کی آواز کو نئی آواز بنا دیتا ہے۔ چراغ سے چراغ جلے ہیں لیکن
ہر چراغ کی نو میں نئی تھر تھرا ہٹ ہے اور نیا اُجالا۔

یہ ہے مصحفی۔ مجھے اپنے ایک محبوب نو عمر دوست کا کہنا یاد آتا ہے کہ
مصحفی کا تخلص جس صوتی سانسچے میں ڈھلا ہوا ہے اسی سانسچے میں مصحفی کا دھڑا
مصحفی کا کلام اور مصحفی کے کلام کی جمالیاتی قد ریں بھی ڈھلی ہوئی ہیں۔

ذوق

(۱)

جنہیں اُردو شاعری کی تاریخ سے دلچسپی ہے اگر اُن سے آج پوچھا جائے کہ سوبرس پہلے دلی کے سب سے بڑے اُردو شاعر کون تھے تو وہ کہیں گے کہ غالب مومن اور ذوق۔ آج سے سوبرس پہلے بھی یہی جواب ملتا اور یہی نام لئے جاتے مگر اس زمانے کے لوگ ناموں کی ترتیب بدل دیتے اور کہتے کہ ذوق، مومن اور غالب۔ اس رد و بدل کے اسباب کیا ہیں یہ سوال در اببحث طلب ہے اور اسے ہمیں چھوڑیے۔ ہمیں تو ذوق کے مرتبہ شاعری اور اُن کے کلام کی قدر و قیمت کا اندازہ کرنا ہے۔ ممکن ہے اس طرح ذوق کی شہرت کے نشیب و فراز کا راز کچھ کھل جائے۔

ایک انسان اور نیز ایک شاعر کی حیثیت سے ذوق کی خوش نصیبی اور بد نصیبی دونوں حیرت انگیز ہیں۔ وہ ایک غریب سپاہی زادہ تھے۔ بچپن ہی سے مفلسی اور شاعری

دونوں کا ساتھ رہا۔ قسمت کی ستم نظریہ سے ابھی عمر ہی کیا تھی کہ شاعری میں شاعر
 کے شاگرد ہو گئے جو نہایت قادر الکلام، نہایت جید لیکن نہایت پر مذاق شاعر
 تھے۔ ان کے رسوخ کا کیا کہنا ولی عہد سلطنت کے استاد تھے دنیا بھر کو چیلنج دے
 کر مشاعرے کرتے تھے اور "قفص کی تیلیاں، گمس کی تیلیاں" سال بھر کے لئے
 طرح کر دیتے تھے۔ یہ سب سہی مگر آدمی تھے پر لطف بوڑھوں میں بوڑھے بچوں
 میں بچے اور شاعری میں بیک وقت دونوں۔ ان کی ایجاد کردہ کچھ روئیں سنئے۔
 "جیل کی مکھی"۔ "سر پر طرہ مار گلے میں"۔ "ساون بھاووں"۔ "فلک پر بجلی زمیں
 پر باراں"۔ میر و سودا کے بعد اردو شاعری کی کیا گت بنی اس کا اندازہ شاہ نصیر
 کی شاعری سے ہو سکتا ہے شمس العلماء محمد حسین آزاد شاہ نصیر کا تذکرہ لکھتے وقت
 یقین احساسات کا شکار ہوئے ہیں۔ ایک تو یہ کہ ان کی شاعری عجیب الخلقیت ہے،
 دوسرے یہ کہ جو کچھ بھی ہو وہ ذوق کے استاد تھے۔ تیسرے یہ کہ ذوق شاہ نصیر کی
 شاعری سے نہیں بلکہ ان کے برتاؤ اور ان کی بے رنجی سے بن رہا ہو کہ ان کی شاعری
 سے الگ ہوئے۔ ایک چوتھا احساس بھی تھا وہ یہ کہ ذوق بڑی حد تک ان کی شاعری
 چھوڑنے کے بعد بھی شاہ نصیر ہی رنگ کو پسند کرتے تھے اور ان کے حریف متقابل
 ہو کر بھی اسی رنگ میں کہنا اور اسی رنگ کو چمکانا اپنے لئے باعث فخر سمجھتے تھے
 آزاد شاہ نصیر کا ذکر کبھی مرحوب لہجہ میں کرتے ہیں کبھی تندی کے لہجہ میں، اور بیچ بیچ میں چٹکیاں لیتے جاتے ہیں
 اور چوٹیں کرتے جاتے ہیں شاہ نصیر اور ذوق میں جمع کر اُمیاں نہیں ان میں فتح کا سہرا ذوق کے سر پر لیکن یہ

فتح کن دامن نصیب ہوئی میرے والد مرحوم حضرت عبرت گو رکھپوری کا ایک شعر ہے :-

قاتل سے انتقام نہیں چاہتا مگر میں جس کا صید ہوں وہی میرا شکار ہے
یعنی جن شاہ نصیر پر ذوق فتح حاصل کرنا چاہتے تھے، انہی کے رنگ کے شکا
ہو گئے۔ بعد کو ضرور بچ نکلے۔ شاعری کے ساتھ کھینا خطرے سے خالی نہیں۔
ذوق نے شہرت تو وہ پائی کہ آسمان کو رشک آجائے لیکن ایک بڑی حد تک
حقیقی شاعری سے محروم رہ کر۔

ابھی تقدیر اور گل کھلانے والی تھی۔ شاہ نصیر نے کافی عرصہ کے لئے دلی
چھوڑی۔ ادھر ذوق کو ولیعهد سلطنت نے اپنا استاد بنا لیا۔ مگر اُسے خوش قسمتی
کیسے یا بد قسمتی کہ ولیعهد کی حالت خرد نازک تھی۔ شاہی خاندان تھانہ جنگیوں کا شکار
ہو رہا تھا۔ بادشاہ ولیعهد سے منحرف تھے۔ ولیعهد کو بجائے ۵ ہزار مہینہ کے صرف
۵ سو مہینہ ملتا تھا۔ بہر حال ذوق کو چار روپیہ مہینہ ملنے لگا۔ جب ولیعهد بادشاہ
ہوئے تو یہ تنخواہ چار سے پانچ اور پانچ سے چھ اور ایک مدت دراز کے بعد
تیس روپیہ مہینہ پر جا کر ختم ہو گئی۔ یوں تو ذوق کو ملک الشعراء خاقانی ہند اور
استاد شہنشاہ کا لقب ملا۔ قسمت نے کیا نہیں دیا اور کیا دیا، بقول غالب :-

تم سے بے جا ہے مجھے اپنی تباہی کا گلہ

اس میں کچھ شائبہ خوبی تقدیر بھی تھا

اس استاد می اور شاگردی نے ذوق کی زندگی کے ساتھ تو یہ کیا اور ذوق کی شاعری کے ساتھ کیا کیا؟ آزاد لکھتے ہیں کہ بادشاہ کی فرمائشیں دم لینے کی ہمت نہ دیتی تھیں اور تماشا یہ کہ بادشاہ بھی ایجاد کا بادشاہ تھا۔ بات میں بات نکالتا تھا مگر اسے سمیٹ نہ سکتا تھا۔ مجبوراً ذوق کو سنبھالنا پڑتا تھا۔ وہ اپنی غزل بادشاہ کو سناتے نہ تھے اگر کسی طرح اس تک پہنچ جاتی تو وہ اسی غزل پر خود غزل کہتا تھا اب اگر نئی غزل کہہ کر دیں اور وہ اپنی غزل سے پیست ہو تو بادشاہ بھی بچہ نہ تھا۔ برکس کا سخن فہم تھا خوب سمجھتا تھا۔ اور اگر اس سے چست کہیں تو اپنے کہے کو پٹا نہ بھی آسان نہ تھا ناچار اپنی غزل میں ان کا تخلص ڈال کر دے دیتے تھے۔ بادشاہ کو بڑا خیال تھا کہ وہ اپنی کسی چیز پر زور طبع نہ صرف کریں۔ جب ان کے شوق طبع کو کسی طرف متوجہ دیکھتا تو برابر غزلوں کا تانا بانہہ دیتا کہ جو کچھ جوش طبع ہوا دھر ہی صرف ہوا آزاد نے ذوق کے حالات میں کسی جگہ لکھا ہے کہ بادشاہ صرف اپنا کہا ہوا ذوق کو نہیں دکھاتا تھا بلکہ سیکڑوں طریقہ سے غزل، نظمیں، بھٹری، دوہرے اور گیتوں کی فرمائش کرتا تھا اور یہ سب فرمائشیں بہت کم وقت اور مقررہ وقت کے اندر اور کبھی کبھی تو چند گھنٹوں کے اندر ذوق کو پوری کرنی پڑتی تھیں۔

آزاد کے جادو نگار فلم نے اس بارہ میں جس انداز سے لکھا ہے اسے پڑھ کر اس احساس سے دل خون ہو جاتا ہے کہ بادشاہ کی شاگردی نے ذوق

کے لئے شاعری ایسی لطیف اور نازک چیز کو ایک بیگار بنا دیا۔ ظفر کا ضخیم دیوان کل کا کل ذوق کا کہا ہوا تو ہے نہیں ظفر کے کلام میں خلوص جذبات، شاعرانہ احساس، سوز و گداز اور دل میں چٹکیاں لینے والی اداسی اور اک در ماندگی کا کیف اور کئی جگہ موسیقیت کا جو عنصر ملتا ہے وہ کل کی کل ذوق کی دین نہیں ہے۔ اصلاح ذوق کی ضرور ہے۔ لیکن یہ بات قابل غور ہے کہ وہم لینے کی فرصت نہ ہوتے ہوئے بھی اور ذوق کا بہت سا کلام ضائع ہو جانے کے بعد بھی ذوق کا جو دیوان ملتا ہے وہ غالب کے دیوان سے کچھ زیادہ ہی ضخیم ہے۔ وہ دیوان ہمارے سامنے ہے۔ سوال یہ ہے کہ اگر ذوق اپنے وقت کے مالک ہوتے اور بادشاہ کی اصلاح اور اس کی فرمائشوں سے وہ آزاد بھی رہتے اگر ان کی یہ تمنا بھی برآتی کہ :-

دل چاہتا ہے پھر وہی فرصت کے ات دن

بیٹھے رہیں تصویرِ جاناں کے ہوئے

تو مقدار اور صنعت سے قطع نظر کر کے جہاں تک نفسِ شاعری اور ذوق کے مخصوص رنگ کلام کا تعلق ہے کیا ذوق اپنے موجودہ کلام سے کوئی مختلف اور لطیف تر چیز پیش کرتے۔ آپ ناستخ کے دیوان کو لے لیجئے اس کی چند غزلوں میں بھی شاعری کا وہی نمونہ اور وہی معیار ملتا ہے۔ جو پورے دیوان میں نظر آتا ہے۔ شاعر نے کتنا کہا یہ سرے سے ایک غیر ضروری سوال ہے

اگر ضخامت اور مقدار کے لحاظ سے ذوق کو ناقابلِ تلافی نقصان پہنچا ہے تو ماننا پڑتا ہے کہ بادشاہ اور ایسے دھواں و عمارت کرنے والے بادشاہ کا استاد ہونا بڑی غیر شاعرانہ بات تھی۔ آپ کہیں گے کہ اس رسوخ کی تمنا تو غالب کو بھی تھی لیکن یہ زبھوئے کہ غالب نہایت چالاک شاعر تھا کسی بادشاہ کا استاد ہو کہ بھی غالب اپنا کلام مٹنے نہ دیتا۔ غالب غالب ہی رہتا۔ نواب رام پور جو ناظم تخلص کرتے تھے غالب کے شاگرد تھے۔ ان کا ایک شعر غالب نے یوں بنادیا۔

ہے یہ ساقی کی کرامت کہ نہیں جام کے پاؤں
اور پھر ہم نے اُسے بزم میں چلتے دیکھا
لیکن خود غالب نے ساقی اور جام پر اپنے یہاں جیسے شعر کہے ہیں وہ سب کو معلوم ہیں۔

بہر حال ذوق کا جو دیوان موجود ہے اس سے ذوق کے کلام کی قدر و قیمت ضرور معلوم ہو سکتی ہے۔ دیکھئے خود آزاد اس کلام کے بارے میں کیا کہتے ہیں:-

”جب وہ صاحبِ کمال عالمِ ارواح سے کشورِ اجسام کی طرف چلا تو فصاحت کے فرشتوں نے باغِ قدس کے پھولوں کا تاج سجایا۔ جن کی خوشبو شہرِ عام بن کر جہان میں پھیلی اور رنگ نے بقائے دوام سے آنکھوں کو طراوت بخشی۔ وہ تاج سر پہ رکھا گیا تو آبِ حیات اس پر شبنم ہو کر برسا کہ شادابی کو گلا

کا اثر نہ پہونچے۔ کلام کو دیکھ کر معلوم ہوتا ہے کہ مضامین کے تسلسلے آسمان سے
آتا ہے ہیں ملک الشعرائی کا سکہ اس کے نام سے موزوں ہوا اور اس پر نقش
ہوا کہ اس پر نظم اردو کا خاتمہ کیا گیا۔

اس دلفریب اور سامعہ نواز نثر کا کیا کما۔ لیکن اس شدت کی کلف نشانی
کرتا ہوا بھی آزاد کا رنگین نگار قلم شاعری کی خصوصیات کے ذکر سے کترا کر نکل گیا۔
یوں تو مساتی نے التفات کے دریا بہا دیئے، لیکن تغزل، ترنم، خلوص جذبات،
شدت احساس، اسرار و معانی، حسن و عشق، کائنات کا محاکاتی پہلو، شاعرانہ معرکہ
یا ترجمانی، استعجاب حیرت، انفعال، سوز و گداز، وقتِ نظر، دل کی چوٹ، روحانی
عناصر، کیفِ اثر، فطری مگر خلاقانہ اندازِ بیان، یا اور کوئی صفت جس کی بنا پر کہا
جاتا ہے کہ شاعری جو نیست از پیغمبری۔ ان میں سے کسی چیز کا ذکر آزاد نے تعریف
کی بھر مار کرتے ہوئے بھی کیا۔ لارڈ مکالے کی طرح آزاد بھی اپنے اندازِ بیان کا
بادشاہ ہے جو اثر چاہتا ہے پیدا کر دیتا ہے مگر کھلی ڈھلی غلط بیانی سے اپنے
کو بچا لیتا ہے۔ آزاد نے کیا یہ ہے کہ ذوق کی شاعری پر اپنے خاص انداز سے
ایک جگہ گاتا ہوا پردہ ڈال دیا ہے۔ لیکن وقت کے ہاتھوں ہر پردہ اٹھ جاتا
ہے اور اسی سے سمجھ لیجئے کہ آج ذوق کا نام غالب اور مومن کے بعد کیوں
آتا ہے جو انفرادی رنگ اور جو اصلیت کا جوہر غالب اور مومن کے یہاں ہے
وہ ذوق کے یہاں اس انداز میں نہیں وہ زمانہ سہل پسندی کا تھا اور اسی سے

ذوق بازی مارے گئے اور اسی کمی کے احساس سے بے چین ہو کر آزادِ ظفر
کے کلام پر حیرانہ نظر ڈالتے ہیں۔

اب دیکھئے کہ ذوق کے جو اشعار آزاد نے نہایت دلفریب تمییدوں کے
ساتھ پیش کئے ہیں وہ یہ ہیں :-

پاک کر اپنا دہاں ذکرِ خدائے پاک سے کم نہیں ہرگز زباں منہ میں تھے مسواک سے

آدمیت سے ہے بالا آدمی کا مرتبہ پست ہمت یہ نہ ہوئے پست قلمت ہوئے

سرِ بوقتِ فوج اپنا اس کے زیرِ پائے ہے یہ نصیب اللہ اکبر لوٹنے کی بجائے ہے

ماٹھے پر ترے جھمکے ہے جھومر کا بڑا چاند

لابوسہ چپے چاند کا وعدہ تھا۔ چڑھا چاند

باوام دو جریجے ہیں بڑے میٹل کر ایسا یہ ہے کہ بھیج دے انکھیں نکال کر

شوق ہے اس کو بھی طرزِ نالہ عشاق سے

دمہ دم چھوٹے ہے منہ سے دو قلیاں چھوٹ کر

دریاے عشق میں دم تحریرِ حالِ دل کشتی کی طسرح میرا قلمدان بہ گیا
 سنا آپ نے؟ قلمدان بہ گیا۔ اچھا ہوا۔ ان اشعار میں حقیقی شاعری کی
 فضائیں اور صداائیں کہاں۔ یوں تو استاد کے شعر ہیں خوش خیالی اور خوش ترکیبی
 سے خالی نہیں ہو سکتے۔

لیکن ذوق کا بیدار دے بیدار دلتا بھی اس سے انکار نہیں کر سکتا کہ ذوق
 کی تقریباً سو غزلیں کچھ قصیدے اور طبع آزمائی کے دوسرے نمونے شاعرانہ خوبیاں
 اور لطافتوں سے خالی نہیں ہیں یہ اشعار بھی سنئے۔

بشر جو اس تیرہ خاکداں میں پڑا یہ اسکی فروتنی ہے
 وگرنہ قندیلِ عرش میں بھی اسی کے جلوے کی روشنی ہے
 ذوق کے ایک شعر کو میں نے یوں سنا ہے۔

چارہ گروں سے ہو گئی غفلت ہاتھ سے نشتر چھوٹ گیا
 جسم سراپا زخمِ جگر تھا ٹانگا ٹانگا ٹوٹ گیا

استادانہ بندش، لطیف زبان اور محاورات کے برجستہ استعمال کے نمونے
 دیکھئے۔

ابو گھبرا کے یہ کہتے ہیں کہ مر جائیں گے مر کے بھی چین نہ پایا تو کہہ جائیں گے

یاں لب پہ لاکھ لاکھ سخنِ فطر اب میں وال ایک خامشی تری سب کے جواب میں

مذکور تری بزم میں کس کا نہیں آتا پر ذکر ہمارا نہیں آتا نہیں آتا

ہر تلبے اپنا عشق میں لوں دل سے مشورہ جس طرح آشنا سے کمرے آشنا صلاح

ہم ہیں اور سایہ سے کوچ کی دیواروں کا کام جنت میں ہے کیا ہم سے گنہگاروں کا

بل بے مکر کہ زلف مسلسل کے پیچ میں کھاتی ہے تین تین بل اک گدگدی کے ساتھ

اس نے جب مال بہت دو بدل میں مارا میں نے ل اپنا اٹھا اپنی نعل میں مارا

گل اس رنگ کے زخم رسیدوں میں مل گیا یہ بھی لہو لگا کے شہیدوں میں مل گیا
ان اشعار پر تو وہ لوگ بھی کچھ چونک پڑیں گے جو ذوق کو شاعر نہیں مانتے
ایسے یا قریب قریب ایسے اشعار پچاسوں ذوق کے دیوان میں نہیں گئے عام
طور پر ذوق کی غزلیں کیسی ہیں۔ ان میں جا بجا جذباتی اور داخلی پہلو کی جھلک بھی
دکھائی دیتی ہے اور ان کا کلام صحرائے بے آب و گیاہ کی طرح بالکل خشک
اور بخر نہیں۔ اس میں شک نہیں کہ کلام کا زیادہ حصہ خارجی اور مصنوعی قسم کی شاعر
کا نمونہ ہے۔ لیکن اس رنگ کو بھی ذوق نے اپنی مشاطی قادر الکلامی اور استادانہ

انداز سے سجاد دیا ہے۔ بیان میں ایک پختگی ایک شستگی اور استادانہ شان ملتی ہے۔ غالب اور مومن کے کلام کی یہی معنویت و داخلیت (Inwardness) نہ تھی لیکن ناسخ کے کلام کی طرح ذوق کے اشعار ریگ رواں بھی نہیں ہیں وہ ناسخ سے متاثر ضرور تھے لیکن وہ دلی کے شاعر تھے۔ اس لئے غالب، مومن اور اپنے شاگرد ظفر کے یہاں پُر خلوص رنگ کی شاعری دیکھ کر متاثر ہوئے بغیر نہیں رہ سکتے تھے ظفر کے ذکر سے آپ چونکیں نہیں۔ اُردو شاعری کی تاریخ اور وایتو میں جو فائدے استادوں نے شاگردوں سے اٹھائے ہیں وہ ہمیشہ صیغہ راز میں رہے ہیں اور ظفر کوئی معمولی شاگرد نہیں تھا وہ ذوق کی شاعری اور شاعرانہ ذہنیت کی فضا بن گیا تھا۔ یہ غالب اور ذوق سو یہ کہنا تو بے سرو پا سی بات ہے کہ ذوق کی زبان غالب سے اچھی ہے۔ ٹھیکہ اُردو، مکسالی اُردو، بول چال کی نرم شستہ اور فصیح اُردو، رچی رچائی اُردو میں بھی غالب کا مقابلہ ذوق نہیں کر سکتے۔ غالب اُردو معطلے کا بادشاہ ہے کہ آج اس کے اشعار سکھ رائج کی طرح دنیا کی زبان پر چڑھ گئے ہیں۔ غالب کے خطوط کو بھی نہ بھولئے جس میں اس نے مراسلہ کو مکالمہ بنا دیا۔ پھر بھی ذوق کی زبان کی شیرینی اور حلاوت تیر کو چھوڑ کر کسی اور کے یہاں نہیں ملتی اور یوں تو ذوق اور تیر میں بعد المشفقین ہے۔ آج اگر غالب کی زبان نرم ہو کر سائی کی زبان بن گئی ہے اور مومن کی زبان حسرت موہانی کی زبان بن گئی ہے تو ذوق کی زبان بھی دو آتشہ ہو کر داسخ کی زبان

بن گئی۔ رہے ذوق کے قہیدے تو خاقانی، انوری اور قافا کی تو اور بات
 ہے لیکن اگر سودا آسمان قہیدہ کے آفتاب نصف النہار ہیں تو ذوق اُسی
 آسمان کے ماہِ کامل ہیں۔ لیکن اگر ذوق نے ہزار ڈیڑھ ہزار اشعار کی بھی
 اردو میں کوئی مثنوی لکھی ہوتی تو وہ ایک خاصے کی چیز ہوتی۔ اس غیر تصنیف شدہ
 مثنوی کے محاسن کا خیال کر کے ایک خلا کا احساس ہوتا ہے۔ کمی اچھے غزل
 شاعروں میں ذوق کے برابر مثنوی نگاری کی صلاحیت غالباً نہیں تھی لیکن کون
 جانے؟

اے محمد حسین آزاد نے ذوق کی ایک غالباً نامکمل تلف شدہ مثنوی کا ذکر کیا ہے

فراق

(۲)

سات برس بعد

مندرجہ بالا مضمون آل انڈیا ریڈیو دلی سے ۱۹۳۷ء میں ذوق ڈے پرنشرز
 تھا۔ یہ ۱۹۳۷ء ہے۔ سات برس بیت گئے۔ میرا خیال تھا کہ اس کتاب میں اُس
 مضمون کو بغیر اُسے زیادہ ہاتھ لگائے داخل کر دوں گا۔ مگر جب اتنے دنوں
 بعد اپنا مضمون پڑھا تو اسے جتنا دلچسپ پایا اتنا ہی تشنہ بھی۔ میں نے محسوس
 کیا کہ اس مضمون کی ہر بات اگرچہ اپنی جگہ ایک بات ضرور ہے لیکن ذوق کے کلام
 کے خط و خال صاف نمایاں نہیں ہوئے۔ مجھے بچپن ہی سے نہ جانے کیوں ذوق
 کا کلام ناپسند تھا۔ نہ جانے کیوں اس لئے میں نے کہا کہ ناپسندیدگی کا احساس پہلے
 ہوا اور ناپسندیدگی کے اس باب کا احساس سن شعور کو پہونچنے کے کچھ بعد ہوا۔ میں
 دیکھتا تھا کہ میرے ہم عمر وہم جماعت غالب کے نہیں بلکہ ذوق کے اشعار و ہر ایا

کرتے تھے میں تنہا غالب کے اشعار اکثر گنگنایا کرتا تھا۔ مجھے بچپن ہی سے نیم شعوری طور پر اس کا احساس ہوتا تھا کہ غالب کے اشعار میں موسیقیت ہے اور تاثیر بھی۔ کھلے ڈھلے اشعار خاص کر اخلاقی مضامین کے رسمی اشعار مجھے بچپن ہی سے ناپسند تھے۔ اخلاق کو کہاوت یا ضرب المثل کی شکل میں دیکھ کر ایسا معلوم ہوتا تھا گویا اخلاق کی توہین ہو رہی ہے۔ مجھے اسی سے ہندی کے اخلاقی دوہے بھی اچھے نہیں لگتے تھے۔ مگر میرے ہم عمر لڑکے تھے اور معلم صاحبان تھے کہ لہک لہک کر ذوق کے اشعار سنایا کرتے تھے۔

جب میں جوان ہوا تو اپنے دوست مجنوں کو دیکھا کہ بعض اوقات وہ لگاتار ذوق کے کئی اشعار سنا جاتے تھے۔ مجھے یہ اشعار اب بھی اچھے نہیں لگتے تھے۔ اور حضرات بھی ذوق کے اشعار سنا دیا کرتے تھے۔ یہ سب اہل نظر تھے لیکن میں سُنی ان سُنی ایک کر دیتا تھا۔ رفتہ رفتہ جب میری طبیعت میرا وجد ان میرا احساس شعری اور خود میری شاعری ان سب کو جیسا بننا بگڑنا تھا بن بگڑا چکے تب مجھے میں ایک روا داری پیدا ہو گئی۔ ایک بار اتفاقاً طور پر میرے کرم فرما سید اعجاز حسین صاحب لکچرار شعبہ اردو الہ آباد یونیورسٹی کے منہ سے یہ فقرہ دوران گفتگو میں نکل گیا کہ ذوق کی زبان بہت شیریں ہے اس وقت مجھ میں خود اعتمادی اچھلی تھی اور اپنے مذاق و وجدان سے مختلف چیزوں کے محاسن پر میری آنکھ جم سکتی تھی چنانچہ ذوق کی کچھ قدردانی بھی

آہستہ آہستہ مجھ میں پیدا ہونے لگی۔ میرا مزاج خود البسا بنا ہوا تھا کہ داغ کے
 اشعار جن کے سننے سنانے کا کچھ دنوں پہلے فیشن تھا مجھ پر ایک ناخوشگوار
 اثر ڈالتے تھے۔ معلوم ہوتا تھا کہ شاعری کی زرم روح کو داغ کی برجستگی اور
 شوخی سے ان کی چاق چوبند زبان سے چوٹ پہنچ رہی ہے۔ اس کے علاوہ
 جو ڈھیلا پن اور بے کیفی کہیں کہیں ذوق کے یہاں سے وہی داغ کے بہت
 سے اشعار میں بھی موجود ہے۔ بلکہ ذوق کے اخلاقی اشعار شعریت کی کمی کی وجہ
 سے اتنے بے کیف بے مزہ نہیں ہوتے جتنے داغ کے بہت سے عشقیہ
 اشعار۔ عشقیہ اشعار میں شریعت دیکھ کر بہت غصہ آتا ہے خاص کر جب ان
 میں شوخی و بزلہ سنجی بھی نہ ہو۔ میں ذوق اور داغ کے متعلق اپنے رد عمل پر اب
 بھی نادم نہیں ہوں۔ ان دونوں کے لب و لہجہ میں محاسن ہیں لیکن گود ماغ نہیں
 پہچانتا ہے وہ دل کو نہیں مگتے۔ مگر ادب میں ہمیں ترجیح کا تو حق ہے انحراف
 کا حق نہیں ہے۔ پھر میں نے یہ بھی سوچا اور مثالیں بھی نظروں کے سامنے پیش
 ہو گئیں کہ ذوق نے جس طرح اردو شاعری کو نرمایا اور اس میں کبھی رنج اور کبھی
 لچک پیدا کی اس میں شعریت کا رس اور جس نہ سہی یا کم سہی لیکن ہماری زبان کے
 جن ٹکڑوں کو وہ باندھ گیا ہے اور جس طرح باندھ گیا ہے انہیں ٹکڑوں کو اور اسی
 طرح کے ہزار ٹکڑوں کو نیم، شریعت اور شعریت کے ساتھ اور ذوق سے
 کہیں زیادہ زمی کے ساتھ نئی لچکنوں، نئی تھڑھڑاہٹوں کے ساتھ بعد کی اردو

شاعری میں ہم بندھا ہوا دیکھتے ہیں۔ ذوق کے کارنامہ کے نجی محاسن بھی اور ان کے پھیلے ہوئے اثرات بھی، یہ محاسن اپنے چولے میں بھی اور بدلے ہوئے چولوں میں بھی اس قابل ہیں کہ انصاف سے ان کی داد دی جائے۔

آزاد جن الفاظ میں ذوق کی شاعری کو سراہتے ہیں انہیں اب مبالغہ سمجھا جانے لگا ہے۔ وہ مبالغہ سہی لیکن نیم شعوری طور پر آزاد کو کلام ذوق کے مخصوص محاسن، مخصوص خرد و خیال اس کے کچھ سکھ کا احساس ضرور تھا۔ علاوہ ذوق سے ذاتی خصوصیت کے یہی وہ احساس ہے جو انہیں غالب پر بہتری چڑیں کر جانے پر مجبور کر دیتا ہے۔ اس وقت بھی جب مجھے ذوق کی شاعری ایک آنکھ نہیں بھاتی تھی کچھ ایسا معلوم ہوتا تھا کہ جہاں تک ذوق کو سراہنے کا معاملہ ہے، آزاد سراسر جھوٹ تو کیا بولتے ہوں گے۔ ذوق کی غزلوں کا میں نے اب جو مطالعہ کیا تو مجھے ایسا محسوس ہوا کہ آزاد کے ”جھوٹ“ اور ”مبالغہ“ میں بھی ایک سچائی ضرور ہے۔ آزاد کسی ایسے ویسے کی تعریف نہیں کر رہے ہیں وہ ایک ایسے استاد فن کا گن گار ہے ہیں جو ہماری شاعری کی زبان کے لئے وہ کچھ کر گیا جو سب سے نہیں ہو سکتا تھا۔ ذوق کا کلمہ پڑھنے والے صاحب اب حیات آزاد کے لئے نہیں بلکہ آزاد انصاری شاگرد حیات کے لئے جوش ملیح آبادی کہتے ہیں۔ ”آپ کے کلام کی سب سے بڑی خوبی یہ ہے کہ الفاظ کی ترتیب اور نشست ایسی ہوتی ہے کہ اکثر و بیشتر اس کی نثر نہیں کی جاسکتی،

کہنے اور سننے میں تو یہ بات شاید زیادہ مشکل معلوم نہ ہو، مگر اس کے برتنے میں جو بے اختیار طے کرنا ہوتے ہیں ان کا اندازہ کرنا بھی دشوار ہے۔ لیکن اس بیل کو پہلے پہل ذوق ہی نے منڈھے پڑھایا تھا۔ اس کام کو پہلے ذوق ہی نے سنوارا تھا۔ ذوق ہی کی بدولت ذوق کے زمانے میں اور ان کے بعد بہت سے کہنے والوں نے الفاظ کی ترتیب اور نشست یوں رکھنا سیکھا کہ مصرعے کی نثر نہ ہو سکے اور غزل میں نثر موزوں کا لطف پیدا ہو جائے۔

لیکن سلاست و روانی محض سطحی صفات ہیں۔ ذوق سو فیصدی صرف سطحی شاعر نہیں ہے۔ وہ پنچائیتی اور روایتی خیالات کو جس طرح مکمل بناتا ہے اس میں کافی سوچ بوجھ اور غور و فکر کی ضرورت ہے۔ یوں تو ہر وہ خیال جس کا ایک اظہار کے اور جسے دوسرا مانے یا پسند کرے پنچائیتی خیال ضرور ہے، روایتی نہ سہی۔ انفرادیت کے یہ معنی نہیں ہیں کہ سماج جس احساس اور خیال کو اپنا ہی نہیں سمجھتا وہ احساس و خیال کوئی ظاہر کرے۔ سماج کے دل و دماغ پر کچھ خیالات و معتقدات تیرتے رہتے ہیں انہی کو عموماً ہم پنچائیتی چیزیں کہتے ہیں۔ ہاں تو ذوق کے یہاں جس چیز کی کمی ہے وہ شاعرانہ انداز احساس ہے اور یہی کمی ذوق کے انداز بیان کو اس کے دوسرے محاسن کے باوجود شعریّت سے محروم رکھتی ہے۔ زبان و خیال میں یہ پنچائیتی آواز میں اگر ایک مخصوص چٹیل پن اور تھڑا ہٹ پیدا ہو جائے تو اس وقت شاعری میں انفرادیت آجاتی ہے۔ جو کچھ اور جیسا کچھ ذوق

نے کہا جو بے عیب ہے، مکمل ہے، استادانہ ہے، کئی ادبی خوبیوں کا حامل ہے لیکن شاعری میں خاص کر غزل کی شاعری میں ہم کچھ اور چیزیں بھی پانے کی امید رکھتے ہیں اور وہی چیزیں ہم ذوق کی غزلوں میں نہیں پاتے یا بہت کم پاتے ہیں۔ زندہ شاعروں میں ہم نمایاں طور پر یہی بات استاد آرزو کے یہاں پاتے ہیں جس کا یہ مطلب نہیں ہے کہ ذوق اور آرزو کا رنگِ کلام یکساں ہے بلکہ یہ مطلب ہے کہ ذوق کی طرح آرزو بھی بات بہت رہا کرتے ہیں لیکن اپنی آواز میں شاعری کی روح نہیں پھینک پاتے۔ پھر بھی ہمیں یہ نہیں بھولنا چاہیے کہ شاعری کی روح جو کچھ بھی ہو یا بہت کچھ بھی ہو شاعری ایک فن یا آرٹ ہے۔ آرٹ کے معنی ہیں کسی چیز کو بنانا یا کچھ کرنا۔ فن کے لحاظ سے ذوق کا کارنامہ بھلایا جا ہی نہیں سکتا۔ اس کا رنامہ کی خود اپنی ایک حیثیت ہے اور اس کی تاریخی اہمیت بھی غیر معمولی ہے۔

ذوق کے یہاں وہ کئی چیزیں نہ پا کر جو ہمیں محبوب و مرغوب ہیں ہمیں صبری سے ذوق کا دیوان الگ نہیں پھینک دینا چاہیے۔ اگر ہم نے ذرا تامل و رواداری سے کام لیا تو اپنا الگ مذاق رکھتے ہوئے بھی ذوق کے مذاق سخن سے ہم لطف اندوز ہو سکیں گے۔ اب مندرجہ ذیل اشعار کو ذرا ٹھٹھہر کے پڑھیے اور ان کے مخصوص محاسن پر نظر ڈالئے جائیے۔ غالب اور مومن دونوں نے مختلف زاویوں اور مختلف سمتوں اور اندازوں سے بعد کی اردو شاعری کو متاثر کیا۔ اور ذوق نے کیا اور بہت کچھ متاثر کیا۔ اس سلسلے میں ذوق کے اشعار درج کرنے سے

پہلے اور بعد میں نے یہ کھانے کی کوشش کی ہے کہ اپنے معصروں اور بعد کے
آنے والوں کو ذوق نے جان اور انجان طریقوں سے نمایاں طور پر متاثر کیا ہے
”آج کل“ دلی نے حال میں کلام عارفِ ردہی عارفِ حسن کا مرتبہ غالب کے
پہلے ایک مضمون شائع کیا ہے اور عارف کے بہت سے اشعار کا اقتباس
بھی دیا ہے اگر عارف اور اس زمانے کے کئی اور شعرا کا کلام ہمیں سنایا
ہوتا تو ہم دیکھتے کہ اسلوبِ ذوق کی صلاحیتوں اور محاسن نے جہاں تک
زبان اور طرزِ بیان کا تعلق ہے جو وسیع اور ہمہ گیر اثر شعراء اور شاعری پر ڈالا
اس کی حیثیت غالب و مومن کے اثرات سے جدا گانہ مہی لیکن ہے وہ
قابلِ قدر۔

اے صنم کیا پوچھتا ہے حال اس رنجور کا

دل نہ اسکاٹے کہیں اللہ بے مقدر کا

دوسرے مصرعے میں بول چال کی زبان کو ذوق نے کس طرح سانچے

میں ڈھال دیا ہے۔ یہی صفت مومن و غالب سے ذوق کو الگ کرتی ہے

گھلاوٹ اور خود گداختگی اس شعر میں نہ سہی لیکن بیان کی صفائی میں استادانہ
شان ہے۔

اے ہم نے بہت ڈھونڈا نہ پایا اگرایا تو کھوج اپنا نہ پایا

جس انساں کو سنگِ دنیا نہ پایا فرشتہ اس کا ہمپایا نہ پایا

مقدر ہی سے گر سود و زیاں ہے تو ہم نے یاں نہ کچھ کھویا نہ پایا
 لمحہ میں بھی ترے مضطر نے آرام خدا جانے کہ پایا یا نہ پایا
 فلک کے گنبد بے در سے ہم تو نکل جاتے مگر رستا نہ پایا
 جہاں دیکھا کسی کے ساتھ دیکھا کہیں ہم نے تجھے تنہا نہ پایا
 کیا ہم نے سلام اے عشق تجھ کو کہ اپنا سو صمد اتنا نہ پایا
 نہ مارا تو نے پورا ماتھ قاتل ستم میں بھی تجھے پورا نہ پایا
 نظیر اس کا کہاں عالم میں اے ذوق
 کہیں ایسا نہ پاسے گا نہ پایا

یہ اسلوبِ بیاں نہ ممکن کا ہے نہ غالب کا۔ یہ اسلوبِ بیاں سنو
 فی صدی اُردو ہے۔ کم سے کم فارسی الفاظ آئے ہیں۔ اضافتیں اور بھی
 کم ہیں اور یہ سب ٹھٹھا اُردو کے سانچے میں بے تکلف ڈھل گئی ہیں۔
 قافیے بھی ذوق کی اردوئیت کی طرف اشارے کر رہے ہیں اخلاقی مضامین
 پہنچائی روایتوں، مسلمہ کلیوں سے ذوق کی رغبت ان اشعار سے نمایاں
 ہے۔ انفرادی جذبات ذوق کے یہاں نہ ڈھونڈتے۔

میں ہجر میں مرنے کے قریں ہو ہی چکا تھا تم وقت پہ آپہنچے نہیں ہو ہی چکا تھا
 آنے سے مے ٹھر گئے آپ و گرنے جانے کا ارادہ تو کہیں ہو ہی چکا تھا

کیا دیکھتے ہم یوسف کنعاں کو کہ اپنا منظور نظر ایک سیس ہو ہی چکا تھا
 برہم اُسے کیوں تو نے کیا چھڑ کے پھر نہ
 اے دل وہ ابھی ہیں جہیں ہو ہی چکا تھا
 ردیف قابل توجہ ہے مطلع کے دوسرے مصرعے میں نہیں ہو ہی
 چکا تھا: کے ٹکڑے میں خالص ارث و کابے تکلف نکھار، بے لاگ انداز بیان
 دیکھنے کی چیز ہے تیسرے شعر کے دوسرے مصرعے میں "ایک" کا لفظ بہت
 طبع ہے۔

گل ہوا، گل ہوا میں ذوق کی غزل کے یہ دو شعر سنئے :-
 پروانہ بھی تھا گرم پیش پر کھلا نہ راز بیل کی تنگ جو صلی تھی کہ غل ہوا
 بندہ نوازاں تو یہ دیکھو کہ آدمی
 جزو ضعیف محرم اسرارِ گل ہوا
 فارسی کافی آتی ہے لیکن اس زمری سے کہ معلوم نہیں ہوتا۔

موت نے کہ دیا ناچار و گر نہ انسان ہے وہ خود ہیں کہ خدا کا بھی نہ قائل ہوتا
 آپ آئینہ ہستی میں ہے تو اپنا جو لیت در نہ یاں کون تھا جو تیسرے مقابل ہوتا
 سینہ چرخ میں ہر خستہ اگر دل ہے تو کیا ایک دل ہوتا مگر درد کے قابل ہوتا

عام باتیں، عام رائیں روایتی خیالات ہیں مگر کس ہلکے پھلکے انداز سے نظم
ہو گئے ہیں۔

جو نہ رنگِ رنج و ماتم کا یہاں نمود ہوتا تو زمیں نہ زرد ہوتی نہ فلک کیود ہوتا
یہ حیاتِ چند روزہ جو نہ سترِ راہ ہوتی تو پھر ایک عرصہ گاہِ عدم و وجود ہوتا
قدرے مشکل مضامین کو بھی کس سہل اور صاف طریقے سے باندھ دیا
ہے۔

نیچے یار نے جس وقت بغل میں مارا جو چڑھا منہ اُسے میدانِ اجل میں مارا
اس نے جب مال بہت دے دو بدل میں مارا ہم نے دل اپنا اٹھا اپنی بغل میں مارا
اجل آئی نہ شبِ سحر میں اور تو نے فلک بے اجل ہم کو تمنا سے اجل میں مارا
دل کو اس کا کل پیچاں سے نہ بل کرنا تھا یہ سیہ بخت گیا اپنے ہی بل میں مارا
اس لب و چشم پہرے زندگی موت اپنی کہ کبھی دم میں جلا یا کبھی پل میں مارا
نہ ہوا پر نہ ہوا میر کا انداز نصیب
ذوقِ یاروں نے بہت نورِ غزل میں مارا

پہلا شعر بہت کمزور ہے۔ یہ مطلع بالکل بے اسے بیت ہے۔ دوسرے
شعر کا کیا کہنا۔ شعریت نہ ہوتے ہوئے بھی دوسرا مطلع اس طرح سناچھے میں

ڈھلا ہوا ہے کہ منہ سے بے اختیار رواہ نکل جاتی ہے۔ تیسرا شعر بھی بہت سست ہے لیکن دوسرے مصرعے میں بیان کی صفائی سے کون انکار کر سکتا ہے۔ چوتھے شعر میں بھی محاورہ اور بول چال کے الفاظ پر ذوق کس طرح جان دیتے تھے صاف نمایاں ہے۔ پانچویں شعر میں دم اور پل کے الفاظ بھی خوشگوار روزمرہ کی مثال ہیں۔ مقطع نے غزل کے قافے نے جھک مار کے میر کی تعریف ذوق سے کرائی ہے۔ یہ بولتا ہوا شعر اپنی جستکی کے باوجود میر کی تعریف میں مجھے ہمیشہ کچھ غیر آسودہ حالت میں چھوڑ دیتا ہے۔ پوری غزل مصحفی کی یاد دلاتی ہے۔

جینا ہمیں اصلاً نظر اپنا نہیں آتا گر آج بھی وہ رشک مسحا نہیں آتا
مذکور توی بزم میں کس کا نہیں آتا پر ذکر ہمارا نہیں آتا نہیں آتا
اے تو کہاں جائے نہ تاجی سے کوئی جائے
جب تک نہیں آتا اے غصہ نہیں آتا

پہلا شعر صاف ستھرا اور رواں دواں ضرور ہے۔ اس شعر میں جو بول چال ہے یا جو اس کی کامیابی ہے وہی اُسے شعریت سے معرا کر رہی ہے۔ کہیں ایسی حالت میں ایسی رواں دواں بات منہ سے نکل سکتی ہے؟ دوسرے شعر میں چونکہ بہت تکلیف دہ جذبہ یا احساس کا ذکر نہیں ہے زبان کی روانی و جستکی اور اردو کی بہار مزہ سے رہی ہے۔ تیسرے شعر کا دوسرا مصرع بہت

استادانہ ہے۔ داغ اسی انداز بیان کو چمکائیں گے۔

زاہد شراب پینے سے کافر ہوا میں کعبوں
 کیا ٹیڑھ چلتی پانی میں ایمان بہہ گیا
 ہے مومن بھر عشق وہ طوفاں کہ الحفیظ
 بیچارہ مشیت خاک تھا انسان بہہ گیا
 تھا ذوق پہلے دلی میں پنجاب کا ساحل
 پر اب وہ پانی کہتے ہیں ملتان بہہ گیا

بڑی مشکل ردیف تھی۔ ذوق نے اپنی چابکدستی سے اس زمین میں بہت
 صاف اور بے تکلف اشعار موزوں کئے ہیں۔ تیسرے شعر میں محادے کا
 استعمال بہت بے لاگ ہے۔ جب کوئی موقع ہاتھ سے جاتا رہتا یا کسی کام
 کا وقت گزر جاتا تو کہتے تھے کہ اب وہ پانی ملتان بہ گیا یعنی اب بات جاتی رہی۔

بے قفس سے شورا گلشن تلک فریاد کا خوب طوطی بولتا ہے ان دنوں صیاد کا
 میں ہوں چکر میں لگی جس دن دنیا کی ہوا حال میرا ہے بعینہ آسیلے باد کا
 مطلع کا دوسرا مصرعہ کس قدر بے لاگ ہے۔ یہی صفت ذوق کے شاگرد
 داغ کے یہاں دہک اٹھنے والی ہے۔ دوسرے شعر میں تشبیہ کی تلاش
 قابل توجہ ہے۔ ۱۔ سے صائبیت کہیں یا ناسخیت یا محض کلاسیکیت؟

اُسے عیار پایا یار سمجھے فوق ہم جس کو جسے یاں وست اپنا ہم نے جانا وہ عذرا
کیا دوسرا مصرع داغ کے کلام کی جلن اور تکیے پن کی طرف اشارہ نہیں
کر رہا ہے ؟

ہم ہیں اور سایہ سے کوچ کی دیواروں کا کام جنت میں ہے کیا ہم سے گنہگاروں کا
محبوب گریچل آزار ہے مئے خواروں کا بیجیے اک جام تو ہے یارا بھی یاروں کا
آنا تو شورِ فغاں ہو کہ چمن میں بلبل
خزمین گل کی جگہ ڈھیر ہوا نگاروں کا
بیان کی صفائی اور بے تکلفی تینوں اشعار میں دیکھیے۔ دوسرے شعر کے
دوسرے مصرعے میں یہ صفت کس طرح چمک اٹھی ہے۔ اردو کی چمک یہاں
قابلِ سماعت ہے۔

نالہ اس شور سے کیوں میرا دہائی دیتا اے فلک گریجھے اور نچا زسنائی دیتا
دیکھ چھوٹوں کو ہے اللہ بڑائی دیتا آسماں آنکھ کے تل میں ہے دکھائی دیتا
لاکھ دیتا فلک آزار گوارہ تھے مگر ایک تیرا نہ مجھے درِ جب دائی دیتا
کون گھر آئندہ کے آتا اگر وہ دل میں خاک ساری سے نہ جا رو ب صفائی دیتا
منہ سے بس کہتے نہ ہرگز یہ خدا کے بندے گریصیوں کو خدا ساری حسد الی دیتا

دیکھ کر دیکھنا ہے ذوق کہ وہ پڑھنا شیس

ویدہ روزنِ دل سے ہے دکھائی دیتا

اُردو کا اردو پن اس طرح نہ غالب کے یہاں نمایاں ہے زمزم کے
یہاں گیارہویں شعریت کے جو امکان ہیں وہاں تک ذوق کی پہونچ نہیں۔

ہر اک سے ہے قولِ آشنائی کا جھوٹا وہ کافر ہے ساری حسدائی کا جھوٹا
بغیر شعریت کے لطفِ زبان کی مثال یہ مطلع بھی ہے۔ طربہ یا سحر یہ
اشعار کا اسلوب سانچے میں ڈھل رہا ہے۔

نکتہ اس بت سے کبھی لیونگے ہم ایمان کا اسی جلدی کیا ہے جلدی کام ہے شیطان کا
جھوٹ ہی جائز کلام اس رہنِ ایمان کا پہن کر جامہ بھی وہ آئے اگر قرآن کا
تو ہماری زندگی پر زندگی کی کیا امتیہ تو ہماری جان لیکن کیا بھروسہ جان کا
جو فرشتے کرتے ہیں کر سکتے ہیں انسان بھی پر فرشتوں سے نہ ہو جو کام ہے انسان کا
نفس بے مقدر کو قدرت ہو کہ تھوڑی سی بھی

دیکھ چہ سامان اس فرعون بے سامان کا

لطفِ زبان لیکن بے نمک شاعری کی مثال یہ تمام اشعار ہیں بیان کا
جیسا جاگتا جاوے کچھ لیجئے مگر شاعری کا جاوے نہیں لگا یا جاسکتا ذرا لطفِ بیان سے بچ کر شاعری کا

جادو جگایا جاتا ہے قیسرا شعر و آغ کی یاد دلاتا ہے۔

کسی بکس کو لے بیدار کر مارا تو کیا مارا جو آپ ہی مر رہا ہو اس کو گر مارا تو کیا مارا
اس غزل کے اور اشعار اس لئے نظر انداز کرتا ہوں کہ یہ غزل اکثر اسکوٹو
کے اردو نصاب میں رہی ہے۔ ذوق کی خصوصیت کی کیا نیت یہاں بھی نظر
آ رہی ہے۔

میں وہ شہید ہوں لبِ خندان یار کا ہنستا ہے چراغ بھی میرے مزار کا
ہنگامہ گرم ہستی ناپائدار کا چمک ہے برق کی کہ قسم شرار کا
توڑ میں ہے مگر مری آنکھوں سے دسے بکا جو پڑ گیا ہے مجھے انتظار کا
اُس روئے تابناک پہ قطرہ عرق گویا کہ اک ستارہ ہے صبح بہار کا
اس شعر کو ذوق یوں بھی کرنا چاہتے تھے حاشہ پر لکھ لیا تھا لیکن فیصد
نہیں کر سکتے تھے کہ مندرجہ بالا شکل میں شعر کو رکھیں یا یوں رکھیں :-

دیکھ اپنے درگوش کو عارضے متصل دیکھانہ ہوا ستارہ جو صبح بہار کا
اسے ذوق ہوش گرہے دنیا سے درجہ اس میکہ میں کام نہیں ہوشیار کا
زبان، زبان، زبان، مضمون، مضمون، مضمون، لیکن شاعری؟ سر
سے تو غائب نہیں لیکن کم ہے بہت کم۔

گل اُس نگہ کے زخم رسیڈوں میں مل گیا یہ بھی نمودِ نگاہ کے شہیدوں میں مل گیا
 بظاہر مطلعِ بے کوشش و بے کاوش موزوں ہو گیا ایسا معلوم ہوتا ہے۔
 لیکن ذوق کو چھوڑ کر اور کس شاعر کے ایسے مطلعے یاد کرنے سے یاد آتے ہیں شاعری
 اُردو زبان کو گویا پارہی ہے۔

اس طرف دیکھتا بھی ہے تو شرمایا ہوا وصل کی شب کا سماں آنکھوں میں ہے چھایا ہوا
 رنگین اور رسیلی معاملہ بندی ہے۔ جرات کی پرچھائیں سی اس شعر پہ پڑتی
 ہے۔ لیکن اس ہلکے پھلکے طریقے سے یہ مضمون باندھ دینا ذوق ہی کا کام تھا۔ بات
 پوری کی پوری کہہ دی گئی ہے۔ اس لئے شعر میں رمزیت نہیں آسکی۔

بغل سے بے گئے دل کو نکال کر دھریج جو مانگا تو کہا آنکھیں نکال کے کیسا
 ”کیسا“ کے لفظ میں روزمرہ کا لطف لے لیجئے اور بس۔

جنبشِ برگِ صفتِ باغِ جہاں میں اے فوق کچھ نہ ہاتھ آئے گا تو ہاتھ ہی مل جاؤنگا

نہیں اٹھتی ہیں اول تو نگاہیں صبح کو ان کی
 مگر اٹھیں تو پھر اٹھتی ہیں وہ اک داستاں ہو کر (عارف ہمدانی)

استادانہ مقطع ہے۔ مگر کھلے ڈھلے اندازِ بیان نے زیادہ تاثیر پیدا

نہیں ہونے دی۔

اس سے تو اور آگ وہ بیدار ہو گیا اب آہ آتشیں سے بھی دل سرد ہو گیا
پیرمغاں کے پاس وہ دارو ہے جس سے ذوق نامرد و مرد۔ مرد جوان مرد ہو گیا
دونوں اشعار کے دوسرے مصرعوں میں مشاقی کے کرشمے دیکھئے۔

پانی طبیب دے گا ہمیں کیا بجھا ہوا ہے دل ہی زندگی سے ہمارا بجھا ہوا
کہتے تھے آفتابِ قیامت جسے سوہ نکلا چراغِ داغ دل اپنا۔ بجھا ہوا
ہم آپ جل بجھے مگر اس دل کی آگ کو سینہ میں ہم نے ذوق نہ پایا بجھا ہوا
رواں دواں بے تکلفِ نثریت میں ہی ان اشعار کی استادانہ شان
ہے۔ میر کے کچھ اشعار یاد آتے ہیں اور ذوق کا یہ مصرع بھی :-
” نہ ہوا پر نہ ہوا میر کا اندازِ نصیب ”

جدا ہوں یا رہے ہم اور نہ ہوں قیابِ جدا ہے اپنا اپنا مقدر جدا نصیبِ جدا
ترمی گلی سے نکلتے ہی اپنا دم نکلا ہے ہے کینہِ گلستان سے عندلیبِ جدا
ہے اور علم و ادب مکتبِ محبت میں کہ ہے وہاں کا معلمِ جدا ادیبِ جدا

فراق غلہ سے گندم ہے سینہ چاک ایتک الہی ہونہ وطن سے کوئی غریب جدا
 کہیں جدائی کا کس کس کی رنج ہم لے وقت
 کہ ہونے والے ہیں ہم سب کے غم قریب جدا
 روایف اور قافیہ نگینے کی طرح جوڑیے گئے ہیں۔ آواز میں رکاوٹ
 نہیں ہے لیکن گھلاوٹ بھی نہیں ہے۔ آواز حساس نہیں ہونے پائی۔ غم
 کے مضامین ہیں لیکن آواز دھکتی ہوئی نہیں ہے۔

شکر پڑھ رہی میں اُس بت کو چھانے رکھا ورنہ ایمان گیا ہی تھا خدا نے رکھا
 آشیاں بارغ میں ڈھونڈھا جو فوس کے جا کر ایک تنکا بھی نہ تھا با و صبا نے رکھا
 نہ رکھی خوبی و زشتی سے غرض آئینہ آ گھر میں ہماں جسے اہل صفا نے رکھا
 مطلع کے دوسرے مصرعے میں دو فقرے کس اچانک بہتگی سے
 آئے ہیں۔ اس اسلوب کو ذوق نے شروع میں چمکایا۔ آتش اور شاگردان آتش
 نے زبان میں جو صفائی پیدا کی جو برجستگی اور بے تکلفی لائے دلی میں اس کی
 مثال ان اشعار میں نظر آتی ہے۔ روایف پر جس طرح اشعار کی تان ٹوٹ رہی
 ہے وہ فاتحانہ شان سے اردو کے آگے بڑھنے کی مثال ہے۔

نشد دولت کا بد اطوار کو جس آن چڑھا سر پر شیطان کئے اور بھی شیطان چڑھا

عشق کے ڈھب نہ کوئی بجز انسان چڑھا
اس کے قابو پہ چڑھا تو یہی ناوان چڑھا
دیکھنا ملت و دیں و نول ہیں ہر باد کہ آج
باد کے گھوٹے پہ وہ دشمن ایمان چڑھا
سنگ مر میں سیاہ تھی وہ تیغ نگاہ
گردش چشم نے پڑی ہے عجب سان چڑھا
اشک آنے نہیں مرگان کیاروں نے ابھی
پانی سونیزہ دیا باندھ کے طوفان چڑھا

حضرت عشق کی درگاہ میں اگر اسے ذوق

دل و دیں دیتے ہیں سب گہر و مسلمان چڑھا

دیکھئے ژلیف اور قافیہ کے میل سے اردو کے ٹھٹھول کا رنگ۔ ذوق لوگوں

کو محسوس کرا دیتے تھے کہ اردو شاعری طرز بیان میں فارسی شاعری سے الگ بکھار

رکھتی ہے۔ غالب مومن کے یہاں اردو سنت پر جذبات اور تخیل حادی ہیں۔ ذوق

اردو کا نرالا پن دکھا کر لوگوں کو چونکا دیتے تھے۔ گہرے جذبات سے متاثر ہونے

کی صلاحیت اس زمانے میں بہت کم لوگوں میں تھی۔ سطحی مگر ذرا چمکتی ہوئی

برزخی کو پہچان کر پھر کٹ اٹھنا خاص و عام سب کے لئے آسان تھا۔ دوسرے

مطلے میں ناوان کے لفظ کی معنویت دیکھئے۔

خلاف عد سے میں تیرے کل توجان لب آیا نہ آیا آج بھی گرتو اسے ظالم غضب آیا

برنگ غنچہ نوین دل ہنسے کیا اس گلستاں میں بھرا یا منہ میں خوں گراک تبسم زیر لب آیا

مطلع کے دوسرے مصرعے میں غضب آیا کا لکڑا بول چال کو غزل کے

سایچے میں ڈھال ٹینے کی مثال ہے۔ ”نہ آیا آج بھی گرتو“ کے ٹکڑے کو بھی دیکھئے۔ انہی نقوش کو تو داغ کے ماتحتوں چمک جاتا ہے۔

سہراہ فنا میں ہوں مہیا ہے سفر لیکن بزرگ اشکِ فرکان منتظر ہوں اک اشارے کا بہت اچھا شعر ہے۔ دوسرے مصرعے میں شاعری اور مصوری یوں مل گئی ہیں کہ کیا کہنا۔

انکھیں مری تلووں کے دل بجائے تو اچھا یہ حسرت پاؤں نکل جائے تو اچھا
جو چشم کے بے فہم ہو وہ ہو کور تو بہتر جو دل کہ بولے داغ وہ جل جائے تو اچھا
وہ صبح کو آئے تو کہ دن توں میں تو پہر اور چاہوں کہ غلط رسا دل جائے تو اچھا
وہ صبح کو آئے جو نہ بھی تو اسی طرح کڑا شام اور پھر کہوں گے آج سے کل جائے تو اچھا
انقصہ نہیں چاہتا میں جائے وہ یاں سے دل میری ہی باتوں میں بہل جائے تو اچھا

ہے قطع رہ عشق میں اے ذوقِ ادب شہر

یاں شمعِ نطس رہی کے بل جائے تو اچھا

دیکھئے ذوق کی دلیلیں میں ٹھیکہ اردو یا ٹھیکہ ہندی کا ٹھاٹھ مگر بیان

کی خارجیت بھی دیکھئے۔ سوز و گداز پیدا نہیں ہو سکا۔ زبان کی شاعری کے یہی خطرے ہیں مگر مشائی کے یہ کہ تب کچھ دیر کے لئے متوجہ تو کر ہی لیتے ہیں۔

کے ہے نہ جگر قاتل سے یہ گلو میرا کمی جو مجھ سے کرے تو پئے لہو میرا
 مجھے وہ پردہ نشیں سامنے کب آنے دے جو ذکر آنے دے اپنے روبرو میرا
 مقام وجد میں آئیں ابھی ملک مرثی جو میکہ میں سنیں شور ہائے دہو میرا
 کروں میں کیا کہ گریبان صبح کی مانند نہیں ہے چاک جگر قابلِ رفو میرا
 ہمیشہ میں ہوں اسی داؤ گھات میں کے اذوق

کہ رام ہو وہ غزال پلنگ تو میرا

شاعری کہاں ہے۔ ذوق کے کمال کی بھی بہترین مثال یہ اشعار نہیں
 ہیں۔ پھر بھی صفائی اور روانی اور بول چال کی چاشنی اشعار کو بالکل بے مزہ
 ہونے سے بچا لیتی ہیں۔ مقطعے میں وہ شکار کھیلنا چاہا ہے جس میں بڑے خطرے
 ہیں۔

کب صبا آئی تے کوچے سے اے یار کہیں جوں حباب لب جو جامہ سے باہر ہوا
 ”حباب لب جوٹ کے ٹوٹنے کو جامہ سے باہر ہونا کہنا استادانہ اندازِ بیا
 ہے۔ غالب دموئن بھی اس کی داد دیتے بغیر نہ رہتے۔

آدمیت اور شے ہے غلم ہے کچھ اور شے لاکھ طوطے کو پڑھایا یہ وہ حیراں ہی رہا
 مجھ میں اس میں بظاہر ہے گویا بنگ بوگل وہ رہا آنخوش میں لیکن گریزاں ہی رہا

پہلا شعر ضرب المثل بن گیا ہے۔ دوسرے شعر کی تشبیہ لطافت سے
خالی نہیں رہی رہا، کی روایت بھی اردو کی خصوصیت کو چمکا دینے کا امکان
رکھتی ہے۔

تیرے خسار کا پر تو پڑے کہ عارض گل پر
کمرے چمک زنی خورشید پر ہر قطرہ شبہم کا
اس شعر سے جو تصویر جھلک جاتی ہے اس کی رنگینی اور آب و تاب
سے کون انکار کر سکتا ہے۔

وہ کون ہے جو مجھ پہ تاسف نہیں کرتا پر میرا جگر دیکھ کہ میں اُف نہیں کرتا
پڑھتا نہیں خط غیر مراواں کسی عنوان جب تک کہ عبارت میں تصرف نہیں کرتا
اے ذوق تکلف میں ہے تکلیف سراسر آرام سے ہے وہ جو تکلف نہیں کرتا
مطلع کا دوسرا مصرعہ کسی قدر بے لاگ ہے۔ دوسرا شعر مزید اسے مطلق تو
ضرب المثل ہو گیا ہے۔ مطلع تو بے لاگ دلہن کی داد دلاتا ہے۔

خاکساری کو ہماری مل گئی اکسیر عشق اب تو پارس ہو جو آئے گا پتھر زیر پا
زیرکستی پر بھی ہے مئے ذی سے لازم حترانہ جب بے گاسانپ کاٹے گا مقرر زیر پا

پارس اور پتھر نے ٹھیکہ اردو کی شان شعر میں پیدا کر دی ہے۔ دوسرے
شعر میں اخلاقی مضمون کو مثالیہ انداز میں پیش کیا ہے۔ ”جب بے گناہ
کاٹے گائے لاگ اردو ہے۔“

”کوہ کے چشموں سے اشکوں کو نکلتے دیکھا اے صنم پر ترا پتھر نہ پگھلتے دیکھا
تھامیں اس باغ میں نخل گل آتش بازی پھولتے دیکھا مگر آہ نہ پھلتے دیکھا
”ترا پتھر نہ پگھلتے دیکھا“ دوسرے شعر میں پھولتے، پھلتے کے الفاظ یہ
سب اس رجحان کا پتہ دے رہے ہیں جس کے زیر اثر اردو شاعری میں نمایاں
طور پر اردو زبان کو ابھارا جا رہا ہے۔

چلے عالم میں فرخ اپنا تو ہو گھر سے جدا
دیکھ چکے ہے شر ہوئے ہی پتھر سے جدا
اخلاقی مضمون کو مثالیہ شاعری کے ذریعے پیش کیا ہے۔ اسی زمانے میں
ناسخ اور دیگر شعرا نے کھنڈ اس طرف متوجہ تھے۔

کوئی آوارہ تیرے نیچے اے گردوں نہ ٹھہریگا
دلیک تو بھی گر سچا ہے کہ میں ٹھہروں نہ ٹھہریگا

پہلا مصریوں بھی شائع ہوا ہے۔

تیرے ہاتھوں کوئی آوارہ لے کر دوں نہ ٹھہریگا
 لیکن تو بھی گر چاہے کہ میں ٹھہریں نہ ٹھہرے گا
 وہ دولت کر طلب جس سے کہ دل ہو جائے مستغنی
 اگر لائق آئے گا گنجینہ دستاروں نہ ٹھہرے گا

مطلع کے دوسرے مصرعے میں 'دُفترے پوست کیئے گئے ہیں۔ ردیف
 کی شخصیت الگ سے نکھرائی ہے چونکہ ردیف اُردو کا ایک فقرہ ہے اس
 لئے بیان کی تان جب اس پر ٹوٹتی ہے تو شعر کی اُردویت چمک جاتی ہے۔

آدم دوبارہ سوئے بہشت بریں گیا دیکھو جہاں خراب ہوا پھر وہیں گیا
 دوسرے مصرعے پر بے ساختہ منہ سے واہ نکل جاتی ہے 'جہاں' اور
 'وہیں' کے الفاظ سے مصرعے میں جو ایک پیدا ہو گئی ہے یہ وہ صفت ہے
 جو غالب و مومن سے ذوق کو متمایز کرتی ہے۔

کیا کیا مزہ نہ تیرے ستم کا اٹھالیا ہم نے بھی لطفِ زندگی اچھا اٹھالیا
 یوں لائے اُن سے ہم دلِ سیپاڑہ کے جمع دیکھا جہاں پڑا کوئی ٹکڑا اٹھالیا
 عالی کہتے ہیں۔

کہ دیا خود گرفتار تو نے خوب ڈالی تھی بہتہ اتونے

میر کا شعر ہے :-

جفا میں دیکھ لیاں کج ادائیاں دیکھیں بھلا ہوا کہ تری سب برائیاں دیکھیں
ذوق، حالی، میر مینوں کے مطلعے سیدھی سادی اُردو میں ہیں۔ لیکن ذوق
کے مطلعے میں نہ حالی کی سی بات پیدا ہو سکی نہ میر کی سی۔ ہاں ذوق کے مطلع میں
وہ دبی سی طنز ضرور ہے جو داغ کے اکسانے سے چنگاریاں بن کر اٹے گی۔

آنا تو حقا آنا۔ جانا تو رُلا جانا آنا ہے تو کیا آنا جانا ہے تو کیا جانا
طنز ہی مطلع کی جان ہے اور یہی کامیاب طنز یہ انداز شعر کو طنز سے
اُگے نہیں بڑھنے دیتا۔

اے دل نہ راہ عشق کشادہ سمجھ کے جا یاں اُڑ دیا ہے ہر خطِ جادہ، سمجھ کے جا
خیاریوں سے یار کی نالاں ہے کیوں اور اس کو اپنا دوست نہ یادہ سمجھ کے جا
دوسرے شعر میں بھی طنز یہ انداز بیان ہے لیکن اس طنز میں نہ داخلی کشش
ہے نہ نوک نہ چھین۔ بس ایک چھپر ہے ایک چٹکی اور کچھ نہیں۔ محبوب میں خیاریوں
کا ہونا سمجھ میں ضرور آتا ہے لیکن اس کا یوں ذکر کرنا کیا غزل کی لطیف ترین اسٹ
کو چوٹ نہیں پہونچاتا؟ دیکھئے معشوق کی "برائیوں" کی میر نے کس طرح شکایت

کی ہے۔ "بھلا ہوا کہ تیری سب برائیاں دیکھیں۔"

بعد فراق کوئی دن ایسا نہ وصل کا ہوا وہ کہیں تم کو کیا ہوا ہم کہیں تم کو کیا ہوا
محاکاتی مطلع ہے۔ راز و نیاز کے ایک خاص لمحے کی تصویر دوسرے
مصرعے میں کھینچ گئی ہے۔

چشم و نگہ کو تیری بدنام کیوں کرے گا مرگ و قضا کو تیرا عاشق نہ لے مرے گا
یعنی عاشق مرے گا تو تیری چشم و نگہ سے لیکن اپنی موت کے ساتھ وہ
مرگ و قضا کو نہ لے مرے گا اور لوگ یہی کہیں گے کہ اس کی موت ہی آگئی تھی
بے لاگ انداز بیان قابلِ داد ہے۔

مسجد میں اُس نے ہم کو آنکھیں دکھائے مارا کافر کی دیکھ شوخی گھر میں خدا کے مارا
کسی فتنہ خاں لقاء کی کیسی تصویر کھینچی ہے۔ دوسرے مصرعے میں دو فقرے
کس جہتنگی سے لائے گئے ہیں۔ گھر میں خدا کے مارا کا ٹکڑا بتا رہا ہے کہ یہ نہ مومن
ہیں نہ غالب بلکہ ذوق اور صرف ذوق۔

آخِ گل اپنی خاک و رسیکدہ ہوئی پہونچی وہیں یہ خاک جہاں کا خمیر تھا

دوش ویدم کہ ملائک در میخانہ زدند گل آدم بسرشتند و بپیانہ زدند
حافظ کا مطلع یاد آگیا۔ ذوق کے شعر میں کچھ شوخی تو اُسی گئی لیکن گہرائی؟

ذوق جلدی مئے گل رنگ سے بھر سا غزل
لبِ نازک کو ہے اُس کے ہو سن جامِ شراب
رولیف کو دیکھتے ہوئے کہہ سکتے ہیں کہ اچھا خاصہ شعر نکال لیا۔

ہو سحر مدقوں جو ہو وصل ایک دم نصیب کم ہو گا کوئی ہم سا بھی الفت میں کم نصیب
مطلع میں پہلے مصرعے میں قافیہ اور رولیف کا الگ الگ لفظ ہونا اور دوسرے
مصرعے میں قافیہ رولیف ل کر ایک لفظ بن جانا خالی از لطف نہیں ذوق
زبان کو وسعت دے رہے ہیں۔ اسی مضمون کو مؤرخ نے نشر بنا دیا ہے۔
اس سے تقدیر میں تھا کم ملنا کیوں ملاقات گاہ گاہ نہ کی

دلِ عبادت سے پرانا اور جنت کی طلب کام چور اس کام پر کس منہ سے اُہرت کی طلب
عبادت سے جنت پانے ہی پر تو عمر بنیام نے کہا تھا "ایں مزدبود ہر د
عظائے تو کجا است" مگر ذوق کو تو اُردو کی بہار دکھانی ہے سوانہوں
نے دکھا دی۔

گھڑی ہے ان کے آنے کی اب کل پہ جا صلاح

اسے جان بلب آمدہ تیری ہے کیا صلاح

رہتا ہے اپنا عشق میں یوں دل سے مشورہ

جس طرح آشنا سے کرے آشنا صلاح

استادانہ قدرت بیان سے مطلع کہا ہے۔ یہ روایت اور ثقل کا نام

نہیں۔ دوسرے شعر میں تو وہ کیفیت پیدا ہو گئی ہے کہ ایک لمحے کے لئے

ذوق کو جذبات کا شاعر بنا پڑ جاتا ہے۔

بل بے کمر کزلفِ مسلسل کے بیچ میں کھاتی ہے تین تین بل اک گدگدی ساتھ

شعر کسی اور کا تھا اور ذوق کو بہت پسند تھا لیکن اصلی شعر کا دوسرا مصرعہ

بہت اچھا ہوا تھا۔ ذوق نے گنگنا گنگنا کے شعر کے دوسرے مصرعے میں

ایک لچک اور ہلکا سا جھٹکا پیدا کر دیا ہے۔

کیا آئے تم جو آئے گھڑی و گھڑی کے بعد سینہ میں ہوگی سانس اڑی و گھڑی کے بعد

گردم کے دم وہ ہم سے ملا تم سے تو کیا کہ نہ چٹیس کے پھر ایک گھڑی و گھڑی کے بعد

کل اس ہم نے ترک ملاقات کی تو کیا پھر اس بغیر کل نہ پڑی دو گھڑی کے بعد

گو دو گھڑی تک اس نے نہ دیکھا ادھر تو کیا آخر ہمیں سے آنکھ لڑی دو گھڑی کے بعد

کیا جانے دو گھڑی وہ رہے ذوق کس طرح
پھر تو نہ ٹھہرے پاؤں گھڑی، دو گھڑی کے بعد
پھر دیکھئے کہ رو لیف اور قافیوں میں کتنی ٹھیکہ اردویت ہے۔

بیل ہوں صحن باغ سے دُور اور شکستہ پر پروانہ ہوں چراغ سے دُور اور شکستہ پر
آزاد لکھتے ہیں کہ مومن جب ایک بار ذوق سے ملنے آئے تو اُن
کی فرمائش پر ذوق نے یہ مطلع سنایا۔ مومن نے ہنس کر کہا کہ اب کوئی کیا
کہے گا۔ راستہ بند ہے۔

دل کو رفیق عشق میں اپنا سمجھ نہ ذوق ٹل جائے گا یہ اپنی بلا تجھ پر ڈال کر
ذوق لکھنؤ اسکول کے شاعر نہیں ہیں مگر دوسرا مصرعہ اس رنگ کی
طرف اشارہ کر رہا ہے جسے لکھنؤ اسکول نے فروغ دیا۔

گرچہ ہے ملک دکن میں ان دنوں قدر سخن
کون جائے ذوق پر دلی کی گلیاں چھوڑ کر
یہاں بھی وہی بات کہنے کو جی چاہتا ہے جو اس کے پہلے والے شعر
پر میں نے کہی۔ دلی کی اسپرٹ تو غالب کے اس مصرعے میں ہے آہم نے

یہ مانا کہ دلی میں رہیں، کھائیں گے کیا۔

دل شوریدہ مرنے خاک اڑا کر بیاباں رکھ لیا سر پہ اٹھا کر
میر کا شعر ہے :-

دل زاک قطرہ خوں نہیں تھا بیش ایک عالم کے سر بنا لایا
میر کے ایسے بے لاگ مصرعوں پر ذوق کی نظر انتخاب پڑتی تھی چونکہ یہ
مصرعے زبان میں ہوتے تھے۔ مگر میر کی طنز عنصری چیز ہے جب ذوق یہ
رنگ اڑاتے ہیں تو یہ رنگ اڑ جاتا ہے۔

مجھ میں کیا باقی ہے جو دیکھے ہے تو آن کے پاس
بدگماں و ہم کی دار نہیں لقمان کے پاس
خوب کہا ہے۔ کماوت یہی نہیں کہ بے لاگ بندھ گئی ہے بلکہ ذوق
کے اسلوب میں اثر پیدا ہونے کے جو امکان ہیں وہ یہاں پورے ہو گئے ہیں۔

پھر تو آئے خیر سے ہم جا کے اُس مغرور تک پڑا چلتا ہی رہا اپنا کلیجہ دُور تک
شعر ذوق کے اسلوب کی صاف مثال ہے۔ لیکن میر کے اس شعر کے
اثر کو ذوق کہاں سے لائیں۔

تڑپے ہے جبکہ سینے میں اُچھلے ہوئے دو دھاتھ گر دل ہی ہے میسر تو آرام ہو چکا

پابند جوں دُخاں ہیں پریشانیوں میں مہم
یارب ہیں کس کی زلف کے زندانیوں میں ہم
ذوق نے دلچسپ خارجیت لئے ہوئے شعر کہا ہے۔ لیکن غالب کے
”دو چراغ کشتہ سے نبض کی تشبیہ میں داخلیت آگئی ہے۔“

بے یار روزِ عید شب غم سے کم نہیں جامِ شراب دیدہ پر غم سے کم نہیں
دیتا ہے دورِ چرخ کسے فرصت نشاط ہو جامِ حبس کے ماتھے میں وہ غم سے کم نہیں
ہوتی ہے جمع زر سے پریشانی خوش درہم کی شکل صورتِ درہم سے کم نہیں

اس حور و مش کا گھر مجھے جنت سے ہے سوا

لیکن رقیب ہو تو جہنم سے کم نہیں

آپ محسوس کر لے ہیں نہ کہ یہ رنگ نہ غالب کا ہے نہ مومن کا نہ ذوق کے
پہلے کسی اور شاعر کا۔ یہ صرف ذوق کا رنگ ہے۔

ہفتاد و فریقِ حسد کے عُدے میں اپنا ہے یہ طریق کہ باہر حسد سے ہیں
جاں ندادگانِ عشق سے پوچھو فنا کی راہ اس میں جنابِ خضر ابھی نابلد سے ہیں

بھٹنے مزے ہیں یاں دیش نشہ شراب ہو جاتے بے مزہ ہیں جو بڑھ جاتے حد سے ہیں
 دل کے ورق پر ثبت ہیں صد مہر داغ عشق
 ہم کرتے ذوق عشق کا دعویٰ سند سے ہیں
 عجب زمین ہے مگر ذوق کی استاد می نے اسے بس میں کر لیا ہے۔

بلائیں آنکھوں سے ان کی دلم لیتے ہیں ہم اپنے ہاتھوں کا ٹرگاں سے کام لیتے ہیں
 ہمارے ہاتھ سے انے ذوق وقت مے نشی ہزار ناز سے وہ ایک جام لیتے ہیں
 مقطعے کا دوسرا مصرع کس بانگپن سے کہا ہے اس اوائے معشوقانہ میں
 کیا لطیف رکاوٹ ہے۔

دو در دل سے ہے تیار کی مرے غمخانہ میں شمع ہے اک صوزن گم گشتہ اس کاشانہ میں
 برق خرم سو ہے عالم میں نافھی تری ورنہ کیا کیا لہلہاتے کھیت ہیں ہزارانہ میں
 مطلع میں شبیر بہت لطیف دے ہی ہے۔ یوں تو یہ رنگ ناسخ سے منسوب
 کیا جاتا ہے لیکن ناسخ کی انتہا پسندی کا عیب ذوق کے مطلع میں نہیں آنے پایا۔
 دوسرے شعر کی معنویت قابل داد ہے۔ دونوں اشعار میں ایک نرم آہنگی ہے
 جو لکھنؤ اسکول کی شاعری سے ذوق کے کلام کو الگ کر دیتی ہے، لکھنؤ اسکول کے
 اس قسم کے اشعار عموماً خشک اور کرخت ہوتے ہیں۔

علم جس کا عشق اور جس کا عمل وحشت نہیں وہ فلاحوں ہے تو اپنے قابلِ صحبت نہیں
 خاک ہو کر بھی فلک کے ہاتھ سے ہم کو قرار ایک ساعت مثلِ رگِ شیشہ ساعت نہیں
 ذوق اس صورتِ مکدہ میں ہیں ہزاروں صورتیں
 کوئی صورت اپنے صورتِ گر کی بصیرت نہیں
 یہ اشعار بھی ناسخ کی کچھ یاد دلاتے ہوئے کسی قدر آتش کے انداز کی طرف
 جھکے ہوئے معلوم ہوتے ہیں۔

وقت پیری شباب کی باتیں ایسی ہیں جیسے خواب کی باتیں
 واعظا چھوڑ ذکرِ نعمتِ خسرو کو شراب و کباب کی باتیں
 مرجہیں! یاد ہیں کہ بھول گئے، وہ شبِ ماہِ تاب کی باتیں
 جامِ سے لب سے تو لگا پانے چھوڑ شرم و حجاب کی باتیں
 سنتے ہیں اس کو چھڑ چھڑ کے ہم کس مزے سے عتاب کی باتیں
 دیکھ اے دل نہ چھڑ قصہ زلف کہ ہیں یہ پیچ و تاب کی باتیں
 ذکر کیا جوشِ عشق میں اسے ذوق
 ہم سے ہوں صبر و تاب کی باتیں

میر کی چھوٹی بھر کی غزلیں "ساری مستی شراب کی سی ہے" یا "ساتھ اس
 کارواں کے ہم بھی ہیں" بکتی نشتریت رکھتی ہیں۔ مصحفی کی غزل "ہاتھوں کی پناہ

ہم نے کر لی "سوز و ساز کی نرم پاشنی لئے ہوئے ہے۔ ذوق کی غزل سطحی
بات چیت کو شعر میں ڈھال دینے کی مثال ہے اور یاد دلاتی ہے داغ کی
ایسی غزلوں کی جیسے "آپ بندہ نواز کیا جانیں۔"

ہے جی میں اپنے غم جو ہر کو توڑ دوں آئینہ خیال مگر کو توڑ دوں
دنیا سے میں اگر دل مضطر کو توڑ دوں سارے طلسم و ہیم مگر کو توڑ دوں
میں کاٹ دوں پہاڑ کو پتھر کو توڑ دوں پر کیونکہ غیر سے بت کافر کو توڑ دوں
کیا دشمنی ہے اہل کرم سے کہے ہے چرخ یاں تک جھکاؤں شاخ ثمر کو توڑ دوں
ساقی لڑائیوں سے تری چاہتا ہے جی باہم لڑا کے شیشہ و ساغر کو توڑ دوں
احسان نا خدا کا اٹھائے مری کلا کشتی خدا پہ چھوڑ دوں لنگہ کو توڑ دوں
ہر موج بحر عشق کو یہ بل ہے بل بے زور کہتی ہے دستِ پائے ثنا کو توڑ دوں
نازک خیالیاں مری توڑیں عُد کا دل میں وہ بلا ہوں شیشے سے پتھر کو توڑ دوں

پھر اس مرثیہ کو یاد کرے دل تو دل میں ذوق

نشر چھو کے میں رشتہ کو چھوڑ دوں

اس پتھر ملی زمین سے ذوق نے خوب خوب کام لیا ہے۔ مومن، غالب

میرا اور سودا یہ نہیں کرتے تھے۔ لیکن ذوق اردو کے امکانات کو چمکا رہے

ہیں۔ مصحفی نے عموماً بسا اوقات انشائیہ بھی سنگلاخ زمینوں میں اپنی طبیعت

اور اپنی استاد ی کے جوہر دکھائے ہیں۔ لیکن جس طرح ردیف اور قافیہ میں
ذوق محاورے باندھ گئے ہیں اور گونا گوں مضامین نظم کر گئے ہیں۔ وہ ان
کا حصہ ہے۔ اگرچہ بل جاؤں گا بھل جاؤں گا والی غزل میں آتش نے بھی قافیہ
ورودیف کو ملا کر محاورہ باندھا ہے اور اپنے خاص انداز کو بھی چمکا دیا ہے۔

صورتِ پیر میں تنگ لعل جاؤں گا

گذرتی عمر ہے یوں دور آسمانی میں کہ جیسے جائے کوئی کشتیِ دُخانی میں
رکاؤ خوب نہیں طبع کی روانی میں کہ بوفساد کی آتی ہے بند پانی میں
و فوراً شک اگر سر بہ موج ہو اپنا فلک بزمِ گلِ نیلوفر ہو پانی میں
وہ سیدھے گھر کو سدھارے اور ان کے کھیرج میں ہم
پھرے بھٹکتے ہوئے کوئے بدگمانی میں

پہلا مطلع موہ تعقید کے ناسخیت کی جھلک لئے ہوئے ہے مگر اعتدال
کے ساتھ۔ اس خارجی رنگ میں شعریت نہ سہی لیکن خیال کو ہلکا سا انبساط ضرور
ملتا ہے۔ دوسرا مطلع اپنے بے لاگ انداز بیان کی وجہ سے ذوق کے کمالِ سخنور
کا صاف اُمینہ ہے۔ تیسرے شعر میں پھر ناسخ کا رنگ جھلکنے لگا ہے۔ آخری
شعر میں کوئے بدگمانی کی ترکیب بجائے خود بھی خوب ہے اور پورا شعر ایک
حالت کی صحیح تصویر بھی ہے۔ کوئے بدگمانی غالب کی "کوئے ملامت" کی یاد

ولادیتی ہے مگر غالب کا شعر کتنا برا اثر ہے :-

دل پھر طوائف کو سے ملامت کو جلتے ہے
پسندار کا صنم کدہ دیراں کے ہوئے

گھر کو جو بھری صراف زر کو دیکھتے ہیں بشر کے دیکھنے والے بشر کو دیکھتے ہیں
جب اپنے رُونے میں سوزِ جگر کو دیکھتے ہیں دھوئیں پاڑتا ہوا خشک تر کو دیکھتے ہیں
ہے ان کی چشم کی گردش پر گردشِ عالم بعد ہر جوان کی نظر سب اُھر کو دیکھتے ہیں
پڑے گا سایہ زلف اُس پر بھی غمِ کبھی کہ بیچ و تاب تمہاری لڑ کو دیکھتے ہیں
قنا کی راہ میں پتھر جو بن کے بیٹھے ہیں انہی کو دیکھ کے ہنستے شر کو دیکھتے ہیں
بنا کے آئینہ میں دیکھتے جو آئینہ گر ہنرور اپنے بھی عیب ہنر دیکھتے ہیں

عبارتِ محبت کا دیکھ سہتی پر

لگا کے ذوقِ کسوٹی پر زر کو دیکھتے ہیں

اسی زمین میں غالب کی غزلیں بھی دیکھئے۔ ذوق کے اشعار ان کی مشقِ سخن اور قدرتِ بیان کی اچھی مثالیں ہیں۔ غالب نے اپنی غزل میں رنم پیدا کر دیا ہے۔ ذوق کی غزل کافی نہیں جاسکتی شعر میں موسیقیت آتی ہے، خلیت سے۔ پھر بھی مضمون آرائیوں سے اور نثریت میں ایک روانی پیدا کر کے ذوق نے اپنے اشعار کو بے لطف ہونے سے بچا لیا ہے

مے ملا کر ساقیانِ سامری فنِ آب میں
 کرتے ہیں بادِ وسے اپنے آگ روشن آب میں
 پھر تلے میلِ حوادث سے کوئی مُردوں کا مُنہ
 شیریدِ حیاتِ تار ہے وقتِ رفتنِ آب میں
 کچھ ناسترخ کی بلکہ اس سے زیادہ آتش کی یاد ان اشعار سے آتی ہے۔

وہ دن ہے کون سا کہ ستم پر ستم نہیں گریہ ستم ہیں روزِ تو اک روزِ ہم نہیں
 مشکل ہے میرے عہدِ محبت کا ٹوٹنا اے بیوفا یہ تیری خدا کی قسم نہیں
 ہاتھ آئے کس طرح سے دلِ گمشدہ کا کھوج
 ہے چور وہ کہ جس پہ کسی کا بھرم نہیں
 کیا یہ اشعارِ داغ سے پہلے داغ کی یاد نہیں دلا رہے ہیں؟

ہم سے ظاہر و پنہاں جو اس غارت گر کے جھکڑے ہیں
 دل سے دل کے جھکڑے ہیں نظروں سے نظر کے جھکڑے ہیں
 حضرتِ دل کا دیکھنا عالم۔ ہاتھ اٹھائے دنیا سے
 پاؤں پسائے بیٹھے ہیں اور سر پہ سفر کے جھکڑے ہیں
 ذوقِ مرتب کیونکہ ہو دیواں شکوہِ فرصت کس سے کریں
 باندھے گلے میں ہم نے اپنے آپِ ظفر کے جھکڑے ہیں

دلِیف کہہ رہی ہے کہ ہم اردو غزل کی ردِ لِف ہیں۔ جمہور کی ویسی بولی
 ٹھہری ایسی ہی ردِ لِفوں میں جھکتی ہے پہنچا ئتی زبان کا لطف ایسی زمینوں میں
 آجاتا ہے۔ بہادر شاہ ظفر کا دیوان بھی ایسی زمینوں سے بھرا پڑا ہے۔ اس
 وقت دلی کا عام مذاق یہی تھا نہ کہ وہ مذاق جو غالب و مومن کا مذاق ہے۔

آج ان سے مدعی کچھ مدعا کہنے کو ہیں

پر نہیں معلوم کیا کہویں گے کیا کہنے کو ہیں

غالب اور ذوق سب کے یہاں کہویں گے کا لفظ آجاتا ہے۔ اور
 اس وقت کی زبان کا لطف مل جاتا ہے۔

کرے وحشت بیاں۔ چشم سخن گو اس کو کہتے ہیں

یہ سچ کہتے ہیں سر چڑھ لے جادو اس کو کہتے ہیں

پروفیسر شیرانی مرحوم نے ردی کے ایک مسودے میں محمد حسین آزاد کے ہاتھوں
 لکھی ہوئی اس غزل کا مسودہ دیکھا اس میں کئی قافئے آزاد نے لکھے تھے مثلاً زیور زرد۔
 پروفیسر شیرانی اس نتیجہ پر پہنچے کہ ذوق کی اس غزل میں ذوق ہی کے نام سے کچھ
 اشعار اپنی طرف سے کہہ کے آزاد کی غزل میں ملا دینا چاہتے تھے۔ فراق

سوال بوسہ کو ٹالا جواب چین ابرو سے

براست عاشقاں بر شاخ آہو اس کو کہتے ہیں

گرہ کھولی ذرا اس نے جو اپنی زلف مشکیں سے

مضطرب ہو گیا آفاق خوشبو اس کو کہتے ہیں

جھگڑے ہیں "والی غزل پر جو کچھ میں نے کہا ہے وہی بات یہاں بھی

ہے۔ غالب تو نہیں لیکن مومن کبھی کبھار بول ٹھٹھول کی دلیف کی طرف جھک

کٹے ہیں۔ مومن کی غزل "تمہیں یاد ہو کہ نہ یاد نہ ہو" کچھ اسی قسم کی ہے۔

قصہ حب تیری زیارت کا کبھو کرتے ہیں چشم پر آب سے آئینے وضو کرتے ہیں

شاعرانہ تصنع (Conceit) قابل دید ہے۔

تم غضب کہہ جاتے بھی کم ایسے شخص ہیں اور ہم تمہیں پرہیز کرتے ہیں ہم ایسے شخص ہیں

داع کی ہلکی جھلک بلکہ قریب قریب پوری جھلک اس مطلع میں نظر آتی

ہے یا نہیں؟

یاں لب پہ لاکھ لاکھ سخن اضطراب میں والی ایک خاموشی تری سب کے جواب میں

غالب کی بھی غزل اس زمین میں ہے۔ مومن شیفتہ اور دیگر مشاہیر کی

بھی۔ ذوق نے بھی اپنی شان قائم رکھی ہے۔

خالقہ میں بھی وہی ہے جو خرابات میں ہے
 فرق پر ہے، یہاں منہ پر ہے اور دل میں
 یہ بزلہ سنجی یا طنز لٹے ہوئے محاورہ، پنچائنتی بولی میں خالقاہِ اولوں کو چھڑنا
 ذوق کی وہ خصوصیت ہے جو غالب و مومن سے انہیں الگ کرتی ہے اور
 جس کی بہت سی اور مثالیں ہم دیکھ چکے ہیں۔

تیرے آفت زدہ جن دشتوں میں اڑ جاتے ہیں
 صبر و طاقت کے دہاں پاؤں اکھڑ جاتے ہیں
 کیوں نہ لڑوائیں انہیں غیر کہہ دیتے ہیں یہی،
 ہم نشیں جن کے نصیبے کہیں لڑ جاتے ہیں
 فارسی قافیہ اس غزل میں آہی نہیں سکتا۔ ڈکاک حرف خالص ہندی جو
 ہے۔ ان قافیوں سے اردو آسانی سے پہچانی جانے والی اپنی الگ حیثیت
 قائم کر لیتی ہے۔

مکے ناول سکچپ میں مرغ خوش الحان زبان میں عداظطی کی سنٹاکون سے نقارخانہ میں

کہاوت یا ضرب المثل بے لاگ بندہ گئی ہے۔

مر گئے پر بھی تغافل ہی رہا آنے میں بے وفا پوچھے ہے کیا دیر ہے بھانے میں
ایسے اشعار میں عشق سطلی چھٹر چھاڑے آگے نہیں بڑھتا لیکن یہ سطلی چھٹر چھاڑ
بھی ایک سطلی مزہ مے ہی باقی ہے۔

جس جگہ بیٹھے ہیں بادیدہ نم اٹھتے ہیں آج کس شخص کا منہ دیکھ کے ہم اٹھتے ہیں
پوئے شعر خصوصاً دوسرے مصرعے کی برستگی کا کیا کہنا۔ عام عقیدہ کس
بے ساختہ پن کے ساتھ شعر میں نظم ہو گیا ہے۔

رخصت جو ہم سے ہو کے جاتے وہ اپنے گھر ہیں
گھبرا کے پہنچتے واں ہم ان سے پشتیں ہیں
محاکاتی مطلع ہے۔

رکھ مکدر نہ بس اے چرخ تو اتنا ہم کو ہم نے جانا کہ کیا خاک سے پیدا ہم کو
اور مہر و کہاں۔ ہونہو اے حضرت دل درو اب تم کو ہمارا ہو تمہارا ہم کو
دل میں تھے قطرہ خوں چند مسومانہ انداز نہی ہے وہ بھی جب الفت نے نچوڑا ہم کو

ہم نہ کہتے تھے کہ ذوق اس کی زلفوں کو نہ چھیڑ

اب وہ برہم ہے تو ہے تجھ کو تسلیق یا ہم کو

اسی زمین میں دوسری غزل کے کچھ شعر:-

آسماں اور وہ انسان بنا ناہم کو خاک میں تھا مگر اس ٹھب سے ملا ناہم کو

دیکھا آنہ نہ کہ چھوٹے کی طرح پھوٹا ہے ہم بھڑے بیٹھے تھے کیوں اپنے چھیڑا ہم کو

ہم تبرک ہیں بس اب کہ لئے یارت مجھوں سر پہ پھیرتا ہے لئے آبلہ پاہم کو

اس زمانہ کے دلی کے چوٹی کے شاعروں میں اس سچ و ہج کے ساتھ یہ

رنگ سخن ذوق کا اور تنہا ذوق کا تھا۔ یہ رنگ سخن تو عام تھا لیکن اس رواں و

طور پر اس سچ و ہج کے ساتھ صرف ذوق اسے نباہتے ہیں۔ ہاں لکھنؤ میں آتش

کے خاندان میں زبان کی یہ صفائی اور روانی نظر آتی ہے۔

زند خراب حال کو زاہد نہ چھیڑ تو تجھ کو پرانی کیا پڑی اپنی نہیڑ تو

عمر رواں کا تو سن چالاک اس لئے تجھ کو دیا کہ جلد سے یاں سے ایڑ تو

لے زاہد دورنگ نہ پیر آپ کو بنا مانند صبح کا ذب ابھی ہے ادھیڑ تو

قلبیے میں ڈکا حرف اردو کی مہر غزل پر لگا دیتی ہے مطلع تو بول چال

کی ایک تصویر ہے۔ اسی سے آج تک زبان زد خاص و عام ہے۔

موت ہی سے کچھ علاج درودِ فرقت ہو تو ہو غسلِ میت ہی ہمارا غسلِ صحت ہو تو ہو
 آگ میں جل مرتا ہے پروانہ سا کریمِ ضعیف آدمی سے کیا نہ ہو لیکن محبت ہو تو ہو
 ”ہو تو ہو“ کی روایت بھی اردو بول چال ہی کی مثال ہے۔ ایسی روایتیں
 ذوق اور ظفر کے یہاں بکثرت ملتی ہیں۔

دن کٹا جائے کدھر رات کدھر کاٹنے کو جب سے وہ گھر میں نہیں ڈٹے ہے گھر کاٹنے کو
 شام ہی سنے ل بیتاب کا ہے ذوقِ چال ہے ابھی رات پڑی چار پہر کاٹنے کو
 کاٹنے کو کی روایت میں اردو نمایاں ہے۔ ٹ کا حرف فارسی عربی میں
 ہے ہی نہیں۔ اشعار کی سلاست اور روانی۔ بول چال اور محاوروں کا لطف
 یہ سب چیزیں متوجہ کر لیتی ہیں۔

مشتِ خاک اپنی ہم اس کوچے میں کل پھینک آئے
 اب وہ ذوقِ آپ اٹھائے نہ اٹھائے اس کو
 یہ زمین بھی صاف اردو کی بوباس دیتی ہے۔ مضمون بھی لطف سے
 خالی نہیں شعر کی نرم روی اور سبک رفتاری بھی قابلِ دید ہے۔

صفائیں رخ سے تیرے گیند کیا خاک سمہسرت نگاہِ چشمِ سرمد آلود سے بھی جو مکدر ہو

رجا ہوا مضمون ہے شعر میں ادا کیا گیا ہے

آسی غازی پوری کی غزل اسی زمین میں دیکھنے کی چیز ہے جس کا مطلع ہے

اگر تم چاہتے ہو دل کو منزل گاہ و لبس ہو

تو جو ہو غیر، تم ہو یا کہ غیر اس گھر سے باہر ہو

آسی کی اسی غزل کا یہ شعر بھی نہیں بھولتا۔

بہر صورت طلبِ زم ہے آبِ زندگانی کی اگر پایا خضر تم ہو نہ پایا تو سکند ہو

بجا کے جسے عالم اُسے بجا سمجھو زبانِ خلق کو نعتِ رُوحِ خدا سمجھو

سمجھ ہے اور تمہاری کہوں میں تم سے کیا تم اپنے دل میں خدا جانے سن کے کیا سمجھو

نہیں ہے کم زورِ خالص سے رومی خسار تم اپنے عشق کو اے ذوقِ کیا سمجھو

مطلع نہایت مشہور ہے۔ دوسرے شعر میں وہ بات آنے لگی ہے جسے

داغ کے ہاتھوں فروغ پانا تھا مقطع میں بھی تمثیلی رنگ کی خیال آرائی خوب

ہے۔ مومن کا شعر بھی یاد آگیا۔

زورِ رخ دکھلا دیا داغِ جگر دکھلا دیا آج اس کو ہم نے اپنا زور و زور دکھلا دیا

ہاتھ سینے پر رکھے رکھ کے کدھر دیکھتے ہو اک نظر دل سے ادھر دیکھ لو گر دیکھتے ہو

ہے مہم باز پسین دیکھ لو گر دیکھتے ہو آئینہ رکھ کے مہم نہ پ کدھر دیکھتے ہو

پر پڑا نہ پڑے ہیں شجر شمع کے گرد برگ ریزی محبت کا ثمر دیکھتے ہو
 پہلے مطلع کے دوسرے مصرعے میں ”دیکھ لو گرد دیکھتے ہو“ بول چال کو
 لطیف انداز سے باندھنے کی مثال ہے۔ دوسرے مطلع کے پہلے مصرعے میں
 بھی یہی بات ہے۔ تیسرے شعر کی مضمون آرائی نثار حبیت کے باوجود لطیف
 دیتی ہے۔

عجبت تم اپنی رکاوٹ سے منہ نہاتے ہو وہ آئی لب پہ ہنسی دیکھو مسکراتے ہو
 لگا کے سرمہ تم آنسو نہیں بہاتے ہو یہ ہم کو جلد شق اعتراف دکھاتے ہو
 اٹھو گے یار کی ٹھوکر سے لے چلو شریف نہیں تو پھر کوئی صلوات سن کے جاؤ
 سب اشعار سلیس اور رواں دواں ہیں۔ سطحی سہی شوخی بھی موجود ہے تیسرے
 شعر کا دوسرا مصرعہ کس قدر رستہ ہے۔ ذوق ٹھیکھا اردو کو چمکائے جا رہے ہیں
 یہی کام سیکڑوں اور شعرا کے ہاتھوں آگے بڑھنے والا ہے۔

جو ہیں مرتے حسن صفات میں ٹہ رہیں گے اپنی ہی بات میں
 تو فنا ہو ذوق اسی ات میں کہ جو ذات جلد صفات ہو
 نثریت میں نظمیت کی ہلکی سی پاشنی دے کہ باتوں باتوں میں تصوف
 کا مضمون ادا کر دیا ہے۔

کوسوں کیا تنگی زمانے کو کہ نہیں جاتے سہراٹھانے کو
 تنگی زمانہ کی جگہ مطلقے کی ضرورت سے "تنگی زمانے" کہنا شاید اس دور
 میں قابل اعتراض نہ رہا ہو۔

زیادہ ہوتا ہے پیری میں فربہ نفس آثارہ یہ بالوں کی سفیدی شیرہے اس مار رہن کا
 آتش و ناسخ کی یاد آتی ہے۔ تمثیلی انداز میں اخلاقی مضمون باندھ ہے
 لکھنؤ اسکول سے اس معاملے میں ذوق متعلق معلوم ہوتے ہیں۔

اشکباری مری شرکاں کی ذرا دکھیں تو کتنے پانی میں ہیں فوارے بھلا دکھیں تو
 روایتی شاعری۔ محاورہ، روزمرہ سب کا لطف دیکھئے۔

یا تو پاس دوستی تجھ کو بت بیاک ہو یا مجھی کو موت آجائے کہ قصہ پاک ہو
 دوسرا مصرعہ صاف بول چال کے سانچے میں ڈھلا ہوا ہے۔

مرتے ہیں تیرے پیار سے ہم اور زیادہ تو لطف میں کرتا ہے ستم اور زیادہ
 وہ دل کو چڑا کر جو لگے آنکھ چرانے یاروں کا گیا ان پر بھر م اور زیادہ
 یارب پیری نہیں ہے یا موجِ رم برق کیا ہو گا جو ہو گی تب غم اور زیادہ

کیا قہر ہے جتنا ہی وہ چاہتے رکے ہے اتنا ہی اُسے چاہیں ہیں ہم اور زیادہ
 جو کچھ قناعت میں ہیں تقدیر پر شاگرد ہے ذوق برابر انہیں کم اور زیادہ
 "اور زیادہ" کی تعریف بھی اردو کے مخصوص انداز بیان کو رہانے سنوارنے
 اور نکھانے کے لئے خاص طور پر موزوں ہے۔ ان اشعار میں نشتریت یا سوز و گداز
 نہ سہی لیکن ایک ہلکی سی شعریت ضرور ہے۔ شرموزوں کا کافی لطف ان اشعار میں
 ہے ہلکی ہلکی سی کسک کسک بھی ہے۔ مطلع سانچے میں ڈھلا ہوا ہے۔ آزاد
 انصاری شاگرد حالی نے اس مضمون میں درد بھر دیا ہے۔

احساس قلق برحق لیکن یہ گزارش ہے جب رجم کیا ہوگا جینے نہ دیا ہوگا
 اپنے لئے ذوق "یاروں" کا لفظ کبھی کبھی لاتے ہیں اور بول چال کا حسن
 پیدا ہو جاتا ہے جیسے دوسرے شعر میں یا اس مصرعے میں ذوق یاروں نے
 بہت زور غزل میں مارا "اس طرح اب بھی بولتے ہیں مگر غالب اور مومن کے
 یہاں "یاروں" کا یہ استعمال مجھے یاد نہیں آتا کہ کہیں موجود ہے۔ پانچوں اشعار
 کس کھلی ڈھلی زبان میں ہیں۔ ان اشعار کو پڑھ کر زبان چٹخائے لیتی ہے۔ اس
 رنگ میں کہنا بظاہر سہل معلوم ہوتا ہے۔ لیکن اس کے لئے بڑی مشق چاہیے اور
 بہت سلیقہ۔

ہوش و خرد گئے نگر سحر فن کے ساتھ اب جو ہے اپنی بات سوز و آہ پن کے ساتھ

جنوں کے جیب سے پیں ب چلتے ہاتھ سلوک سینہ سے بھی کچھ تو کرے چلتے ہاتھ
 دونوں مطلعوں میں ردیف جس کینڈے سے دوسرے مصرعے میں بندھی
 ہے وہ ذوق کا حصہ ہے۔ یہ دلیں بھی ٹھٹھے اردو کا ٹھاٹھ دکھاتی ہیں۔ کچھ تو کر
 لے چلتے ہاتھ "اسی زبان جس میں شرمزوں کا لطف ہو ذوق اور ان کے مقلدین
 اسی کا حصہ ہے۔

رقعہ ہے چورمگی اور بھیجا ہے انجان کے ہاتھ یا الہی کہیں بڑھاوے نہ دربان کے ہاتھ
 ایک بار نامہ و پیام میں اسی ہی غلطی مجھ سے ہو گئی تھی۔ فراق

تو جان ہے ہماری اور جان ہے تو سب کچھ ایمان کی کہیں گے ایمان ہے تو سب کچھ
 میر کا شعر:-

میر عدا بھی کوئی مڑتا ہے جان ہے تو جہان ہے پیارے
 کچھ اسی قسم کے الفاظ سے بنا ہے جن سے ذوق کا مطلع۔ لیکن ذوق کا
 شعر لطف زبان سے آگے نہیں بڑھتا اور میر کے شعر میں تو ماورائی زمی نے
 اس شدت کا اثر بھردیا ہے جسے بیان کرنے کو الفاظ نہیں ملتے۔

تسے کوچے کو وہ بیمار غم دار آشنا سمجھے اجل کو جلیل اور مرگ کو اپنی دوا سمجھے

ستم کو ہم کرم سمجھے، جفا کو ہم وفا سمجھے اور اس پر بھی سمجھے وہ تو اس بات خدا سمجھے
 سمجھ ہی میں نہیں آتی ہے کوئی بات فوق اسکی کوئی جانے تو کیا جانے کوئی سمجھے تو کیا سمجھے
 ذوق کے کلام کے وہ تمام صفات جو اب تک ہم آپ دیکھتے آئے ہیں
 ان اشعار میں بھی جھلک رہے ہیں۔ کچھ منخلے چاہیں تو کہہ سکتے ہیں کہ مقطع میں درپردہ
 غالب کی مشکل گوئی پر چوٹ ہے۔

لیتے ہی دل جو عاشق و لسیوز کا چلے تم آگ لینے آئے تھے کیا آئے کیا چلے
 ذوق کا پنچائستی طرزِ بیان، یہاں معجزہ کی حد تک پہنچ گیا ہے۔

خصت اے زنداں! جنوں زنجیر کھڑکائے ہے
 مژدہ خارِ دشت پیرلموہ مرا کھجلائے ہے

غزل اچھی خاصی ہے لیکن جتنی مشہور ہوئی چاہیے اس سے زیادہ مشہور
 ہے اور اشعار نظر انداز کرتا ہوں۔ مقطع خوب کہا ہے۔ موت اور انتظارِ دوست؛
 لیکن کیا کوئی جواں مرگ بھی اگر مرتے وقت تک ہوش و حواس میں رہے تو
 دوست کی راہ دیکھے گا؟ شاید ایسا ہونا ناممکن نہیں۔ مرض الموت سے بچ کر یہ
 تو میرا تجربہ ہے کہ ہوش آتے ہی اگر اکھوں نے کسی کو ڈھونڈھا تو محبوب کو۔
 نزع میں بھی ذوق کو تیرا ہی بس ہے انتظار جانبِ ردِ یکھ لے ہے جبکہ ہوش آجائے ہے

ذوق کا ایک مقطع زبانوں پر یوں چڑھا ہوا ہے :-

اے ذوق کسی مہدم دیرینہ کا طرسنا بہتر ہے ملاقاتِ سیما و خضر سے
شعر بہت رواں دواں ہے لیکن آزاد کے مرتبہ دیوانِ ذوق کا جو نسخہ
میرے پاس ہے اس میں یہ شعریں ہیں :-

اے ذوق رہِ عشق میں ہے خضر و سیما مہدم جو نکل آئے کوئی گمِ سفر سے
دوسرے مصرعہ میں گردشِ سفر کے ٹکڑے نے شعر میں ایک تہہ گیری رخا
وہ خارِ جی کیوں نہ ہوا پیدا کر دی ہے اور "نکل آئے" کے ٹکڑے نے ایک خوشگوار
اچانک پن پیدا کر دیا ہے۔

خوب رو کا شکایتوں سے مجھے	تو نے مارا عنایتوں سے مجھے
کیا کہوں کہ ہے ہیں کیا کیا کچھ	غیر تری حماقتوں سے مجھے
بات قسمت کی ہے کہ لکھتے ہیں	خط وہ کن کن کنایتوں سے مجھے
واجب القتل اس نے ٹھہرایا	آمتوں سے و امتوں سے مجھے
حالِ مہرِ وفا کہوں تو کہیں	نہیں شوق ان حکایتوں سے مجھے
سمجھے مئے لب لبابِ رعایتِ دوست	دشمنوں کی عایتوں سے مجھے
کئی گریہ نے بسلا یا دل	ہوا نقصانِ کفایتوں سے مجھے
رنگِ عشق کی ہریتِ ذوق	اس سے سب نہایتوں سے مجھے

کس ہلکے پھلکے انداز میں پوری غزل کہہ ڈالی ہے۔ مطلع لاجواب ہے
 بغیر کاوش اور ٹیس کے بھی ہر شعر کی زیم چٹکی لطف دیتی ہے۔ سہل ممتنع کی مثال
 یہ اشعار نہیں ہیں لیکن اس سہل بیانی کی مثال ضرور ہیں جس پر قدرت حاصل کرنا مشکل
 ہے۔ پوری غزل میں کیا سلاست ہے کیا روانی۔ پانچویں شعر میں "حال مہر و وفا"
 کا ٹکڑا مثنوی مہر و وفا کی طرف دھیان لے جاتا ہے جو فارسی کی ایک عمدہ مثنوی
 ہے اور ان دونوں ہندوستان میں کافی رائج تھی۔ "مقطعے میں" نہایتوں "کا قافیہ
 استادانہ ہے۔ ایسے ہی اشعار کی سہل بیانی داغ کے ماتحتوں اور چمک جانے
 والی ہے۔

بشر جو اس تیرہ خاکداں میں پڑا یہ اس کی فروتنی ہے

وگرنہ قندیل عرش میں بھی اسی کے جلوے کی روشنی ہے

ہوئے ہیں اس اپنی سادگی سے ہم آشنا جنگ و آشتی سے

اگر نہ ہو یہ تو پھر کسی سے نہ دوستی ہے نہ دشمنی ہے

ذوق کے فلسفیانہ اشعار میں وہ تہیں وہ رمزیت وہ تخیل کے عناصر نہیں

جو غالب و میر خصوصاً میر کے فلسفیانہ اشعار میں ہیں لیکن فلسفیانہ اور اخلاقی

مضامین کو صریح انداز بیان کے ساتھ ذوق نہایت حسن و خوبی سے اور کافی شدت

سے بیان کر جاتے ہیں۔ پنچائنتی افتاد طبع استادانہ قدرت بیان سے مل کر ذوق کو

اس کا موقع دیتی ہے کہ بلند خیالات اور گہرے حقائق کو وہ قبول عام و پسند عام کے مطابق ظاہری محاسن شاعری سے سجھا کر نظم کر دیں۔ ذوق کو خیالات کے عام فہم بنانے اور ان کی اشاعت کرنے کا خاص ملکہ ہے۔ کسی کا قول ہے کہ ذوق کے دوسری و اخلاقی اشعار کو ترتیب دیا جائے تو اخلاقی کلمیوں کا ایک سسٹم مرتب ہو سکتا ہے۔

دیکھو اس چشم مست کی شوخی جب کسی پار سے لڑتی ہے
اور اس شعر کی شوخی بھی دیکھو۔ پھر انہی دبی چنگاریوں کا داغ کئے امن
کی ہوا سے بھڑک اٹھنا بھی کلام داغ میں دیکھو۔

ہے تیرے کان زلف معبر لگی ہوئی رکھے گی یہ نہ بال برابر لگی ہوئی
منہ سے لگا ہوا ہے اگر جام سے تو کیا ہے دل سے یادِ ساقی کو تر لگی ہوئی
اسے فوق آنا دختر ز کو نہ منہ لگا چھپتی نہیں ہے منہ سے یہ فر لگی ہوئی
اردو روایف کے پہلو محاوروں اور روزمرہ کے برجستہ استعمال سے
چمکائے گئے ہیں۔ غالب کی بزلہ سنجی اور شوخی میں خیال کی چٹکیاں ہوتی ہیں
اندر سے داخلی طور پر گدگدی پیدا ہوتی ہے۔ ذوق کے یہاں صرف بول
چال کی چٹکیاں ہوتی ہیں، زبانی چھٹر چھاڑ میں جو محاورے یا زبان کے ٹکڑے لائے

جالتے ہیں ان کا بر محل استعمال ہوتا ہے۔ روایف اور قافئے اس باب میں خصوصاً
 ان کے لئے مددگار ثابت ہوتے ہیں۔ ایک سطحی گدگدی پیدا ہو جاتی ہے اور
 ایک سطحی فرحت۔ لال قلعہ کی زندگی اب اسی بھر کے رہ گئی تھی یعنی باتوں میں
 الجھ کر رہ گئی تھی۔

بُھ سے کچھ پوچھو نہ خوتا بہ حسرت کے منے زہر کے گھونٹ ہیں پکھتے ہیں شربت کے منے
 تجھ کو کچھ یاد بھی ہیں پہلی محبت کے منے بے مزہ ہونے کے لطف اور شکایت کے منے
 بے محبت نہیں اپنے دن شکایت کے منے

بے شکایت نہیں اپنے دن محبت کے منے

بات، بات، بات اور کچھ نہیں، انفرادی جذبات و محسوسات لاپتہ مگر
 بات میں وہ روانی کہ ایک بار تو سن لینا ہی پڑتا ہے۔ پنچائستی خیالات بھی خوش
 سلیقگی سے سب سے کہاں ادا ہوتے ہیں۔

کیا غرض لاکھ خدائی میں ہوں دلت والے ان کا بندہ ہوں بندے میں محبت والے
 گئے جنت میں اگر سوزِ محبت والے تو یہ جانور ہے دُرخ ہی میں جنت والے
 ساقیا ہوں جو صبوحی کی نہ عادت والے صبحِ محشر کو بھی اُٹھیں نہ تہے تموا لے
 رہے جوں شیشہ ساعت وہ کدرو دونوں کبھی مل بھی گئے دُور دل جو کدورت والے

کس مرض کی ہیں یہ لب جاں بخش ترے جاں بلب ہیں ترے آزار محبت والے
 حرص کے پھیلنے ہیں پاؤں بقدر وسعت تنگ ہی رہتے ہیں دنیا میں فراغت والے
 نہ ستم کا کبھی شکوہ نہ کرم کی خواہش دیکھتے تو ہم بھی کیا صبر قناعت والے
 بے نصیبوں کے نصیبوں میں کہاں رکاوٹ ان کی قسمت میں ہے جو لوگ ہیں قسمت والے
 ترے حال سے غافل ہے غفلت کیش ترے انداز تغافل نہیں غفلت والے

ناز ہے گل کو نزاکت پہ چمن میں لے فوق

اس نے دیکھے ہی نہیں ناز نزاکت والے

شعر ڈھلتے چلتے گئے ہیں۔ ہر شعر صفائی اور مشاقی کی مثال ہے۔ یہاں

ضرب المثل باندھی نہیں گئی ہے لیکن کسی اشعار خود ضرب المثل بن گئے ہیں۔

ذوق کو اور چاہیے کیا؟

مزے جو موت کے عاشق بیاں کھجوتے مسح و خضر بھی مرنے کی آرزو کرتے
 اگر جانے چن چن کے ہم کو توڑیں گے تو گل کبھی نہ ٹمنائے رنگ و بو کرتے
 یقین ہے صبح قیامت کو بھی صبحی کش اٹھیں گے خواب سے ساقی بیدار کرتے
 چمن بھی دیکھتے گلزار آرزو کی ہزار تمہاری باد بہاری میں آرزو کرتے
 سراغ عمر گزشتہ کا لیجئے گردوق تمام عمر گزر جائے جستجو کرتے
 اپنے رنگ میں روانہ خیالات باندھتے باندھتے مقطعے کی ردیف

میں ذوق نے ایک لہک پیدا کر ہی دی اور نئے انداز سے ردیف لے ہی آئے۔ روح شاعری کے شاید یہ انداز منافی ہے لیکن لطفِ زبان سے کون انکار کر سکتا ہے۔ داغ اور آتش تو کبھی کبھی ردیف اور قافیے کے پہلو بدل کر شعریت بھی پیدا کر لیتے ہیں۔ یہ محقق کے بھی کئی اشعار میں جو مصحفی والے مضمون میں رُج ہیں یہ بات ملے گی۔ وہ بھی ردیف کو محاوروں کے ساتھ بسا اوقات ملا دیتے ہیں۔

اس سنگِ آستان پہ جبینِ نیاز ہے وہ اپنی جا نماز ہے اور یہ نماز ہے
 نامِ ساز ہم سے جو ہے اسی سے یہ سنا ہے کیا خوب دل ہے اہ ہمیں جس پنا ہے
 پہنچا ہے شبِ کند لگا کر کہاں قیب سچ ہے حرامِ اوس کی رستی دراز ہے
 اس بت پہ گر خدا بھی ہو عاشق تو آئے ترک ہر چند جانتا ہوں کہ وہ پاک باز ہے
 اے ذوق کیون سب کھلے تیرا رازِ عشق
 جو نالہ ہے کلیںِ دردِ گنجِ راز ہے

تیسرے اور چوتھے شعر کے دوسرے مصرعوں کی داد دیجئے۔ یہ طریقہ اندازِ غالب و مومن کا ہے کہ ہونے لگا۔ مگر ذوق کے اسلوب سے ہم آمیز ہونے پر مزہ دے ہی جاتا ہے۔

سنا کرتے تھے شہرِ ذوقِ جن کی پارسائی کا وہ سب خرابات اپنے نکلے ہم نشین نکلے
 اپنے نکلے ہم نشین نکلے کیا ٹکڑے ہیں۔

غنجے تری غنچہ دہنی کو نہیں پاتے ہنستے تو ہیں پرتیری ہنسی کو نہیں پاتے
 ہم تم ساعدہ اپنا کسی کو نہیں پاتے تم ہم کو جو پاؤ تو چھری کو نہیں پاتے
 وہ کون سی شے ہے جسے پاتے نہیں دل میں لیکن نہیں پاتے تو خوشی کو نہیں پاتے
 میں ایسا ہوا گم کہ عزیزانِ عدم بھی گم ہو کے مری گم شدگی کو نہیں پاتے
 رکھتے ہیں دم شعلہ فشاں اژدرِ دوزخ لیکن مری آتشِ نفسی کو نہیں پاتے
 یہاں بھی اشعار کے عام لب و لہجہ ہیں لیکن خصوصاً ردیفِ قافیہ میں اردو
 زبان کا چہرہ نکھرا ہوا نظر آ رہا ہے۔ ذوق کے ہاتھ عروسِ اردو کے چہرے پر گویا
 نازہ مل رہے ہیں۔ دلی میں ہر خاص و عام اپنی بولی کا نکھار دیکھ کر ایک دم
 اٹھا ہو گا۔ چوتھے شعر کے دوسرے مصرعے میں نہیں پاتے کے ٹکڑے میں زبان
 نے پہلو بدل دیا اور محاورہ و روزمرہ کا مزہ شعر میں پیدا ہو گیا۔

خط بڑھا۔ کاکل بڑھی زلفیں بڑھیں گیسو بڑھے حسن کی سرکار میں جتنے بڑھے ہنڈ بڑھے
 بعدِ بخش کے گلے ملتے ہوئے رکتا ہے دل
 اب سب ہے یہی کچھ میں ہوں کچھ تو بڑھے

مغل دربار میں باریابی اور رسوخ کے لئے جو باہمی چشمک ہندو مسلمانوں میں
 ہوتی چلی آئی تھی اس کی یاد مطلعے کا دوسرا مصرعہ دلا رہا ہے۔ دوسرے شعر میں
 ”رکنا ہے دل“ کتنا اچھا فقرہ ہے۔ ”رکنا اور رکاو“ وہ الفاظ ہیں جنہیں ذوق
 خواص حسن سے صرف کتے ہیں۔ ”کچھ میں بڑھوں کچھ تو بڑھے“ کے فقرے ہیں
 ٹھیکہ اردو کا لطیف دیکھئے عام بول چال کو شعر میں یوں کھپا دینا ہی ذوق
 کے کلام کی استادانہ شان و سند ہے۔

ثبات کب بنے مانہ کے عز و شان کے لئے	کہ ساتھ اوج کی پستی ہے آسماں کے لئے
فرغ عشق سے ہے بے بخشی جہاں کے لئے	کہ یہ چراغ ہے اس تیرہ خاکد آں کے لئے
ہزار لطف ہیں جو ہر قسم میں جہاں کے لئے	ستم شریک ہو اکون آسماں کے لئے
عبا ہے آلی معش و خار گلستاں کے لئے	قفس میں لوٹ رہا ہے دل آستاں کے لئے
دکان حسن میں لکھتے نہیں متاع و نسا	وگرنہ لیتے ہم اک اپنے مہرباں کے لئے
نزدینا ماتھ سے تم راستی کہ عالم میں	عصا ہے پیر کو اور سیف بجاں کے لئے
نگاہ ناز نے دیکھے تھے جو ہر آج اپنے	دل اپنا ہم کو بھی یاد آیا امتحاں کے لئے
مراج ان کا نہ بجلی ہے اور نہ ہے سیما	خطر جو ہے تو یہی ہے مزاج داں کے لئے

لے پیدا مصرع اس مطلع کا یوں بھی کیجئے۔ نہیں ثبات بندگی عز و شان کے لئے و سراج

پہلیں گئے یہ کو مدت میں خانقاہ سے ہم شکست تو بے لڑنے ارمغاں یمنوں کے لئے
 اشارہ چشم کا تیری یکا یک اے قاتل ہوا بہانہ مری مرگ ناگہاں کے لئے

بنایا ذوق جو انسان کو اس نے جزو ضعیف

تو اس ضعیف سے کل کام دو جہاں کیلئے

غالب اور مومن دونوں کی غزلیں اس زمین میں مشہور ہیں۔ ذوق نے

بھی سو فیصدی اپنی شان قائم رکھتی ہے۔

جہول قمار خانہ میں بت سے لگا چکے وہ کعبتیں چھوڑ کے کعبہ کو جا چکے

زہرا بٹ شراب یہاں سب نوش جاں رماقی پیالہ منہ سے ہم اب تو لگا چکے

یاد آ یاں کے آنے کا وعدہ کبھی اب نہیں جب ات کو وہ پاؤں میں ہندی لگا چکے

مدت سے موت زلیست پڑے ہیں گلے کا بار تیغ نگہ تری کہیں قصہ چکا چکے

تم جہول کر بھی یاد نہیں کرتے ہو کبھی ہم تو تمہاری یاد میں سب کچھ بھلا چکے

مسجد میں بیٹھے کیا ہو چلو مسکدہ کو ذوق

اٹھو کہیں وظیفہ بہت بڑا بڑا چکے

محبوب نام ایک خواجہ سرا قلعہ دلی میں بہت بار سوخ ہو گیا تھا، بے علم

بے لیاقت، بیوہ، سفید سیاہ، موقوفی، بکالی سب اس خواجہ سرا کی زبان پر

کھتی۔ دھادتی جھاری بھی تھا۔ شرفاء، امرا خاص و عام سب اس سے تنگ آ گئے

تھے۔ ایک بار اس نے مشہور کر دیا کہ وہ حج کو جانے والا ہے کیونکہ بادشاہ
 بھی اس سے ناراض ہو گئے تھے۔ ذوق نے مطلع میں اس امر کی طرف اشارہ کیا ہے
 کہ مکہ جنت کو نہ آنا تھا نہ جانا تھا۔ محض باتیں تھیں۔ غزل کے ہر شعر میں ذوق کے کلام
 کی شان، سلاست، روانی، اردو پن، سب نمایاں ہیں۔

چپکے چپکے غم لاکھانا کوئی ہم سے سیکھ جائے
 جی ہی جی میں تملانا کوئی ہم سے سیکھ جائے
 ابر کیا۔ آنسو بہانا کوئی ہم سے سیکھ جائے
 برق کیا ہے تملانا کوئی ہم سے سیکھ جائے
 جب کہا مڑنا ہوں۔ وہ بولے میرا سر کاٹ کر
 جھوٹ کو سچ کر دکھانا کوئی ہم سے سیکھ جائے
 ہم نے پہلے ہی کہا تھا تو کرے گا ہم کو قتل
 تیوروں کا تاڑ جانا کوئی ہم سے سیکھ جائے
 کیا ہوا لے ذوق ہیں جو مرد مکہ ہم رو سیاہ
 لیکن آنکھوں میں سمانا کوئی ہم سے سیکھ جائے

ابھی میں لڑکا ہی تھا کہ ایک دن اس غزل کا تیسرا شعر مجھے میرے بھوپتی زاد

بھائی راجکشیور لال سحر نے سنایا۔ مجھے بڑا برا لگا۔ اس ہلکے پھلکے طریقے سے قتل کرنے کا تصور شعر کی بذلہ سمجھی سمیت مجھے خوشگوار نہیں معلوم ہوا۔ شعر کی ادب شعر میں جس کام کی طرف اشارہ ہے اس کی برہستگی کا احساس مجھے اس وقت بھی ہوا تھا لیکن برہستگی بیان کا یہ استعمال غلط اور بے موقع اور نامناسب معلوم ہوا۔ بات آئی گئی ہو گئی۔ اب تو اسے مدتیں گزر گئیں۔ اس غزل کو اب دیکھتا ہوں تو اس کی حسین سطحیت کا اعتراف کرنا پڑتا ہے۔ شاعری بنی ہو یا گڑبی ہو اس غزل میں ذوق کے عام کلام کی طرح زبان تو بن ٹھن گئی ہی ہے :

جو کچھ کہے دنیا میں ڈھانساں کیلئے ہے آراستہ یہ گھر اسی مہاں کے لئے ہے
 بیٹھا ہے سخنور جو گرفتار تفکر زیبا یہ قفس مرغ خوش الحان کے لئے ہے
 اپنوں سے مل اپنے ہیں سب بنوں کے دشمن ہرنے میں بھری آگ نیتاں کے لئے ہے
 دل بھی ہے مرا جان تری مشق کسٹم کی جو تیرے اس تو وہ طوفاں کے لئے ہے
 دل قید تعلق سے نکل سکتا نہیں ذوق کیا در نہیں اس خانہ زنداں کے لئے ہے
 اخلاقی فلسفیانہ مضامین کس ہلکے پھلکے اور بے لاگ طریقے سے ذوق
 ان اشعار میں باندھ گئے ہیں۔ دماغ کو یہ اشعار سنکر اور سمجھ کر ایک ہلکا سا
 انبساط ملتا ہے۔

پڑے تفرقے یہ جدائی سے تیری کہیں ہوں کہیں دل کہیں جہاں کہیں ہے
 دوسرے مصرعے کی روانی و سلاست مسلم ہے شعر اچھا ہے اور بہت
 صاف ہے لیکن کیا میر کے اس کمبخت مطلع کو اسی وقت یاد آنا تھا۔
 کیا میں بھی پیشانی خاطر سے قریں تھا
 آنکھیں تو کہیں تھیں دل غم دیدہ کہیں تھا
 میر پڑے بڑوں کے شعر خراب کر دیتا ہے۔ خدا نہ کرے کہ میر کے
 کسی اچھے شعر کی پرچھائیں کسی کے اچھے شعر پر پڑ جائے۔

اے شمع تیری عمر طبعی ہے ایک رات ہنس کر گزار یا اسے رو کر گزار دے
 اب تک یہ شعر زبانوں پر ہے۔ مگر نہ جانیں کیوں جب جب یہ شعر میں نے
 سنا یا یاد کیا غالب کا یہ شعر بھی یاد آگیا اور ذوق کے شعر کا مزہ کم ہو گیا۔
 داغ فراق صحبت شب کی جلی ہوئی
 اک شمع رہ گئی تھی سو وہ بھی خاموش ہے
 اگرچہ ذوق کچھ کہہ رہے ہیں اور غالب کچھ اور۔

کا فو عشق ہوں گر سر بھی جدا ہوتن سے نکلے زنا ر محبت نہ مری گردن سے
 میں گرا بنا ر محبت مرا خوں بھی ہے گراں جی دھڑکتا ہے تری ناز کئی گردن سے

چشم میگوں صراحی بے بغل جام بکف دکھنا آج وہ گل آتا ہے کس جو بن سے
سجے سجاتے، رچے رچاتے اشعار ہیں تیسرا شعر حافظ کی یاد دلاتا ہے۔

فلک ٹیڑھی کی صبح سے شام چلتا ہے مگر سیدھی نظر سے تیرا اپنا کام چلتا ہے
”ٹیڑھی کی چلنا“ میں زبان کی اٹھلاہٹ اور اچھا پاہٹ دیکھئے داغ
کے یہاں بھی ٹیڑھ کا لفظ آیا ہے اور خوب آیا ہے:-

بھردی ہیں کیا ادائیں اس شوخ سیم تن میں
اک ٹیڑھ سادگی میں اک سیدھ بانگپن میں

پھولا نہیں سہا تا جو گل پیرہن میں ہے آتا یہ کس بھڑے پنہتا چمن میں ہے
رنگیں ہے آج کل کے گل نو بہا سے اگلا جو برگِ زرد کوئی اس چمن میں ہے
وہ دل کہ لانا سکتا تھا چین جبیں کی تاب زیرِ شکنجہ زلفِ شکن در شکن میں ہے
مطلع تو خیر رو نہی سا ہے لیکن اگلے وقتوں کی دلی کی شان جس تیور سے
دوسرے شعر میں ذوق نے بیان کی ہے وہ دیکھنے کی چیز ہے تیسرے شعر
میں بھی عشقیہ مضمون استادانہ شان سے رچے ہوئے انداز میں بندھتا ہے۔

اب تو گبار کے یہ کہتے ہیں کہ مر جائیں گے مر گئے پر نہ دگا جی تو کدھر جائیں گے

کہا جاتا ہے کہ ذوق کے اس شعر پر غالب ٹرھٹتے تھے۔ دوسرا مصرعہ یوں بھی مشہور ہے ”مر کے بھی چین نہ پایا تو کہہ جاؤں گے“ غالب دوسرا مصرعہ کہتے تو یونہی کہتے کیونکہ اس طرح بندش چست ہو جاتی ہے۔ لیکن ”مر گئے پر“ اور ”نہ لگا جی“ ان ٹکڑوں میں اردو زبان کی ایک مخصوص شان ہے۔ ذوق نے یونہی کہا ہو گا جیسا یہ شعر اوپر درج ہے اور جیسا دیوان ذوق مرتبہ آزاد میں بھی ہے۔ ذوق کا یہ مطلع ایسا ہے جو کسی زبان کی شاعری میں بھی بڑے سے بڑا شاعر ہی کہہ سکتا تھا۔ اور یوں معلوم ہوتا ہے کہ شعر نہیں کہا ہے محض ایک بات کہی ہے ٹیکسپیئر کے مشہور رالمیہ ہمیلیٹ میں اسی قسم کا خیال ظاہر کرتے ہوئے ہمیلیٹ نے اپنے کو خود کشی سے روکا ہے ”موت کی نیند میں نہ جانے کیسے خواب دکھائی دیں، یہ سوچ کر ہم خود کشی کرتے کرتے رُک جاتے ہیں۔“

کوئی ان تنگ دہانوں سے محبت نہ کرے اور یہ تنگ کریں منہ تو شکایت نہ کرے
 بن جلے شمع کے پروانہ نہیں جل سکتا کیا کرے عشق اگر حسن ہی سبقت نہ کرے
 ”تنگ کریں منہ“ یعنی منہ بنائیں یا ترش رویوں۔ رواں دواں مطلع ہے
 دوسرے شعر پر فارسی کا مصرعہ ”عشق اول در دل معشوق پیدا می شود“ اور اردو
 کا شعر یاد آتا ہے :-

حسن اور عشق کی لاگ میں اکثر چھڑا دھڑکتی ہے شمع کا شعلہ جب لہا یا اڑنے کے چلا پر وازہ بھی

لیکن جس خاموش انداز سے ذوق نے "کیا کرے عشق اگر حُسن ہی سبقت نہ کرے"
 کہا ہے "خاص کر" سبقت نہ کرے "کافقرہ" وہ حسرت مومانی کی معجز نما سہل بیانی
 کی یاد دلاتا ہے۔ شعر خوب ہے۔

کہتے ہیں جھوٹ سب نہیں پاؤں جھوٹ کے جھوٹے تو مٹھتے بھی نہیں پاؤں ٹوٹ کے
 کیونکر حباب ہو سکے ریائے بکیراں دریا سے جب تلک ملے پھوٹ پھوٹ کے
 ٹوٹی پھوٹی زمین کو ہموار کر دیا ہے مصحفی کی یاد آتی ہے۔

زباں بکولیں گے مجھ پر بد زباں کیا بد شعاری سے
 کہ میں نے خاک بھر دی اُن کے منہ میں خاکساری سے
 نہیں آتا نہ آئے رحم اے ذوق اس ستمگر کو
 بلا سے خوش تو ہو جاتا ہے میری آہ و زاری سے
 معمولی اشعار ہیں لیکن بہت صاف۔

یار مہنے حال پر ہم دل و لگاؤں کے لگے کاش کے ایسے ہی رب لگاؤں کے لگے
 "ایسے ہی یارب دل کو یاؤں کے لگے" بہت خوب۔ آمین۔

نگہ کا وار تھا دل پر پھڑکنے جان لگی جلی تھی بر چھی کسی پر کسی کے آن لگی
 غالب تو یہ شعر کہتے ہی نہیں۔ مومن ملکن ہے کہہ جاتے۔ لیکن یہ طرز ذوق
 ہی کا ہے۔ عام طرز گفتگو سانچے میں ڈھل گئی ہے دوسرے مصرعہ میں۔

نیچے جس غزل کے کچھ اشعار دیئے جاتے ہیں۔ اس غزل پر آزاد کا یہ مختصر نوٹ
 کتنا بھلا معلوم ہوتا ہے۔ کہتے ہیں کہ یہ غزل "ابتدائی مشق" کی ہے۔ ردیف کو
 دیکھو۔ عہدِ مذکور کا محاورہ سناتی ہے۔

دل کو ذرا ذرا مے پر چائے چائے ہے	البتہ آدمی سو کبھو آئے چائے ہے
اس سرکشی پر سر کو وہ نہوٹائے چائے ہے	فردوس میں کب اس کو تمنائے چائے ہے
پیشوق مدعا ہے کہ دوڑائے چائے ہے	اس سرکشی پر سر کو وہ نہوٹائے چائے ہے
سفر عمر ہے یارب کہ ہے طوفانِ بلا	سوکوس کیا اندھا اسکے مجنوں تو دو قدم
ہو گیا جلوہ انجم مری آنکھوں میں نلک	دل کو ذرا ذرا مے پر چائے چائے ہے
چاہیے میرے لئے چادرِ مہتاب مجھے	سوکوس کیا اندھا اسکے مجنوں تو دو قدم
چاہیے میرے لئے چادرِ مہتاب مجھے	سوکوس کیا اندھا اسکے مجنوں تو دو قدم

کچھ نہیں چاہئے تجمیز کا اسباب مجھے عشق نے کشتہ کیا صورتِ سیاب مجھے
 اس نے مارا نیرخ روشن کی دکھانا ب مجھے چاہیے میرے لئے چادرِ مہتاب مجھے
 سفر عمر ہے یارب کہ ہے طوفانِ بلا ہر قدم ریلِ حوادث کا ہے گردِ اب مجھے
 ہو گیا جلوہ انجم مری آنکھوں میں نلک کیونکہ آئے شبِ ہجرال میں کہ حجاب مجھے

مضمون آرائی ذوق کے مطلع کی قابل تعریف ہے لیکن آتش کا مطلع ذوق

کے مطلع کو مٹا کر رکھ دیتا ہے :-

موت مانگوں تو ملے آرزوئے خواب مجھے ڈوبنے جاؤں تو دریائے پایاب مجھے

ذوق کے پتلے اور سطحی رنگ کی یہ غزل بری مثال نہیں ہے کچھ لکھنؤ کا

رنگ بھی اس غزل میں جھلک رہا ہے یعنی لفظی تناسب، ایہام، تیشلی انداز

بیان وغیرہ ہو گیا جلوۂ انجم مری آنکھوں میں ملک "خوب" !

لائی حیات آئے فضا لے چلی چلے اپنی خوشی نہ آئے نہ اپنی خوشی چلے

کم ہوں گے اس بساط پر ہم ایسے بد قمار جو چال ہم چلے سو نہایت بری چلے

ہو عمر خضر بھی تو کہیں گے بوقت مرگ ہم کیا ہے یہاں ابھی آئے ابھی چلے

نمازاں نہ ہو خود پہ جو ہونا ہو وہ سی ہو دانش تری نہ کچھ مری انشور می چلے

دنیا لے کس کا راہ قنایں یا ہے ساتھ تم بھی چلے چلو دہنی جب تک چلی چلے

جلتے ہوئے شوق میں ہیں اس خم سے ذوق

اپنی بلا سے بادِ صبا اب کبھی چلے

زندگی اور موت پر سامنے کی بات کس بے لاگ طریقے سے کہ

گئے ہیں مطلقے کے بعد جتنے اشعار ہیں ان میں قافیہ اور ردیف دونوں کو

نئے نئے پہلوؤں سے باندھا ہے ۔

لیا ایمان و دیں تو نے اگرچہ اک زمانے سے
 نہیں اس پر بھی اے ظالم ترا ایماں ٹھکانے سے
 شکر تو نے روکا سب کو میرے پاس آنے سے
 اہل بھی اب یہاں آئے تو آئے کس بہانے سے
 نہ کیجئے خوانِ دول بہمت پہ ہاتھ اے ذوقِ آلودہ
 کہ یہ کھانا مے آگے ہے بہتر نہ ہر کھانے سے
 رولیف اور قافیہ سے ہر شعر میں کھیل رہے ہیں اور مہنسی کھیل میں کچھ
 باتیں کہہ گئے ہیں۔

اگر ہوتے ہو تم برہم ابھی سے تو پھر ہوتے ہیں نصرت ہم ابھی سے
 لگے کیوں تم پہ مرنے ہم ابھی سے لگا یا جی کو اپنے غم ابھی سے
 مواجنا مجھے غیروں نے اے فوق کہ پھرتے ہیں خوش و غم ابھی سے
 یہاں بھی رولیف اور قافیہ شعر کہلو رہے ہیں۔ نرم آہنگ، شرمیت
 سیک و فقرے، رسمی طنز، موزونی طبع کے نمونے یہ اشعار بھی ہیں۔ اردو سے
 محض یا ٹھیکہ اردو کی ایسی مثالیں پیش کرنے کی طرف غالب و مومن مائل ہی
 نہیں ہوتے۔

خدا کی خدائی اگر آگے آئے وہ کافر کسی کو نہ مہربان سمجھے

آتے ہی تو نے گھر کے پھر جانے کی سنائی رہ جاؤں سن نہ کیونکر یہ تو بُری سنائی
جس بات پر تمہاری سببش میں ہم دو چھپو ہم کہیں آنکھوں دکھائی ہر سبب سنائی
کہنے نہ پائے اس سے ساری حقیقت اک دن
آدھی کبھی سنائی۔ آدھی کبھی سنائی
اُردو، محض اُردو، ٹھیک اُردو، شعریت نہ ہو نہ سہی۔

اک صدمہ درد دل سے مری جان پر تو ہے
لیکن بلا سے یار کے زانو پہ سر تو ہے
میر کا شعر ہے جس کا تیر کے نشتر دل میں شمار نہیں ہے لیکن ذوق کے
بڑا سنجانہ مطلعے کے مقابلے میں میر کا شعر تاثیرِ تہنم اور سوز و گداز کی تصویر ہے۔
مرا سر زرع میں زانو پہ رکھ کہ وہ یہ کہتے ہیں
کہ اسے بیمار میر سے تجھ پہ جلد آساں ہو مر جانا

خدا نے میرے دیا سینہ لالہ زار مجھے
نظر جو لطف کی ہے وِ زوِصل پر موقوف
بتو زہن کے نظر آؤ تم بہار مجھے
تو کہنا کیا تھا نظر بند انتظار مجھے
میر کا شعر ہے

ہمراے وادی دشت مجھے موافق تھی دکھا ہے ہیں چین کی یہ کیا بہار مجھے
ذوق کا مطلع دیکھ کر غالب کا یہ شعر دیکھتے :-

فراقِ یار میں تکلیفِ سیرِ باغ نہ دو مجھے دماغ نہیں خندہ ہلے بیجا کا
دوسرے شعر میں ”نظر بند انتظار“ اچھی ترکیب ہے جسے شعرِ سلاست
روانی کا نمونہ ہے ۔

مرضِ عشق جسے ہوا سے کیا یاد رہے نہ دوا یاد رہے اور نہ دوا یاد رہے
تم جسے یاد کرو پھر اسے کیا یاد رہے نہ خدائی کی ہو پہوانہ خدا یاد رہے
قتلِ عاشق پہ مکر باندھی ہے آگِ دل اس نے پر خدا ہے کہ لے نام مرا یاد رہے
جب یہ دیندار ہیں دنیا کی غازیں پٹھتے کاش اس وقت انہیں نام خدا یاد رہے
ہم پر سو بار جفا ہو تو رکھو ایک نہ یاد بھول کر بھی کبھی سوئے تو وفا یاد رہے
حالی کا مطلع ہے :-

جس کو غصے میں لگاؤٹ کی یاد یاد رہے آج دل لے گا اگر کل نہ لیا یاد رہے
ذوق کی یہ غزل ان کے مخصوص رنگ میں بہت کامیاب ہے ۔ زمین
بھی ایسی ہے کہ بندش میں ڈھیل پین یا سستی نہیں آنے پائی ۔ خوب روانہ
شعر کہے ہیں ۔ آخری شعر میں کتنی سچی شکایت ہے ۔

تذیر نہ کرنا مذہ تدبیر میں کیا ہے کچھ یہ بھی خبر ہے تری تقدیر میں کیا ہے
 پارہ کی جگہ کشتہ اگر ہو دل بیتاب پھر آپ ہی اکسیر ہے اکسیر میں کیا ہے
 یغنیہ و تصور کھلا ہے نہ کھلے گا کیا جانے دل عاشق و لکیر میں کیا ہے
 زاہد کی طرف دیکھو نہ تم میرے دم و دم کیوں تم اللہ کا تجبیر میں کیا ہے
 کیا ہے کی رویت کی کر ویش ہر شعر میں دیکھتے جاؤ۔

وہ جب واں بے تکلف رات بھر ایسے نہ ہوتے تھے

صبا کے جھو کے یاں وقت سحر ایسے نہ ہوتے تھے
 آج کہتے غزل گو ایسا مطلع کہہ سکتے ہیں؟ معشوق "واں" رات بھر
 بے تکلف رہا ہے (پہلے مصرعے میں "بے تکلف رات بھر ایسے نہ ہوتے
 تھے" کے پرکیف ٹکڑے پر غور کرو) بے تکلف معشوق کے عریاں اور معطر
 بدن کو اس کے کھل کھیلنے کی اداؤں کو اس کی رنگینی معصومی ہم آہنگی و سپردگی
 اس کی کھلتی ہوئی اور نکھرتی ہوئی محبوبیت کو چھپوتی ہوئی ان سب میں اس
 بس کر باد صبا کے جھو کے آج چل رہے ہیں۔ ہوا کے جھوکوں میں کچھ دیکھ
 کر شاعر سمجھ جاتا ہے کہ وہاں وہ رات بھر "بے تکلف" ہوتے رہے ہیں۔
 کتنا لطیف احساس ہے اور کتنا پرکیف! معشوق غیر کے یہاں رات بھر
 بے تکلف ہوتا رہا ہے اس سے جو جذبہ رشک و رقابت پیدا ہوا اُسے

شاعر نے کتنا پراثر، کتنا پاکیزہ، کتنا پرسوز و ساز بنا دیا ہے اور کتنا مترنم۔
 ”ایسے“ کا لفظ مصرعوں میں کتنی نرم لچک پیدا کر رہا ہے۔ ذوق نے اس
 شعر میں نظیری کے فنِ تغزل کا راز قریب قریب پالیا ہے۔

جب تراشعلہ رخسار نظر آتا ہے سرِ دُور شبید کا بازار نظر آتا ہے
 جتنا بے ہوش ہوا اتنا ہی سوا ہوا رام مست ہاتھی ہو تو بے بار نظر آتا ہے
 دیکھ کر اے بتِ مغرور یہ اندازِ ستم شرم سے چرخِ گونساں نظر آتا ہے
 دل نے ہے دیکھ لیا دفترِ تقدیر تمام فلک اک نقۃ بیکاں نظر آتا ہے
 مطلع پر آتش کی شعلہ بیانی کی کچھ پہ چھائیں پڑ رہی ہے۔ دوسرے شعر
 کا مصرعہ ثانی ذوق ہی کے ایک قصیدے کے مشہور مصرعہ کی یاد دلاتا ہے
 ”کہ جیسے جائے کوئی پیل مست بے زنجیر“ مگر ”مست ہاتھی ہو تو بے بار
 نظر آتا ہے“ کا مصرعہ بھی ایک سماں کی تصویر کھینچ دیتا ہے۔ اور اشعار بھی
 استادانہ شان سے کہے گئے ہیں۔

بزم میں ذکرِ مرائب پڑھ لائے تو سہی وہیں معلوم کروں ہونٹ بھلائے تو سہی
 دیکھئے اردو کی بولی کھٹلی۔ غالب اور مومن اس انداز سے بچتے ہیں
 لیکن آتش نے زبان کے اسی تیور سے چنگاریاں اڑا دی ہیں۔

سب کو دنیا کی ہوس خوار لئے پھرتی ہے کون پھرتا ہے یہ مردار لئے پھرتی ہے
اس زمین میں آتش کی غزل بھی ہے اور آتشاگرد آتش کا یہ مشہور مطلع
بھی ہے :-

حسن کی جنس خریدار لئے پھرتی ہے ساتھ بازار کا بازار لئے پھرتی ہے

کون وقت اے اے گزرا جی کو گھبراتے ہوئے
موت آئی ہے اہل کو یہاں ملک آتے ہوئے
داغ کا مصرعہ ہے :-

اہل مر رہی تو کہاں آتے آتے

ساتھ تیرے ہم بھی جوں سایہ مقرر نہیں گے آگے جائیں پیچھے جائیں منگے پر جائیں گے
اردو کی بولی ٹھوڑی ادل کے ساتھ زبان کا بھی مچلنا دیکھئے ۔

جودل نہ کشمکش طرہ دو تائیں پڑے تو پھر بلا کو غرض ہے کوئی بلا میں پڑے
”کشمکش طرہ دو تا“ استنادانہ ترکیب ہے اردو و مراصرع داغ کی
یاد داغ سے پہلے دلا رہا ہے ۔

مقابل اس رُخ روشن کے شمع گر ہو جائے عباد وہ دھول لگائے کہ بس سحر ہو جائے
خاندانِ دبیر کے شاعرِ آج نے غالباً اس شعر کا جواب کہنے کی کوشش
کی تھی۔ آزاد کو سنایا۔ آزاد نے آج کے شعر پر تعریف کے پڑے میں
اعتراض کر دیا۔ آج نے کہا: ”بھئی شاگرد تھے ہماری بات ہی بگاڑ دی۔“

ہم ہیں غلامِ ان کے جو ہیں فنا کے بندے اس کو یقین کہنا گر ہو خدا کے بندے
ذوق کا مطلع خاص کر دوسرا مصرعہ کلامِ داغ کے تیور کی تخلیق کر رہا ہے۔

ہم بتوں کو اپنے جذبِ دل سے کھینچے جائیں گے
پہ بڑے پتھر ہیں یہ مشکل سے کھینچے جائیں گے
استادانہ مطلع ہے۔ میر بھی کبھی کبھار ایسے ٹھٹھول کر جاتے ہیں۔
بوسہ یار لے کے منہ موڑا بھاری پتھر تھا چوم کر چھوڑا میر

کام لیجئے گا اور ہی دانائی سے ناصحو بہاؤ نہ لپٹو کسی سودائی سے
شعر پڑھئے اور داغ کی یاد کیجئے۔

کون سے دن نگہ تیز نہ خوریز رہی مجھ پہ ظالم تری ہر روز چھری تیز رہی
پھر داغ کی یاد کیجئے۔

جودل سے اپنے دم آتشیں نکل جائے فلک کے پاؤں تلے سے زمین نکل جائے
زبان بھی خوب ہے اور شعر بھی بہت خوب ہے۔

پلائے آشکارا ہم کو کس کی ساقیا چو می خدا کی جب نہیں چوری تو پھرتے کی کیا چوری
اس مطلع میں ذوق اپنے مکمل رنگ میں جلوہ گر ہیں۔

کیا ہم سخن کر رہے اس گل کے بہن سے غنچہ سے یہ کہہ دو کہ چٹخ جائے چمن سے
”چٹخ جائے چمن سے“ کیا کہنا! کیا چٹپٹی اردو ہے۔

ہم اور غیر یکجا دونوں ہم نہ ہوں گے ہم ہوں گے وہ نہ ہوں گے وہ ہوں گے ہم نہ ہوں گے
گویا ذوق اور داغ دونوں کی آوازیں مل گئی ہیں۔ الفاظ کی تکرار اور رگڑ
پھیر کے اس اسلوب کو جناب نوح ناروی نے رگید مارا ہے۔

معلوم ہوا یعنی واپس بتاؤں سے اک تیرے گویا کہ چٹھا ہے دو کہاں سے

پرانے قسم کی خارجی مثال یہ شاعری کی ایک دلچسپ مثال۔

بیقراری کا سبب ہر کام کی امید ہے ناامیدی سے مگر آرام کی امید ہے
اچھا خاصا شعر ہے۔ حالی کا لا جواب شعر یاد آ گیا :-
بیقراری تھی سب امید ملاقات کے ساتھ
اب وہ اگلی سی درازی شب ہجراں میں نہیں

دل گرفتار ہوا یا ر کی عیاری سے ہم گرفتار ہوئے دل کی گرفتاری سے

جس در پر یہ غل تھے کہ آتی کان بڑی آواز نہ تھی
عقل سحر اس در پر تھی حیران کھڑی آواز نہ تھی
جسے صدا ہو جائے گا یہ سازِ ہستی ایک دن "دوسرے مصرع میں شکست
ناروا کا عیب ہے۔ حیران کا لفظ دو لخت ہو گیا ہے۔

کتے مفلس ہو گئے کتنے تو نگر ہو گئے خاک میں جب مل گئے دونوں برابر ہو گئے

اب ہے جازیر مغیلاں تھے دیوانوں کی مدتوں چھان چکے خاک بیابانوں کی

الفت کا نشہ جب کئی مرتبے تو جائے یہ درد مرالیا ہے کہ سہجے تو جائے

رات جوں شمع کھٹی ہم کو جوتے روتے بہہ گئے اشکوں میں ہم صبح کے ہوتے ہوتے

چاہیے زردان تباہ سیم تن کے واسطے یاں قلندر ہیں نہیں کوڑی کفن کے واسطے

پھر بہار آئی کف ہر شاخ پر پیمانہ ہے ہر روش پر جلوہ باد صبا مستانہ ہے

ہر تانہ اگر دل تو محبت بھی نہ ہوتی ہوتی نہ محبت تو یہ آفت بھی نہ ہوتی

مٹی سے اپنی مٹی جو تربت میں مل گئی جو کچھ کہ تھی مراد محبت میں مل گئی

جنوں سے میرے مجنوں بھاگتا جیسے بگولا ہے
کہ میں صورت ہوں وحشت کی وہ یونہی اکا ہیولا ہے

خاک اڑا تا دشت میں جب تیرا سودائی پھرے
پھر بگولا تو ہے کیا آندھی بھی بولائی پھرے

جس طرح ماہ ستاروں میں ایک ہے یوں میرا مہ جہیں بھی ہزاروں میں ایک ہے

گل بھلا کچھ تو بہا ریں آ صبا دکھلا گئے حسرت ان غنچوں پہ جو بن کھلے مرجھائے

کیا کہوں اس ابروئے پیوستہ کے دل بس میں ہے
ایک طعمہ، مچھلیاں دو، کشمکش آپس میں ہے

مؤذن مرحبا بروقت بولا ترمی آواز کے اور مدینے

کہتے ہیں آج ذوق جہاں سے گذر گیا
کیا خوب آدمی تھا خدا مغفرت کرے
ان تمام اشعار میں ذوق اپنی شان سے جلوہ گر ہیں۔

ذوق کے یہ اشعار کیسے لگتے ہیں؟ ہمارے دل و دماغ پر جو یا حبیب
اثر ان اشعار کا پڑتا ہے اسے کیونکر بیان کریں؟ میں اب اپنے اندازہ کے
مطابق ان اشعار کے اثرات و صفات کو جستہ جستہ پیش کرتا ہوں۔ ان میں
ایک نمایاں بات نظر آتی ہے وہ یہ کہ اس انتخاب میں مطلقوں کی بھرمار

ہے۔ جلدی میں میں نے ان اشعار کو گنا تو چار سو سولہ اشعار تھے اور ان میں سے ^{۱۷۹}مطلّے ہیں ایک سو انیاسی یعنی پتالیس فیصدی۔ ^{۱۷۵}ذوق کی غزلوں سے جتنے انتخاب کئے جائیں گے ان میں ہر ایک کی یہ خصوصیت ہوگی کہ انتخاب کے چالیس پچاس فیصدی اشعار ^{۱۷۶}مطلّے ہوں گے۔ وہی دکنی سے لے کر آج تک اکبر الہ آبادی کے سوا کسی اردو شاعر کی غزلوں سے جن کی تعداد ذوق کے مختصر دستیاب کلام سے بہت زیادہ ہے اشعار چنے جائیں تو اور اشعار کے مقابلے میں اتنے ^{۱۷۷}مطلّے ہاتھ نہ آئیں گے۔ ذوق کے جو اشعار لوگوں کی زبان پر چڑھے ہوئے ہیں ان میں ذوق کے ^{۱۷۸}مطلّعوں کی تعداد بہت زیادہ ہے اور تعداد سے قطع نظر ذوق کے دیگر اشعار سے نسبتاً ذوق کے ^{۱۷۹}بولتے ہوئے ^{۱۸۰}مطلّعوں کی اہمیت بھی بڑھی ہوئی ہے۔ ان کے اکثر ^{۱۸۱}مطلّعوں میں قافیوں اور ردیف کی تکرار آواز میں ایک ڈرامائی کیفیت پیدا کرتی ہے۔ بات یہ ہے کہ ذوق کے طرز سخن اور انداز اسلوب کو ^{۱۸۲}مطلّعوں سے خاص مناسبت ہے۔ ^{۱۸۳}مطلّعوں میں ان کی آواز کی چولیس بہترین انداز سے ٹھکتی ہیں۔ ذوق کے مصرعوں کی سلاست و روانی کا احساس سب کو ہوتا ہے۔ لیکن کچھ ہی لوگوں کو شاید اس کا نیم شعوری احساس ہو کہ ذوق کی آواز میں ایک رفاقت یا پتلپن اور ہلکاپن ہے۔ ^{۱۸۴}مطلّعوں میں دہرے دہرے قافیوں اور ردیف سے آواز میں جو تکرار پیدا ہوتی ہے وہ پتلی اور ہلکی آواز کے ہماؤ یا

روک تھام پیدا کر دیتی ہے۔ اس طرح روانی کے ساتھ ایک ٹھہراؤ یا جماد
 پیدا ہو جاتا ہے۔ جب مطلعوں میں آواز لہراتی یا ٹکراتی ہے تو اس میں ایک گاڑھا
 اور حجم سا پیدا ہو جاتا ہے اور ذرا سی چمک بھی۔ یہ رکاوٹ یا ٹھہراؤ فی نفسہ قاتل
 ہلکے پن اور پتلے پن کی صفات کی ضد ہے جو ذوق کی آواز کی خصوصیت ہے
 اور یہی ضد ذوق کی آواز کو مطلعوں میں چمکا دیتی ہے اور اس آواز کو اجاگر کر
 دیتی ہے۔ ذوق کے مطلعے مہندی کے ان دھبوں یا دھبوں کی یاد تازہ کرتے
 ہیں جو عوام میں ضرب المثل بن گئے ہیں۔ مگر ذوق کے مطلعوں کی کامیابی
 کا تعلق صرف ذوق کی آواز سے نہیں ہے۔ ان کے احساسات و خیالات
 و تاثرات میں ان کے شعور کی کیفیتوں میں بھی ایک ہلکا پن اور پتلپن ہے، ایک
 سبک گام و نرم آہنگ شریعت ہے۔ سونے پن کا نہیں مگر ایک خدا کا احساس
 ان کے تختہ نعل اور آواز دونوں میں ہوتا ہے۔ مطلع (Rhymed couplet)
 ذوق کی افتاد و مزاج کو اس لئے موافق آتا ہے کہ ان کی فکر کا انداز اس صفت
 کا پتہ دیتا ہے جسے انگریزی زبان میں کہتے ہیں (Witticism) یا
 (Wit) یعنی بڑا نہ سخی۔ حاضر بیانی۔ یا برجستگی۔ اکثر ذوق کے مطلعے علیم مجلس کی
 مثالیں پیش کرتے ہیں۔ اس طرح خواص و عوام دونوں کی دربار داری ہو جاتی ہے

یہ محض اتفاقی بات نہیں کہ ذوق اکثر و بیشتر ضرب المثل کو اپنے اشعار میں باندھ دیتے ہیں لیکن جس طرح کی ضرب المثل ذوق کے لئے کشش رکھتی ہے وہ عموماً طنزاً میر ہوتی ہے۔ سیکسپیئر اپنے المیوں میں جب کسی کردار کے مکالمے یا خود کلامی (Soliloquy) کو ختم کرتا ہے تو بجائے نظم معرّٰ کے مطلعے (RHYMEDENDING) سے کام لیتا ہے۔ اس سے کبھی کبھی کبھی وہ طریقہ تسکین (Comic Relief) پیدا کر دیتا ہے۔ انگریز شاعر پوپ نے تو تنہا مطلعوں کے ذریعوں سے اپنے فن کو چمکا دیا۔ ذوق کے مذاق میں بھی ہجو یا تضحیک یا سطنحی بڑا سبھی کا عنصر تھا۔ اس عنصر سے مطلع چمک جاتا ہے اور مطلع اس عنصر کو چمکا دیتا ہے۔ تین چوتھائی صدی کے بعد اکبر الہ آبادی نے اس رنگ کو بلیوں اچھال دیا۔ اکبر قافیوں کو بھان متی کے پٹارے سے نکالتے ہیں :-

دکشتی چال میں ایسی کہ ستارے رک جائیں
سرکشتی ناز میں ایسی کہ گورنر جھک جائیں

میرے اسلام کو اک قصہ ماضی سمجھو ہنس کے بولی کہ تو پھر مجھ کو بھی ماضی سمجھو
رُک اور جھک، ماضی اور ماضی قسم کے قافیوں کو غزل کے مطلعوں میں
نکینے کی طرح جڑ دنیا ذوق کی امتیازی خصوصیت ہے۔ یہ اور بات کہ اس

صناعی پر غزلیت کو ایک حد تک نثار کر دینا پڑے۔ سامنے کی بیچاؤستی باتیں
 (Plattitudes) ذوق کے دماغ میں چکر کھاتی رہتی تھیں۔ یہ بھی
 ایک وجہ ذوق کے ضربِ امثل اور کھاؤ توں پر یا کھاؤت نما "باتوں پر لہجہ
 کہ نظر ڈالنے کی ہے۔ اُردو کا کوئی شاعر صائب کی فارسی شاعری کی اداسی
 تو کیا دے سکا لیکن ٹکھنڈ میں ناسخ اور ان کے معصروں میں جو تمثیلی شاعری
 کرنے یا خشک اخلاقی باتیں کہنے کا رجحان ہم پاتے ہیں اس کی تنہا نمائندگی
 دلی میں ذوق کرتے ہوئے نظر آتے ہیں۔ فوسودہ اور بھبکی باتوں کی فرسودگی
 اور پیکا پن استادانہ انداز سے کہے ہوئے مطلعوں میں کم ہو جاتا ہے۔ قافیہ
 اور ردیف کی تکرار تجدید کا اُلٹا اثر پیدا کر دیتی ہے تمثیلی "کھاؤتی" یا اخلاقی
 باتوں کے کہنے کے لئے مطلع بہت موزوں ہوتا ہے جیسے ہندی شاعری
 کے یہ دو ہیں

یادِ نیا میں آئے گے سب سے ملے دھلے
 نا جانیں کس روپ میں نارائن مل جائیں
 صاحب کے گھر دور ہیں جیسے ابھی کچھ دور چڑھے تو چاکھے پریم رس گئے تو چکنا چور

لے یا۔ یہ دھائے اور جائیں کا قافیہ ایسا ہی ہے کہ موت کیا ہے مری بلا جانے ہم نہ ہٹیاں
 یہ کیا جانیں جسے حالی نے جواز کا فتویٰ اپنے مقدر شعر و شاعری میں دیا۔

اوت ہی ہر کھٹے نہیں نہیں سنیہ تلخی ویاں نہ بھائیے کچن بر سے مینہ
یعنی اگر میزبان تمہارے آتے ہی خوشی سے کھل نہ اُٹھے اور اگر اس کی
آنکھوں سے محبت چھلک سی نہ پڑے تو اسے تلخی ویاں نہ بھانا خواہ
ویاں سونا بستا ہو۔

کچھ یہی انداز ذوق کا ہے اور اسی سے مطلعے کی تکنیک ان کے انداز بیان
سے خاص طور پر تال میل کھا جاتی ہے۔ مطلعوں میں ذوق خود اپنے خیالات کا
بھید پاجاتے ہیں اور ان کے ٹکائے جانے کا انداز (hang) پاجاتے ہیں۔
ذوق کے ہمصوروں میں ذوق کے فن مطلع نگاری کی کچھ جھلک مومن کے
کئی مطلعوں میں دکھائی دے جاتی ہے۔

سینہ کو بی سے زمیں ساری ہلا کے اُٹھے کیا علم دھوم سے تیرے تہدا کے اُٹھے

دفن خیاک میں ہم سوختہ سا ماں ہوں گے فلس ماہی کے گل شمع شبستاں ہوں گے
جہاں ذوق اور ناسخ کے اعلیم سخن کے ڈانڈے ملتے ہوئے نظر آتے
ہیں۔ اس غزل کے کئی اشعار پر ذوق کی پرچھائیں پڑتی ہے: ”ہم نکالیں گے
سن لے باد صبا بل تیرا“ ”ایک ہم ہیں کہ ہوئے ایسے لشیماں کہ بس“ ”یا تو
کہاں جائے گی کچھ اپنا ٹھکانا کرے“ ”والے اشعار بلکہ مومن کی اس غزل کا مشہور
مقطع بھی لفظ مومن و کافر کے تصادم و تعادل کی خصوصیت لے کر ذوق کے

انداز میں ڈھلا ہوا ہے۔

پھر وہ وحشت کے خیالات ہیں سر میں پھرتے

وحشت یاد آتے ہیں آہوں میں نظر میں پھرتے

اور ان مطلعوں سے بھی زیادہ مومن کے اس مطلع میں۔

کیونکہ یہ کہیں منتِ اعدا نہ کریں گے کیا کیا نہ کیا عشق میں کیا کیا نہ کریں گے
ذوق ایسے ہم عصر کا اثر مومن پر کچھ پڑ جانا ناگزیر تھا ورنہ مومن کے مطلعوں
یا اشعار پر عموماً بجز مومن کے مخصوص مزاج کے اور کسی کا بھی اثر نہیں پڑا۔ غالب
کا یہ مطلع انداز بیان کے لحاظ سے تو ذوق کی یاد دلاتا ہے لیکن اس کا مخصوص طرز
اور اس کی تلخی خاص غالب کی چیزیں ہیں۔

ابن مریم ہوا کرے کوئی میرے دکھ کی دوا کیے کوئی
غالب کے اس مطلع میں ذوق کی سلاست و روانی و بے تکلفی سب کچھ
ہوتے ہوئے وہ دُرُج احساس ہے جو غالب کو نصیب تھی اور صرف غالب کو۔
دلِ ناداں تجھے ہوا کیا ہے آخر اس درد کی دوا کیا ہے
آتش کے کچھ مطلعوں میں بھی قافے اور مصرعوں کی روانی ذوق کی کچھ یاد
دلاتے ہیں۔ میر، سودا، جرات مصحفی اور ناسخ کی یاد نہیں دلاتے نہ غالب و
مومن کی۔

قصہ سسہ زلف نہ کہنا بہتر بیچ در پیچ ہے خاموش ہی رہنا بہتر

بات یہ ہے کہ بیان میں جو صفائی و روانی مصحفی پیدا کر چکے تھے دلی ہیں
اس سلسلے کو ذوق ہی آگے بڑھا رہے تھے۔

دوست ہی جب دشمن جاں ہو تو کیا معلوم ہو آدمی کو کس طرح اپنی قصا معلوم ہو
لیکن جب آتش اپنے معرکہ آرا مطلعے کہتا ہے تو ذوق کا انداز دھواں بن
کر اڑ جاتا ہے۔

مگر اس کو فریبِ رنگس ستانہ آتا ہے لٹتی ہیں صفیں گردش میں جب پیمانہ آتا ہے

موت مانگوں تلے آرزوئے خواب مجھے ڈوبنے جاؤں تو دریا تلے پایاب مجھے
ہاں زندہ شاگردِ آتش کے اس مطلع میں ذوق کا انداز صاف جھلک رہا ہے
اگرچہ کچھ دھوم و خام اس میں آوازِ آتش کی ہے۔

کوہِ فرماوے مجنوں سے بیاباں جیتا جوش و حشت تلے اقبال سے میدانِ جیتا
اور صبا کے مطلع میں بھی ذوق کا چھپڑا ہوا سلسلہ ملتا ہے۔

اختیاری عملِ زندہ قدحِ نوش نہیں خطِ تقدیر ہے موجِ مئے مر جوش نہیں
ناسخ کا مشہور عالم مطلع ہے جس میں ناسخ اپنے رنگ سے ہٹ کر اور ذوق
سے دوش بدوش ہو کر کہتا ہے۔

جنوں پسند مجھے چھاؤں ہے بیویوں کی عجب بہا ہے ان زرد زرد پھولوں کی
اس مطلع میں بیویوں اور پھولوں کے قافے ذوق کی یاد دلا دیتے ہیں کسی

اور شاعر کی نہیں ناسخ کی بھی نہیں۔

امداد امام اثر عظیم آبادی کا یہ مطلع اپنے اسپرٹ کے لحاظ سے تو آتش کی یاد دلاتا ہے اور جستگی بھی آتش کی ہے لیکن نہ جانے کیوں اسے سن کر ذوق کی بھی یاد آجاتی ہے۔

حسن کی جنس خریدار لئے پھرتی ہے ساتھ بازار کا بازار لئے پھرتی ہے

میرے والد مرحوم حضرت عبرت گو رکھپوری کے یہ مطلعے سنئے اور دیکھئے کہ میر، سودا، غالب، آتش یاد آتے ہیں یا ذوق اور کچھ کچھ مصحفی۔

زمانہ کے لاکھوں سے چار نہیں ہے زمانہ ہمارا تمسار نہیں ہے

اعمال کا پابند ہے چھوٹا بھی بڑا بھی ہاتھوں سے بشر اپنے ہی گڑا بھی بنا بھی

ذوق سے پہلے جرأت اور انشا کے کچھ بہت شوخ عشقیہ اشعار کو چھوڑ

کر یہ بات بہت کم دیکھنے میں آتی ہے کہ مطلعوں یا غزلوں کے دوسرے اشعار

میں بھی قافیہ اور ردیف کے میل سے یا کبھی کبھی صرف ردیف سے پہلے

یا دوسرے مصرعے کے ایک حصے سے یا پورے دوسرے مصرعے سے اچانک

ایک ایسا فقرہ بن جائے جس میں بول چال اور روزمرہ کا لطیف آئے۔ غلطی کی

کئی غزلوں میں یہ بات ملے گی۔ ابھی میں نے آتش کے کچھ وہ مطلعے جو ذوق کے

رنگ میں ہیں (اگرچہ ان میں آتش کے انداز کا تیکھا پن بھی ہے) سنائے ہیں

ان کے ان ٹکڑوں کو دیکھئے "نہ کہنا بہتر" یا "خاموش ہی رہنا بہتر" یا "آدمی کو
 کس طرح اپنی قصدا معلوم ہو" واسع کی کئی غزلوں میں یہ باتیں ملیں گی مثلاً
 "نازدالے نیاز کیا جانیں" والی غزل "کہ جی جانتا ہے" والی غزل یا وہ غزل
 جس کی ردیف ہے "یہ کیا" ذوق کے جو اشعار آپ اس مضمون میں پڑھ
 چکے ہیں ان میں بہت سے ایسے مطلعے اور اشعار مل جائیں گے۔ جن میں
 محٹھول بزلہ سنجی (Witticism) کی صفت ہے۔ یہی صفت آتش
 و شاگردان آتش کے یہاں سنجیدہ خیالات کو بہستگی دے دے گی اور اسی
 صفت کو داغ کی بے پناہ شوخی بھڑکتی ہوئی چنگاریاں بنا دے گی۔ مثلاً پہلے
 مصرعہ "میں ہجر میں مرنے کے قریں ہو ہی چکا تھا" میں ردیف بول چال میں
 ہے لیکن دوسرے مصرعہ میں ردیف اور تافیہ سے مل کر بول چال کا ایک
 ایسا شوخ و بہتہ انداز پیدا ہو گیا ہے کہ بے اختیار منہ سے واہ نکل جاتی
 ہے۔ "تم وقت پہ آپہونچے نہیں ہو ہی چکا تھا" حال میں مجھے میرے ایک خوش
 اور خوش فکر دوست نے اپنی ایک غزل سنائی "آسماں کیا ہے" آسماں
 کیا ہے۔ ایک مطلعے میں ردیف "کیا ہے" ایک الگ فقرہ بن کر مصرعہ میں
 اس خوبی سے لگا ہے کہ انداز بیان سنوڑ اٹھا ہے۔

گر میں جو ٹوٹ کے گرتی ہیں بھلیاں، کیا ہے

جب آشیاں ہی نہیں شاخ آشیاں، کیا ہے

دیکھو پہلے مصرعے میں کیا ہے کس حسن سے آیا ہے۔ یعنی مجھے کیا یا کیا
 پر دایا مجھے کیا پڑی ہے۔ یا مجھے کیوں غم ہو۔ پہلے ذوق نے اردو غزل میں
 اس صفت کو عام کیا بعد کو اس انداز بیان کی جو مثالیں نظر آتی ہیں وہ سب
 فیضانِ ذوق ہے۔

اس مضمون کے دوران تحریر میں ایک دلچسپ واقعہ ہوا۔ میرا مذاق
 شاعری ذوق کے رنگ طبیعت و رنگ سخن سے بہت دور ہے۔ لیکن اس
 مضمون کے لئے جب میں نے ذوق کے کلام پر پھر سے نظر ڈالی اور ان کے
 اشعار نقل کرنے لگا تو مضمون لکھنے اور سوچنے اور آرام کرنے کے وقفوں میں
 مجھ سے ایک ایسا مطلع ہو گیا جو زبان و بیان کے لحاظ سے میرا کم اور ذوق
 کا زیادہ معلوم ہوتا ہے۔ مطلع یہ ہوا:-

کرنے کو ہیں دور آج تو یہ روگ ہی جی سے
 اب رکھیں گے ہم پیار نہ تم سے نہ کسی سے

ذوق کے مطلعے اردو غزل میں نشانِ راہ یا سنگِ میل کا حکم رکھتے
 ہیں۔ انہیں دیکھ کر معلوم ہوتا ہے کہ اردو اب اپنی آواز کو پا رہی ہے اور اپنے
 نطق پر قابو حاصل کر چلی ہے۔ اس کی بولی میں ایک خود اعتمادی ایک توازن
 پیدا ہو چلا ہے۔ اٹک اٹک کے بات کرنے کی منزل سے اُردو آگے بڑھ
 رہی ہے۔ اب وہ سلسلہ شروع ہو گیا ہے جو اُردو کو کہاں سے کہاں پہنچا دے گا

ذوق کے بعد سے سینکڑوں مشہور و گمنام شعرا کے یہاں اور اشعار جانے دیجئے صرف
 مطلعے ایسے اور اتنے ملتے ہیں جو ہمیں ذوق کی یاد دلاتے ہیں اور اس بات
 کا ثبوت دیتے ہیں کہ اب اردو کی آواز کھل گئی ہے اور اس کے دل کی جھٹک
 اور جھجک نکل گئی ہے یوں تو میر اور سودا کے بھی کسی مطلعے بہت رواں
 دواں ہیں جن میں برابر کے مصرعے لگے ہیں لیکن ذوق ہی کے زمانہ سے اور
 ذوق کے بعد ہی عام طور پر یہ ممکن ہوا کہ اردو غزل میں ہزاروں مطلعے صفائی
 اور روانی سے لکے جائیں اگر شاعر میں ذوق کی آواز کا ہلکا پن اور پتلا پن
 اور ذوق کی نثریت نہیں ہے تو ان مطلعوں میں شعریت و نثریت، کیف و
 اثر و بوج اور لگی بھی بدرجہ اتم موجود ہوں گے۔ ایسے مطلعوں کی باقاعدہ داغ
 بیل ذوق ہی نے ڈالی۔ سا پنجا ذوق ہی نے تیار کیا۔ ذوق کے بعد سے
 شاعری کی روح نئے نئے انداز سے اس میں ڈھلتی گئی۔

ذوق کے اسلوب شعر گوئی یا شعر کہنے کے کینڈے یا ڈھب کو اگرچہ مطلعے
 اُجاگر کر دیتے ہیں اور ان کے طرز و انداز میں مزید خوبیاں پیدا ہو جاتی ہیں
 لیکن علاوہ مطلعوں کے ان کے اور اشعار پر یا ان کی پوری غزلوں پر جب
 ہم نظر ڈالتے ہیں تو یہاں بھی ان کے اسلوب کی وہ خصوصیتیں نظر آتی ہیں
 جن کی طرف ہم اشارہ کر چکے ہیں۔ ذوق کے کلام کی ژانی اور شستگی اس کی قافیت
 اسکی سبک کلام و زرم آہنگ نثریت ہمیں پورے پورے اور اڈتیں کی یاد دلاتی ہیں۔

ذوق کے اسلوب و رنگ و تصور اور انداز بیان میں ایک قسم کی لاطینی کلاسیکیت
 (Latin-classicism) ہے۔ ان کے بہت سے اشعار میں
 تعقید ملے گی لیکن یہ تعقید مصرعوں کی روانی میں کوئی رکاوٹ نہیں پیدا کرتی
 ایسا معلوم ہوتا ہے کہ بہتے ہوئے پانی میں چکر یا بھنور پڑتے جا رہے ہیں لیکن پا
 کا بھاؤ نہیں رکھتا۔ یہاں ذوق کے احساس، جذبات، خیال اور آہنگ کی
 وہ کمزوری یعنی اس کا پتلا پن یا رفاقت ذوق کے لئے معاون اور مؤمد
 ثابت ہوتی ہے۔ اس طرح ذوق کے یہاں بسا اوقات عجیب تعقید حسن تعقید
 بن جاتا ہے جیسے گرہ باز کو تر فضا میں گرہوں پر گرہیں کھاتا ہوا اپنی اڑان
 جاری رکھے۔ ذوق کی بندشیں نہ چست ہوتی ہیں نہ سست۔ یہاں بھی نرم
 کام اور آہستہ خرام شریعت ان کے اڑے آتی ہے اور ان کی بندشوں میں
 ایک نرم لچک اور آواز میں ایک نرم روانی پیدا کر دیتی ہے۔ جیسے ایک
 پتنگ باز پتنگ کو کافی اوپر اڑا رہا ہو اور پھر اس طرح ڈھیل دے ہوئے
 ہو کہ اس میں جگہ جگہ ہیچ و خم اور زاشیے بن جائیں یہی ہیچ و خم ذوق کی تعقیدیں ہیں
 اگر ان کے جذبات میں شدت ہوتی، احساس میں داخلی کھینچاؤ اور تناؤ ہوتا
 اگر ان کے خیالات میں کس بل اور گھٹیلان ہوتا تو تعقید کی یہ بھرمار ہر شعر
 میں تکلیف دہ رکاوٹ پیدا کر دیتی۔ اگر ان کے مصرعے جذبات سے بوجھل
 ہوتے تو جہاں تعقید آئی وہیں ٹھپ ہو جاتے۔ کھنچے تھے ہوئے شدید جذبات

تعقیدوں کی ٹھیس کھا کے ٹکڑے ٹکڑے ہو جاتے۔ اتنی اور اس طرح کی تعقیدوں یا گرہوں سے
 غالب کلام تو مٹ جاتا لیکن ذوق کے کلام کا حسن چہ چاہیہ تعقید سے گٹھے کچھ اور بھی بن
 جاتا ہے کبھی کبھی حالی کے ہاں بھی تعقید کا عیب ایک طرح کا حسن بن گیا ہے۔ جیسے "نہیں دین
 اچھاٹ دیتی تیری کہانیاں ہیں" یا کلاسیکی تکمیل (Classical)
 (Finish) ذوق کے کلام میں جتنی اور جیسی ملتی ہے اتنی اور اسی
 ذوق کے سب سے بڑے شاگرد داغ کے یہاں نہیں ملتی زبان کے تراشید
 ٹکڑوں کو صفائی سے باندھ کر جس طرح ذوق چول سے چول ملا دیتے ہیں
 اس طرح کی کاریگری داغ سے نہ بن پڑتی اور یوں تو داغ نے استاد کا نام
 روشن کر دیا اور ذوق کے کلام کی کسی خصوصیتوں کو داغ نے چمکا دیا یا شاگردوں
 ذوق میں زیادہ تعقید سمیت رواں دواں مصرعے کہنے میں یا نثر اثر اشد لفظوں
 اور ٹکڑوں کو نباہ دینے میں داغ سے زیادہ صلاحیت ظفر میں بھتی۔ یوں تو
 سنگلاخ زمینوں کو پانی کر دکھانے میں مصحفی کا کوئی حریف نہیں لیکن مصحفی کا
 زیادہ تر کلام صرف عشقیہ مضامین پر مشتمل ہے۔ ذوق ہر طرح کی باتیں عشقیہ
 اخلاقی، بیچاؤ، روایتی، تمثیلی، سنجیدہ، ظریفانہ، المیہ، طرب یہ سب کچھ اس آسانی
 سے کہہ جاتے ہیں کہ انہی کا مصرعہ یاد آ جاتا ہے "مست ہا بھتی ہو تو بے بار
 نظر آتا ہے" ذوق کو استاد ذوق کہا جاتا تھا۔ اس خطاب کی موزونیت
 صرف اس لئے نہیں مسلم ہے کہ ذوق بادشاہ کے استاد تھے حالانکہ جن

گوناگوں زمینوں میں ظفر نے شاعری کی ہے صرف ان زمینوں میں ظفر کے اشعار کی اصلاح جو کر سکے وہ اور سب کچھ بعد کو ہے استاد پہلے ہے) بلکہ اس لئے بھی ہے کہ مختلف العنواں اشعار کہنے میں روزمرہ، محاوروں، کہاوتوں، ایسے الفاظ اور فقروں کو جو بظاہر شعر میں کھپائے نہیں جاسکتے تھے بے لاگ باندھ جانے میں اور اس سب کو لے کر تعقیدوں کا کاوا کاٹتے ہوئے کچھ شہسواروں کی طرح یوں آگے بڑھ جانے میں کہ ہاتھ کا پانی تک نہ ملے ذوق اپنا ثانی نہیں رکھتے۔ یہی وہ قادر الکلامی ہے جس کی بدولت استاد کا لقب جتنا ذوق پر چھپتا ہے کسی اور پر نہیں پھبتا۔ یہ لقب ایک شگون (PORTENT) تھا۔ ذوق کی ادبی فتوحات کے لئے۔ اس سلسلے میں یہ امر بھی لطف و دلچسپی سے خالی نہیں کہ ذوق کی غزلیں اسکولوں کے اردو کورس کے لئے سب سے زیادہ موزوں ہیں اور معلموں کو ذوق کے اشعار سب سے زیادہ یاد دہتے ہیں یہاں تک کہ دیہات و قصبات کے مدرسوں کو بھی۔ ایک لحاظ سے ذوق معلموں کا شاعر ہے۔ یہ شاعری سب سے زیادہ ادبی "یا قواعدی" شاعری ہے۔ ذوق کے کلام میں ایک خوش آئند معلمانہ شان ملتی ہے۔ یہ بات کسی اور کے کلام میں نہیں۔ ان کی زمرہ، سبب، فتار اور خوش آہنگی اثر ان کی شاعری میں فن انشا پر ازی کی شان پیدا کر دیتی ہے۔ طلباء اور معلموں کو تو یہ خصوصیت خاص طور پر بھاتی ہے جذبات اور گہرائی کا فقدان طلباء اور

معلموں کے لئے شاعری کو سمجھنے سمجھانے کے کام کو اور اس سے لطف اندوز ہونے کے کام کو آسان بنا دیتا ہے۔ مدرسوں کی فضا سوز و ساز کی فضا سے الگ ہوتی ہے وہاں تو ایسی شاعری چاہیے جو اقلیدس سے ملتی ہو۔ مگر اس قسم کی شاعری میں خیال اور زبان کے محاسن جس بے لاگ استادانہ شان سے ذوق نے پیدا کئے وہ انہی کا کام تھا۔

ذوق کی شاعری دل کی شاعری ہے یا دماغ کی؟ اس کا جواب جو بھی ہو لیکن ذوق کی شاعری عنائی کی لا جواب مثال ہے۔ ذوق رائے عامہ کے شاعر ہیں۔ ان کی شاعری پڑھتے ہوئے اور اس سے لطف اندوز ہوتے ہوئے پوپ کا یہ بیان مجھے یاد آ جاتا ہے کہ فن کی تمام تر خوبی یہ ہے کہ زندگی کے مسلمات اور پنچائنتی خیالات اور معتقدات کو حسین ترین طریقے پر ظاہر کر دیا جائے یعنی جو بات سب جانتے اور مانتے تھے لیکن جس کا اب تک اس خوش سلیقگی سے اظہار نہیں ہوا تھا۔

All art is nature to advantage drest.

What oft was thought but never so well exprest.

ذوق کے کلام سے ہمارے دماغ کے اس حصے کو ایک ہلکا سا انبساط

ایک خوشگوار آسودگی ملتی ہے جو ہمیشہ پافادہ باتوں اور عام خیالات کو ادا

کرنے میں غیر معمولی قدرت اظہار کو دیکھ کر ملتی ہے۔ اس لئے ہم ذوق کو جن
 معنوں میں زبان کا شاعر کہہ سکتے ہیں ان کے ہم عصروں اور پیش روؤں میں
 ہم کسی کو نہیں کہہ سکتے بلکہ داغ کو بھی نہیں کہہ سکتے۔ اس لحاظ سے ہم ذوق
 کو اردو کا پنچائنتی آرٹسٹ یا شاعر کہہ سکتے ہیں۔ عوام اور متوسط طبقے کی اکثر
 اور اُمراہ اور رؤسا بھی گیتوں میں، غزلوں میں بزمِ حال و قال میں عموماً ”پتلے“
 اور سطحی یا بے تہ جذبات و خیالات کی چیزیں مانگتے ہیں۔ یہاں بھی جمود،
 تن آسانی اور سہل پسندی کا رفرما ہیں۔ میرے علم میں اب تک کسی قوال نے
 غالب کی کوئی غزل نہیں گائی (اور کاش نہ گائے) اور ذوق نے تو قوالوں
 کے لئے کئی غزلیں لکھ کے دیں۔ غالب پہلا شخص ہے جس نے رچی اور
 سنواری ہوئی موسیقیت اردو شاعری میں پیدا کی لیکن پنچائنتی طور پر عامیت
 زدہ کانوں کے سننے سنانے یا سطحی طور پر گانے بجانے کی چیز غالب کی موسیقیت
 نہیں ہے۔ ذوق کی غزلیں گانے کو لوگ بھلے گائیں لیکن سنگیت سے ان
 کو کیا واسطہ؟

ہاں تو ذوق پنچائنتی شاعر ہے، رائے عامہ کا شاعر ہے۔ ذوق کی
 لغت، اسلوب بیان سازی، جس طرح زمینیں ذوق نے نکالی ہیں سب
 پتہ چلتا ہے کہ وہ اہلِ دلی کے جمہوری مذاق سے بہت قریب ہیں بلکہ اس
 مذاق کی روح یا اس کے مرکز کو انہوں نے بالیا ہے۔ اس معاملے میں ذوق کا

کوئی ثانی یا تریف نہیں۔ اسی سے ذوق استاد ذوق کہلائے۔ بول چال کی اردو کو جو شاعر اس نچے تلے طریقے پر باندھ دے، اس میں اتنی تکمیل پیدا کر دے جس سے یوں چمکا دے کہ ترقی کی گنجائش باقی نہ رہے وہی پنچایت اور پنچائشی شاعر کا ملک الشعر ایا استاد مانا جاسکتا ہے۔ ایسے شاعر کا شاعر کم لیکن حیرت آنکھیں صنایع ہونا ضروری ہے۔ اردو شاعری میں ذوق کے یہاں ملتی ہے اتنی ذوق کے پہلے کسی شاعر میں نہیں ملتی اور جتنے موضوعات پر شعر کہنے میں اردو کے اردو پن یا اس کی اردو شاعری کو ذوق نے نمایاں کیا اتنے موضوعات پُر آغ بھی اس انداز سے اشعار نہیں کہہ سکے۔ تیر، سودا، درد، غالب و مومن سب کے یہاں بہت سہل اور سلیس اردو کی مثالیں ملیں گی لیکن ہم ان کی اردو شاعری کے بجائے ان اشعار کی شاعریت سے متاثر و متکلیف ہوتے ہیں۔ ان کی سادگی اور ذوق کی سادگی میں بڑا فرق ہے۔ ان کی بڑا سنجی بھی ذوق کے ٹھٹھل سے الگ ہے۔ ذوق کا مرکز جو (Centripetal) آرٹ اپنی خارجیت کے سبب داخلیت اور شاعریت سے مغلوب نہیں ہوتا۔ اس لئے محض زبان یا خالص اردو کی صفت نہ چمکتی ہوئی نظر آتی ہے ہم پر استاد ذوق کے لقب کا مفہوم روشن ہو جاتا ہے۔ ہم اس کے انداز بیان کو دیکھتے رہ جاتے ہیں اور انشا پر وازی کے معجزے کے قائل ہو جاتے ہیں۔

ذوق کی اُردو سے اگرچہ داغ کی اردو بہی لیکن داغ کی شورش بیانی نے
 اس میں ایک شدت اور تیکھاپن پیدا کر دیا۔ داغ کے چہچہے اور مسجرتا جھلاٹ
 جس پر پیار کا دھوکا ہو جاتا ہے داغ کی تنہا ملکیت ہے۔ داغ کی اُردو ذوق
 کی اُردو کی زرم آہنگ نثریت سے کچھ الگ ہو گئی۔ داغ کی اوازیں ایک
 آنچ ہے اس کے اشعار میں ایک صلب ہے جو محض اُردو یا زبان کا کرشمہ نہیں
 ہے۔ زبان کا خالص کرشمہ ذوق کے یہاں مختلف العنوان اشعار میں ملتا ہے
 ذوق کی اُردو نیت نظیر اکبر آبادی کی بیچائنتی بولی سے بھی الگ ہے کیونکہ
 ذوق کے یہاں محض زبان و بیان و طرز ادا کے وہ تمام فن کارانہ صفات موجود
 ہیں جو مومن، شیفتہ اور خالص زبان پرست طبقے کے دلوں کو لگے۔ ذوق کی
 اردو میں چمکی ہوئی، بنی ٹھنی ہوئی، تراشی خراشی ہوئی عمومیت ہے۔ ذوق زبان
 کے لحاظ سے عمومیت زدہ ہرگز نہیں ہے بلکہ عمومیت ذوق کے قلم کی چوڑوں
 سے چمک گئی ہے اور اس میں فصاحت کی جھلک پیدا ہو گئی ہے۔ نظیر کے
 یہاں یہ عمومیت جوں کی توں نظم ہو گئی ہے۔ نہ ذوق کی اُردو نیت اس خالص
 اُردو کی مثال ہے۔ جس کو اُردو لکھنوی نے فروغ دیا۔ ذوق کا یہ شعر:-

اب تو گھبرا کے یہ کہتے ہیں کہ مر جائیں گے

مر گئے پر نہ لگا جی تو کدھر جائیں گے

یا "مر کے بھی چین نہ پایا تو کدھر جائیں گے" ہے تو خالص اردو لیکن اس تکلف

اور تصنع اور اس اٹکاؤ سے بالکل آزاد ہے جو آرزو کے بالا راہ کے ہوئے
 آورد زودہ خالص اردو کے اشعار میں ملتے ہیں۔ دیکھیے نہ آرزو کی خالص اردو اور
 ان کا وہ کلام بھی جس میں فارسی عربی الفاظ آتے ہیں اور پھر دیکھیے ذوق کے کلام
 کا ہلکا پھلکا پن اور اس کی تیز رفتاری اور سُبک روی۔ آرزو کیا کسی شاعر کی
 زبان اس بے تکلف برہستگی کی مثال نہیں پیش کرتی۔

جس جگہ بیٹھے ہیں بادیدہ غم اٹھتے ہیں
 آج کس شخص کا منہ دیکھ کے ہم اٹھتے ہیں

یہ ہے ذوق کی اردو شیت جو ناستخ تک کو بھی نصیب نہیں ہوئی اور بالکل اسی
 انداز میں جس کی مثال آتش کے یہاں بھی نہیں ملتی۔ ذوق واقعی استاد ذوق
 تھے۔ ذوق فنکار بڑے نہ ہوں صنعت کار وہ بہت بڑے ہیں۔

ذوق کے بہت سے اشعار اور کچھ غزلوں کی غزلیں تیس چالیس برس
 پہلے بہت لوگوں کو یاد تھیں۔ اس وقت تک غالب کے کلام کی نشاۃ ثانیہ
 ابتدائی منازل میں تھی۔ آج بھی کافی لوگوں کو ذوق کے کلام کا کچھ حصہ یا اچھا
 خاصا حصہ یاد ہے۔ لیکن جتنا لوگوں کو یاد تھا یا ہے اس سے چو گئے اٹھ گئے
 شعر ذوق کے ایسے ہیں جن میں تعقید سمیت اور کسی زاویے بناتی ہوئی ڈھیل
 سمیت الفاظ، محاورے، فقرے، ردیفیں اور قافیے اس ڈھب کے بندھے
 ہیں کہ یہ اشعار زبانوں پر نہ جوتے ہوئے بھی، یاد نہ ہوتے ہوئے بھی جب پڑھے جائے

میں تو بہت لطف دیتے ہیں۔ یہ شعر حافظ میں محفوظ نہ رہیں لیکن حب آنکھوں
 کے سامنے آتے ہیں تو ہم ذرا ٹھٹھک کر گویا پھسل پڑتے ہیں۔ ان اشعار
 میں بھی ایک کچھ لپٹا ہوا ہے۔ یاد وہ اس لئے نہیں رہتے کہ ذوق کے معرکہ
 آرا اشعار کی برجستگی، رائے عامہ یا سامنے کی بات، یا مستمر کلیات کے بیان
 کا نکھار ان اشعار میں ذرا کم ہے، ان میں ذوق کا پورا پورا زور بیان نہیں ہے
 لیکن لطف بیان موجود ہے۔ سطحیت اور پتلے پن میں جب سنگ مرمر کی
 چکنا چٹ اور ہمواری یا بلور کی ہم دمیدگی اور انجماد آجاتے ہیں تب ہم احساس
 تکمیل کرتے ہیں اور ذوق کے جن اشعار میں یہ صفات آگئے ہیں وہ یاد رہ
 جاتے ہیں لیکن ان کے بہت سے اشعار بلور یا سنگ مرمر جیسے ہوتے رہ گئے ہیں
 اور ان کے پتلے پن میں مکمل انجماد پیدا نہیں ہو سکا ہے اسی لئے سامنے آکر لطف
 توڑے جاتے ہیں لیکن یاد نہیں رہتے۔ ذوق کا جو اسلوب ہے اس کے لحاظ
 سے مطلعوں میں یہ انجماد یا جماد پیدا ہو جانے کا زیادہ امکان رہتا ہے ذوق
 کی شاعری زبان کی شاعری ہے اور زبان کے شعر مطلعوں میں اکثر نکھر آتے
 ہیں۔ اس لحاظ سے ہم ذوق کو مطلعوں کا شاعر کہہ سکتے ہیں۔ جذبات میں گہرائی
 اور شدت نہ ہونے سے ذوق کے اکثر اشعار ان کے استمداد اور انداز بیان
 کے سبب چھٹے پن کے عیب سے بال بال بچ جاتے ہیں جہاں برجستگی
 نہیں آسکی یا شعر کی زمر رفتار میں ہمواری یا خوبصورت لچک پیدا نہیں

ہوسکی دماغ ذوق کے اشعار لچلچک رہ گئے ہیں۔ ان کے پاؤں میں موج
آتے آتے رہ گئی ہے ذوق کے ہر شعر میں زبان کی طنابیں پوری طرح کھینچی
ہوئی نہیں ہیں نہ آواز کی روانی میں ہر جگہ وہ لچک پیدا ہو سکی ہے کہ الفاظ کی زلف
مسسل کے پیچ میں "ہر شعر اک اک گدگدی کے ساتھ تین تین بل کھا جائے
ایک خفیف سے ڈھیلے پن ہی کے کارن یہ اشعار یادداشت سے پھسل
جاتے ہیں۔ کہیں ایسا نہ ہوتا تو سطحیت کے باوجود آج ذوق کا پورا کلام
لوگوں کو ازبر ہوتا شاید خصوصاً سطحیت کی وجہ سے۔

یہ بتایا جا چکا ہے کہ جو اردو ذوق کے کلام میں ہے وہ کسی اور
شاعر کو اس حد تک نصیب نہیں ہوئی۔ غالب اوروں سے استفادہ
کرتا ہوا بھی اپنے رنگ میں پرکٹ ہو جاتا ہے:-

ابن مریم ہوا کرے کوئی، میرے دکھ کی دوا کرے کوئی
بات پرواں زبان کھتی ہے وہ کہیں اور سنا کرے کوئی

دل ناداں تجھے ہوا کیا ہے آخر اس درد کی دوا کیا ہے
ہم نے مانا کہ کچھ نہیں غالب مہنت ہاتھ آئے تو بُرا کیا ہے
غالب کے ان اشعار کی سادگی کو دیکھ کر ممکن ہے یہ خیال گزرے
کہ میر کی سادگی سے غالب نے متاثر ہو کر یہ اشعار کہے لیکن ان اشعار

میں میرٹ نہیں ہے بلکہ غالبیت ہے۔ غالب تقلید کرتے ہوئے بھی غالب
ہی رہتا ہے۔

نہ موٹی گرمی مرنے سے تسلی نہ رہی امتحان اور بھی باقی ہے تو یہ بھی نہ رہی

پسندون گر زندگانی اور ہے اپنے جی میں ہم نے ٹھانی اور ہے

بسکہ دشوار ہے ہر کام کا آسان ہونا آدمی کو بھی میسر نہیں انساں ہونا

حریف معنی مشکل نہیں فسون نیاز دعا قبول ہو یا رب کہ عمر خضر دراز

جو رسے باز آئے پر باز آئیں کیا کہتے ہیں ہم تجھ کو منہ دکھلاؤں کیا

ممکن ہے ان مطلعوں میں غالب نے ذوق کے مطلعوں اور ان

کے عام انداز کی جستجو اور رویت سے ذوق کے کلام کی صفائی اور

روانی سے اثر لیا ہو لیکن ان اشعار میں جو طنز ہے ان اشعار میں جو کھٹکے

ہیں۔ لہجے میں جو تکیہ پان اور تلخی ہے وہ غالب کی اپنی چیزیں ہیں۔ ان عناصر

کے فقدان ہی سے ذوق کی اردویت چمک جاتی ہے اور اس چمک میں کوئی

اور کن شامل نہیں ہونے پائی۔

مذکور ترمی بزم میں کس کا نہیں آتا پر ذکر ہمارا نہیں آتا نہیں آتا

لیتے ہی دل جو عاشق و لیسوز کا چلے

تم آگ لینے آئے تھے کیا آئے کیا چلے

ان اشعار میں اُردو و مت کے سوا کچھ نہیں مگر غالب سے بہت زیادہ

اُردو و مت ان میں ہے۔ ہندوستانی الفاظ اور فارسی عربی کے وہ الفاظ جو ا

مانوس خاص و عام ہو گئے ہیں کہ ہندوستانی یا اُردو کی بوباس ان میں آگئی ہے

غالب بومن اور میر سو نے بھی استعمال کئے ہیں لیکن جس طرح ہندی کی چندی یا جیسا محض

زبان کا کھٹھول ان لفظوں سے وق کر دکھاتے ہیں وہ آپ اپنی مثال ہے۔ جہاں تک میر غالب

کا تعلق ہے بان اور الفاظ نے اپنے آپ کو نہیں سوئپ یا ہے لیکن جہاں تک بان الفاظ کا تعلق

ہے وق نے اپنے آپ کو نہیں سوئپ یا ہے۔ پھر ان کی سی اُردو و مت اور کسی میں کہاں آ

سکتی تھی۔ ذوق کے یہاں الفاظ پر جذبات کا راج نہیں ہے بلکہ الفاظ

اور زبان جذبات اور خیالات پر راج کرتے ہوئے اور خود اپنی فاتحانہ

شان دکھاتے ہوئے نظر آتے ہیں۔ میر و غالب اپنی شعریت کے مخصوص

اندازوں کی شرط لگا کر اُردو کو اپناتے ہیں۔ ذوق اُردو کو صرف اُردو

کی شرط لگا کر اپناتے ہیں۔ غالب و میر کی اُردو میں غالب و میر کی شخصیتیں

جھلکتی ہیں۔ ذوق کی اُردو میں صرف اُردو کی شخصیت نظر آتی ہے۔

یہ ہے ذوق کی اردوئت اور یہ ہے ذوق کا فن۔

ذوق کے یہاں اردو اس طرح غالب ہے کہ بادی النظر میں اس کا خیال بھی نہیں آتا کہ ذوق نے فارسی ترکیبیں اس آسانی سے اپنے اسلوب میں جذب و پیوست کر لی ہیں کہ غور کرنے ہی سے وہ نظر آتی ہیں۔ ذوق کی اردو نے انہیں یوں اپنا لیا ہے کہ ہم سوچتے بھی نہیں کہ الگ الگ نظر ڈالنے سے ان کی بڑائی اور ترکیبوں میں بڑی شستہ فارسیئت ہے۔ ذوق نے فارسیئت کو نمایاں نہیں ہونے دیا اور اسے اردو کو دہالینے سے بچایا ہے۔ دیکھئے ان اشعار میں یہ قابل توجہ فارسی ترکیبیں ہیں۔ (۱) گنبد بے در (۲) گرم تپش (۳) آسیائے باد (۴) دیدہ روزنِ دل (۵) نفس بے مقدور (۶) جنبشِ برگ صفت (۷) اشکِ مرگاں (۸) مقامِ وجد (۹) غزالِ پلنگِ خود (۱۰) اکیرِ عشق (۱۱) نخلِ گلِ آتشبار (۱۲) سوزنِ گم گشتہ (۱۳) غرۂ جوہر (۱۴) ساقیانِ سامری فن (۱۵) سکودہ فرست (۱۶) توسنِ چالاک (۱۷) زاہدِ دورنگ (۱۸) عاشقِ ولسوز (۱۹) واجبِ رعایت (۲۰) خونناہِ حسرت (۲۱) کلیدِ درِ گنجِ راز (۲۲) یارِ خوابات (۲۳) گرفتارِ فکر (۲۴) تودہ طوفاں (۲۵) صراحیِ بغل (۲۶) دفترِ تقدیر (۲۷) کشمکشِ طرہ و تار (۲۸) ابروئے پیوستہ (۲۹) خوانِ دولِ بہمت۔

ظاہر ہے کہ یہ فارسی ترکیبیں ایک کافی پڑھنا لکھا آدمی ہی اپنے کلام میں لا سکتا ہے لیکن بجائے شعریت کے ایک لطیف نثریت ان ترکیبوں میں ملتی ہے۔

ان میں نظیری یا عرفی کی فارسیت کی وہ چٹلی شگفتگی نہیں ہے جس سے متاثر ہو کر غالب نے اپنے کلام کو رنگارنگ بنا دیا ہے۔

ذوق، مومن، غالب تینوں کی ہم طرح غزلیں بہت کم ہیں۔ تینوں نے نئی نئی زمینیں نکالی ہیں۔ ان زمینوں سے ہر ایک کی افتاد طبیعت کا اندازہ ہو جاتا ہے۔ جس طرح کی زمینیں ذوق نے نکالی ہیں اُن سے پتہ چلتا ہے کہ ذوق جمہوری مذاق سے بہت قریب تھے خصوصاً جو روئیں ذوق کی طبع زاد ہوتی ہیں وہ اکثر خاص و عام کی بول چال کے اُن ہلکے کھٹکوں کو لئے ہوتی ہیں جنہیں ذوق اپنی چابکدستی سے کچھ اس طرح سانسچے میں ڈھال دیتے ہیں کہ عامیت میں بھی سکھڑا پیا ہو جاتا ہے۔ ان کی روئیوں میں بھی اُردو کا عنصر غالب نظر آتا ہے کبھی کبھی مومن کچھ جرأت کے زیر اثر کچھ ذوق کے اس انداز سے لہجہ کرالسی روئیں اور زمینیں اختیار کرتے ہیں۔ تمہیں یاد ہو کہ زیادہ ہو "کیا کیا نہ کریں گے" ذوق کے جن اشعار کا انتخاب میں نے دیا، ان میں کئی کئی زمینیں اور روئیں جمہوری مذاق گفتگو سے ذوق کی قربت و مناسبت کا پتہ دیتی ہیں مثلاً "محبت کے مزے" "محبت والے" "کوئی ہم سے سیکھ جائے" "ذرا دیکھیں تو" "محبت ہو تو ہو" "جھگڑے ہیں" "اس کو کہتے ہیں" وغیرہ وغیرہ۔

ذوق کے اشعار سے ہمیں وہی ذہنت ملتی ہے جو معمولی یا سطحی یا رسمی

روایتی باتوں کے کہنے میں غیر معمولی قوتِ اظہار کے مظاہرے سے ملتی ہے
ایسے شعر عموماً ہمیں یاد تو رہ جاتے ہیں، ہمارے دماغ میں تو جڑ پکڑ لیتے
ہیں لیکن دل میں جڑ نہیں پھوڑتے۔ آزاد نے دیوانِ ذوق مرتب کرنے
میں کئی غزلوں پر اس قسم کے حاشیے دیئے ہیں کہ استاد کی طبیعت جوش
پر تھتی یا لہر پھتی ایسے میں کسی خاص موقع پر یا خاص بات پر یہ شعر ہوا یا یہ
غزل ہوئی یہ کہیں نہیں لکھا کہ استاد بہت مغموم تھے یا بہت نازک دور
سے گزر رہے تھے یا گزر چکے تھے یا کوئی گہری کیفیت استاد پر طاری تھی
یا کسی بات یا واردات یا خیال سے ذوق متاثر ہوئے تھے تب یہ غزل
ہوئی۔ آزاد نے ذوق کے بارے میں جو باتیں نہیں لکھیں وہ ان باتوں سے
کم اہم نہیں ہیں جو باتیں انہوں نے ذوق کے متعلق لکھیں۔ آزاد اپنے
اسلوب بیان سے ہمیں محو حیرت کر کے ہماری توجہ ان نفیسی امور کی طرف
جنانے نہیں دیتے۔ ذوق کی طبیعت کن محرکات سے جوش برآتی تھی یا لہرائی تھی؟
وہ محرکات تھے خود زبان کے محرکات۔ آزاد کا ان موقعوں پر مطلب یہ ہے کہ
استاد کی طبیعت حاضر تھی۔ ذوق کی طبیعت کا جوش نشاط کسی بہت گہری
کیفیت کا حامل نہیں ہوتا تھا نہ کسی بہت لطیف یا شدید احساس کا پھر بھی
ہم ان کے اشعار کی خوشگوار سطحیت سے لطف اندوز ہو جاتے ہیں اور ہمارے
طبیعتیں بھی ذوق کی طبیعت کی طرح ان اشعار پر بار بار نہ سہی مگر کبھی کبھار توجہ

لہرا اٹھتی ہیں جب ہم یہ کہتے ہیں کہ ذوق کے شعر لوگوں کو یاد ہیں، غالب کے شعر لوگوں کو یاد ہیں، میر کے شعر لوگوں کو یاد ہیں تو ہر فقرے میں یاد لفظ کے معنی بدل جاتے ہیں۔ یاد کی تمام تر نوعیت اس میں ہے کہ کیسا یا کیسے یاد ہے۔ غالب کے مروجہ اردو دیوان میں جتنے اشعار ہیں اس سے کہیں زیادہ اشعار ذوق کی تلف ہو جانے سے بچی ہوئی غزلوں میں ہیں۔ لیکن دیوان غالب چھوٹی سی چیز ہوتے ہوئے ایک بھری دنیا معلوم ہوتا ہے۔ یہ بات ذوق کے نسبتاً ضخیم دیوان میں نہیں۔ پھیلا ہوا خوشگوار پتلا پن ٹھوس چیز نہیں معلوم ہو سکتا۔ دودھ کا پانی کا چھڑکاؤ زمین بھوڑ کر بننے والے حشرے سے مختلف چیز ہے۔

لیکن یہ کہنا درست نہیں ہوگا کہ ذوق کے یہاں سرے سے سوچ بوجھ کی باتیں نہیں ہیں یا ان کے دماغ میں کوئی اپنا خیالی تھا ہی نہیں۔ مدوا اور پنچائستی خیالات کو جس زندہ شکل میں ذوق نے اپنا یا ہے اور جس انداز پنچائستی زبان میں ان کا اظہار کیا ہے وہ ایک مفکرانہ شان لئے ہوئے ہے۔ پنچائیت میں ہر سو پنچائستی معاملات اور باتوں میں کیساں زندہ دل نہیں ہوتا۔ ذوق کی یہی انفرادیت ہے کہ وہ پنچائستی خیالات کے بولتے ہوئے نمائندہ ہیں۔ وہ ایک ممتاز سر پہنچے ہیں۔ ذوق کے یہاں حیات و کائنات پر اخلاقیات پر جوار و غزل کے مسلمات میں سے ہیں سب پر ہر طرح کے اشعار ملیں گے

لیکن میر و غالب جب انہی موضوعات پر شعر کہتے ہیں تو ان کا ادراک جذبات اور شدت احساس سے بوجھل اور تھکھکھاتا ہوا نظر آتا ہے۔ آتش جب ان موضوعات پر زبان کھولتا ہے تو اس کے تخیل میں اس کی قوتِ ارادی لہراتی ہوئی نظر آتی ہے ذوق کے یہاں حیات، کائنات، اخلاقیات کے مضامین پر سہیں کبھی بزلِ سنجانہ اور کبھی سنجیدہ انداز میں اظہار رائے ملتا ہے۔ یہ نظریت (Abstractness) اس لاطینی کلاسیکیت کی خصوصیت ہے جسے ہم ذوق کے کلام کی صفت بنا چکے ہیں۔ معلوم نہیں ذوق نے کبھی عشق کیا تھا یا نہیں۔ معرکہ آرا عشقیہ شعر کہنا تو درحقیقت "کرتے کی ودیا" ہے لیکن حسن و عشق پر مروجہ خیالات کے حامل اچھے اشعار ذوق نے کہے ہیں اور ہر شخص کی جنسی زندگی و نفسیات اسے کچھ تجربات تو کرا ہی دیتی ہیں۔ اصلیت یا واقعیت کی ایک ٹکی پاشنی ذوق کے کئی عشقیہ اشعار میں ہے۔ اس لئے ان کے اشعار بالکل بے کیفیت نہیں ہیں ان کے عشقیہ اشعار میں کہیں کہیں ایک ہلکا بہت ہلکا سا اوچھا پن بھی ہے اور جذبات سے بے ریز طرز کے برے کچھ پھپھکتی کلا انداز بھی پیدا ہو گیا ہے۔ رائے عامر کے درک سے ٹمک اٹھنے کا عالم بھی تو ایک جذبہ ہے۔ ذوق کا کلام ایک دم نرم اور خشک نہیں ہے۔ اس میں جس قسم کی شگفتگی ہے وہ لکھنوی مدرسہ شاعری کے انداز بیان کی پر تصنع شگفتگی سے جدا ہے۔ یہ کہنا غلط ہو گا کہ

ذوق سرے سے دلی کا شاعر ہی نہیں اور یوں تو شاہ نصیر کے دم قدم سے کچھ لکھنؤیت دہلی کی شاعری میں آہی چلی تھی مگر لکھنؤیت کمی چیزوں سے مرکب ہے۔ ناستخ کی خشک اور بنوئی شاعری ہی کل کی کل لکھنؤیت نہیں ہے۔ انشا کی شوخی اور جوأت کی معاملہ بندی بھی اسی لکھنؤیت کی دین ہے اور اس شوخی و معاملہ بندی کی مالک ہلکی چاشنی ذوق کے کلام میں ہمیں ملتی ہے لکھنوی شاعری کا سلسلہ بھی دلی تک پہنچ جاتا ہے۔ شاہ حاتم اور سودا دہلی شاعری کے شگون تھے۔ اور ذوق بقول اپنے ہی "سودائی" تھے نہ کہ "میری" اگرچہ "نہ ہوا پہ نہ ہوا میر کا انداز نصیب" کہہ کے میر کو سراہا بھی ہے۔

ذوق کا جب ہم اردو کے کچھ بڑے غزل گو شعرا سے موازنہ کرتے ہیں تو ذوق میں اور ان میں دلچسپ فرق نمایاں ہونے لگتے ہیں۔ مثلاً سودا سے ذوق بہت متاثر ہیں۔ سودا میر کے مقابلے میں زبان نمایاں طور پر رواں، سلیس اور نکھری ہوئی لکھتے ہیں اور ذوق ایسے زبان کے شاعر کو اس صفت کا بجا ہانا لازمی تھا لیکن سودا کی آواز بھرپور ہے اور ذوق کی آواز رقیق ہے۔ سودا کی آواز کچھ بوجھل ہے اور اس لئے اس میں وزن ہے۔ ذوق کی آواز ہلکی چھلکی ہے۔ میر کے یہاں جو گھلاوٹ اور حلاوت ہے وہ ذوق کی رفاقت سے الگ ہے۔ میر کی سادہ غزلوں اور ذوق کی ان سادہ غزلوں میں جن کی بجز چھوٹی ہیں نمایاں اور اہم فرق ہے ساتھ

اس کا رواں کے ہم بھی ہیں۔ ”جان ہے تو جہان ہے پیاسے۔“ سو تم
 ہم سے منہ ہی چھپا کر چلے۔ ”میر کی یہ اور ایسی ہی اور غزلیں ذوق کی اسے
 ہم نے بہت ڈھونڈھا نہ پایا۔“ تو پھر ہوتے ہیں رخصت ہم ابھی سے۔“ تو
 نے مارا عنایتوں سے مجھے۔ ”وقت پیری شباب کی باقیں“ والی غزلوں
 سے بالکل الگ چیزیں ہیں۔ سہل اور سادہ زبان کی روح اور معنی دونوں
 کے یہاں بدلے ہوئے ہیں۔ ”میر عنصری (Elemental) شاعر ہے۔“

اس کی سادہ زبان میں وہ سوز و ساز ہے جو واقعیت کو ماورائت کا درجہ
 دے دیتا ہے۔ درد کی سادہ اور نرم زبان ان کی روشن ضمیری سے جگمگاتی
 ہے۔ اور سادہ دھنا، ریاضت یا تہذیب نفس سے پیدا شدہ کدک سے

چمک رہی ہے۔ مومن کی بھی وہ غزلیں جو بہت سادہ ہیں اور جن کی زبان
 ذوق کی زبان کی طرح سلیس ہے ذوق کی غزلوں سے بہت مختلف ہیں۔
 غالب کا اسلوب یوں تو ذوق کے اسلوب سے بہت الگ ہے لیکن
 غالب کے سادہ اور سہل اشعار جن کے بے پناہ ہونے کا احساس ذوق
 کو بھی تھا ذوق کے سادہ اشعار سے بالکل الگ چیزیں ہیں۔ غالب کے
 دماغ کی گہیں دل کی رگوں کی طرح حساس ہیں۔ غالب کے جذبات اور
 کلام میں ایک ارتکاز (Concentration) ہے۔ ایک نوک (Point)
 ہے اور ایک تیز دھار ہے۔ جو شعاعوں کی طرح چمکتی اور جگمگاتی ہے ذوق

کی رقیق سادگی ان باتوں سے معتر ہے۔ غالب بڑا پاچی شاعر ہے۔ آپ غالب
 کے رنگ میں کامیاب شعر کہیے۔ غالب کا تو کچھ نہیں بگڑے گا مگر آپ کا شعر
 خراب ہو جائے گا کیونکہ غالب کی ترکیبوں اور غالب کی زبان کا دھوکا آپ
 کے شعر پر ہوتے ہوئے بھی غالب کے کلام کا نکملا پن اور اس کی تیز دھار پیدا
 نہ ہو سکے گی۔ ذوق کے رنگ میں کامیاب شعر کوئی کہے تو کچھ کہہ لے گا ذوق
 کی شاعری کے صنایع خانہ خوبیوں کے انیس قدرواں تھے اور انیس نے
 بھی سہل اور سادہ زبان کو اعلیٰ انشا پر دازی کا معجزہ بنا دیا ہے۔ ذوق کی
 زبان اور ذوق کا اسلوب خارجی یا بیانیہ شاعری رزمیہ اور نیمہ شاعری
 کے لئے بہت موزوں تھا۔ سلاست اور روانی میں پتھر پٹی اور ناہموار
 زمینوں کو پانی کر دکھانے میں ذوق سے پہلے مصحفی نے کمال دکھایا ہے
 لیکن مصحفی کے کلام کی اٹھلاہٹ، رسمساہٹ اور رنگینی ذوق کے یہاں
 نہیں ہے۔ ذوق کا کلام نہایت خوش سلیقگی سے کلپ کئے ہوئے کپڑے
 کی طرح ہے۔ ذوق کے اشعار پر الفاظ کے لباس کا اتار (Fall) بہت
 سہل ہے۔ داغ تو ذوق کے شاگرد ہی تھے اور استاد ہی کی ڈگر پر انہوں
 نے اپنے آپ کو ڈالا لیکن سادہ بول چال کی زبان کو داغ نے ایسی شوح و
 شنگ انگلیوں سے گدگدایا کہ اردو کی پسلیاں پھڑک پھڑک اٹھیں داغ
 کے اسلوب کا نقش اول اگر کہیں ملتا ہے تو ذوق ہی کے وہاں۔ آتش اور

شاگردانِ آتش نے بھی زبان کو اسی طرح صاف اور رواں دواں کیا جیسے ذوق نے۔ ہاں اس میں ایک خاص تہ و تہا اور بانگین اور چستی سے پیدا ہونے والی روانی کا اضافہ بھی کر دیا۔

ذوق کا نام ہم غالب و مومن کے نام کے پہلے لیں یا بعد لیکن ہم یہ نہیں کہہ سکتے کہ شہرت کی جولانگاہ میں غالب و مومن تو آگے بڑھ گئے اور ہاں ذوق بھی دوڑے (Also ran) ذوق زبان کی شاعری کا بابا آدم ہے۔ ذوق کی شاعری جزوِ لیست از بیغیری نہ سہی، ساعری نہ سہی، اس میں شہرت نہ سہی، نمک نہ سہی لیکن ذوق کی زبان میں جو شیرینی ہے اس سے انکار ممکن ہی نہیں۔ ذوق کے کلام میں اردو نے اپنے آپ کو پایا۔ روایتی باتوں کو، خیالات عامہ کو اتنے میں سنوڑے ہوئے اور مکمل شکل میں پیش کر دینا ایک ایسا کارنامہ ہے جسے آسانی سے بھلایا نہیں جاسکتا۔ شہرتِ دوام کے دربار میں غالب و مومن کی صف میں ان کے برابر بلکہ مومن سے کچھ آگے زبان کی شاعری کے چند نمائندہ کی حیثیت سے بیٹھے اور دستاویزِ فصیلتِ زیبِ سر کئے ہوئے استادِ ذوق وہ نظر آ رہے ہیں۔

غالب

(پھر اس دنیا میں)

جب میں اس دنیا میں تھا تو بے چین ہو کر ایک بار میں نے کہا تھا:-
 موت کا ایک دن معین ہے غنیمت کیوں رات پھر نہیں آتی
 آج موت کی گہری غنیمت پھر اُٹھ پٹ گئی۔ کیا غنیمت، کیا موت، دونوں میں
 کسی کا اعتبار نہیں۔ جب زندہ تھے تو زندگی کا رونا تھا اور موت کی تمنا تھی
 میں نے کہا تھا:-

عجم ہستی کا اسد کس سے ہو جز مرگِ علاج
 شمع ہر رنگ میں جلتی ہے سحر ہونے تک
 شمع اور سحر کا کیا ذکر میں نے تو کھلی کھلی بات یوں کہی ہے۔
 کس سے محرومی قسمت کی شکایت کیجئے ہم نے چاہا تھا کہ مرجائیں سو وہ بھی ہوا

لیکن ذوق نے اس سے بھی زیادہ لگتی ہوئی بات کہی تھی۔ وہ نہ جانے
یہ شعر کیسے کہ گئے تھے۔

اب تو گھبرا کے یہ کہتے ہیں کہ مرجائیں گے
مر کے بھی چین نہ پایا تو کدھر جائیں گے

ہاں تو میں کہاں ہوں۔ ابھی میرے جو اس درست نہیں لیکن یہ زمین
اور یہ آسمان تو کچھ جانے پہچانے معلوم ہوتے ہیں۔ لوگوں کو کسی طرف ^{مضامین}
ہوا دکھ رہا ہوں۔ میں بھی انہی کے ساتھ ہوں۔ ”پہچانتا نہیں ہوں ابھی
راہبر کو میں۔“

اب ان راستوں پر پاکیاں جاتی ہوئی نظر نہیں آتیں گھوڑوں کی
گاڑیاں چل رہی ہیں۔ لیکن ان کی شکل و صورت بالکل بدلی ہوئی ہے۔ آنکھوں
کے سامنے مہسیوں ایسی گاڑیاں بھی گزر گئیں جن میں کوئی جانور جتا ہوا نہیں
تھا۔ سن رہا ہوں کہ لوگ انہیں موٹر کار کہتے ہیں۔ ان کل پرزوں سے چلنے
والی گاڑیوں میں تیزی اور بھڑک تو بہت ہے لیکن پرانی سواریوں کی بات ان
میں کہاں۔ خیر یہ تو ہوتا تھا۔ آج سے نہ جانے کتنے برس پہلے جب میں اس دنیا
میں تھا زمانہ کروٹ بدل چکا تھا۔ یہ کیا پلٹ آنکھوں کے لئے نئی چیز ہو اور
دل داغ کو بھی حیرت میں ڈال دے لیکن میری آنکھوں نے تو اسی وقت جب
پچھلی زندگی پائی تھی وہ وہ انقلاب دیکھے تھے کہ اب کہا کہوں ہیرت کیا

کیا کروں اور کس بات پر کہوں۔ بچپن اور جوانی میں قلعہ کے رنگ بڑھنگ
 کو دکھایا تھا۔ مغل دربار کی تہلکاتی ہوئی "دارغ فراق صحبت شب کی جلی ہوئی"
 شمع پھر بھی ایک نیا رنگ پیدا کر رہی تھی۔ شہر کے شریفوں اور رئیسوں کی زندگی
 دیکھی تھیں۔ دور دور تک کا سفر گھوڑوں پر پہیوں پر، پالکیوں پر اور ڈاک گاڑیوں
 پر طے کیا تھا پھر شہر کا رخ ہوا۔ غدر کیا ہوا قیامت آگئی اس کے بعد
 پچھلی ہی زندگی میں ریل کی سواری پر دلی سے کلکتہ کا لمبا سفر طے کیا معلوم
 نہیں کلکتہ کی شان اب کہاں سے کہاں پہنچ گئی ہوگی۔ اسی وقت یہ شہر
 بنا ہوا تھا جس کی یاد سے اب بھی تڑپ اٹھتا ہوں۔

کلکتہ کا جو ذکر کیا تو نے ہم نشین،
 ایک تیر میرے سینے پر مارا کہائے

اوریوں تو نہ کچھ رونق میں رکھا ہے نہ اجڑی حالت میں رکھا ہے۔ نہ
 آبادی میں نہ ویرانے میں پھر بھی جو کچھ ہے اور جیسا کچھ ہے غنیمت ہے۔
 نغمہ ہائے غم کو بھی اے دل غنیمت جائے

بے صدا ہو جائے گا یہ ساز ہستی ایکٹن

انسان جب زندگی کی مصیبتوں سے پریشان ہو جاتا ہے تو اسے دنیا چھوڑ
 کی سوچتی ہے۔ اپنے کو دھوکا دینے اور غلط راستہ پر چلنے کو اکثر لوگ خدا کی تس
 یا سچائی کا پابانا سمجھتے ہیں لیکن اس حقیقت کی بھی حقیقت کچھ معلوم ہے

ہاں اہل طلب کون سنے طعنہ نہ یافت
جب پانہ سکے اس کو تو آپ اپنے کو کھوٹے
دنیا کو چھوڑ کر تو پیغمبر بھی کچھ نہیں ہوتا۔

وہ زندہ ہم ہیں کہ ہیں روشناس خلق اے خضر
نہ تم کہ چور بنے عمر جاوداں کے لئے

میں اپنے خیالات کی دھن میں کہاں نکل آیا۔ یہ تمام چیزیں یہ مکانات
اور یہ آبادی نہی بھی معلوم ہوتی ہیں اور پرانی بھی۔ اجنبی بھی اور مانوس بھی۔ وہ
سلسلے دھندلکے میں لال قلعہ نظر آ رہا ہے کچھ دور پر جامع مسجد کے برج اور
مینار نظر آ رہے ہیں۔ میں دلی ہی میں ہوں۔ مائے دلی! دوائے دلی!!
اس بازار کی شان تو دیکھنے کی چیز ہے۔ چاندنی چوک!! اچھا یہ وہی پرانا چاند
چوک ہے جو بار بار ٹٹا اور بار بار آباد ہوا۔ اجڑا اور بسا۔ اس کا نام تک نہیں بدلا
یہاں تو نئی زندگی کے شور و بکار میں بھی یہاں کی نئی آوازیں میں بھی پرانے
نام کان میں پڑ رہے ہیں۔ کوچہ چیلیاں کوچہ بلبیاراں ان دو محلوں میں برسوں
میرا قیام رہا ہے۔ بہار آتی ہے اور چلی جاتی ہے لیکن باغ وہی رہتا ہے۔
اس بازار میں اس دوسری دنیا سے ملٹ کر کیا خریدیں۔ جب زندہ تھے
کبھی حال یہ تھا:-

درم و دام اپنے پاس کہاں جیل کے گھونسلے میں ماس کہاں

لیکن اس طرف کچھ کتاب نیچنے والوں کی دوکانیں ہیں۔ کتابوں کی
 دنیا مردوں اور زندوں دونوں کے بیچ کی دنیا ہے۔ یہاں ہر شخص کہہ سکتا ہے
 کہ ہم بھی اک اپنی ہوا باندھتے ہیں۔ چلیں ذرا کتابوں کی اس خیالی دنیا کی سیریں
 وہ ایک طرف الماری میں کوئی نہایت اچھی اور قیمتی کتاب رکھی ہوئی ہے۔
 جلد تو دیکھو کیسی خوبصورت ہے۔ سنہرے حروفوں سے کچھ لکھا ہوا بھی ہے
 اس کے برابر چھوٹی چھوٹی کتابیں دیکھنے میں نہایت نظر فریب معلوم ہوتی
 ہیں۔ ارے کبھی ذرا یہ سامنے لگی ہوئی کتابیں تو اٹھا دینا وہی جو سامنے
 کے تختے پر الماری میں لگی ہوئی ہیں۔ چھپائی اور لکھائی کے یہ کھیل پہلے کبھی
 نہیں دیکھے تھے۔ دیوان غالب، دیوان غالب۔ دیوان غالب۔
 مرقع چغتائی! میری آنکھیں کیا دیکھ رہی ہیں۔ برلن اور ہندوستان کے
 کئی شہروں سے یہ کتابیں نکلی ہیں۔ کیوں بھئی ذوق اور مومن، ناسخ اور آتش
 میر اور سودا یہ سب کے سب غالب سے زیادہ مشہور تھے ان کے کلام
 تو اور ٹھاٹ سے چھپے ہوں گے۔ ذرا انہیں بھی دیکھیں۔ کیا کہا؟ صرف
 غالب کے دیوان اس اہتمام سے نکلے ہیں۔ پھر کیا کہا؟ آج غالب کے
 نام کا سلسلے ہندوستان میں شور ہے۔ غالب پر کتابیں اور غالب پر
 مضامین کثرت سے نکل رہے ہیں۔ اچھا یہ کہنا بھی کسی ڈاکٹر بجنوری کا
 ملک میں مشہور ہے کہ ہندوستان کی الہامی کتابیں دو ہیں ایک وید مقدس

اور دوسری دیوان غالب۔ تو صرف یہنا سنا ہی اس ملک کا نہیں بدلا ہے۔
بلکہ مذاق شاعری کی بھی کایا پلٹ گئی ہے۔ ہاں اب آپ دوسرے کاموں
کی طرف متوجہ ہوں۔ شکم یہ اب میں اپنے اس شعر کو کیا کہوں۔

ہوں خفائی کے مقابل میں ظہوری غالب

میرے دُعاے پہ یہ حجت ہے کہ مشہور نہیں

پہلی زندگی میں دوسروں کی شہرت کے کھیل دیکھے تھے۔ مرنے کے بعد
اپنی شہرت کے کھیل دیکھ رہا ہوں وہ زندگی کی ستم ظریفی تھی یہ موت کی جھڑ
ہے۔

پوچھتے ہیں وہ کہ غالب کون ہے کوئی بتاؤ کہ ہم بتائیں کیا

ہم نے مانا کہ کچھ نہیں غالب مفت ہاتھ آئے تو بڑا کیا ہے
اس مرقع چغتائی کو کیا کہوں۔ (اگر میرے اشعار تصویر کے نیچے نہ لکھے
ہیتے تو میں بھی ان تصویروں کو نہ سمجھتا، خیر تو ان لکیروں اور رنگوں سے
میرے شعروں کا مطلب سمجھایا گیا ہے۔ نہ دیوان غالب ہوتا نہ تصویر
بنانے والا اپنا یہ کمال دکھا سکتا۔

کھتا کسی پہ کیوں مے دل کا معاملہ
شعروں کے انتخاب نے رسوا کیا مجھے

بہر حال غزل کے مطلب کو تصویر کے پردوں سے ظاہر کرنے کی ادا
کو میں کچھ سمجھا کچھ نہیں سمجھا۔ زیادہ تر تصویریں بے لباس ہیں۔

شوق ہر رنگ رقیب ہر ساماں نکلا

قیس تصویر کے پردے میں بھی عریاں نکلا

خیر اتنا تو ہوا کہ ”چند تصویرتہاں چند حسینوں کے خطوط“ ایک جگہ جمع کر دیئے
گئے۔ حسینوں کے خط یعنی ان کی شوق طبعیت اُن کے چنچل مزاج کی وہ تصویریں
جو میرے اشعار میں اکثر دکھائی دیتی ہیں اور یوں تو حسینوں کے خطوط بھی معلوم۔

قاصد کے آتے آتے خط اک اور لکھ رکھوں

میں جانتا ہوں جو وہ لکھیں گے جواب میں

بغیر مشہور ہوئے تو کیا اور نہ ہوئے تو کیا۔ میرا وہ فارسی کلام جس کا ہندوستان

میں جواب نہیں تھا وہ اس دکان میں نظر نہیں آتا۔ میرے چند اشعار سے

اگلے وقتوں کے لوگوں کو اور ممکن ہے آج کل کے لوگوں کو بھی یہ دھوکا

ہو کہ میں نے اپنی شہرت کی ساری وجہ اپنے فارسی کلام کو جانا تھا اور اردو

کی قدر و اہمیت کو میں نہیں سمجھتا تھا۔ یہ ایک مزیدار دھوکا ہے اردو آگے

بڑھ کر کیا کچھ ہونے والی تھی۔ اسی کی جھلک میں دیکھ چکا تھا۔ میرے اردو

کلام کے چند شعر جن میں فارسی زیادہ تھی۔ لوگ لے اڑے تھے اور یہ نہ

دیکھ سکے تھے کہ میں نے اردو غزل کتنی چنچل کتنی ٹکسالی کتنی جیتی جاگتی، بولتی

چالمتی چیز بنادی تھی۔ اگر میں اُردو کی اہمیت کو نہ سمجھتا تو اپنے ان خطوط کو جن میں میں نے مراسلے کو مکالمہ بنادیا تھا اس احتیاط اور اس اہتمام سے بچا کر نہ رکھتا قریب قریب سب سے چھوٹا اُردو دیوان میں نے چھوڑا تھا اور مجھے یقین تھا کہ سب سے زیادہ میرے ہی اشعار دیگوں کی زبان پر ہوں گے۔

اب یہاں مجھے بہت دیر ہو چکی۔ کتاب نیچے والا بھی اپنے دل میں کیا کہتا ہوگا۔ یہ ایک اخبار رکھا ہوا ہے۔ کیوں بھئی اس پر آج ہی کی تاریخ ہے نا؟ اچھا تو آج ۲۳ جون ۱۹۴۷ء ہے مجھے کچھ یاد آتا ہے کہ میں ۱۹۶۹ء تک زندہ تھا۔ اس کے بعد دوسری دنیا کی زندگی تھی اور اس میں ماہ و سال کہاں، آج دنیا سے گئے ہوئے ستر برس ہونے کو آئے۔ اتنے بڑے عرصے میں، میں محض اپنی شہرت اور کامیابی کا حال جان کر خیر، ایک طرح خوش تو ہوں۔ لیکن یہ جاننے کے لئے بے چین ہوں کہ ہندوستان میں اب کیسی شاعری ہو رہی ہے۔ کوئی کتب خانہ تو پاس ہوگا۔ لوگ کسی مارڈنگ لائبریری کلابتہ دے رہے ہیں۔ اچھا دیکھوں یہاں کیا ہے۔ داغ، امیر، حالی، اکبر، اقبال، حسرت موہانی، جگر، صفحہ، شاد، عظیم آبادی، عزیز، جوش اور دوسرے شعرا کے مجموعے یہاں نظر آ رہے ہیں۔ ان میں داغ اور امیر کو تو میں کچھلی زندگی ہی میں جانتا تھا۔ حالی تو میرے سب سے ہونہار شاگردوں میں تھے اکبر سے سید بس پہلے اس دوسری دنیا میں ملا تھا جہاں سے خود آیا ہوں اور جہاں تمام

مرے ہوئے شعرا کے ساتھ یہ سب بزم سخن کی رونق بن گئے ہیں۔ وہاں اکبر
 کا ساتھ چھوڑنے کو توجہ نہیں چاہتا تھا اور اقبال تو ابھی ابھی وہاں پہنچے ہیں
 اس شخص کی شہرت وہاں برسوں پہلے پہنچ چکی تھی اور فرشتوں کی زبانوں پر
 اقبال کے نغمے برسوں پہلے سے گنتے ہیں۔ اردو میں جس طرح کی شاعری کی
 داغ بیل ڈالی تھی، شاعری کو جو عظمت دینا چاہتا تھا۔ میری یہ کوشش اقبال ہی
 کے ہاتھوں پر دان چڑھی۔ حسرت مرہانی کا کلام دیکھا۔ مومن۔ جرأت۔ معنی کا
 نام اس کلام سے چمک گیا۔ جگر، اصغر، شاد۔ عزیز، چکبست اور سرور جہاں آباد
 ان سب کی شاعری اپنی اپنی جگہ اور بچی ہے لیکن کہیں کہیں روک تھام اور
 گہری نظر کی ضرورت معلوم ہوتی ہے۔ دیکھوں یہ یاں یگانہ کون شخص ہے
 اور اس کی آیات و ہدائی میں کیا ہے شعر تو جاندار ہیں بیان کا طریقہ بھی استاد
 ہے۔ آتش کی گرما گرمی اور تیزی بھی مل جاتی ہے لیکن غالب کا نام اس شخص پر
 بھیت کی طرح سوار ہے۔ خیر۔ وہ کہیں اور سنا کرے کوئی؟ مرزا قنیل کی یاد
 تازہ ہو گئی۔ غالب نہ جانے کتنے شاعروں کی دکھتی ہوئی رگ ہے۔ میں اردو میں
 مسلسل نظم کی ترقی دیکھ کر خوش ہوں۔

بقدر شوق نہیں ظرف تنگنائے غزل

کچھ اور چاہیے وسعت کے بیاں کیلئے

غزل ہو یا نظم سنجیدگی، مذاق کی پاکیزگی، معنی آفرینی اور پست خیالی سے بچنا

وہ خوبیاں ہیں جو شاعری کو نیمبری کا درجہ دیتی ہیں ہاں کچھ عجیب اور غلط باتیں
 بھی میرے بعد کی شاعری میں نظر آتی ہیں۔ ایک صاحب غالب کی جانشینی
 کا دعویٰ یوں کرتے ہیں کہ جس طرح میر کے ستاشی برس بعد غالب کا زمانہ
 آیا اُسی طرح غالب کے ستاشی برس بعد وہ پیدا ہوئے۔ حالانکہ ہرقت
 اور میرے زمانہ کے ستاشی برس بعد بھی بیوقوف دنیا میں پیدا ہو سکتے ہیں اچھے
 کچھ اچھے کچھ برے اشعار کو لوگ الہام بھی بتانے لگے ہیں۔ اپنی غلط اور
 بے ڈھنگی نقالی بھی دکھتا ہوں بہت سو رہی ہے۔ مہمل فارسی ترکیبیں ایک
 رسمی قسم کی مشکل پسندی، لفظ پرستی اور شعریت سے معرا بلند پسندگی اور
 اظہار علمیت یہاں تک کہ غیر موزوں کلام کو بھی شاعری بتانا یہ سب باتیں بھی
 آج کل کے شعراء میں آگئی ہیں۔ میں اردو نثر اور اردو رسالوں اور اخباروں
 کی کثرت اور آب و تاب دیکھ کر بھی خوش ہوں۔ رقعات غالب گویا اس بات
 کی پیش گوئی تھے۔ یہ سب صحیح، لیکن دلی کی کچلی صحبتیں یاد آگئیں اور دل کو
 تڑپا گئیں۔ اب نہ ذوق ہیں نہ مومن و شیفتہ نہ حالی نہ داغ نہ مخرج نہ انوار
 نہ ہیں۔ خیر شعر و شاعری ہی تو ساری زندگی نہیں ہے۔ میں دیکھ رہا ہوں کہ یہ
 ملک پھر بیدار ہو رہا ہے۔ اس کی تمام قوتیں مل کر ایک نئی زندگی پیدا کرنے
 کی کوشش میں ہیں۔ اپنے شعرا و آئیے ہیں۔
 مثالی یہ مری کوشش کی ہے کہ مرغ اسیر کے قفس میں فراہم خشاں کے لئے

ہم موعد ہیں ہمارا کیش ہے ترک رسوم
ملتیں حب مٹ گئیں اجڑائے ایماں ہو گئیں

میری نظریں یہ بھی دیکھ کر خوش ہیں کہ انگریزوں کی تہذیب اُن کے
علم و فن سے فائدہ اٹھاتے ہوئے بھی ہندوستان اپنی تہذیب کی نشاۃ ثانیہ
پھر سے چاہتا ہے۔

لازم نہیں کہ خضر کی ہم پیروی کریں
مانا کہ اک بزرگ ہمیں ہم سفر ملے

آم بک رہے ہیں۔ لیکن اب اس دنیا کے آم کیا کھاؤں جن کے
بارے میں میرا قول تھا کہ بس میٹھے ہوں اور بہت سے ہوں۔ یہ تو جنت
کا پھل ہے اور وہاں کے آم سیر ہو کر کھاتا ہوں۔ اب شام ہو رہی ہے۔
میں صرف ایک پل کے لئے اس دنیا میں آیا تھا۔ شاید مجھے آئے ابھی کچھ وقت
نہیں ہوا اور پل مائے میں نے یہ سب کچھ دیکھ لیا۔ دوسری دنیا کا ایک پل
اس دنیا کی کئی صدیوں کے برابر ہوتا ہے۔ ہم اہل عدم ایک پل میں جو کچھ
دیکھ لیتے ہیں دنیا میں اس کے لئے ایک عمر چاہیئے۔ اب نہ وہ دلی ہے
نہ ستر برس پہلے کا زمانہ۔ نہ مرزا ہر گوبال تفتہ ہیں کہ اس بے رواسا مانی
میں میری پیاس بجھائیں۔ اب تو قرض کی لہجی نہیں پی سکتے۔ اخباروں سے
یہ بھی معلوم ہوا کہ اب شراب اس ملک میں بند ہونے والی ہے۔

مے بہ زیادہ کن عرض کہ میں جو ہر ناب
پیش میں قوم بہ شورائے زمزم نہ رسد
ہندوستان بہت بدل چکا ہے لیکن اگلے وقتوں کے لوگ معلوم
ہوتا ہے ابھی باقی ہیں۔

اگلے وقتوں کے ہیں یہ لوگ انہیں کچھ نہ کہو
جوئے و نغمہ کو اندوہ رہا کہتے ہیں !
خیر شراب سے نشاط اور خوشی کس کا ذکر کا رہے۔
یک گونہ بے خودی مجھے دن رات چاہیئے۔ اور وہ بے خودی مجھ
پر چھا چکی ہے۔ دنیا کے حسن کے کرشمے دیکھ چکا۔ میں اسی تماشہ کو قیامت
کہتا ہوں۔ میں خاک ہو چکا تھا۔

بجز پرواز ناز شوق کیا باقی رہا ہوگا
قیامت اک ہوائے تندہی خاک شہیداں پر
پھر آنکھ کھل گئی۔

ہم دہاں ہیں جہاں سے ہم کو بھی اب ہمارا خبر نہیں آتی

حالی

(۱)

حالیؒ ۱۸۳۷ء میں پیدا ہوئے اور ۳۱ دسمبر ۱۹۱۲ء کو انتقال کیا۔
 برس کی عمر پائی۔ جس پانی پت میں ان کی آنکھ کھلی اسی پانی پت میں ان
 کی آنکھ بند ہوئی۔ میں نے اور شاید آپ نے بھی سات آٹھ برس کی عمر
 میں پہلے پہل حالیؒ کا نام سنا ہوگا۔ آج تو حالیؒ کے نام پر آنکھوں میں کچھ
 آنسو سے قطر قطر اٹھتے ہیں اور دلوں میں ایک نرم کسک سی پیدا ہو جاتی
 ہے۔ لیکن ۱۹۰۷ء میں حسن الانتخاب نامی کتاب جو کورس میں داخل تھی اس میں حالیؒ کا لکھا ہوا
 رجم اور انصاف کا جھگڑا پڑھا۔ نظم کچھ اچھی لگی یا بری حسب وطن والی نظم تھی اس عمر میں کچھ فریاد اور کچھ
 مشکل معلوم ہوئی۔ بھارت والی نظم بھی آئی اور گز گئی۔ کیس مناجات بیوہ والی نظم اسی کورس
 کی کتاب میں مل جاتی تو البتہ کلاس کا کلاس رو پڑتا۔ معلوم نہیں مناجات بیوہ

کو کورس میں شامل نہ کر کے مؤلف نے ہم لوگوں پر رحم کیا یا ظلم کیا۔ اس کا فیصلہ
میں اب تک نہیں کر سکا ہوں اگرچہ اس نظم سے برسوں تک محروم رکھے جانے
کی شکایت اب تک میرے اور غالباً بہتوں کے دلوں میں ہے۔ یہ تو ہوا اسکول
کا حال، اب حالی کو جس طرح میں نے گھر پہ جانا اس کا حال سنئے میرے
والد مرحوم منشی گورکھ پرشاد عبرت، حالی کی نثر و نظم اور حالی کی غزل اور حالی
کے نام پر جان دیتے تھے، لیکن میرے چھوٹے زاد بھائی بابو راجکشیور لال
سحر پہ جادو چل چکا تھا امیر اور داغ کا۔ گھر میں دو پارٹیاں ہو گئی تھیں بحالی
پارٹی میں تنہا والد مرحوم تھے۔ اور امیر داغ پارٹی میں سحر بھائی اور ہم لڑکے
میں چودہ پندرہ برس کا تھا۔ گھر کے کتب خانہ میں والد نے اپنے شوق سے
تو حالی کی کل کتابیں مثلاً دیوان حالی مقدمہ شعر و شاعری، یادگار سعدی،
یادگار غالب، حیات جادید منگا کر رکھ لی تھیں اور بھائی صاحب کی تحریر
سے امیر اور داغ کے دیوان اور پیام یار کے پرچے آیا کرتے تھے۔ باپ
سے بے تکلف ہونے میں تو ادب مانع تھا لیکن بھائی صاحب سے میں
بہت ہلکا ملا تھا وہ دنوں شاعر تھے، میں نہیں تھا۔

اسکول کا زمانہ ادھر آیا ادھر آگیا۔ میونسٹریل کالج الہ آباد میں جب
۱۹۱۳ء میں داخل ہوا تو امیر مینائی کا کلمہ پڑھتا ہوا داخل ہوا۔ بڑے بڑے
عالم و فاضل ادھیڑ عمر والے اور بڈھے، اڈیٹر، ٹیچر اور پرفیسر، امیر و غریب،

راجے اور نواب معمولی حیثیت کے لوگ اور بچے حال سمجھی حالتی کے نام
 کو تو محض تبرک سمجھتے تھے اور امیر و دانش کے اشعار پر ہر دھنکتے تھے اور وہ بھی ان کے بلند پایہ
 یا کامیاب ترین اشعار پر نہیں۔ اپنے اسکول اور کالج کی تعلیم کی ڈگری کا گھنٹہ ذرا کم مڑتا ہے۔
 جب مجھے یہ یاد آتا ہے کہ طلباء میں اور پروفیسروں میں کسی نے بھی مجھ سے حالتی کا ذکر نہیں کیا۔ آج بھی
 نظیر اکبر آبادی کا نام پھر سے ابھر رہا ہے اور پہلے پہل اس کا تہ چل رہا ہے کہ نظیر اکبر آبادی
 کوئی ایسا اولیٰ شاعر نہیں ہے لیکن ابھی ہماری یونیورسٹیوں کو
 نظیر اکبر آبادی کی قدر و منزلت کا احساس نہیں ہو سکا ہے۔ خیر حجب میں
 بی۔ اے کلاس میں آیا تو کالج میں اور ٹیکل سوسائٹی نے جنم لیا۔ میں اس کے
 سرگرم ممبروں میں تھا، شاید میں اس سوسائٹی میں کسی عہدہ پر بھی تھا۔
 لیکن میں نے جو مقالہ اس سوسائٹی میں پڑھا اور جس کی بہت دھوم ہوئی وہ
 امیر مینائی پر تھا۔ حالتی پر کسی نے کچھ نہیں پڑھا۔ آج اگرچہ حالتی کا کلام اور حالتی
 کا مقدمہ شعر و شاعری بی۔ اے اور ایم۔ اے کے کورس میں داخل ہے
 اور آئی، سی، ایس، پی، ایس کے پریچوں میں بارہا حالتی پر سوالات آ
 چکے ہیں پھر بھی معلوم ہوتا ہے کہ اکثر یونیورسٹی والوں کو حالتی سے کچھ شکایت
 سی ہے۔ اس الزام سے علی گڑھ یونیورسٹی بری ہے۔

اب سے پچتر برس پہلے بلکہ کچھ اس سے بھی پہلے حالتی نے اپنا راگ
 پھیرا تھا۔ اس راگ میں بظاہر نہ کوئی بغاوت تھی، نہ کوئی نعرۂ انقلاب

تھا اور نہ کوئی امل بے جوڑ بات تھی۔ اس راگ میں تو اتنا بھی نیا پن نہیں
 تھا جتنا غالب اور مومن کے نغموں میں تھا بلکہ سادگی میں تو حالی کی لے وق
 کی آواز اور ظفر کی راگنی سے بھی بڑھی ہوئی تھی۔ حالی کہتے تو بس اتنا تھے کہ
 دو اور دو چار لیکن ان کے کہنے میں ان کے لفظوں میں نہیں بلکہ ان کے
 لب و لہجہ میں ایک بہت ہلکی سی چٹکی ہوتی تھی، آواز میں ایک ذرا سی ٹھٹھا
 ہوتی تھی، سانس میں تازگی اور افسردگی کا ایک میل ہوتا تھا اور نگاہ میں ایک چونکا
 ہوا بھولاپن ہوتا تھا۔ آپ اجازت دیں تو اس طرح کے کچھ شعر حالی کی پرانی
 غزلوں سے سناؤں :-

تھا آفتِ جاں اس کا انداز کمانداری	ہم بچ کے کہاں جلتے گریہ خطا ہوتا
کچھ اپنی حقیقت کی گرتجھ کو خبر ہوتی	میری ہی طرح تو بھی غیروں سے خفا ہوتا
ہم دُعا سے اس سے سنسن ہنس کے ہوتے رخصت	رونا تھا بہت ہم کو روتے بھی تو کیا ہوتا
جو دل پہ گذرتی ہے کیا تجھ کو خبر نا صبح	کچھ ہم سے سنا ہوتا پھر تو نے کہا ہوتا
جو جان سے رگڑے دھیسے سو گز سے	گر آج نہ تم آتے کیا جانے کیا ہوتا

رنج اور رنج بھی تنہائی کا	وقت پہونچا میری رسوائی کا
تم نے کیوں وصل میں پہلو بدلا	کس کو دعوئے ہے شکید بانی کا
ایک دن راہ پہ جا پہونچے ہم	شوق تھا بادیہ پیمانی کا

بزم دشمن ہیں نہ جی سے اترا پوچھنا کیا تری زسبائی کا

قلق اور دل میں سوا ہو گیا دلاسا تمہارا بلا ہو گیا
دکھانا پڑے گا مجھے زخمِ دل اگر تیرا اس کا خطا ہو گیا
ٹپکتا ہے اشعارِ حالی سے دل کہیں سادہ دل مبتلا ہو گیا

آگے بڑھے قصہ عشقِ بتاں سے ہم کچھ کچھ کہا مگر نہ کھلے ازواں سے ہم
اب بھاگتے ہیں سایہ عشقِ بتاں سے ہم کچھ دل سے ہیں بڑے ہوئے کچھ آسماں سے ہم
خود رفتگیِ شب کا مزا بھولتا نہیں آئے ہیں آج آپ میں رب کہاں سے ہم

اب وہ اگلا سا التفات نہیں جس پر بھولے تھے ہم وہ بات نہیں
رنج کیا کیا ہیں ایک جان کے ساتھ زندگی موت ہے حیات نہیں
یونہی گزرتے تو سہل ہے لیکن فرصتِ غم کو بھی ثبات نہیں
قیس ہو کو مکن ہو یا حسالی عاشقی کچھ کسی کی ذات نہیں

۱۰ والد مرحوم عبرت گورکھپوری کے کلمے کا ٹکڑا تھا یہ شعر گنگنا تے تھے اور صبر کرتے تھے۔

فراق

آپ نے دیکھا کہ جوں کی توں بات کہنے میں میں حالی اس نرمی سے
ایک کن دے دیتے ہیں کہ سامنے کی بات، آئے دن کی بات، جانی بوجھی
ہوئی بات، جگ بیٹی بات ایک نرم اچانک پن کے ساتھ پتے کی بات
ہو جاتی ہے کچھ ایسا محسوس ہوتا ہے کہ جسے ہم کھلی ڈھلی چیز سمجھتے تھے وہ
کھلی ڈھلی چیز بھی ہے اور مجید بھری بات بھی۔ حالی کے جذبات و تخیل کا،
حالی کی شاعری کے رس کا اور حالی کے اسٹائل کا یہی راز ہے۔

غالب اور مومن کا آخری زمانہ تھا جب حالی نے وہ نغمہ سراپی شروع
کی جس کے بارے میں کانوں کو یہ محسوس ہونے لگا کہ کوئی آہستہ آہستہ باتیں
کر رہا ہے یا گنگنا رہا ہے۔ دوسری طرف امیر اور داغ کی محفلوں میں ساز و
آواز کا وہ عالم تھا کہ کان پڑی بات سنائی نہیں دیتی تھی۔ حالی کی شاعری
نکارخانہ میں طوطی کی آواز ہو کر رہ گئی۔ حالی کے یہ اشعار:-

ہے جستجو کہ خوب سے ہے خوبتر کہاں اب بھڑکتی ہے دیکھئے جا کر نظر کہاں
یارب اس اختلاط کا انجام ہو بخیر تھا اس کو ہم سے بظلمت اس رکھاں
اک عمر چاہئے کہ گوارا ہو نیش عشق رکھتی ہے آج لذتِ زخم جگر کہاں

ہم جس پر رہے ہیں وہ ہنست ہی کچھ اور

عالم میں تجھ سے لاکھ سہی تو مگر کہاں

اس قہقہہ میں اڑ کر رہ گئے جو داغ کے اس شعر سے پیدا ہوا تھا:-

مینخانے کے قریب تھی مسجد بھلے کو داغ
 ہر ایک پوچھتا ہے کہ حضرت ادھر کہاں
 حالی تو اپنی لے یوں چھڑتے تھے :-
 اس کے جلتے ہی ہوئی کیا مے گھر کی صوت
 نہ وہ دیوار کی صورت ہے نہ در کی صوت
 لیکن جب داغ یہ کہتے تھے :-

بزم دشمن میں نہ کھٹنا گل تر کی صورت جاؤ بجلی کی طرح آؤ نظر کی صورت
 اس کے آتے ہی یہ ہوتی ہے نظر کی صورت
 ہر بشر دیکھنے لگتا ہے بشر کی صورت

تو لوگ بات کو لے اُڑتے تھے اور حالی کی بات جہاں کی تھاں رہ
 جاتی تھی۔ اسی زمانہ میں اردو کے ایک اور شاعر کے وہ نغمے جن میں پوری
 زندگی کی کسک اور سکون دونوں سموئے ہوئے تھے سن کر ان سے کرپے
 جاتے تھے۔ میری مراد شاد عظیم آبادی سے ہے۔ اسی زمانہ میں اسی غازی پور
 نے ناسخ اور میر کی آوازوں کو ملا کر ایک کر دیا تھا لیکن اس وقت کے
 لوگوں نے جہنم کی بھڑکتی ہوئی چنگاریوں کو فردوس کے شگوفوں سے زیادہ
 چمکدار اور رنگین سمجھا۔ مجھے پہلے پہل حیدر آباد سے نکلنے والے رسالہ ذخیرہ
 میں جو منشی پریم چند آنجنانی کے پاس آیا کرتا تھا۔ حالی کے رنگ تغزل پر

عبدالماجد صاحب دریا بادی کے ایک مضمون نے چونکایا۔ میری عمر اٹھارہ
 انیس سال کی رہی ہوگی۔ حالی کا کلام بڑا بدن چور کلام ہے۔ بہتوں کی نظر
 میں یہی حال سعدی کی "گلستاں" کا ہے۔ بچپن ہی میں وہ سامنے آتی
 ہے لیکن اس کی جادو بھری سادگی اس کی من موہ لینے والی بات کا پتہ
 ذرا آگے چل کر ملتا ہے۔ حالی کے دل و دماغ کو رہانے میں کلام سعدی
 نے کیا کام کیا اُسے حالی کا تمام کلام بتا رہا ہے اب بھی نہ مانو تو حالی کی
 لکھی ہوئی حیات سعدی دیکھ لو۔ آزاد نے آب حیات میں سوز دہوی کو اردو
 کا سعدی لکھا ہے۔ سوز اور سعدی میں بھی مشابہت ہوگی۔ لیکن کلام حالی
 میں کلام سعدی کی جیسی مکمل عکاسی پائی جاتی ہے اس کی مثال اردو میں ملنی
 محال ہے بلکہ میں تو یہ کہوں گا کہ جو انسانیت و مہر دہی حالی کے واعظانہ اور
 قومی شاعری میں باوجود اس کی سادگی کے موجود ہے اس رنگ میں وہ سعدی
 کے یہاں نہیں ہے۔ سعدی ہمارے لئے تھا۔ حالی ہم میں سے ہیں۔ وہ
 سعدی سے پند و وعظ کے میدان میں اور حیات و کائنات کے مرکزی نقطہ
 پر قدرت رکھنے یا بیان کے جادو میں کم ہیں۔ لیکن شاید اسی وجہ سے اور قوم
 کے احساس غلامی کو اپنانے کی وجہ سے حالی کا لہجہ کچھ حساس زیادہ ہے سعدی
 عقلی اور اخلاقی حقائق لکھتا ہے۔ حالی کے بے لاگ ٹھنڈے میں ایک ٹھنڈا
 سی ہے۔ حالی کی آواز میں ایک نیم ساکت جھپکا ہٹ سموٹی ہوئی ہے۔

جب مجھ پر نامی کتابا دو چپ چاپ چلی گئی اور ایک خاموش منہ کام
 میرے منہ پر پڑ گیا تو میں نے دل ہی دل میں یہ سوچا کہ لوگ حالی کے یہاں
 شعریت اور تغزل کے قائل کیوں نہیں سمجھتے۔ بہت وقت رہی کی آواز کان
 میں پڑی اس وقت دلی میں زندگی اور شاعری کے چراغ کی روشنی
 پھسکی پڑ چلی تھی۔ ہر چند غالب مومن ذوق اور شیفتہ موجود تھے۔ لیکن جو لوگ
 حالی کی شاعری کو خاطر میں نہیں لاتے۔ کیا انہوں نے اپنے آپ سے کبھی
 یہ سوال کیا ہے کہ غالب کی نظروں میں حالی کی شاعری کیا چیز تھی حالانکہ روایتی
 اور عقیدتی شاگردی اور ہر طرح کی ہم نشینی اور ہم آہنگی کے باوجود حالی کی
 قدیم غزلوں پر بھی غالب کی پرچہ تاثیر تک نہیں پڑی ہے۔ حالی کے تغزل
 پر براہ راست کسی کا اثر پڑ سکتا تھا اور پڑا تو شیفتہ کا اور بالواسطہ مومن کا حالی
 پر کبھی کبھی دوسرے سوز کی ہلکی سی پرچہائیں پڑ جاتی ہے۔ بلکہ تاباں حاتم
 قائم، اثر اور نقیہ کی بھی جن کے چہروں کو حالی نے اپنے دل کی دبی ہوئی
 چوٹ بنادیا تھا۔ لیکن ابھی ایک نام اور ہے وہ آپ کو یاد نہ آیا ہو تو میں
 یاد دلا دوں۔ وہ نام ہے داغ کا۔ آپ کہہ سکتے ہیں کہ داغ کے ہوتے ہوئے
 یہ کیونکر مان لیں کہ حالی کے وقت میں دہلی اسکول کی وائیں دنیا سے اٹھ
 چکی تھیں۔ لیکن سچ پوچھئے تو دلی کے تغزلات کی روایتیں حالی ہی کے دھیمے
 سروں میں زندہ تھیں اور داغ کی لاکستی ہوئی آوازوں میں وہ کچھ سے کچھ

ہو گئی تھیں۔

میں نہ تو نظم میں برائی کے اس تمام کلام کا نام لے چکا ہوں جو میرے گھر کے کتب خانہ میں موجود تھا۔ لیکن اس مجموعہ میں مناجات، بیوہ والی نظم نہ تھی یا مجھے نہ ملی۔ اور زندگی کے انتشار اور بے فرصتی نے بھی مدتوں موقع نہیں دیا کہ اس نظم کو دیکھ سکوں۔ دس بارہ برس ہوئے جب اتفاق سے یہ نظم میرے ہاتھ لگی اور دل میں اس طرح ہر شعر کے ساتھ اُترتی گئی کہ ایسا احساس ہوتا تھا پڑتی رہے وہ چوٹ جو اُبھرتی بھی نہیں، صرف چند شعر سنئے :-

اے سب سے اول اور آخر	جہاں تہاں حاضر اور ناظر
اے بالا ہر بالا تر سے	چاند سے سورج سے امبر سے
سب انوکھے سب سے زلے	آنکھ سے ادھیل دل کے اُجلے
ناؤں جہاں کی کھننے والے	دُکھ میں تسلی دینے والے
جب اب تک تجھ سے نہیں کوئی	تجھ سے سب تجھ سے نہیں کوئی
بیدار سے بیاروں کا	گلاب مندے بازاروں کا

پھر سنئے :-

آئیں بہت دنیا میں بہاریں	عیش کی گھڑ پڑیں پکاریں
پڑے بہت باغوں میں چھوٹے	ڈھک بہت جنگل میں پھولے
گئیں اور آئیں چاندنی راتیں	برسے ہیں کھنڈ بہت برساتیں

چہرہ کھلی ہرگز نہ کھلے گی وہ جو کلی مرجھائی تھی دل کی
 آس ہی کایاں نام ہے دنیا جب نہ رہی یہ ہی تو رہا کیا
 حکم سے تیرے پر نہیں چارا کڑوی میٹھی سب ہے گوارا
 تجھ سے کہیں گر بھاگنا چاہیں بند ہیں چاروں کھونٹ کی راہیں
 آخری اشعار سنئے جہاں تسلی اور ڈھارس کے بول رونے دھونے
 سے بھی بڑھ کر گام کر جاتے ہیں اور جہاں نظم کے خاتمہ کی خاموشی زمین
 اور آسمان کی ازلی اور ابدی خاموشیوں میں جا کر ڈوب جاتی ہے ۔
 دکھ سے یہاں کے گھر انا کیا سکھ پہ یہاں کے اتر انا کیا
 عیش کی یاں مہلت ہے نہ غم کی سب یہ نمائش ہے کوئی دم کی
 آنی جانی چیز ہیں خوشیاں چلتی پھرتی چھاؤں ہے ارماں
 منگنی، بیاہ، رات اور رخصت میل ملاپ سہاگ اور سنگہ میں
 ہیں دودن کے سب بہاؤں آگے چل کہ ہیں بچپن تا بڑے
 اردو شاعری میں تین سو برس کے اندر عورت پر کسی نظمیں کہی گئی ہیں
 لیکن حالی کی اس نظم کے مقابلے میں ان کا یہ حال ہے کہ ”تو تکلف اور
 اس کی سب سے بڑی بات“ لیکن افسوس ہے کہ حالی کی حقیقت کو لوگ اس
 زمانہ میں سمجھے ہی نہیں۔ حالی کو بھول جائیے اور مصحفی کو لیجیے، امیر مینائی
 کی قبا بیت میں کس کو کلام ہو سکتا ہے لیکن اپنے استاد کے ہستاد

مصحفی کے دو ڈھائی ہزار اشعار کا جو انتخاب انہوں نے شائع کیا ہے اس کو دیکھ کے حیرت ہوتی ہے کہ مصحفی کا نام ان کے تلف ہو جانے سے جتنا مٹا اس سے زیادہ اس انتخاب سے مصحفی کا نام مٹ گیا دیکھنے کے مذاق نے شاعری کی جو نعمتیں بھی کی ہوں، لیکن یہ واقعہ ہے کہ اس نے شعر فہمی کو شبیب چیز بنا دیا۔ جرأت اور مصحفی کے زمانہ تک لکھنؤ میں جو کچھ بھی ہوا ہو لیکن ناستخ کے بعد سے آتش، انیس، امانت اور امیر مینائی اور ان کے بعد چکبست بھی اپنے تمام اختلافات کے باوجود لکھنؤ اسکول کی وہ عام اور خاص صفت رکھتے ہیں جہاں ایک بات بھی بے تکلف نہیں ہوتی، جہاں الفاظ معنی پر مادی ہوتے ہیں۔ یا جہاں معنی زیادہ سے زیادہ الفاظ کے لغوی مفہوم تک محدود رہتا ہے الفاظ سے آگے کچھ بھی نہیں بڑھتا، جہاں آواز خاموشی پر چھانباتی ہے، جہاں زور بیان سادگی و نرمی کو دالیتا ہے۔ اس شاعری میں الفاظ و معانی تو صاف نظر آتے ہیں لیکن ان کی تلوں کا احساس نہیں ہوتا ان کی پرچھائیاں دکھائی دیتی ہیں۔ لکھنؤ اسکول کی مضمون آفرینی میں اگر غور کرو تو ایک نہایت بھول، معذور، بے اور قابلِ رحم سادگی ہے۔ اس کے تمام زور بیان میں ایک مفہومیت اور بھولیت ہے۔ اس میں وقتی منہ کا مر ہے، اس میں پرکار و جریب کی سہی پیمائش ہے۔ اس میں صنعت تمثیل و تشبیہ ہے لیکن وہ چیز نہیں ہے

جسے واقعی تغزل کہہ سکیں اور اسی لئے لکھنؤ حالی کی شاعری کو نہ پہچان سکا۔
 لکھنؤ کے کسی شعرا کے یہاں بہت کچھ ہے لیکن یہاں ذکر لکھنؤ اسکول
 کہہ رہے۔

آپ کہیں گے کہ اگر حالی کا کلام سادہ ہے تو اہل لکھنؤ بھی تو سادگی
 کی داد دیتے ہیں۔ میں عرض کرتا ہوں کہ حالی کے وقت کا لکھنؤ وہ لکھنؤ
 نہ تھا جب میر و سوز و دہلی سے آئے اور بربجرات اور ان کے رستہ
 حسرت کے سادہ و شیریں کلام پر لوگ جان دیتے تھے۔ حالی کے زمانہ
 میں لکھنؤ جس "سادگی" کا تدرشاس تھا اس کی مثال امیر میدانی کا یہ
 شعر ہے۔

خنجر نے ترے دیا نہ پانی تو ساقی کے مار ڈالا
 لیکن حالی کی سادگی ایسی سادگی تھی جو زبان و الفاظ سے نہیں ملے۔
 خلوص و وجدانی معصومیت سے پیدا ہوتی ہے۔
 کر دیا خوگر حفا تو نے خوب ڈالی تھی ابتدا تو نے
 یا۔

گھر ہے وحشت خیز اور بستی اُجڑا ہو گئی اک اک گھڑی تجھ بن پہاڑ
 عالی کی طنز بھی انشا، پیاسے صاحب رشید، جاوید اور عشق
 والی طنز نہ تھی لکھنوی طنز کی یہ مثال ہے۔

پریائے صاحب رشید:-

مار ڈالے گی مجھے یہ خوش بیانی آپ کی
موت بھی آئے گی مجھ کو تو زبانی آپ کی
خاک حسرت سے گئے ولہائے ویراں لے گئے
آپ کے دیوانے ساتھ اپنے بیاباں لے گئے

جاوید:-

منت کا ذکر کیا یہ اسیروں کا صبر ہے اپنے گلے میں آپ نے زنجیر و کیڑی
غالباً عشق:-

باغ میں پھولوں کو روند آئی سواری آپ کی
کس قدر ممنون ہے باد بہاری آپ کی

اب حالی کی طنز سنئے:-

واعظ آتش دوزخ سے جہاں کو تم نے یہ ڈرایا ہے کہ خود بن گئے ڈر کی صورت
ان کو مائی بھی بلاتے ہیں گھر اپنے مہاں دیکھنا آپ کی اور آپ کے گھر کی صورت

قافلے گزریں وہاں کیونکہ سلامت واعظ

ہو جہاں راہزن و راہنما ایک ہی شخص

کبک و قمری میں یہ جھگڑا ہے چمن کس کا ہے

یا:-

کل خزاں آ کے بتا دے گی وطن کس کا ہے

میں کہہ چکا ہوں کہ حالی نے نغمہ سنبھان دہلی تک کے چھپوں کو اپنے
دل کی چوٹ بنا دیا تھا۔ حالی کی غزلوں اور نظموں کے متفرق اشعار الگ
الگ چھل بل نہیں دکھاتے۔ ان کا اثر تہجی طور پر آہستہ آہستہ ہوتا ہے
میں نے خود جب حالی کی نظم چپ کی داد کا مطلع دیکھا۔

اے ماؤ، بہنو، بیٹیو دنیا کی عزت تم سے ہے

تو میں اچھی طرح ہوش سنبھال چکا تھا لیکن پھر بھی میں نے کہا یہ کیا شاعر
ہے، کہیں ماؤ، بہنو، بیٹیو شعر میں لکھا جاتا ہے؟ لیکن روکھا سوکھا آغاز
نظم رفتہ رفتہ شریعت میں بدلنے لگا اور بادل ناخواستہ بالکل نیم شعوری
طور پر مجھے اس کا احساس ہوا کہ یہ نظم ایک کا نامہ ہے جس میں شریعت کی یو
کل سنگار اتار کر صرف اپنے بھولے بھالے حسن کا وہ کرشمہ دکھا رہی ہے
جس سے متاثر ہو کر وجدان بچوں اور فرشتوں کی معصومیت حاصل کر لیتا ہے
اس نظم کی لہروں میں سکون ہے اور اس کے سکون میں لہریں ہیں۔ ایک
خصوصیت حالی کی زبان کی شرو نظم اور غزل سب میں قابل ذکر یہ ہے کہ حالی
کی زبان انتہائی طور پر سادہ ہے۔ نظیر اکبر آبادی کو چھوڑ کر ذوق و ظفر کی زبان
بھی اتنی سادہ نہیں۔ حالی کی زبان نہ میر کی زبان ہے نہ غالب کی اور اتنی سہل
ہوتے ہوئے بھی وہ داغ و امیر کی زبان بھی نہیں ہے۔ نہ وہ درد اور سودا گری
کی زبان ہے۔ دور سے جھلکیاں سب اہل دہلی کے لہجوں اور آوازوں کی

اس میں نظر آجائیں یہ اور بات ہے لیکن حالی کی زبان خاص حالی کی چیز ہے اور نہایت مہذب و سنجیدہ ہے۔ لوگوں نے حالی کی سادگی کو کبھی خشکی اور کبھی کبھی اور بے رنگی سمجھا اس کا سبب یہ تھا کہ لوگ ادب و شعر کو یا تو گدگدی پیدا کرنے والی چیز سمجھتے تھے جس میں کچھ رنگ و لیاں ہوں یا پھر آسمانوں پر اڑنے والے جانے والی چیز سمجھتے تھے معمولات سے، آئے دن کی باتوں سے ادب کا ہم کوئی تعلق نہیں سمجھتے تھے اور حالی کے اعتدال نے، ان کے وجدان میں واقعت کے عنصر نے ان کی سلامت روی اور میانہ روی نے اور بقول مجنوں ان کے ماتھے پر بغیر بل ڈالے بات کہنے کے انداز نے، مانوس باتوں کو مانوس الفاظ میں کہنے کی ادا نے ہمارے لئے حالی کو غیر مانوس بنا دیا تھا۔ ادبی ذوق بچپن سے شروع ہو کر پچیس برس کی عمر تک بہت کچھ بن چکا ہے لیکن حالی کا کلام عموماً ذرا اس عمر کے بعد کارگر ہونا شروع ہوتا ہے خود مجھ پر جیسا میں بتلا چکا ہوں اگرچہ اٹھارہ انیس برس کی عمر میں حالی کا بناؤ چل گیا تھا لیکن اس کا مستقل اثر ہونے میں برسوں گزر گئے۔ کیونکہ حالی کے کلام سے متاثر ہونے کے لئے عالم و فاضل ہونا، پروفیسر و اڈیٹر ہونا، ادیب و نقاد ہونا، کامیاب شاعر ہونا جو ان اور عاشق ہونا، کافی نہیں بلکہ اس کے لئے سب سے پہلی اور آخری شرط آدمی ہونا ہے۔

بہر حال یہی کیا کم ہے کہ حالی کے مرنے کے بعد ہی حالی کی اہمیت کے

بارے میں جو سچو ردیوں میں تھا وہ چھپ نہ سکا۔ لوگ کب تک احساس کو بے حس
 بناتے رہتے؟ لوگوں نے دیکھا کہ حالی کے زمانہ میں کسی شاعر نے نہ تو متد
 ایسی اہم نظم لکھتی نہ اتنے مختلف اصناف سخن پر کوئی اور تسلیم اٹھا سکا، نہ مرت
 غالب، نہ حالی کے قصائد، نہ حالی کی رباعیات، نہ حالی کی مثنویوں کا جواب
 کسی سے ہو سکا۔ رہا حالی کا لغزل سوانحار کے بعد اگر گم کی نوبت تو اسی گئی۔
 اور نظم سے دس گنا زیادہ حالی کی نشر کو لوگوں نے مفید پایا۔ مقدمہ شعر و شاعری
 پر جب اچھی طرح لوگ جھٹکا چکے تو اس تلخ شربت کو گوارا کرنا ہی پڑا۔ پھر
 حالی کی لکھتی ہوئی سوانح عمریاں تھیں جن میں ادب اور حیات کی نہایت سنجیدہ
 اور غیر جانبدارانہ قسم کی بحث تھی، حالی کی نشر کے اور منوں نے بھی سامنے
 آئے۔ اتنے اصناف سخن پر حالی کے کارناموں کو دیکھتے ہوئے حالی کے
 ہم عصر شاعر کے حلقہ عمل (range) کی تنگی کا احساس چور کی طرح دیوں
 میں سمانے لگا۔ کس نے اتنا لکھا تھا اور کس نے ایسا لکھا تھا۔ پہلے حالی
 کی شخصیت کی قدر پیدا ہوئی پھر لوگوں نے گریبان میں منہ ڈالا تو کانوں میں
 بجائے داغ اور امیر کے نعموں کے حالی کے دھیمے سروں کی آواز آئی وہی
 آواز جسے سنکر ان سنا کر دیا گیا تھا۔

اس کے بعد جب حالی کی شاعرانہ صلاحیت تسلیم کر لی گئی تو لوگ کہنے
 لگے کہ حالی کو سرستید نے بدراہ کیا۔ یا ہم اس حالی کے قایل ہیں جس نے قدیم طرز

کی غزلیں لکھیں لیکن جس حالتی نے مسدس لکھا، مقدمہ شعر و شاعری لکھا، مناجات
 بیوہ، چپ کی داد، حب وطن، برکھارت لکھی۔ ہم اس حالتی کے قایل نہیں۔
 لیکن شاید اب یہ خیال بھی ڈانواں ڈول ہو رہا ہے اور یہ احساس ہو چلا ہے
 کہ دو حالتی نہیں ہیں بلکہ ایک ہی حالتی ہے۔ سرسید کے اکساؤ یا دباؤ سے صرف
 اتنا ہوا کہ حالتی کی شاعری کی زمین میں وسعت آگئی۔ لیکن اگر اس ہمہ گیری کی
 صلاحیت حالتی میں نہ ہوتی تو سرسید کا اثر کچھ نہیں کر سکتا تھا۔ حالتی کی قوتیں
 تنگنائے غزل تک محدود رہی نہیں سکتی تھیں وہ لطیف ترین عشقیہ شاعری
 کی صلاحیت کے ساتھ ساتھ وطن و ملت کی شاعری کی صلاحیت لے کر
 پیدا ہوئے تھے۔ یہ بالکل مضحکہ خیز بات ہے کہ حالتی سے غزلیں فطرت نے
 کھلوائیں اور نظمیں سرسید نے۔ سرسید حالتی کی اندرونی صلاحیتوں کے صرف
 خارجی محرک کہے جاسکتے ہیں۔ ڈاکٹر نذیر احمد بھی کوئی معمولی آدمی نہیں تھے۔
 اور انہوں نے بھی قومی نظمیں کہیں لیکن دونوں کا فرق ظاہر ہے۔ الغرض ان
 قدیم و جدید طرز کی غزلوں، ان تمام نظموں اور اس مسدس کا جو حالتی کی تصنیف
 سے ہیں مقدمہ شعر و شاعری اور نشر کی ان ضخیم تصنیفوں کا جن پر حالتی کا نام
 لکھا ہوا ہے ان سب کا مصنف ایک ہی غیر منقسم حالتی ہے۔ نہ ان تصنیفوں
 میں کوئی تضادم ہے نہ کوئی انمل بے جوڑ بات۔ حالتی ایک ہے اور اس
 کی سب تصنیفیں بھی ایک ہی کتاب ہیں۔

حالی کی نشر بھی ذرا صبر و تحمل سے پڑھنے کی چیز ہے۔ محمد حسین آزاد اپنی
 شاعری کو تو جاودہ بنا سکے لیکن اپنی نثر کو انہوں نے سحرِ حال بنا دیا۔ سرسید
 کی نثر ایک مدبر کے رواں دواں خیالات کا آئینہ ہے لیکن سرسید کی تمام
 قومی دلچسپیوں کے باوجود ان کی نثر میں ایک دردِ من و دل کی دھڑکنوں کا پتہ نہیں
 چلتا اس نثر کی اہمیت زیادہ تر صحافتی ہے۔ ڈاکٹر نذیر احمد نے ناول لکھے
 اور ان کا اسلوب بیان فطری بھی ہے، سہل بھی دلچسپ بھی اور عالمانہ بھی۔
 لیکن حالی کی نثر اولاً تو زیادہ مستقل اور ابھم چیز ہے اور باوجود سادگی اور بے تکلفی
 کے اس میں بہت پختہ ادبیت پائی جاتی ہے۔ اس کی ہموار رفتار میں سنبھل
 ہوئی کیفیت ہے، ایک نازک احساس ہے۔ انصاف و ہمدردی ہر
 ہر فقرے میں ہر ایت کے ہونے ہیں، اسی کے ساتھ ایک نرم سیکھا پن ایک
 دلی ہوتی سپرٹ بھی ہے اور بیک وقت پچکدار ہونے اور ٹھوس ہونے کی
 صفت بھی حالی کی نثر میں ہے جو ڈرائیڈن (Dryden) کی یاد دلاتی ہے
 ہر چند اس نثر میں وہ چیز نہیں ہے جسے چمک و مک کہتے ہیں لیکن ہے بڑی
 محتاط نثر شاید حالی سے پہلے کوئی اردو نثر میں صحافت کے تمام اقسام
 اور کاروباری زندگی کے تمام پہلوؤں کے اظہار کی صلاحیت یا لچکا نہیں
 پیدا کر سکا تھا۔ اس نثر کی ادبیت فضائی صفت رکھتی ہے وہ نمایاں بھی ہے
 اور پنہاں بھی ہے۔ حالی کی نثر ادب لطیف نہیں ہے جس سے بہت جلد

طبیعت اکٹا جاتی ہے۔ اس کی سنجیدگی ہی میں اس کے سدا بہار ہونے کا راز ہے۔ اس کی سادگی ہی میں اس کا رس ہے۔ شاید حالی کی شریعہ پریم چند کی نثر کی پیش گوئی ہے۔ اس زمانہ میں لکھنؤ پر سرشار کی نثر کا جادو چل رہا تھا۔ ریاض کی نثر اپنی شوخی اور سحر کاری دکھار ہی تھی اور اہل لکھنؤ کا بچا کھچا ہوش سو اس اودھ پنچ کی نثر کے نذر ہو رہا تھا۔ نثر کی نثر ضرور سمجھ میں آنے والی چیز تھی لیکن حالی کی نثر کے مقابلے میں یہ بھی کم مغز و کم وزن چیز تھی حقیقتی ادب ادبیت سے نہیں پیدا ہوتا بلکہ زندگی سے اور آدمیت سے پیدا ہوتا ہے۔ زمانہ بڑی تیزی سے آگے بڑھ رہا ہے۔ اقبال کی شاعری کا نظریہ کل کی چیز معلوم ہونے لگا ہے۔ اکبر الہ آبادی کا پیغام پہلے بھی ایک معرکہ تھا اب تو اور بھی معرکہ ہو چلا ہے چکیست کی قومی شاعری بھی کھلا چلی، شاید اس دور کی انقلابی شاعری، مزدور اور سرمایہ دار کی شاعری بھی بہت حد تک بدل چکی لیکن حالی ایک مخصوص ملت کے افراد کو مخاطب کرتا ہوا ازلی وابدی انسانیت کا ثبوت شے گیا ہے۔ عورت پر جس نظریہ سے اکبر، اقبال، اور دوسروں نے نظمیں کہی ہیں اس سے حالی کا نظریہ کہیں زیادہ پاکیزہ ہے ہاں یہ ضرور ہے کہ اب عورت وہ چیز نہ رہے گی جسے سمجھ کر حالی نے مناجات ہوہ لکھا لیکن چپ کی داد میں جو نظریہ ہے وہ ابھی بالکل بیکار نہیں ہوا ہے۔ حالی کو ہم مستقبل کا شاعر تو نہیں کہہ سکتے لیکن اگر مستقبل میں بھی

ماضی کے کارناموں کی کچھ باتیں قدر کی نگاہ سے دیکھی جائیں گی۔ تو وہ حالی کے یہاں موجود ہیں۔ جب دنیا بالکل بدل چکے گی تو بھی حالی کے بارے میں یہ کہا جاسکے گا کہ کتنا شریف دل اس شخص کے سینے میں دھڑکتا تھا۔ حالی اردو شاعری اور اردو نثر میں ایک حساس عقلیت کا پیغمبر ہے اور اس کے کلام میں عقلیت کا تمام زور اور عقلیت کی کمزوریاں موجود ہیں۔ اسی سے غالباً ادب کی انتہائی منزلوں پر نظر ڈالتے ہوئے ہمیں حالی کے یہاں ایک کمی کا احساس ہونا لازمی ہے۔ مثلاً حالی میں وہ پرواز اور اتھاہ گہرائیوں میں ڈوب جانے والی بات نہیں ہے۔ وہ احساسِ تحیر نہیں ہے جو آفاقی ادب کی خصوصیت ہے اور نہ وہ اچانک کوندے جو میر غالب۔ انیس۔ اور اقبال کی آوازوں سے لپک جاتے ہیں۔

(۲)

(چار برس بعد)

ہمارے تاریخ ادب میں آج کا زمانہ صرف شاعری اور صرف غزلوں کا زمانہ نہیں ہے۔ نہ حالی صرف نظموں اور غزلوں کا ادیب ہے۔ حالی کی نثر ان کے منظوم کلام کی مقدار سے پندرہ بیس گنا زیادہ ہے اور حالی کی غزلوں سے تو قریب قریب سو ڈیڑھ سو گنا زیادہ ہے۔ حالی کی غزلوں میں کل تیرہ سو اشعار کے قریب ہیں۔ مشکل سے سو غزلیں دیوانِ عالی میں ہیں۔ کتنا مختصر دیوان ہے۔ حالی کے زمانے میں تو ایسے لوگ کم بہت کم تھے مگر وہ تھے اہل نظر جو حالی کی غزلوں کی صحیح قدر و قیمت آنکس سکتے ہوں۔ لیکن ادھر کچھ دنوں سے حالی کی غزلوں سے غفلت کا حجاب اٹھ چکا ہے۔ رچی ہوئی سماعت والے حالی کی غزلوں پر اب کان دھرنے لگے ہیں۔ ملک کا مذاق سنو رہا ہے۔ لیکن حالی کی غزلوں پر تفصیل و وضاحت کے فکر تو اہل

سے کچھ کہنے کے پہلے مجھے کچھ اور باتیں کہہ لینے دیجئے۔

اب سے پچتر برس پہلے اردو ادب میں جو بھاری بھر کم ہستیاں تھیں ان میں کچھ کے نام یہ ہیں۔ سر سید احمد (جو ادیب ہونے کے علاوہ اور بہت کچھ تھے) محمد حسین آزاد، شبلی نعمانی، ڈپٹی نذیر احمد، مولوی عبدالحلیم شرر، پنڈت رتن ناتھ سرشار اور حالی۔ ان میں حالی اور تنہا حالی کی ہستی ایسی ہے جو نثر میں تنقید، سوانح عمری، مقالہ نگاری اور انشا پر از می میں اپنے ان ہم عصر کی طرح ممتاز حیثیت رکھتی ہوئی شاعری میں بھی بلند ترین کارنامہ چھوڑ گئی نظیر اکبر آبادی کے وقت سے شاعری میں اتنا بڑا مجتہد پیدا نہیں ہوا تھا یوں تو شبلی، آزاد، نذیر احمد، سرشار سب نے عموماً ہی بہت شاعری کی۔

یہ قافلہ ہماری زندگی اور ادب کے ایک نئے موڑ سے گذرتا ہوا نظر آتا ہے۔ انگریزی راج یوں تو شہسوار کے غدر کے پہلے ہی قائم ہو چکا تھا لیکن شہسوار کے بعد ملک بھر کو اس کا احساس ہوا کہ گویا ہم سے کوئی چیز چھین لی گئی ہے۔ اردو ادب میں یہ احساس حالی اور ان کے مندرجہ بالا ہم عصر کے کارناموں میں کارفرما نظر آتا ہے۔ اب پہلے پہل ادب برائے ادب کا نظر ادب برائے زندگی کے نظریے سے بدلتا ہوا دکھائی دیتا ہے اور زندگی بھی محض وجدانی یا داخلی زندگی نہیں بلکہ عملی، کاروباری، سماجی اور ملی زندگی جالی اور ان کے فحانے ادب میں فادی پہلوئے کئے ابا دنیوں کو اجاگر کرنا شروع کیا۔ اردو ادب ہی نہیں ہندوستان

کی اور زبانوں کے ادب میں بھی اس وقت یہ احساس پہلے پہل ابھرتا ہوا
 نظر آ رہا ہے۔ ہندی ادب میں بھارتیہ ہندو ہریشچندر اور ان کے ساتھیوں نے
 ویس کاراگ گانا شروع کیا۔ بنگالی زبان میں بنکم چندر چٹرجی اور الیشور چندر
 ودیا ساگر نے سیاسی اور کلچر می نشاۃ ثانیہ کا جھنڈا بلند کیا اور کچھ آگے پیچھے
 مراٹھی، گجراتی اور دکنی ہند کی زبانوں کے ادب میں اس احساس نے کہ ہم
 سے کوئی چیز چھین لی گئی ہے ادب برائے ادب کے نظریے کو ادب برائے
 زندگی کے نظریے سے بدل دیا۔ یہ تحریک کل ہند تحریک تھی۔ اور ہمارے
 یہاں کی کل زبانوں میں ایک ہی انداز سے یہ تحریک آگے بڑھی۔ ہندوستان
 بھر میں اس نئے ادب کے ہر ادیب کے دل میں کچھ غم ماضی، کچھ غم فردا کی
 جھلک نظر آتی ہے۔ حالی کے ادب میں غم ماضی اور غم فردا ایک انفرادی
 کسک، ایک دبا دبا سا سوز و ساز رکھتا ہے جس پر نگاہیں اٹھ ہی جاتی ہیں۔
 اس تحریک کو ہم اب سے آدھی صدی پہلے کی ترقی پسندی کہہ سکتے ہیں جن
 فکریات کی یہ تحریک حامل تھی ان کی روشنی میں اور ان کے سہارے ہم کل
 تک آگے بڑھتے رہے ہیں۔ ہاں اب نئی اور کافی مختلف ترقی پسندی کا دور
 ہندوستان ہی میں نہیں دنیا بھر میں آ گیا ہے۔

جب ہم اردو کی اس دنیا پر نظر کرتے ہیں جس میں حالی کی آواز گونج
 سے پہلے دوسروں کی آوازیں گونج رہی تھیں تو غالب، ذوق، مومن، شبلی

یاد آتے ہیں اور لکھنؤ میں آتش ناسخ، انیس یاد آتے ہیں۔ حالی کی آواز
 کے ساتھ ساتھ جن کی آوازیں اردو کی دنیا میں گونجیں وہ تھے داغ و مجروح
 امیر و جلال، اسی غازی پوری اور شاد عظیم آبادی اور کچھ ہی دنوں بعد
 ریاض و مضطر و علیل شاگردان امیر اور بیخود نسیم بھرپوری اور دیگر شاگردان
 داغ جب حالی ادھیڑ عمر کے ہو گئے تو اکبر الہ آبادی، اقبال اور پھر بعد کو
 چکبست، نادر کا کوری اور درگا سہائے سرور جہاں آبادی کی آوازیں فضا
 میں تھر تھرائیں۔ بظاہر تو امیر و داغ ہی کی آوازیں فضا پر چھائی ہوئی تھیں مگر
 جو چیز دیکھنے کی ہے وہ یہ ہے کہ بڑھتے ہوئے احساس غلامی کے ساتھ ہندوستان
 کیلے کیا ہو رہا تھا اور ہمارا ادب بھی کیلے کیا ہو رہا تھا۔ مولانا محمد علی کے
 اس شعر میں اس زمانے کی ہستیوں اور بعد کو سب کے دلوں کے حشر کرنے
 کی آواز سنائی دیتی ہے۔

عین پستی ہے کہ پستی کو بلندی سمجھے

پھر بھی احساس ہو اس کا تو ابھرنا ہے یہی

اب حالی اور ان کے زمانے کی تصویر اور اس کے پس منظر و

پیش منظر کے خدو حال کچھ نمایاں ہو چلے ہوں گے۔ یہ فضا تھی اور یہ گ

تھے جو حالی کا تصور کرتے ہوئے ان کے ارد گرد ہمیں نظر آتے ہیں۔ اب

ہم پھر حالی کے دیوان غزلیات پر تفصیلی نظر ڈالیں گے۔ کیوں؟ اس لئے

کہ اگرچہ ایک ہزار صفحات پر پھیلی ہوئی حالی کی نثر اور کسی سو صفحات پر پھیلی ہوئی
 حالی کی مسائل نظمیں آسانی سے بھلائی جانے والی چیزیں نہیں ہیں۔ لیکن
 کم از کم میرا یہ عقیدہ ہے کہ غزل میں اگر شاعر محض تک بندی اور خیال آرائی
 نہ کرے اور خلوص کے ساتھ اپنے محسوسات کا اظہار کرے تو اس کی
 شخصیت کی بہتری لگیں تھر تھراتی ہوئی نظر آئیں گی۔ حالی کی شخصیت اور
 حالی کی نثر و نظم سب کا عطر اور ست حالی کی غزلوں میں ہمیں ملے گا۔

اس کتاب کے بہت سے پڑھنے والے کم عمر یا نوجواں ہوں گے اس
 لئے ذیل میں ہم غزلیات حالی کے اندازِ تیرہ سو اشعار سے پانچ سو اشعار کے
 قریب پیش کئے دیتے ہیں کیونکہ بہت سے پڑھنے والوں کو ممکن ہے
 شروع سے اخیر تک حالی کا دیوان پڑھنے کا موقع نہ ملا ہو۔ یہ انتخاب میرا خیال
 ہے حالی کے مخصوص رنگِ تغزل کا مکمل نقشہ پیش کر دے گا۔ میں نے جو اشعار
 حالی کے چھوڑ دیئے ہیں وہ خراب، اشعار نہیں تھے۔ حالی کا کلام بہت ہموار
 ہے۔ اس کے خشک سے خشک شعر میں کچھ نہ کچھ ہوتا ہے لیکن ہمارے
 اغراض کے لئے یہ پانچ سو اشعار کافی ہیں۔ حالی کے تیرہ سو اشعار جن خوبوں
 کے حامل ہیں بہت کم شعرا کے اتنے اشعار کسی کام کے نکلیں گے۔ موٹے
 موٹے بہت سے دیوان حالی کے مختصر دیوان کے سامنے دفترِ بمعنی سے
 زیادہ حیثیت نہیں رکھتے۔ حالی بہت محتاط غزل گو ہے۔ احتیاطِ حالی کے

دل و دماغ کی خاص صفت ہے اسی سے تو تیرہ سو اشعار میں سے پانچ سو
 سے زائد اشعار کا انتخاب بھی انتخاب کو ہکا نہیں کر سکا۔ سنئے۔
 پیوہ ہوا لکھ کینہ دشمن و نیرید کا چھپتا نہیں جلال تمہارے شہ کا
 تسکین نہیں مشاہدہ گاہ گاہ سے یارب یہ روزہ دارے مشاق عید کا
 مجہولیت زدہ اردو و غزل کو عملیت کی طرف سے جانے کی کوشش
 قابل توجہ ہے۔ دوسرے شعر میں بھی مشاہدہ گاہ گاہ کو روزہ اور بے نقا
 نظارہ کی دائمی تسکین کو عید کہہ کر صرف ایک لطیف و پاکیزہ تشبیہ یا استعارہ
 استعمال نہیں کیا بلکہ مسلمانوں بلکہ ہندو مسلمان دونوں کی سماجی زندگی سے
 لگاؤ کا ثبوت بھی حالی نے دیا ہے۔

اے عشق تو نے اکثر قوموں کو کھا کے چھوڑا
 جس گھر سے سراٹھایا اس کو بٹھا کے چھوڑا
 کیا نعموں کی دولت کیا زاہدوں کا تقویٰ
 جو گنج تو نے تاکا اس کو لٹا کے چھوڑا
 افسانہ تیرا رنگیں رواد تیری دکھش
 شعرو سخن کو تو نے جادو بسا کے چھوڑا
 اک دستہ ترس سے تیری سائی بچا ہوا تھا
 بس کے بھی دل پر آخر چو کا لگا کے چھوڑا

مسلل غزل کو انشا اور جرات نے کیا چیز بنا رکھا تھا، حالی نے
کس لطیف انداز سے یہ مسلل غزل کہی ہے۔ یہ غزل قوم کے لئے ایک
پیام ہے جس کی دبی دبی ٹیس زبان کی نرمی میں کھلی ملی ہوئی ہے۔

دیکھ لے امید کچھ ہم سے نہ تو کنارا تیرا ہی رہ گیا ہے لے دیکے اک ہمارا
اک شخص کو تو قبح بخشش کی بے عمل ہے لے زاہد و تمہارا ہے اس میں کیا اجارا
دنیا کے خروختوں سے چھٹے اٹھے تھے ہم اول آنہ کو رفتہ رفتہ سب ہو گئے گوارا
ہوتے ہی تم تو پیدل کچھ ریشے سوارو ہے لاکھ لاکھ من کا ایک اک قدم تمہارا
چھرتے ادھر ادھر ہوس کی تلاش میں تم کم ہے تمہیں میں یارو بارغ ارم تمہارا

جادو رقم تو مانیں ہم دل سے تم کو حالی

کچھ کر کے بھی دکھائے زور فلم تمہارا

بے رولیف کی غزلوں میں مسلسل نظم کے کچھ امکانات پیدا ہو جاتے
ہیں۔ حالی سے پہلے غیر مردف غزلیں اتنی تعداد میں اور اس صلاحیت
سے کسی نے نہیں کہی تھیں۔ اس غزل میں بھی قومی زندگی کا نرم نے میں
ما تم ہے اور ابھرنے کی ترغیب بھی ہے۔ چوتھا شعر خاص طور پر قابلِ توجہ
ہے۔ مسلمانوں کے زوال کو یوں بیان کیا ہے کہ شہسواروں کے گھوڑے
چھین گئے ہیں کچھ روئیے سواروں کے ٹکڑے میں کتنی سادگی اور کسک ہے
اب چلا نہیں جاتا ہے لاکھ لاکھ من کا ایک اک قدم تمہارا "پانچویں شعر کے

دوسرے مصرعے میں قوموں کی ترقی کا راز خود اعتمادی اور خود شناسی کو بتایا ہے۔ "گم ہے تمہیں میں یار و باغ ارم تمہارا" مقطوعے میں ادب برائے زندگی کے نظریے کی طرف اشارہ کیا ہے۔

وہ دل ہے شکستہ نہ وہ بازو ہیں توانا پہونچا ہے بس اب کوچ کا تم سمجھ نہ مانا
خود مہر وطن سے ہے دواع اب کے سفر میں جانا ہے دماں پھر کے جہاں سے نہیں آنا
دلی سے نکلتے ہی ہو آجینے سے ل سیر گویا نہ رہا اب کہیں دنیا میں ٹھکانا
یار ب طلب وصل ہو یا ہو طرب وصل جس دن کہ یہ دونوں ہوں وہ دن دکھانا
دنیا کی حقیقت نہیں جز حسرت و اراں پھل بل میں تم اس ال فسون گر کی نہ آنا
افسوس کہ غفلت میں کٹا عہد جوانی تھا اب بقا گھر میں مگر ہم نے نہ جانا
یاروں کو ہمیں دیکھ کے عبرت نہیں ہوتی اب اقمہ سب اپنا پڑا ہم کو سننا
دنیا میں اگر ہے بھی فراغت کا کوئی دن وہ دن ہے کہ جس دن ہے اُسے چھوڑ کر جانا
لی ہوش میں آنے کی جوتی سے لہجارت فرمایا خبردار کہ نازک سے زمانہ
ڈھارس سی کچھ اے ہر مقدمو تم سے بندھی ہے

حالی کو کہیں راہ میں تم چھوڑ نہ جانا

یہ غزل بھی بے ردیف کی ہے۔ اک نرم چٹیل پن، کچھ تلخی اور سکیچا پن ہے۔ قومی ادب کی پچھائیاں شاعر کے شعور پر پڑ رہی ہیں۔ ایک خاموش اسپرٹ غزل بھر میں کام کر رہی ہے۔ غزل کا اٹھان جس انداز سے ہوا

ہے وہ مطلقے کے پہنے مصرعے سے ظاہر ہے۔ پہلے کے تین شعر حب وطن اور درد وطن کی تمیز اپنے اندر رکھتے ہیں۔ جس اداس اور دکھے ہوئے لہجے میں حالی دلی کا ذکر کرتے ہیں وہ مغل سلطنت کا چراغ گل ہو جانے کا اندھیرا آنکھوں میں پھرا رہا ہے۔ ساتویں شعر میں عجیب زرم طنز ہے۔ اس غزل کی مقنوطیت تبدیل و مجہول بنانے والی مقنوطیت نہیں ہے بلکہ اس احساسِ پستی میں گزشتہ عظمت و رفعت کی یاد بھی شامل ہے۔ ایسا ماتم، ایسا نو قوموں کو اکسا کے رہتا ہے۔

جہاں میں حالی کسی پہ اپنے سوا بھروسہ نہ کیجئے گا
 یہ بھید ہے اپنی زندگی کا بس اس کا چہرہ چاہئے کیجئے گا
 ہولاکھ غیروں کا غیر کوئی، نہ جاننا اس کو غیر ہرگز
 جو اپنا سہا یہ بھی ہو تو اس کو تصور اپنا نہ کیجئے گا
 کہے اگر کوئی تم کو واعظ اکہ کہتے کچھ اور کرتے کچھ ہو
 زمانہ کی خواہ ہے نکتہ چینی کچھ اس کی پروا نہ کیجئے گا
 کمال ہے ضدِ بے کمالی۔ نہیں ملاپ ان میں حرفِ گیر
 جو ہم پہ کچھ چوٹ کیجئے گا تو آپ بے جا نہ کیجئے گا
 لگاؤ تم میں نہ لاگ زاہد نہ درد الفت کی آگ زاہد
 پھر اور کیا کیجئے گا آخر جو ترک دنیا نہ کیجئے گا

تمہارا تھا دوستدار حالی اور اپنے بیگانہ کا رضا جو

سلوک اس سے کئے یہ قسم نے تو ہم سے کیا کیسا نہ کیجئے گا
 زمین کتنی اچھی نکالی ہے۔ غزل کی لئے آواز کی ملکی ملکی لہروں کا سلسلہ
 باندھ دیتی ہے۔ اس بحر میں اقبال کی غزل ہے "زمانہ آیا ہے بے ججابی
 کا عام دیدار یار ہو گا جس کی لئے میں اقبال کی شخصیت کی پوری ڈیپٹ
 موجود ہے۔ اقبال نے اپنی زمین غزل کو جتنا گرمادیا تھا حالی نے اُسے اتنا
 ہی نرمادیا ہے۔ یہ دبی دبی سی، رُکی رُکی سی آواز اپنے ترنم سے دلوں میں
 نرم چٹکیاں لیتی چلی جاتی ہے۔ اس غزل میں جی وہی تحت اشعری (S u b-
 lyrical) صفات ہیں جو حالی کی آواز کی خاص پہچان ہے۔

ہو عزم ویر شاید کعبہ سے پھر کر اپنا آتا ہے دور ہی سے ہم کو نظر گھرا اپنا
 کچھ کذب اقرا ہے کچھ کذب حق نما ہے یہ ہے بضاعت اپنی اور یہ ہے حقرا اپنا
 حالی کا خاص انداز بیان مطلبے میں نہایت کامیاب ہے۔ دوسرے
 مصرعے کی خاموش جستکی اور روزمرہ کا لطف دیکھنے کی چیز ہے۔ دوسرا
 شعر ملک کی اخلاقی کمزوریوں کا دفتر ہے۔

معنی کا قسم نے حالی دریا اگر بہایا یہ تو بتاؤ حضرت کچھ کر کے بھی دکھایا
 اے بانگ طبل شاہی ن ہو گیا جب خواب گراں سے تو نے ناحق سہم جگایا
 ویراں ہے باغ تیسر پھولی نہیں سجاتی مژدہ صبل نے یارب طبل کو کیا سنایا

اے عشق دل کو کھا دنیا کا اور نہ دیں گا
 گھر ہی بگاڑ ڈالا تو نے سب بنایا
 ڈرتے ہیں گے اب ہم بے جوہ بھی سزا
 احسان اس کا جس نے ناحق ہمیں ستایا
 تقلید قوم ہی پر گرہ ہے مدار تحسین
 تو ہم نے دوستوں کی تحسین کا تھ اٹھایا
 دیکھا تو کچھ نظر میں حالی جچا نہ اپنی
 جو جو گمان تھے ہم کو ان کا نشان پایا
 سیدھی سادی غزل ہے لیکن تاثیر کی ہلکی سی چاشنی سے خالی نہیں
 ہے ہر شعر میں نکتے بیان ہوئے ہیں۔ مروجہ اور روایتی تغزل سے اتنا الگ
 ہو کہ بھی آواز کی زرمی اور غزل کی سبک رومی قائم رکھنا حالی کا خاص کارنامہ
 ہے۔ دیکھیے اس غزل میں بھی ردیف نہیں ہے۔

کہیں الہام منو انا پڑے گا
 کہیں کشف اپنا جتنا پڑے گا
 نہ عو فی صفا گو تجھ میں لیکن
 کرشمہ کوئی دکھلا نا پڑے گا
 نصیحت بے اثر ہے گر نہ ہو درد
 یہ گر نا صبح کو بہت نا پڑے گا
 جنھیں ہو جھوٹ کو سچ کر دکھانا
 انہیں سچوں کو جھٹلا نا پڑے گا
 عوام اناس کا ہو گا جنہیں منہ
 انہیں خاصوں پہ منہ آنا پڑے گا
 ہے وصفِ جناب کی مشق واعظ
 تمہیں بچوں کو کھپلا نا پڑے گا
 سخن میں پیروی کی گیسلف کی
 انہیں باتوں کو دہرا نا پڑے گا
 تعلق کا ہے پھندا تیج در تیج
 یہ عقیدہ ہم کو سلجھا نا پڑے گا
 بہتیاں بھڑکیں کھائیں ہیں ہم نے
 بس اب دنیا کو کھکھرا نا پڑے گا

نہیں بوائس کی اس غم کدے میں کہیں دل جا کے بہلانا پڑے گا
 دل اب صحبت سے کوسوں بھاگتا ہے ہمیں یاروں سے شرمانا پڑے گا
 زمانہ کر رہا ہے قطع پیوند وفا سے ہم کو پھپھانا پڑے گا
 جو منصوبے ہیں یہ حالی تو شاید ارادہ فسخ فرمانا پڑے گا

بشر پہلو میں دل کھتا ہے جیتک

اُسے دنیا کا غم کھانا پڑے گا

کتنی نرم آہنگ و نرم رفتار غزل ہے۔ مطلع کی تعلق کا تیور بھی کس
 قدر نئے دئے ہوئے ہے۔ چوتھے شعر میں الفاظ کے الٹ پھیرے
 دنیا سازی اور پروپیگنڈا کے مرحلوں کو کس طنز یہ اور نکتہ رس انداز میں بیان
 کر گئے ہیں۔ پانچویں شعر میں جمہوریت اور انقلاب کا ایک اصول باتوں
 باتوں میں بلکہ محاوروں میں بیان کر دیا ہے۔ منہ ہونا بمعنی پاس یا لحاظ ہونا
 جنہیں عوام الناس یا جمہور کا پاس خاطر ہے انہیں خاصوں پر منہ آنا پڑیگا
 بلند طبقہ والوں کو کھدائی کھری سنانی پڑے گی۔ ساتویں شعر میں نیا ادب
 پیدا کرنے کی ترغیب کس انداز سے دی ہے دوسرے مصرعے کی نرم
 بے ساختگی اور انہیں باتوں کو "والے ٹکڑے" کی پرزور نرمی و بلاغت
 دیکھنے کی چیزیں ہیں اور اشعار کی روانی اور نرم چٹکیاں بھی قابل غور ہیں
 ہر شعر میں ردیف ایک ہلکا سا چٹیل پن اور ایک تیکھی طنز پیدا کر دیتی ہے

گیارہویں شعر کے دوسرے مصرعے کی خاموش تاثیر دعوتِ نظر دے رہی ہے
 پوری غزل میں شاعر کی شخصیت مسلسل طریقے سے نمایاں ہے۔ آواز کی
 کفایت اور روک تھام لہجہ کو کچھ دبا کر اسے بے لاگ اور بے باک بنا دینا
 حالی کا آرٹ ہے۔ آواز حسّاس ہے لیکن ضبط و توازن کے ساتھ یہی
 ضبط و توازن آواز میں وہ مخصوص طنز پیدا کر دیتا ہے جو حالی کی اپنی چیز
 ہے۔

سخن پر ہمیں اپنے رونا پڑے گا یہ دفتر کسی دن ڈبونا پڑے گا
 رہا دوستی پر نہ تکبہ کسی کا بس اب دل سے شکوے کو دھونا پڑے گا
 بن آئے گی ہرگز نہ یاں کچھ کئے بن جو کچھ کاٹنا ہے تو بونا پڑے گا
 ہوئے کم نہ سیدھے جو انی میں حالی
 مگر اب میری جان ہونا پڑے گا

اس کے پہلے والی غزل میں جو خوبیاں تھیں انہی کی جھلک اور
 جھنکار اس غزل میں بھی دکھائی اور سنائی دیتی ہے۔ ردیف بھی وہی ہے۔
 پھل کچھ اے نخل و فاتحہ میں نہیں جو لگائے گا تجھے پچھتاوے گا
 عیب سے خالی نہ واعظ ہے نہ ہم ہم پر مہنہ آئیر گا مہنہ کی کھلے گا
 رنگ گردوں کا ہے کچھ بدلا ہوا شعبہ تازہ کوئی دکھلاوے گا
 اب برق آئے ہیں دونوں ساتھ ساتھ دیکھئے برسے گا یا برسائے گا

وہی حساس سنجیدگی اور چٹیلی نرم آہنگی، حلق میں کچھ درد پیدا کر دینے
والی کیفیت، دہی ہوئی ٹمٹماہٹ، طنز کی چاشنی، وہ حالت جسے کہتے ہیں
جی مسوس مسوس کر رہ جانا، کچھ نہ جانے کیا، چھین جانے، لٹ جانے کا احسا
ایک تاشف کا لہجہ ان اشعار میں بھی ملتے ہے۔ آخری شعر میں برے لگا یعنی
قہر نازل کرے گا یا غصہ ظاہر کرے گا۔

واں اگر جائیں تو لے کر جائیں کیا منہ اُسے ہم جا کے یہ دکھائیں کیا
دل میں باقی ہے وہی حوص گناہ پھر کٹے سے اپنے ہم بچھٹائیں کیا
اُو اس کو لیں ہمیں جا کر مست اس کی بے پروائیوں پر جائیں کیا
جاننا دنیا کو ہے اک کھیل تو کھیل قدرت کے تجھے دکھائیں کیا

مان لیجئے شیخ جو دعویٰ کرے

اک بزرگ دیں کو ہم جھٹائیں کیا

مطلعے کے۔ دوسرے مصرعے میں یہ کے چھوٹے سے لفظ میں شاعر

بہت کچھ کہہ گیا ہے۔ اپنے آپ پر ملکی سی طنز کر جانا حالی کا خاص انداز
ہے۔ گویا اپنے آپ کو کو بچے لگا لگا کے چونکا نا چاہتے ہیں۔ قوم کی غفلت
بے بسی اور یکسی، بے بضاعتی و بے سرو سامانی قوم کی دولت و پستی کا شاعر
نے اپنے آپ کو مجسمہ تصور کر لیا ہے۔ چوتھے شعر میں ملک کے گرے ہوئے
نظریے کی (دنیا کو محض ایک کھیل سمجھنا) کیسی اچھی تنقید کی ہے۔ حالی

بالارادہ قومی یا سماجی کردار پر اپنے اخلاقی اشعار میں تنقید کرتے ہیں اور شعرا کے اخلاقی اشعار محض انفرادی نیکی و بدی تک محدود رہتے ہیں۔ نظیر اکبر آبادی کے سو برس بعد اجتماعی زندگی کو حالی نے پھر موضوع سخن بنایا نہی بات یہ کہ غزل کی لطیف اشارتیت کے ساتھ۔ شیخ اور واعظ کی چٹکیاں لینے میں بھی حالی اس دھول دھپے کو روا نہیں رکھتے جو اس موضوع پر کسی اور شعرا کے پھوٹے اشعار میں سنائی اور دکھائی دیتا ہے۔ یہاں بھی خلیص سے اصلاح ہی کی کوشش ملتی ہے۔

کاش اک جام بھی سالک کو پلایا جاتا	اک چراغ اور سرِ راہ جلا یا جاتا
کر دیا اُس نے تو اللہ سے غافلِ ناصح!	اُس کو کیوں بھولتے گرا اُس کو بھلا یا جاتا
چپ چپاتے اُسے دے اُسے دل اک بات پر ہم	مال ہنگا نظر آتا تو چکایا جاتا
دل کو یہ تو نے دکھایا ہے دکھ جاتا ہے	چیونٹی کا بھی اگر دل ہے دکھایا جاتا
نامہ بر آج بھی خط لے کے نہ آیا یارو	تم تو کہتے تھے کہ وہ ہے ابھی آیا جاتا
عشق اس وقت سے بڑھتا منڈلاتا تھا	گودیوں میں تجھے تھا جبکہ کھلا یا جاتا
لوگ کیوں شیخ کو کہتے ہیں کہ عیا ہے وہ	اس کی صورت سے تو ایسا نہیں پایا جاتا
بار بار دیکھ چکے تیرے فریب اے دنیا	ہم سے اب جان کے دھوکا نہیں کھایا جاتا
کرتے کیا پیتے اگر مئے نہ عشا سے تا صبح	وقت فرصت کا یہ کس طرح گنوا یا جاتا
دل نہ طاعت میں لگا جب لگایا غم عشق	کسی صندے میں تو آخر یہ لگایا جاتا

اس نے اچھا ہی کیا حال پوچھا دل کا بھڑک اٹھا تو یہ شعلہ نہ دبایا جاتا
 عشق سنتے تھے جسے ہم وہی ہے شاید۔ خود بخود دل میں ہے اک شخص سمایا جاتا
 اب تو تکفیر سے واعظ نہیں ہٹتا حالی
 کہتے پہلے سے تو نے لیکے ہٹایا جاتا

غزل کی سلاست اور اس کا دھیما ترنم دیکھئے۔ روایت و قافیہ و اس
 نرم آہنگی کے ساتھ ہم آہنگ ہو جاتے ہیں۔ بول چال کی زبان کے استعمال
 میں اہل دلی و اہل لکھنؤ کے یہاں جو فرق ہے، دونوں کی سادگی بیان میں جو
 فرق ہے اس غزل میں نمایاں ہے۔ پُر خلوص اور فطری بول چال اور سادگی
 اور پُر تکلف یعنی جذبات سے محروم بول چال اور سادگی میں بڑا فرق ہے۔
 مصرعوں کے مصرعے اس غزل کے دیکھئے ٹکڑے اور فقرے دیکھئے اور آ
 الفاظ بھی جیسے ”چکایا“ ”تم تو کہتے تھے“ ”ہے ابھی آیا جاتا“ ”اس کی عورت
 سے تو“ ”جان کے دھوکا نہیں کھایا جاتا“ ”گنویا جاتا“ ”دھندے“ ”د
 لے کے“ وغیرہ۔ آواز کی روک تھام کے ساتھ یہ سلاست و روانی مصحفی
 کی یاد دلاتی ہے لیکن طنز اور چٹیلان ان اشعار کا خاص حالی کا حصہ ہے۔
 مقطع کے اوپر والے شعر کو دیکھئے عشق کی ایسی تعریف اُردو غزل میں نایا
 ہے ”شخص“ کے لفظ کا انتخاب تکلف اور شعریت کے لئے ہوئے استعمال اُردو
 شاعری میں آپ نے اور کہاں دیکھا ہے؟ صرف ایک اور مثال ملتی ہے

غالب کے اس شعر میں :-

بھٹی وہ اک شخص کے تصور سے اب وہ رعنائی خیال کہاں
 "سمایا جاتا" کا ایسا استعمال کہیں اور ملتا ہے۔ امیر دآغ کی گرم مسالہ آ
 شاعری کے منے سے جب کام و دہن اکٹا جائیں اور زبان سے جب ال
 ٹپکنا بند ہو جائے تب کہیں حالی کے تغزل کا مزہ ملے گا۔

خلوت میں تیری صوفی گزور صفا ہوتا تو سب میں ملا رہتا اور سب کے جدار ہوتا
 تھا آفت جاں اس کا انداز کمانداری ہم بچ کے کہاں بچتے گزیر خطا ہوتا
 کچھ اپنی حقیقت کی گرتجھ کو خبر ہوتی میری ہی طرح تو بھی غیروں سے خفا ہوتا
 باتوں میں شکایت کی بو آتی ہے الفت کی گردل میں جگہ ہوتی لب پر بھی گلا ہوتا
 ہم روز و راع اس کے ہنس ہنس کے ہونے و نہ ہونے رونا تھا بہت ہم کو روتے بھی تو کیا ہوتا
 جو دل پہ گذرتی ہے کیا تجھ کو خبر نا صبح کچھ ہم سے سنا ہوتا پھر تو نے کہا ہوتا
 جو جان سے رگڑے وہ چپے سو کر گذرے گزرا آج نہ تم آتے کیا جانے کیا ہوتا

کل حالی دیوانہ کہتا تھا کچھ فسانہ

سننے ہی کے قابل تھا تم نے بھی سنا ہوتا

اگرچہ مطلع کے سوا ہر شعر عشقیہ ہے لیکن خیالات کی پاکیزگی اور لہجے

میں بے باکی اور سنجیدگی کا امتزاج قابل دید میں۔ حالی نے اس غزل کے لئے

جو زمین نکالی ہے اور جو بحر اختیار کی ہے وہ حالی کے اس اسلوب بیان کے

لئے نہایت موزوں ہے جس کی خاص صفت ہے ایک حساس نثریت۔ یہ چنا
 منے سے خالی نہیں کہ اس بحرِ زمیں میں امیر، داغ اور حالی کے دوسرے
 معاصرین کچھ کہنا چاہتے تو کیا کہتے۔ مطالعے کا مفہوم نفسیات و اخلاقیات کے
 ایک لطیف نکتہ کو واضح کر رہا ہے۔ پانی میں مل کر جس طرح کنول کا پتہ یا روشنی
 کی چھوٹ بھی آلودہ نہیں ہونے پاتی اسی طرح صوفی کی خلوت یا دل میں اگر نور
 صفا ہوتا تو وہ سب سے ملا بھی رہتا اور سب سے جدا بھی رہتا۔ دوسرا شعر حالی ہی
 کے اس شعر کی یاد دلاتا ہے:-

دکھانا پڑے گا ہمیں زخمِ دل
 اگر تیرا اس کا خطا ہو گیا

تیسرے شعر میں حسن کی ناخود شناسی یا خود نا آگہی اسے پست شخصیت و ا
 رقیبوں سے ملنے دیتی ہے۔ ورنہ حالی کہتے ہیں "میری ہی طرح تو بھی غیروں
 سے خفا ہوتا" "خفا" کا لفظ بہت لطیف معنوں میں آیا ہے۔ چوتھے شعر
 میں یاسیات عشق کی اس کیفیت کی طرف اشارہ ہے۔ جب جذبہ محبت
 مڑھ پڑ جائے اور باہم شکوہ و شکایت بھی نہ رہ جائے یہاں پانچویں شعر میں جس
 بے بسی اور مجبوری کو سنسن سنسن کے چھپانا پڑا ہے اس سے ہر محبت کرنے
 والے کو سابقہ پڑا ہو گا اور بار بار۔ اور اشعار میں بھی حالی نے اس غزل کے
 انداز کو نباہ دیا ہے۔

پیش از ظہور عشق کسی کا نشان نہ تھا تھا حسن مینربان کوئی میہماں نہ تھا
 ہم کو بہار میں بھی سرگشتاں نہ تھا یعنی خزاں سے پہلے ہی دل شادماں نہ تھا
 ملتے ہی ان کے بھول گئیں کلفتیں تمام گویا ہمارے سر پہ کبھی آسماں نہ تھا
 کیا جانتے تھے جائیگا دل اک نگاہ میں تھی دل کی احتیاط مگر بہیم جہاں نہ تھا
 سچ ہے کہ پاس خاطر نازک عذاب ہے تھا دل کو جب فراغ کہ وہ مہزوں نہ تھا
 کچھ میری بے خوی سے تمہارا زیاں نہیں تم جانتا کہ زہم میں ایک خستہ جہاں نہ تھا
 رات ان کو بات بات پر سو سو دئے جواب مجھ کو خود اپنی ذات سے ایسا گماں نہ تھا
 دنا ہے کہ آپ بھی ہنستے تھے ورنہ یاں طعن رقیب دل پہ کچھ ایسا گداں نہ تھا
 تھا کچھ نہ کچھ کہ پھانس ہی اک دل میں جھج گئی مانا کہ اُس کے ماتھے میں تیرو سناں نہ تھا

زہم سخن میں جی نہ لگا اپنا زہن سار

شب انجمن میں حالی جادو بیاں نہ تھا

اس غزل کی مترنم زہم آہنگی ناقابل انکار ہے۔ کئی اشعار میں قافیہ سے

مل کر ردیف نے آواز میں ایک تحت الشعری (Sub-lyrical)

تاثیر پیدا کر دی ہے۔ مطلع میں فلسفہء تصوف کا ایک نکتہ تغزل میں ڈوبے ہوئے

انداز سے بیان کیا ہے۔ دوسرے مطلع میں عین بہار میں بھی کسی نامعلوم سبب

سے اپنی آواز میں بہت لطیف پیرائے میں بیان کی ہے۔ "یعنی خزاں سے پہلے

ہی دل شادماں نہ تھا" کیا مصرع ہے! تیسرے شعر میں "بھول گئیں کلفتیں تمام"

کو اس حالت سے تعبیر کرنا کہ ”گویا ہمارے سر پہ کبھی آسماں نہ تھا“۔ حال کے مخصوص اندازِ تغزل کی لطیف مثال ہے۔ پانچواں شعر ہلکا ہے مگر موزن۔ چھٹے شعر میں اپنی نازک مزاجی کس زرم و حساس لہجے میں بیان کی ہے۔ ریاض کا شعر:-

چھیر کیسی بات کہتے روٹھ جاتے ہیں ریاض
اک حسین ہرقت ہوان کے منانے کیلئے

حالی کے اس پے ہوئے مہذب اندازِ بیاں کے سامنے کیا رہ جاتا ہے؟ چھٹا شعر بھی بہت نرمی سے سانچے میں ڈھلا ہے ”تم جاننا کہ زرم میں اک غصہ جان تھا“۔ حزن و ملال کی کیفیتیں بیان ہوں تو اس طرح ساتواں شعر بھی حالی کے اسلوب بیان کو معجزہ بنا دیتا ہے۔ کس زرم تحیر کے لہجے میں اپنے کو الزام دیا ہے اور اپنی بے جا برائت پر افسوس کیا ہے ”خود مجھ کو اپنی ذات سے ایسا لگاں نہ تھا“۔ بقیہ اشعار میں بھی لہجے کی وہی تھمر تھرا مہٹ ہے۔ شروع سے آخر تک اس غزل کی موسیقیت پر پھر غور کیجئے۔ حسرت کا لہجہ بھیری طور پر دکھتی ہوئی آواز کتنی چٹیلی کتنی لطیف بن گئی ہے۔ حالی کی تحت الشعریت کی یہ غزل بہترین مثال ہے۔

رنج اور رنج بھی تنہائی کا وقت پہونچا میری رسوائی کا
عمر شاید نہ کرے آج ونا کاٹنا ہے شب تنہائی کا

تم نے کیوں وصل میں پہلو بدلا کس کو دعویٰ ہے شکیبائی کا
 ایک دن 'اے پر جا پہنچے ہم شوق تھا بادہ پیمائی کا
 اُس سے نادان ہی بن کر ملے کچھ اجارہ نہیں دانائی کا
 سات پڑوں میں نہیں ٹھہرتی آنکھ حوصلہ کیا ہے تماشائی کا
 بزم دشمن میں نہ جی سے آرا پوچھنا کیا تری زیبائی کا
 محتسب عذر بہت ہیں لیکن اذن ہم کو نہیں گویائی کا
 ہوں گے حالی سے بہت آوارہ

گھر ابھی دور ہے رسوائی کا

یہ تغزل قابلِ توجہ ہے۔ ہر شعر میں نہ جانے کیسا سکوت شاعر
 نے سمویا ہے۔ ہر شعر میں آواز کی آہستہ رومی، ہوش و بے خودی کا مترا
 غور کرنے کی چیز ہے۔ مطلعے میں اس امر کی طرف اشارہ ہے کہ رنج تنہائی
 عاشق سے کیا کرا دے کیا نہ کرا دے۔ یہ بات کہنے کی ہے کہ محبت میں
 بدنامی ہونے کا احتمال اس وقت ہوتا ہے جب محبت غم بن جائے۔
 تیسرے شعر کو دیکھئے۔ مجھے اپنا ہی مصرع یاد آ گیا۔ "لطف و کرم تو مانع
 جو رجفانہیں" معشوق منہ سے منہ ملائے عاشق سے ہم آغوش ہے لیکن
 عالم یہ ہے کہ بقول میر "وصل میں رنگ اڑ گیا میرا کیا جدائی کو منہ دکھاؤں گا"
 کس کو دعویٰ ہے شکیبائی کا۔ اسی طرح ہر شعر میں وہ بات ہے جسے انگریز

شاعر مدد سے ورثہ کہتا ہے معتدل حیرت کا ایک نرم جھٹکا (Agentle)

(Shock of mild surprise)

انماض چلتے وقت مڑت سے دور تھا رو رو کے ہم کو اور رولانا ضرور تھا

تھی ہر نظر نہ محروم دیدار ورنہ یاں ہر غار نخل امین و ہر سنگ طور تھا

درواکہ لب پر راز دل آیا نہ تھا منور چہ چاہا ہمارے عشق کا نزدیک دور تھا

جانی نہ قدر رحمت حق پارسانے کچھ بھٹرا قصور وار اگر بے قصور تھا

درد می کشانِ بزمِ مغان کا نہ پوچھ حال اک ایک زندہ نشہ وحدت میں چور تھا

اب باریاب انجمن عام بھی نہیں دہ دل کہ خاص محرم بزمِ حضور تھا

روز و روع بھی شبِ بھراں سے کم نہ تھا کچھ صبح ہی سے شام بلا کا ظہور تھا

حالی کو بھر میں بھی جو دیکھا تو شادماں

تھا حوصلہ اسی کا کہ اتنا صبور تھا

میر اور امیر مینائی کی غزلیں اسی زمین میں یاد آ گئیں۔ دونوں کی غزلوں

سے حالی کی اس غزل کو جھپکنے کی بالکل ضرورت نہیں۔ حالی کی یہ غزل نہ میر

کی غزل سے دہتی ہے نہ امیر مینائی کی غزل سے۔ مگر اس کو کیا کروں اور کیا

کہوں کہ میر کا یہ شعر بر ہی طرح میر سے دل کو لگ گیا ہے :-

ہم خاک میں ملے تو ملے لیکن اے سپر

اس بیوفا کو راہ پہ لانا ضرور تھا

لیکن پھر بھی حالی میرے کس قدر متاثر ہیں یہ غزل اس امر کی غمازی کر رہی ہے۔
 دل سے خیال دوست بھلایا نہ جائیگا سینے میں داغ ہے کہ مٹایا نہ جائیگا
 تم کو ہزار شرم سہی مجھ کو لاکھ ضبط الفت وہ راز ہے کہ چھپایا نہ جائیگا
 دونوں شعر سنجیدہ تغزل کی ایسی مثالیں ہیں جن پر کوئی بہت ناز نہ کرے
 تو زیادہ مثر ماننے کی بھی ضرورت نہیں۔

دیکھی ہیں ایسی اُن کی بہت مہربانیاں اب ہم سے منہ میں موت کے بجایا نہ جائیگا
 راضی ہیں ہم کو دوست سے ہو دشمنی مگر دشمن کو ہم سے دوست بنایا نہ جائیگا
 بگڑیں نہ بات بات پر کیوں جانتے ہیں وہ ہم وہ نہیں کہ ہم کو مٹایا نہ جائیگا
 ملتا ہے آپ سے تو نہیں حصر غیر پر
 کس کس سے اختلاط بڑھایا نہ جائیگا

”بگڑیں نہ بات بات پر کیوں“ والا شعر والد مرحوم حضرت عہد گوکھپوری
 کا محبوب و منتخب شعر تھا۔ شعر خالص اردو یا خالص ہندی میں ہے۔ ایک بھٹی لشی
 لفظ نہیں۔

قلق اور دل میں سوا ہو گیا ولا سا تمہارا بلا ہو گیا
 دکھانا پڑے گا مجھے زخمِ دل اگر تیرا اس کا خطا ہو گیا
 نہیں بھولتا اس کی رخصت کا وقت وہ رورو کے ملنا بلا ہو گیا
 سماں کل کا رہ رہ کے آتا ہے یاد ابھی کیا تھا اور کیا سے کیا ہو گیا

سمجھتے تھے جس غم کو ہم جاں گذا وہ غم رفتہ رفتہ غمزا ہو گیا
 ندے میری امید مجھ کو جواب رہے وہ خفا گر خفتا ہو گیا
 ٹپکتا ہے اشعارِ حالی سے حال
 کہیں سادہ دل مبتلا ہو گیا

مطلع اور اس کے بعد والا شعر داخلی تغزل کی نادر مثالیں ہیں۔ مطلع
 تو سہل ممتنع ہے۔ اسے معجزہ کیسے یا الہام۔ دوسرا شعر بھی سمجھنے کا ہے وہ انداز
 کما نذاری ہے کہ تیر خطا ہو جاتا ہے لیکن دل گھائل ہوئے بغیر نہیں رہتا۔ زخم دکھا
 کر معشوق کو تیر خطا ہونے کی ندامت سے بچانا ہے والد مرحوم کا یہ منتخب شعر
 تھا۔ یہ پوری غزل کس قدر ہموار، کس قدر متوازن ہے اور کتنی نرم و سادہ۔
 یہی زیر لب گنگناہٹِ حالی کا مخصوص انداز ہے۔

ایک خوشی ہو گئی ہے تحمل کی درنا اب وہ حوصلہ رہا نہیں صبر و استرار کا
 حالی بس اب یقین ہے کہ دلی کے ہوئے
 ہے ذرہ ذرہ ہر فنذا اس دیا رکا
 خواہ تحمل اور صبر و استرار کے لطیف فرق کی طرف کس دیکھی ہوئی مگر
 سنبھلی ہوئی آواز سے اشارہ کیا ہے۔ دلی پرستی کا درد دوسرے شعر میں
 چمک اٹھا ہے۔

دردِ دل کو دوا سے کیا مطلب کیمیا کو طلا سے کیا مطلب

بے لاگ مطلع ہے۔ دردِ دل کیا ہے۔ دوائے دردِ دل محض طلا ہے۔

محبہ میں وہ تاب ضبط شکایت کہاں ہے اب

چھیر و نہ تم کہ میرے بھی منہ میں زباں ہے اب

لغزش نہ ہو۔ بلا ہے سینوں کا التفات

اے دل سنبھل وہ دشمن دیں مہرباں ہے اب

اک جوئے شراب نے سب کچھ ٹھکرا دیا

ہم ہیں اور آستانِ پیرمناں ہے اب

ہے دل غم جہاں سے سبکدوش ان دنوں

سر پڑتا سو جھٹا کوئی بارگراں سے اب

حالی تم اور ملازمت پیر مئے فروش

وہ علم و دیں کدھر ہے وہ تقویٰ کہاں ہے اب

داغ کا مطلع غالباً یوں ہے :-

ہم مر گئے تو پر کشش نام و نشان ہے اب

اس کی تلاش کر کہ محبت کہاں ہے اب

داغ کا زور بیان مستمٰلکینِ حالی کے مطلعے میں جوٹیس اور جلین اور زمی ہے

جو سوز و گداز (Rat Hog) ہے اس کی بنا پر میں حالی کے مطلعے کو داغ

کے مطلعے پر ترجیح دیتا ہوں اور اشار بھی نہایت خوش سلیقگی سے کئے گئے ہیں۔

واعظ ہے ان کو شرمانا گناہ جو گنہ سے اپنے شر مارتے ہیں آپ
 کرتے ہیں آباد دوزخ کو حضور خلد کو ویران کر داتے ہیں آپ
 چھپر کر واعظ کو حالی خلد سے بستر اکیوں اپنا پھکواتے ہیں آپ
 دیکھئے ان اشعار میں حالی کی منجیدہ شوخی اور لئے دیئے ہوئے
 بذلہ سنجی اور سیدھی سادی کھری کھری زبان میں سامنے کی باتیں کہنا اور
 پتے کی بھی کہہ جانا۔ اس سادگی کو لوگ پھیکا پن سمجھ بیٹھے تھے۔

گو جوانی میں تھی کجرائی بہت پر جوانی ہم کو یاد آئی بہت
 ہٹ پر اس کی اور پس جاتے ہیں دل اس ہے کچھ اس کو خود رانی بہت
 وصل کے ہو ہو کے ساماں رہ گئے مینہ نہ برسا اور گھٹا چھائی بہت
 کر دیا جب واقعات دہرنے تھی کبھی ہم میں بھی گویا فی بہت
 گھٹ گئیں خود تلخیاں ایام کی یا ئسی کچھ بڑھ شکیبانی بہت
 ہم نہ کہتے تھے کہ حالی چپ ہو

راست گوئی میں ہے رسوائی بہت

کتنی سلجھی ہوئی غزل ہے۔ ہر شعر میں ایک خاموش تاثیر ہے بحالی
 کے اشعار میں بسا اوقات فشریت آتے آتے رہ جاتی ہے اور کبھی کبھی
 حالی کے اشعار ایک تیرنمیکش کا احساس پیدا کرتے ہیں۔

اس کے جاتے ہی یہ کیا ہو گئی گھر کی صورت نہ وہ دیوار کی صورت ہے نہ در کی صورت

کس سے پیمانِ وفا باندھ ہی ہے بلبل
کل نہ پہچان سکے گی گلِ تر کی صوت
سہمِ غمِ روزِ جدائی نہ نشاطِ شبِ وصل
ہو گئی اور ہی کچھ شام و سحر کی صوت
اپنی جیبوں سے ہیں سارے نازِ نئی تیا
اک بزرگ آتے ہیں مسجد میں خضر کی صوت
واعظو! نقشِ دوزخ سے جہاں کو تم نے
یہ ڈرایا ہے کہ خود بن گئے ڈر کی صوت
شوق میں اس کے مزارِ دروہاں اسکے لذت
ناصحا اس سے نہیں کوئی منفر کی صوت

ان کو سہالی بھی بلاتے ہیں گھر اپنے مہاں
دیکھنا آپ کو اور آپ کے گھر کی صوت

داغ کی غزل کا مطلع ہے :-

بزمِ دشمن میں نہ کھلنا گلِ تر کی صوت
جاؤ بجلی کی طرح آؤ نظر کی صوت
شوخی، چھیڑ چھاڑ اور چنچل پن سب کچھ بجا لیکن داغ کی رنگیں بیانی سہالی کے
اواس اور سادہ مطلع کا جواب نہ دے سکی۔ دوسرے شعر میں نہ والِ حسن پر
کس لہجے میں تاسف کیا ہے۔ زیب النساء کا فارسی شعر یاد آ گیا ہے۔

نہال سرکش و گلِ بیوفا و لالہ دورنگ
وہ ایس جہن بہ چہ امید آشیان بستم
اس غزل کے ہر شعر کے دوسرے مصرعے کی زرمِ جستگی اور پہلے مصرعے
میں زبان کی شستگی، ہر شعر کی مترنم روانی، کچھ اشعار میں طنز کی چاشنی اور
پوری غزل کا سانچے میں ڈھلا ہوا ہونا اور کلام کی استادانہ شان دیکھنے کی
چیزیں ہیں۔

ہنستے ہیں وہ مہربانی کی صورت پہ چھپتی نہیں سرگرائی کی صورت
 یقین ہے کہ ہم جس کو سمجھے ہیں مرنا یہی ہوتا ہو زندگانی کی صورت
 سمجھ کر کرو قتل حسالی کو دیکھو مٹاؤ نہ عشق و جوانی کی صورت
 مطلع معمولی ہے لیکن معاملات حسن و عشق میں ایسا ہوتا ہے۔ اس
 زمین میں مطلع کا سلیٹ ہونا قریب قریب ناگزیر ہے۔ دوسرا شعر اثر سے
 خالی نہیں۔ مقطع خوب ہے، دوسرا مصرع سچی، رچی اور سبھل سادگی کی مثال
 ہے اور سانسچے میں ڈھلا ہوا ہے۔

تو نہیں ہوتا تو رہتا ہے اچاٹ دل کو یہ کیسی لگا دی تو نے چاٹ
 ملتیں رستوں کے ہیں سب ہیر پھیر سب جہازوں کا ہے نگر ایک گھاٹ
 برق منڈلاتی ہے اب کس چیز پر ٹڈیاں کب کی گئیں کھیتی کو چاٹ
 تیغ میں برش یہ اسے حاکی نہیں جس قدر تیری زباں کہتی ہے کاٹ
 چٹکیاں سی دل میں یہ لیتا ہے کون شعر تو ظاہر ہیں ہیں تیرے سپاٹ
 بے رولیف کی غزل ہے اور ٹھٹھ مہندی کے قلفے ہیں سپاٹ
 قافیوں میں ایک لذت پیدا کر دی ہے۔ دوسرا شعر کامیاب اظہار خیال
 کی اچھی مثال ہے۔ رستوں کے ہیر پھیر کا سبب حافظ کا یہ مصرع بتاتا ہے
 ”ہوں نہ دید نہ حقیقت رہ افسانہ زدند“ تیسرے شعر میں جو کبھی بہا در تھے
 ان کا جاٹوں کے ہاتھ فراقوں، جواکم پیشہ والوں اور بدیشیوں کے ہاتھ لٹ

جانا اور ان لٹیروں کو ٹڈی دل کہنا حالی کے ماتم ماضی اور ماتم اسلاف کا
ثبوت ہے۔ آخر کے دونوں اشعار میں حالی نے بظاہر روکھے پھیکے مکر اثر
کرنے والے اپنے اسلوب بیان کے جوہر کو پہچانا ہے۔

میر کا مقطع یاد آگیا۔

کیا جانیں دل کو کھینچے ہیں کیوں شعر میر کے
کچھ بات ایسی بھی نہیں ایہام بھی نہیں

بھید و اعظ اپنا کھلوایا عبث دل جلوں کو تو نے گر مایا عبث
کوئی ہنچھی آ کے اب پھنستا نہیں آپ نے جال اپنا پھیلا یا عبث
آنکلتے تھے کبھی مسجد میں ہم تو نے زاہد ہم کو شر مایا عبث
سیدھے سامنے نثر مت آمیز اشعار ہیں اثر کی چاشنی لئے لئے
تیسرے شعر میں زاہد پر کتنی نرم مگر لگتی ہوئی چوٹ کی ہے۔ شر مایا کا لفظ
کتنا بامعنی ہو گیا ہے۔ آنکلتے تھے کبھی مسجد میں ہم“ سودہ بھی گیا۔

بات کچھ ہم سے بن نہ آئی آج بول کر ہم نے منہ کی کھائی آج
چپ پر اپنی جبرم تھے کیا کیا کچھ بات بگڑی بنی بنائی آج
شکوہ کرنے کی خونہ تھی اپنی پر طبیعت ہی کچھ بھر آئی آج
چور ہے دل میں کچھ نہ کچھ یارو نیند بھر رات بھر نہ آئی آج

گل یہاں کاروبار ہیں سب بند کر لو کہ فی ہے جو کمائی آج
 زد سے الفت کی بجائے چلنا تھا مفت حالی نے چوٹ کھائی آج
 مطلع دیکھتے لفظوں سے کھلتے ہیں تو یوں کھلتے ہیں۔ دوسرے شعر
 میں بول کر اپنا بھرم کھونے کی طرف کس انداز میں اشارہ کیا ہے۔ شعر میں
 ایک فارسی لفظ نہیں۔ ٹھیکہ ہندی کا ٹھاٹ ہے۔ تیسرے شعر میں بھی بغیر یہ
 کسے ہوئے کہ ہم نے کچھ کہا یا کیا شکایت یا فریاد کر بیٹھنے کی طرف اشارہ کیا ہے
 بے خوابی کا سبب دل کا چور، بہت خوب! پانچویں شعر میں دعوت عمل بے لا
 زبان میں دی ہے۔ مقطع بھی اسی انداز میں ہے جس انداز میں پوری غزل ہے
 تلخی دوراں کے ہیں سب شکوہ سنج یہ بھی ہے یار کوئی رنجوں میں رنج
 رنج و شادی یاں کے ہیں سب ثبات اور اگر سوچو تو شادی ہے نہ رنج
 تھا قناعت میں نہاں گنج منراغ پہ ہیں بے وقت ماتھ آیا یہ گنج
 ہم کو بھی آتا تھا ہنسنا بولنا جب کبھی جیتے تھے ہم اے بذلہ سنج
 آگئی مرگ طبعی صم کو یاد شاخ سے دیکھا جو خود گرتا تو رنج

راہ اب سیدھی ہے حالی سوئے دست

ہو چکے طے سب خم و پیچ و شکنج

یہ غزل بھی بے رولیت کی ہے۔ حالی کے مطلع پر مجھے اپنا مطلع یاد

آگیا۔

اے ساکنانِ دہریہ کیا اضطراب ہے اتنا کہاں خراب جہانِ خراب ہے
 حاکمی کے مطلقے کا یہ مطلب لگانا غلط ہو گا کہ تلخی دوراں کا رنج معمولی
 رنج ہے۔ دوسرے مصرعے کا مفہوم الفاظ کے ظاہری مفہوم سے بالکل
 برعکس ہے۔ انکار کو اقرار کا پردہ بنایا ہے۔ بقیہ اشعار میں بھی جو بے یل
 اداسی اور کسک ہے اُسے محض انفرادی غم نہیں سمجھنا چاہیے۔ زوالِ ملت
 کا ماتم ان اشعار میں ہے۔ لیکن یہ ماتم برائے ماتم یا ماتم برائے ثواب دارین
 نہیں۔

بزمِ اچھی ہے گو دنیا ہے اے میخوار، میچ
 یاں سمجھ لیستے تو ہیں دنیا کو دم بھریا، میچ
 شیخ! جو مخلص ہیں وہ رکھتے نہیں کچھ امتیاز
 ہے یہ سب اونچی دکان اور رونق بازار، میچ
 ہو گریختے جس قدر اتنے بدستے تم نہیں
 اے فصیحو ہے یہ سب گفتار بے کردار، میچ
 ہے اب مسند پہ جو کچھ ہے رئیسِ شہر کا
 ہٹ کے مسند سے جو خود دیکھیں تو ہیں سرکار، میچ
 گو کہ عالی اگلے استادوں کے آگے، میچ ہے
 لاش ہوتے ملک میں ایسے ہی اب دوچار، میچ

کس اعتدال و احتیاط سے بزم نے کی تعریف کی ہے نظم و غزل
 کے پاٹ یہاں ملتے ہوئے نظر آتے ہیں۔ کھری کھری زبان میں کھری
 کھری باتیں ہیں۔ غزل کے سنگیت میں اس کو خست اور کھروری آواز اس
 دھچکے (g a r) کی ضرورت تھی۔ اچھے نہ لگیں لیکن ایک بار یہ اشعار پڑھ
 لینے کے ضرور ہیں۔ یہ خشکی ضلع جگت والی خشکی نہیں ہے۔

مئے مغاں کا ہے چسکا اگر بُرا اے شیخ
 تو ایسی ہی کوئی چاٹ اور دے لگا لے شیخ
 ریا کو صدق سے ہے جام سے بدل دیتا
 تمہیں بھی ہے کوئی یاد ایسی کیمیا اے شیخ
 وہ نکلے بھان متی جو بناتے تھے اکسیر
 تلاشے دیکھے ہیں یہ ہم نے بار بار اے شیخ
 غرور فقر و غنا میں منسرق ہے کیا
 تجھی پہ رکھتے ہیں ہم منحصر بتا اے شیخ
 زبان پہ ہوتی ہے نهران کی جو ہیں محرم راز
 پھر ایسا کیجئے ہرگز نہ ادا اے شیخ
 خبر بھی ہے تمہیں کیا بن رہی ہے بیڑے پر
 ہیں آپ جو ن سے بیڑے کے ناخدا اے شیخ

وہ ڈوبتوں سے الگ رہتے ہیں جو ہیں تیراک
 شنادری کا یہی گڑ ہے حربا سے شیخ
 کمال حسن عقیدت سے آیا تھا حاسا کی
 یہ خائفاء سے افسردہ دل گیا اسے شیخ

تغزل کے خلاف الفاظِ حالی بے دھڑک استعمال کرتے ہیں۔ یہ
 اکھڑپن مریض کانوں کو گراں گذرتا ہے "بھان متی" یا "پنچھی" یا "ٹڈی" ایسے
 الفاظِ پنیہ گوشت حضرات کو کیوں بھانے لگے۔ مگر ہتھی ان جھٹکوں کی ضرورت
 یہ زمین بھی اہو نہارا غیر امید افزا، اوسرا اور بنجر ہتھی لیکن کیا کیا شعر حالی کہہ گئے
 ہیں۔ پوری غزل نہایت رواں دواں ہے۔ معانی بھی ہیں اور رس بھی۔
 ایک ہکا سا البیلا پن حالی کے انداز بیان میں ہوتا ہے۔
 جو اس مخصوص رنگ میں اور شعر کے یہاں ہمیں نہیں ملتا۔ یہ
 البیلا پن ایک سادہ بے تکلفی سے پیدا ہو جاتا ہے۔ غزل کا ہر شعر دعوت
 محکومہ ملے رہا ہے۔ پھر بھی یہ اسلوب ایک عبوری دور یا کسی عبوری
 وقفے کی چیز ہے غزل کی زبان عموماً اس سے نرم و نازک ہونا چاہیے۔

شادی کے بعد غم ہے فقیری غنا کے بعد اب خوف کے سوا ہے ہر کیا رکھا کے بعد
 ہے سہنا بلا کا پس از عافیت ضرور ہوتی ہے عافیت کی توقع بلا کے بعد
 تعزیرِ جرمِ عشق ہے بے صبر و محنت بڑھتا ہے اور ذوق گنہاں نرا کے بعد

گرد و دل سے پائی بھی اے چار گز شفا آتی ہے دل کی موت نظر اس شفا کے بعد
 یاد خدا میں جب گئی دل سے اس کی یاد آگے خدا کا نام ہے ناصح خدا کے بعد
 آخر کو مانتا پڑا اے نفس خیرہ سر تیرا بھی حکم کم نہیں حکم قضا کے بعد
 حالی کی سن لو اور صدائیں جگر خراش
 و بکس صداسنو گے نہ پھر اس صدا کے بعد

مطلع گوئی کو حالی کہاں سے کہاں لے جا رہا ہے۔ اخلاقی مضامین میں
 بسا اوقات حالی کے مطلعوں کی سجاوٹ اور رسا کاری و بلاغت بڑے
 بڑے شعرا کے مطلعوں میں نہیں ملتی۔ ساتھ ہی ردیف و قافیے سے ایک
 فضا پیدا ہو جاتی ہے جو پوری غزل کی فضا بن جاتی ہے۔ ہر شعر کو قدسے
 غور و فکر سے پڑھئے۔ پانچواں شعر تو دیکھئے یاد خدا سے کچھ نہ ہوا۔ اس نفسیاتی
 حقیقت کو ”آگے خدا کا نام ہے“ کے ٹکڑے سے ظاہر کرنا کتنی لطیف بات
 ہے۔ مقطع میں اپنی صدائے جگر خراش کی قدر شناسی کی دعوت پنہ بگوش
 قوم کو دی ہے۔

کہیں خوف اور کہیں غائب رہا ہے نہ ابد تیرا قبلہ ہے جدا میرا جدا اے زاہد
 در گذر گر نہیں کرتا وہ گنہگاروں سے تو تیرا اور کوئی ہو گا خدا اے زاہد
 ہم دکھا دیں گے کہ زہد اور ہنسنا کچھ اور کچھ بہت دور نہیں روز جزا اے زاہد
 عیب حالی کے بہت آج کئے تو نے بیا ذکر کچھ اور کرب اس کے سوا اے زاہد

اس غزل پر بھی مندرجہ بالا بیانات صادق آتے ہیں۔ اس خشک رُیف
 کے مہوتے ہوئے حالتی نے غزل کو کتنا نرم رواور متروتم بنا دیا ہے۔ ہر شعر محتاط
 اور لائے دیئے ہوئے لہجے میں ایک چیلنج ہے یہ خاموش انداز اکثر ڈپٹ
 لٹکار اور بڑے بول سے زیادہ مؤثر ہوتا ہے۔ حالتی کا اعتدال آگے تفکر بڑی
 قابل قدر چیز ہے۔

پیاس تیری بوئے ساغر سے لذیذ بلکہ حجام آبِ کثر سے لذیذ
 جس کا تو قاتل ہے پھر اس کے لئے کونسی نعمت ہے خنجر سے لذیذ
 قند سے شیریں تیری پہلی نگاہ دوسری قند مکر سے لذیذ
 جھانجھ میں جس بھوک کی بھولے نہ تو بھوک ہے وہ شیر مار سے لذیذ
 ہے یہ تجھ میں کس کی بوباس لے صبا بوئے بید مشک و عنبر سے لذیذ
 یہ ردیف بھی بظاہر امید افزا اور ہونہار نہ تھی لیکن حالتی نے اپنے
 کلام کا مخصوص سواد ان اشعار کو بھی کچھ دے ہی دیا۔ چوتھے شعر میں جھانجھ
 بمعنی بے حد خواہش جیسے تمباکو کی جھانجھ۔ اس معنی میں یہ لفظ شاید تنہا
 نے استعمال کیا ہے اور نہایت بر محل۔

ہے یہ تکیہ تری عطاؤں پر وہی اصرار ہے خطاؤں پر
 رہو ذبا خبر رہو کہ گساں رہزنی کا ہے رہنماؤں پر
 ہے وہ دیر آشنا و عیب ہے کیا مرتے ہیں ہم انہیں اداؤں پر

اُس کے کوچہ میں ہیں وہ بے پروا بال اڑتے پھرتے ہیں جو ہواؤں پر
 حق سے درخواست عفو کی حسالی
 کیجے کس منہ سے ان خطاؤں پر

کرتے ہیں سو سو طرح سے جلوہ گو ایک ہوتا ہے اگر مجھ میں ہنر
 کرنی پڑتی ہے کسی کی مدح جب کرتے ہیں تقریر اکثر مختصر
 کی نہیں جس سے کبھی کوئی بدی شکر کے ہیں اُس سے خواہاں بھر
 عیب حالی اپنے یوں کہتا ہے کیا خواہش تھیں ہے حضرت کو مگر
 یہ غزل بھی غیر مردف ہے۔ ترنم اور رنگینی، لطافت، شعریت،
 سوز و گداز کچھ بھی نہیں۔ اخلاقی اور نفسیاتی نکات بے کم و کاست نظم کر دیئے
 گئے ہیں۔ متوسط طبقہ کے اخلاقی انحطاط سے متعلق یہ بظاہر بے آب رنگ
 اشعار ہیں۔ ہر شعر میں متوسط طبقہ کے اخلاق و نفسیات کی دکھتی ہوئی رنگ
 کو سالی نے چھو لیا ہے اور سامنے کی باتیں کہتے ہوئے بھی وقت نظر کا ثبوت
 دیا ہے۔ ایسی نثریت بے اثر نہیں ہوتی۔

ہو گی نہ قدر جان کے قرباں کئے بغیر دم اٹھیں گے نہ جنس کے ارزاں کئے بغیر
 گو ہو شفا سے یا سن جویک دم میں دم بن آئے گی نہ درد کا درماں کئے بغیر
 بگڑی ہوئی بہت کچھ اس باغ کی ہوا یہ باغ کو ہے گی نہ ویراں کئے بغیر

آمادہ دہر پردہ درمی پر ہے قوم کی مبرص کو ہے گانہ عریاں کئے بغیر
 عزت سے اپنی یاروں کو کچھ آڑی ہے ضد چھوڑیں گے نیجاں کو نہ بیجاں کئے بغیر
 مشکل بہت ہے گو کہ مٹانا سلف کا نام مشکل کو ہم ٹھکیں گے نہ آساں کئے بغیر
 گو مے تند و تلخ پہ ساقی ہے لربا اے شیخ بن پڑیگی نہ کچھ ہاں کئے بغیر
 تکفیر جو کہ کتے ہیں ابنائے وقت کی چھوڑیگا وقت انہیں نہ مسلمان کئے بغیر

حالی کٹے گا کاٹنے ہی سے یہ بیستوں

حل ہوں گی مشکلیں نہ یہ آساں کئے بغیر

مطلع عشقیہ اور اخلاقی دونوں پہلو لئے سمئے ہے اور کس سچ دھج سے
 کہا گیا ہے۔ غزل کے ہر شعر میں ایک نکیدا پن ہے جو اہل وطن کے کردار
 و نفسیات کی دکھتی رگوں کو چھیڑ رہا ہے اور ہر شعر میں گویا قوم کے دل کا چوہ
 نکل رہا ہے۔ پوری غزل میں جو کم کم سائر نم و شعریت ہے وہی اس غزل کا
 حسن ہے۔ حساس عقلیت اور واقعیت نے ہر شعر میں ایک ملکی سی تھر تھرا
 پیدا کر دی ہے۔ اشعار میں تسلسل اور ہم آہنگی ہے وہ بھی نظر انداز کرنے کی
 چیز نہیں ہے۔ حالی کی معتدل طنز کسی اشعار میں نظر آتی ہے۔

گھر ہے دشت خیز اور بستی اجاڑ ہو گئی اک اک گھڑی تجھ بن پساڑ
 آج تک قصرِ لعل ہے ناتمام بندھ چکی ہے بار بار کھل کھل کے پاڑ
 ہے پونچھا اپنا چوٹی تک محال اے طلب کلام بہت ادنچا پہاڑ

کھیلنا آتا ہے ہم کو بھی شکار پر نہیں زاہد کوئی ٹیٹ کی آڑ
 دل نہیں روشن تو ہیں کس کام کے سوشہستاں میں اگر روشن ہیں جھاڑ
 عید اور نور و زہے سب دل کے ساتھ دل نہیں حاضر تو ہے دنیا اجاڑ
 کھیت رستہ پر ہے اور رہر و سوار کشت ہے سرسبز اور نیچی ہے باڑ
 بات واعظ کی کوئی پکڑ ہی گئی ان دنوں کتر ہے کچھ ہم پرستاڑ

تم نے حالی کھول کر ناسحق زبان

کر لیا ساری خدائی سے بگاڑ

غیر مرد و غزل اور مہندی قافے مطلع عشقیہ ہے اور نہایت
 معصوم و پراثر۔ بقیہ اشعار میں قافے اور زبان کے ٹکڑے زندگی کے غیر عشقیہ
 شعبوں سے لئے گئے ہیں۔ بیہ ماری زندگی کی جھلک ہر شعر میں ہے۔ کس
 سلیقے اور چابک دستی سے قافے اپنی جگہوں پر بٹھائے گئے ہیں۔ ان قافیوں
 اور اس زمین میں اشعار کے پھوٹا ہوا جانے کا برابر احتمال ہے لیکن غور سے
 دیکھو تو بظاہر ناخوش آؤندیا کرخت آوازوں سے حالی نے ہر شعر میں دکشی اور
 شعریت پیدا کر دی ہے۔

عہد وصال دل نے بھلایا نہیں منہ ز عالم مری نظر میں سما یا نہیں منہ ز
 پیغام دوست کا نہیں لایا کوئی منہ ز جھونکا نسیم مصر کا آیا نہیں منہ ز
 زمین میں آگ لگ چکی اور طور جل چکا اس نے نقاب رخ سے اٹھایا نہیں منہ ز

یاں دے چکی جواب امید جواب خط واں نامہ برسے یار بھی پایا نہیں ہنوز
 پایا ہے ذوق و شوق میں ہم کو بھیرا ہوا کافر نے اختلاط بڑھایا نہیں ہنوز
 کیا دل سے بعد مرگ بھی جاتی نہ تیری یاد بھولے ہمیں کہ تجھ کو بھلا یا نہیں ہنوز
 سرمایہ خلاف دو عالم ہے از دل باتوں میں ہم نے نہ ہر ملا یا نہیں ہنوز
 کس نشہ میں ہے چور خدا جانے اس قدر

حالی نے جام منہ سے لگایا نہیں ہنوز

کیا کہنا ہے اس مطلعے کا! دوسرا مطلع بھی دیکھئے مہر عہ ثانی نے شعر میں
 کیسی لطافت، نزاکت اور بکیزگی پیدا کر دی ہے۔ کیا امیر، داع یا حالی
 کے اور معاصروں کے عشقیہ اشعار اس مہذب حس کا پتہ دیتے ہیں نصف
 صدی کے بعد سماعتوں میں وہ رچاؤ پیدا ہوا کہ لوگ اب سما کی عشقیہ شاعر
 کی قدر کرنے لگے ہیں۔ ہر شعر کا مفہوم کتنا نرم اور لطیف ہے اور قافیہ
 ردیف سے مل کر ہر شعر کی آواز کو اختتام سے پہلے کتنا مہرغم بنا دیتا ہے گنگنا
 گنگنا کر پڑھنے سے اس غزل کا لطف آتا ہے۔ شروع سے آخر تک آہستہ آہستہ
 گھنگر و کی آواز آرہی ہے۔ غزل کی یہ تحت انفرادی صفت دعوت سماع دیتی ہے۔

بیتے جی موت کے تم منہ میں نہ جانا ہرگز دوستو دل نہ لگانا نہ لگانا ہرگز
 عشق بھی تاک میں بیٹھا ہے نظر باز وکی دیکھنا شیر سے آنکھیں نہ لڑانا ہرگز
 جتنے رمنے تھے تھے ہو گئے دیراں اے عشق آکے ویرانوں میں اب گھر نہ بسانا ہرگز

تذکرہ دہلی مرحوم کالے دوست نہ چھڑ
نہ سنا جائے گا ہم سے یہ فسانا ہرگز
دھونڈتا ہے دل شوریدہ ہانے مطرب
دروائیز غزل کوئی نہ گانا ہرگز
صحبتیں اگلی مصوّر ہمیں بہت یاد آئیں گی
کوئی دلچسپ مرقع نہ دکھانا ہرگز
لیکے داغ آئے گا پسینے پر بہت اے سیاح
دیکھو اس شہر کے کھنڈروں میں نہ جانا ہرگز
چتے چتے ہیں یاں گوہر مکیا تہہ خاک
دفن ہو گا کہیں اتنا نہ خزا نا ہرگز
مٹ گئے تیرے مٹانے کے نشان بھی اتو
اے فلک اس سے زیادہ نہ مٹانا ہرگز
ہم کو گرتوں نے رلایا تو رلایا اے چرخ
ہم پر غیروں کو تو ظالم نہ ہنسنا ہرگز
آخری دور میں جی تجھ کو قسم ہے ساقی
بھر کے اک جام نہ پیاسوں کو پلانا ہرگز
کبھی اے غلم بہتر گھر تھا تمہارا دلی
ہم کو جھوٹے ہو تو گھر بھول نہ جانا ہرگز
شاعری مرچکی اب زندہ نہ ہو گی یاد
یاد کر کے اُسے جی د کرھا نا ہرگز
غالب شیفۃ دینرو آذر دہ و ذوق
یاد کر کے اُسے گایہ شکلیں نہ زما نا ہرگز
مومن و علوی و صہبائی و ممنون کے بعد
شعر کا نام نہ لے گا کوئی دانا ہرگز
داغ و مہر و سج کو سن لو کہ پھر اس گلشن میں
نہ سے گا کوئی بلبل کا ترانہ ہرگز
بریم ماتم تو نہیں بزم سخن ہے عالی
یاں مناسب نہیں روکے رانا ہرگز
یہ غزل شروع سے آخر تک قطعہ بند ہے۔ دلی کا مرثیہ ملک اور قوم
علوم و فنون اور ایک بیت جانے والے زمانے کا مرثیہ بن گیا ہے۔ ہرگز
کی روایت ہر شعر میں قافے سے مل کر ایک نغمہ ماتم چھڑ دیتی ہے۔ ہر شعر

میں گویا ستار کے تار اور طبلے کے پردے آہستہ آہستہ چھوڑے جا رہے
ہیں مصیبت آجانے پر شاعری مقصد حیات سے ہم آہنگ ہو رہی ہے۔
غم روزگار کا نغمہ گویا غم عشق کا بھر م کھول رہا ہے۔ تھوڑی کے لئے روحانی
یا عشقیہ شاعری کا سوز و گداز جھوٹا پڑ جاتا ہے۔ کس لئے فیئے پن کے ساتھ
یہ پوری غزل کہی گئی ہے۔ حالی کا ضبط اور اُن کا محتاط لہجہ بے چین کئے بغیر
نہیں رہتا۔

رنجش والتفات و ناز و نیاز	ہم نے دیکھے بہت نشیب و فراز
عشق کی آنچ اس میں پاتا ہوں	دل ذرا دیکھتا ہوں جس کا گداز
شیخ! اللہ رے تیری عیاری	کس توجہ سے پڑھ رہا ہے نماز
اک پتے کی جو ہم نے کہہ دی آج	رنگ واعظ کا کر گیا پرواز
ہم کو نسبت پہ فخر ہے تیری،	تو گئی بھول ہم کو خاکِ حجاز
آج منکر بھی ناچ اٹھیں گے	گر معنی کی ہے یہی آواز
غیر ہے اسے فلک کہ چار طرف	چل رہی ہیں ہوائیں کچھ ناساز
رنگ بدلا ہوا ہے عالم کا	ہیں دگرگوں زمانہ کے انداز
چھپتے پھرتے ہیں کبک و تہوسے	گھونسلوں میں عقاب اور شہباز
مڈتوں کا ہے کھیتوں پہ ہجوم	بھڑکیوں کے ہیں خوں میں تر لب آواز
قشد و خوں ہیں بھوکے شیروں کے	حبیلہ گر رو بہوں کے عشوہ ناز

دشمنوں کے ہیں دوست خود جاسوس اور یاروں کے یار ہیں غمناز
 ہوگا انخبام دیکھئے کیا کچھ ہے پر آشوب جب کہ یہ آغاز
 نے ابھی تک کھلی نہیں لیکن غیب سے آرہی ہے کچھ آواز
 وقت نازک ہے اپنے بڑے پر موج مائل ہے اور ہوا ناساز
 یا تھپیڑے ہوا کے لے اُبھرے یا گیا کشمکش میں ڈوب جہاز
 کام اسے اپنے سوئپ دو حالی نہیں جس کا شریک اور انباز
 ہے وہ مالک ڈبوئے خواہ ترائے چارہ یاں کیا ہے غیر عجز و نیاز
 غیر مرد و غزل کیا مطلع ہے! رنجش و التفات، ناز و نیاز کا ذکر
 یوں کر ناکہ ہم نے دیکھے بہت نشیب و فراز، کتنی عمدہ تعمیر ہے۔ دوسرا شعر
 بھی خوب ہے۔ تیسرے شعر میں "توجہ" کا لفظ طنز کی جان ہے۔ چوتھا شعر
 بھی سادہ بیانی کے ساتھ کس قدر شوخ ہے۔ پانچویں شعر میں حجازیت
 اور اتحاد اسلامی (Pan Islam) کے اس جذبہ کا شگون پور ہے
 جسے اقبال کی آواز دہکانے اور بھڑکانے والی ہے۔ ساتویں شعر میں کشمکش
 کی اس مصیبت کی طرف اشارہ ہے جب اُسے سلطان عبدالعزیز خاں
 کے قتل کے بعد روس اور دیگر ممالک کے مقابلہ میں شکست کا صدمہ اٹھانا
 پڑا۔ بقیہ اشعار بھی انہی واقعات و جذبات کے پس منظر میں کہے گئے
 ہیں۔ یہ غزل صاف صاف بال جبریل اور ضرب کلیم میں اقبال کی غزل

کا پیش خیمہ ہے۔ غم و غصہ کو ضبط و احتیاط سے پیش کیا گیا ہے۔ حالی
 بے بسی کا شاعر ہے لیکن جمہوریت کا نہیں۔ رہی حجاز ٹٹ اور اتحاد اسلامی
 کی تحریک۔ یہ ایک پیچیدہ بین الاقوامی مسئلہ ہے جسے انداز کر دینا سلجھانا نہیں
 کہلائے گا۔ فلسطین اور وسط مشرق کے مسائل آج بھی مدبروں کو دعوتِ فکر
 دے رہے ہیں۔

نئے ابھی تک کھلی نہیں لیکن غیب سے آرہی ہے کچھ آواز

چھڑا ب نہ اے تصویرِ مرگان یا رہیں کافی ہے خارِ خارِ غم روزگار رہیں
 ڈر ہے دلوں کے ساتھ امیدیں بھی پس نہ رہیں اے آسیائے گردشِ سیلِ نہار رہیں
 دین غیر دشمنی کا ہماری خیال چھوڑ یاں دشمنی کے واسطے کافی ہیں یا رہیں
 آتا نہیں نظر کہ یہ ہو رات اب سحر کی نیند کیوں حرام بس اے انتظار رہیں
 لھوڑی ہے رات اور کہانی بہت بڑی

حالی نکل سکیں گے نہ دل کے بنجار بس

مطلعے کی زبان کتنی شستہ ہے۔ اور کتنی مکمل۔ غمِ عشق کو غمِ روزگار
 کی طرف حالی موڑ رہا ہے۔ تمام اشعار خارِ خارِ غمِ روزگار کی کھٹک، ٹیس
 اور کم کم جلن دکھتے ہیں۔ حالی کی ایسی ہی اور غزلیں ہم پیش کر چکے ہیں۔ ان غزلوں
 کے ہر شعر کا جو اثر پڑتا ہے وہ تو پڑتا ہی ہے لیکن اشعار کے تواتر سے ایک

افزائش پزیر اور مجموعی اثر بھی ہوتا ہے۔

اک ہم کو ہم بے سرا یا م ہے درپیش بد آنظر آتا نہیں جو کام ہے درپیش
وہ وقت گیا نشہ تھا زوروں پر جب اپنا اب وقت خمار مئے گلغام ہے درپیش
جی اس کا کسی کام میں لگتا نہیں نہار

ظاہر ہے کہ حالی کو کوئی کام ہے درپیش
یہاں بھی غم عشق کو اور قوم کی بے بس کھوٹی کھوٹی زندگی کو غم روزگار
اور اس سے متعلق اعمال کی طرف موڑا جا رہا ہے۔ غزل کے نئے امکانات
حالی کی غزلوں میں دیکھئے۔ انہیں خشک و بے کیف و بے رنگ بہت دنوں
تک کہ چکے۔ بہت دنوں کی روحی و جسمانی دونوں طرح کی فاقہ کشی کے بعد
کام و دہن اور معدے کی رگیں اب آلائشوں سے عفا ہو چلی ہیں اور
حالی کے سادہ اشعار میں ہمیں ایک طرح کی لذت ملنے لگی ہے۔

درد اور درد کی ہے سب کے دوا ایک ہی شخص
یاں ہے جلا دوسیمجا بخدا ایک ہی شخص
حور و غلماں کے لئے لائیں دل آخر کس کا
ہونے دیتا نہیں یاں عہدہ برا ایک ہی شخص
قافلے گذریں وہاں کیونکہ سلامت و اعط
ہو جہاں راہزن اور راہنما ایک ہی شخص

قیس سا پھر کوئی اٹھا نہ بنی عامر میں
 فخر ہوتا ہے گھرانے کا سدا ایک ہی شخص
 جھگڑے دیکھے ہیں جن لوگوں کے ان آنکھوں نے
 آج ویسا کوئی دے ہم کو دکھا ایک ہی شخص
 گھر میں برکت ہے مگر فیض ہے جاری شب روز
 کچھ سہی شیخ مگر ہے سجدا ایک ہی شخص
 اعتراضوں کا زمانے کے ہے حالی پر نچوڑ
 شاعر اب ساری خدائی میں ہے کیا ایک ہی شخص
 کیا زمین نکالی ہے اکتے کنائے مطلبے میں ہیں اور کتنی جامعیت !
 روایت میں حالی کی مخصوص طنز کے تمام امکانات ہیں۔ حالی کی کئی غزلوں
 میں قلمیے الف کے حرف پر ختم ہوتے ہیں اور ان کی صوتیات میں حالی
 کا مزاج شعری چمک اٹھتا ہے۔ اور مقطع تو ایسا کہتا ہے جس کا جواب نہیں
 نچوڑ کا لفظ شاید سوا حالی کے ایسے موقع پر کوئی کہہ ہی نہیں سکتا تھا۔ حالی
 اپنا مرتبہ خوب سمجھتا تھا۔ پچاس برس بعد خیر سے اب اور لوگ بھی کچھ ایسا
 سمجھنے لگے ہیں کہ "شاعر اب ساری خدائی میں ہے کیا ایک ہی شخص" بے جا
 دعویٰ نہیں تھا۔

عشق کو ترک جنوں سے کیا غرض چرخ گرداں کو سکوں سے کیا غرض

گنگنا کر آپ رو پڑتے ہیں جو اُن کو چنگ وار غنوں سے کیا غرض
دیکھتے حالی کی نئی تعبیر عشق آسمان ہے جنوں ترغیب و تحریک گدش۔
دوسرے شعر میں حالی نے گویا اپنی اور اپنی شاعری کی تصویر کھینچ دی ہے
چنگ وار غنوں کی ضرورت اُن کے معصروں کی شاعری کو ہو تو ہو۔ حالی
کی فغانِ زیرِ لب اپنے لئے خود چنگ وار غنوں ہے۔

راستے ہے کچھ علیل سی تیری نبض اپنی بھی دیکھ اے نباض
ایسی غزلیں سنی نہ تھیں حالی یہ نکالی کہاں سے تم نے بیاض
اہل وطن کی رائے، عقائد، نظریے ”فقیہ و صوفی و شاعر کی

ناخوش اندیشی“ سب علیل و مریض ہیں۔ اس علالت (Morbidity)
سے بچنا ہے۔ نبض اپنی بھی دیکھ اے نباض۔ مقطعے میں اپنے اوپر چوٹ
کرنے کے پرے میں حالی اپنے وقت کے ادب پرستوں پر ہنس رہا
ہے۔ یہ غزل بھی بے ردیف کی ہے۔

رات گزری ہو چکا دورِ نشاط تہہ ہوئی بس اب کوئی دم میں بساط
زینہ و ممبر ہے لغزش کی جگہ جانبدارِ اعظا سے راہِ صراط
تو بھی کھانے میں نہیں محتاط شیخ ہم کریں پیئے میں پھر کیوں احتیاط
بے ردیف کی غزل ہے۔ کیا یہ اشعار بالکل خشک اور زکس
پند و نصیحت ہیں؟ آپ مطلعے میں تاسف کا لہجہ اور بعد کے اشعار میں طنز

نہیں دیکھتے؟ حالی بہت لئے دیئے ہوئے انداز کا ہجو گو ہے۔ اس کی
ہجو اجتماعی زندگی کی تنقید ہوتی ہے۔ یہ اور بات ہے کہ قوم کو کچھ ڈھارس
بندھانے کا وقت رہا بھی ہو اور حالی نے کئی موقعوں پر ڈھارس بندھائی
بھی ہے، لیکن حوصلہ اور جوش پیدا کرنے کا وہ وقت نہیں تھا۔ ہندوستان
کی نشاۃ ثانیہ ابھی ہندی شاعر بھارتیندو ہریش چندر کے الفاظ میں "بھارت
وہ دشا" کا ہی احساس کر سکتی تھی۔

حالی بھی پڑھنے آئے تھے کچھ بزم شعر میں
باری تب ان کی آئی کہ گل ہو گئے چراغ

کیا قطع ہے۔ ہندوستان کی آزادی کا چراغ گل ہوتے حالی نے
اپنی آنکھوں دیکھا تھا۔

مکان عاریتی اور لباس بوسیدہ بہت ہے زندگی مستعار کے لائق
گرہ میں دام نہ دفتر میں نام ہے حالی تمہیں تو شہر میں اعتبار کے لائق
مجبوری اور بے بسی کا شاعر حالی پہلے شعر میں درس قناعت دے
رہا ہے لیکن ایک بے اطمینانی، ایک بے صبری بوسیدہ لباس سے جھانکی
ہوئی نظر آرہی ہے۔ دوسرے شعر کی طنز بھی قابلِ توجہ ہے۔

دنوں کا کھوٹ اگر کیسے بر ملا اک ایک تو آشنا سے ہو بیگانہ آشنا اک ایک
سلامتی کو وہاں ستافوں کی زچھٹیں جہاں ہے راہزنِ خلق رہنما اک ایک

رہا ہوں زند بھی اسے شیخ پارسا بھی میں مری نگاہ میں ہے زند پارسا اک ایک
 بہار نے بھی نہ بلبل تری بچاٹی آگ جگر کے پار ہے اب بھی تھی لڑا اک ایک
 نہ ہم رہیں گے نہ حالی دے لخر اش جہاں ہے گی حالی دے لگیر کی صدا اک ایک
 قافے کے الفاظ الف پر ختم ہو رہے ہیں ادراک ایک کی رو لیف سے
 مل کر حالی کو اپنے خاص انداز میں اظہار مطلب کا موقع دے رہے ہیں غلاموش
 طرز، اشعار کی سلاست و روانی، ان کا گیت ہونے سے بال بال بچ جانا
 یا نثر موزوں بن جانا، بظاہر غیر شاعرانہ زمین کا لہک لہک اٹھنا یہ سب
 صفات دیکھنے کی ہیں اور غور کرنے کی۔

شاعروں کے ہیں سب انداز سخن دیکھے ہوئے

درد مندوں کا ہے دکھڑا اور بیاں سب کے الگ

مال ہے نایاب پر گا ملک ہیں اکثر بے خبر

شہر میں کھولی ہے حالی نے دوکان سب کے الگ

پہلے شعر میں مروجہ مقبول شاعری پر جامع تنقید کر دی ہے۔ شاعر

اور ہی لوگ کہلاتے ہیں۔ حالی اپنے آپ کو صرف درد مند کہلوانا چاہتے ہیں۔

مقتلعے میں اپنے مخصوص انداز میں تعلیٰ کی ہے اور کتنی سچی تعلیٰ۔

صلح ہے اک ہمت سامان جنگ کہتے ہیں بھرنے کو یاں خالی تنگ

علم کیا، اخلاق کیا، ہتھیار کیا، سب بشر کے مار رکھنے کے ہیں ڈھنگ

روکے بد خو کو بد خوئی سے کیوں آپ اپنی خو سے آجائے گا تنگ
 زبرد و طاعت پر جوانوں کے نہ جاؤ یہ بھی ہے اک نو جوانی کی ترنگ
 پاکبازوں کو نہیں کچھ قید و وضع جو ہیں اچھے اُن پر سب کھلتے ہیں رنگ
 وہ عجائب اب نظر آتے ہیں کھیل دیکھ پہلے جن کو رہ جاتے تھے رنگ
 کامیابوں سے پڑ رش پاتی ہے روح اب لگا کھایا پیاسا آکے انگ
 قوم کو حالی نہیں اس اتفاق پھوٹ ہی کا بس کھلے گا ہم پر رنگ
 یہ غزل بھی غیر مرد ف ہے۔ شاعری سے وماغی تعیش و تملذ کے جو
 سامان پانے کی ہم توقع رکھتے ہیں ان میں سے اس غزل میں بھی
 کوئی نہیں تنقید حیات پوری غزل میں ملے گی اور حالی کی زبان ہم سمجھ
 سکیں تو ان "بے نمک" اشعار میں لذت بھی ملے گی۔ جی ہاں زریاں
 کی لذت۔

ہو گئے ہیں ہم ہی کچھ اور آج کل یا زمانہ ہی گیا یا رب بدل
 رہ گئے ہیں کچھ کچھ آثارِ سلف اور ابھی ہونا ہے شایہ مبتدل
 اک سنبھالتے ہم نظر آتے نہیں ورنہ گر گر کر گئے لاکھوں سنبھل
 کب تک آخر ٹھہر سکتا ہے وہ گھر آگیا بنیاد میں جس کی خسل
 ناؤ ڈوبے یا کہیں کھجوا ہو پار تیری حد بھی ہے کچھ اسے طول ال
 اب لگاؤ پود کچھ اپنی نئی لاپچھے پودے بہت انگوں کے پھل

دیکھئے نہجتا ہے کب تک پاس وضع ہم نہ بدے اور گیس عالم بدل
 کوششوں میں کچھ مزا آتا نہیں وقت کوشش کا گیا شاید نکل
 اب سزا کی کے نوے عمر بھر ہو چکا ہنگامہ مدح و غزل
 یہ غزل بھی بے ردیف کی ہے۔ ہیں نہ اس میں بھی وہی تمام
 باتیں، وہی بدن چور محاسن جنہیں پہلے کی غزلوں میں ہم دیکھ چکے ہیں دیکھئے
 کن الفاظ کو غزل میں لکھا دیا ہے "کھیوا" "پود" وغیرہ۔ آہستہ آہستہ
 ایسی غزلوں کا اثر پڑھنے والوں پر ہوتا ہے۔

پھر وہی ہم ہیں کہ ہر عشوہ پہ ہیں کافر کے لوٹ
 زال دنیا سے ابھی ہو کر خفن بیٹھے تھے ہم
 سعی کا انجام پہلے ہی سے آتا تھا نظر
 ہاتھ ساحل ہی پہ بیڑے سے اٹھا بیٹھے تھے ہم
 ہم سے خود دنیا ہی پتیائی نہ حالی ورنہ یاں
 دین تک دنیا کی قیمت میں لگا بیٹھے تھے ہم
 مقطوعے میں "پتیائی" کا کیا لفظ رکھ دیا ہے۔ دوسرے شعر کے دوسرے
 مصرعے میں ناامیدی کی تصویر کھینچ دی ہے۔

خوبیاں اپنے میں گو بے انتہا پاتے ہیں جسم
 پر ہر اک خوبی میں داغ اک عیب کا پاتے ہیں ہم

گو کسی کو آپ سے ہونے نہیں دیتے خفا
 اک جہاں سے آپ کو لیکن خفا پاتے ہیں ہم
 جانتے اپنے سوا سب کو ہیں بے مہر و وفا
 اپنے میں گر شمع مہر و وفا پاتے ہیں ہم
 ہو اگر مقصد میں ناکامی تو کر سکتے ہیں صبر
 در و خود کامی کو لیکن بے دوا پاتے ہیں ہم
 ٹھٹھرتے جاتے ہیں جتنے چشم عالم میں بھلے
 حال نفس دلوں کا اتنا ہی بُرا پاتے ہیں ہم
 جس قدر جھبک جھبک کے ملتے ہیں بزرگ و خرد
 کبر و ناز اتنا ہی اپنے میں سوا پاتے ہیں ہم
 ہے رواٹے نیک نامی دوش پر اپنے مگر
 داغ و سوائی کے کچھ زیر روا پاتے ہیں ہم
 راہ کے طالب ہیں پر بیراہ پڑتے ہیں قدم
 دیکھئے کیا ڈھونڈتے ہیں اور کیا پاتے ہیں ہم
 نور کے ہم نے گلے دیکھے ہیں اسے حالی مگر
 رنگ کچھ تیری الاپوں کا نیا پاتے ہیں ہم
 دیکھئے یہاں بھی قافے کے الفاظ الفت پر ختم ہوتے ہیں۔ ایسے الفاظ

کی آواز کو حالی کے مزاج سے خاص مناسبت ہے۔ نفسیاتی حقائق کی تحلیل
 کسی اشعار میں ملے گی۔ حالی کے اشعار کا مزہ لینے کے لئے لفظ "مزہ" کے
 معنی بدلنے کی ضرورت پڑتی ہے۔ ہر شعر دعوتِ فکر و تامل سے رہا ہے۔ ردیف
 میں "ہم" کا لفظ ہماری اجتماعی زندگی اور قومی کریمیت کی طرف اشارہ کر رہا ہے۔ یہ
 انفرادی "ہم" نہیں ہے۔

آگے بڑھے: قصہ عشقِ تباں سے ہم سب کچھ کہا مگر نہ کھلے راز داں سے ہم
 اب بھاگتے ہیں سایہ عشقِ تباں سے ہم کچھ دل سے ہیں ڈرے ہوئے کچھ آسماں سے ہم
 خود تنگیِ شب کا مزا بھولتا نہیں آئے ہیں آج آپ میں رباں سے ہم
 در و فراقِ رشکِ عدتِ گراں نہیں تنگ آگئے ہیں اپنے دلِ شادماں سے ہم
 ہنستے ہیں اس کے گریبے اختیار پر بھولے ہیں باتِ کد کے کوئی راز داں سے ہم
 اب شوق سے بگاڑ کی باتیں کیا کرو کچھ پاگئے ہیں آپ کی طرزاں سے ہم
 دلکش ہر ایک قطعہ صحر ہے راہ میں ملتے ہیں ہبا کے دیکھئے کب گراں سے ہم

لذتِ ترے کلام میں آئی کہاں سے یہ

پوچھیں گے جا کے حالی کجا دو بیاں سے ہم

یہاں البتہ انفرادی اور ذاتی "ہم" ہے۔ جانکار لوگوں میں حالی کی

یہ غزل مشہور ہے۔ پوری غزل ایک موجِ ترقم ہے۔ ایسے مطلعے دو قسم درجہ

کے غزل گویوں کے یہاں تو درکنار صفتِ اول کے غزل گو شعرا کے یہاں

کہاں ملتے ہیں۔ حالی کے جو مطلعے چمک گئے ہیں وہ عموماً دوسرے استادوں کے چمکتے ہوئے مطلعوں سے جدا کا نہ فنی و معنوی حیثیت رکھتے ہیں۔ حالی کے ایسے مطلعوں میں جذبات کا اعتدال، مفہوم کی تہکیری، تعبیرات کی نوعیت، زبان کی شستگی، بیان کی تکمیل، سنجیدگی اور سجاوٹ سب مل کر ایک ایسی تھر تھرا ہٹ پیدا کرتے ہیں جو دیگر اساتذہ کے مشہور مطلعوں سے بالکل مختلف چیز ہے۔ حالی ایک خاص قسم کے مطلعوں کا شاعر ہے۔ یہی مطلعے وہ فضا پیدا کرتے ہیں جو پوری غزل کی فضا بن جاتی ہے۔ حالی کے مطلعے کا یہ آہنگ یا سہ (Key note) ہوتے ہیں پوری غزل کے لئے۔ یہی اس غزل میں بھی ہوا ہے۔ مطلعوں کے بعد کے اشعار میں بھی وہی تھر تھرا تا ہوا آواز وہی نغمگی، وہی آنچ جو شعہ بنتے بنتے اور نو دیتے دیتے رہ جاتی ہے، وہی رنگ وہی حالت، وہی کیفیت پیدا کر دیتی ہیں جو مطلعے سے شروع ہوئی تھی یا جس کی پہلی کرن مطلعے سے پھوٹی تھی۔ ہر شعر اپنے مختلف مفہوم کے ساتھ یہی کیفیت پیدا کر دیتا ہے بلکہ مختلف مفہوم ایک ہی کیفیت سے ہم آہنگ ہو کر اسی کیفیت کے ذریعہ اظہار بن جاتے ہیں اور اس طرح غزل میں ایک تسلسل اور وحدت پیدا ہو جاتی ہے۔

یاڑوں کو تجھ سے حالی اب گر انیاں ہیں نیندیں اچاٹ دیتی تیری کہانیاں ہیں
کہتے ہیں جس کو جنت واک جھلک تیری سب واعظوں کی باقی رنگیں بیانیاں ہیں

رحمت تری غذا ہے غصہ ترا دوا ہے شائیں ہیں جتنی تیری جان جوانیاں ہیں
 ہوگا تو پہلے ہوگا اسے چرخ مہرباں تو کچھ ان دنوں تو ہم پر نامہربانیاں ہیں
 کھیتوں کوٹے روپانی اب رہی ہے گنگا کچھ کر لو جو انو اٹھتی جوانیاں میں
 فضل و ہنر بڑوں کے گرم ہیں تو جانیں گر نہیں تو بابا وہ سب کہانیاں ہیں
 رونے میں تیرے عالی لذت ہے کچھ زبالی

یہ خوں فشائیاں ہیں یا گل فشائیاں ہیں

مظنی کے دوسرے مصرعے میں تعقید دیکھئے مگر بری نہیں لگتی شاعر کا

خلوص اس کے ملی جذبات ان سیدھے سامنے اشعار میں ایک اثر بھر
 دیتے ہیں۔ ادبیت کی دبی دبی سی چاشنی ان اشعار کو خشک نثر ثنیت سے

بچا ہی نہیں لیتی ہے بلکہ ان میں ایک لذت پیدا کر دیتی ہے۔ جب قوم کا

مذاق سخن زہرا کو دھو چکا تھا اس وقت ایسی غزل اور ایسے مصرعے ”کچھ

کر لو جو انو اٹھتی جوانیاں ہیں“ تکلیف دہ حد تک بے کیف و بے مزہ

بلکہ بدمزہ معلوم ہوتے تھے اور ”اُف تری کافر جوانی جوش پدا کی ہوئی“۔

قسم کی شاعری پر قوم مٹی ہوئی تھی۔ لیکن اب حالی کی مہیا کی ہوئی سادی

غذا اس بے قدری کی نظر سے نہیں دیکھی جاتی۔ یہ ضرور ہے کہ اس غزل

جیسی شاعری میں ہم جادو تو نہیں پاتے اس میں کسی چیز کی کمی محسوس ہوتی

ہے۔ حالی کوئی کشنی پیکر (VISION) دیکھ نہیں سکتے جس کے نظارہ

میں وہ خود گم ہو سکیں اور ہمیں گم کر دیں اس لئے وجدان کو ذرا اتر کے
ایسی شاعری کا کچھ مزہ آتا ہے۔ ایسے اشعار کبھی کبھی گنگنا لینے کی چیزیں ہیں
ایسے میں ان اشعار میں جو رکی رکی سی دبی دبی سی کوئی چیز ہے مزہ ملے
سہاٹی ہے۔

کی توہیں ہم نے بھی حالی کوچ کی تیا ریاں سو جھپتی ہیں راہ میں لیکن بہت شواریاں
بے مزہ ہے اہل دین کی ترش روئی بھی مگر اس سے پھسکی اہل دنیا کی ہیں ظاہر اریاں
یہ غزل بھی غیر مردف ہے۔ پس ماندہ قوم کو کمن کن دشوار گزار منزلوں سے
گزرنا ہے اسی طرف اشارہ ہے۔ حالی کا نام پورے کارواں کی جگہ پر ہے۔
حالی اہل دین اور اہل دنیا دونوں سے غیر آسودہ تھے لیکن اہل دین کی ترش روئی
اگرچہ بے مزہ تھی اہل دنیا کی ظاہر داریاں اور بھی پھسکی تھیں۔ کیا علی گڑھ کالج والوں
سے بے اطمینانی کا جذبہ حالی کے دل میں پیدا ہو چلا تھا؟ یا یہ اہل دنیا کوئی اد
لوگ ہیں؟

عقل کی بات کوئی ہم نے کہی ہے شاید جنتی جتنے ہیں سب ہم سے جاڑکتے ہیں
کم سے کم وعظ میں اتنا تو اثر ہو د اعظ بول قوال کے جوں میں اثر کرتے ہیں

دل رکاوٹ سے جوان کی کبھی رک جاتا ہے

اک لگاؤٹ میں ادھر سے ہ ادھر کرتے ہیں

دین کے ٹھیکیداروں اور حنبت کو اپنا اجارہ سمجھنے والوں میں اتنی بھی

رواداری نہ تھی کہ مذہب کے معاملات میں عقل کو ذرا بھی روادار تھیں۔ دوسرے
 شعر میں بھی واعظ کی خشک بیانی کی شکایت ہے۔ قیسرا شعر عشقہ رنگ
 میں ہے۔ رکاوٹ اور لگاوٹ کا تقابل خالی از لطف نہیں بات بھی سچی ہے
 شعر میں محاکاتی پہلو ہے۔

دیکھنا ہر طرف نہ مجلس میں رخنے نکلیں گے سینکڑوں اس میں
 کی نصیحت بری طرح ناصح اور اک بس ملا دیا بس میں
 جس سے نفرت ہے اہل نعمت کو وہی نعمت ہے چشم مفلس میں
 ہو فرشتہ بھی تو نہیں انساں درو پھوڑا بہت نہ ہو جس میں
 جانور۔ آدمی۔ فرشتہ۔ خدا دیکھتے ہو بگاڑ کس کس میں

کی ہے خلوت پسند حسانی نے

اب نہ دیکھو گے اس کو مجلس میں

ہلکے پھلکے اشعار ہیں جن میں نثر موزوں کا مزہ ہے۔ ہر شعر میں ایک

بات ہے اور لطف بیان کی ایک ہلکی سی چاشنی۔

بوالہوس عشق کی لذت سے شہسوار نہیں

ہیں مئے تاب کے دلالی مستدرج خوار نہیں

شہر میں اُن کے نہیں جنس وفا کی بکرمی

بھاؤ میں پوچھتے پھرتے یہ خریدار نہیں

شراب کے دلال اور شراب نوشوں میں وہی فرق ہے جو بوالہوس
 اور عشاق میں ہے۔ کتنی عمدہ تعبیر ہے۔ دوسرا شعر بھی قوم کے مجہول ارادوں
 پر تنقید ہے۔ لوگ محض للچانا جانتے ہیں کچھ کرنا نہیں جانتے "بھادڑ ہیں پوچھتے
 پھرتے پر خریدار نہیں۔"

ہے جستجو کہ خوب سے خوب تر کہاں اب ٹھیرتی ہے دیکھئے جا کر نظر کہاں
 ہے دورِ حجام اولِ شب میں خمی سے وہ ہوتی ہے آج دیکھئے ہم کو سحر کہاں
 یارب اس اختلاط کا انجام ہو بخیر تھا اس کو ہم سے ربط مگر اس قدر کہاں
 اک عمر چاہیے کہ گوارا ہویش عشق رکھی ہے آج لذتِ زخم جگر کہاں
 بس ہو چکا بیاں سل رنجِ راہ کا خط کا مے جو اب کے اے نامہ بر کہاں
 کون و مکاں سے ہٹے دلِ وحشی کنارہ گیر اس خانماں خرابے ڈھونڈھا مے گھر کہاں
 ہوتی نہیں قبولِ دعا ترکِ عشق کی دل چاہتا نہ ہو تو زباں میں اثر کہاں
 حالی نشاطِ لغمہ و مے ڈھونڈتے ہر اب

آئے ہو وقت صبح ہے رات بھر کہاں

حالی کی یہ غزل بھی مشہور ہے ان لوگوں میں جن میں مشہور و مقبول ہونا کچھ
 معنی رکھتا ہے۔ میں حالی کے مطلعوں کے بارے میں کچھ باتیں کہہ چکا ہوں
 اس مطلعے میں بھی حالی کا وہی کمال نمایاں ہے جو ان کے متعدد مطلعوں میں
 پایا جاتا ہے۔ ایسے کنائے مطلعوں میں بہت کم کئے گئے ہیں۔ پوری غزل

تحت الغمر صورتیات کی سامع نواز مثال ہے۔ ہر شعر میں ردیف کی آواز سے
گو یا زیر لب لغز چمک سا اٹھتا ہے۔ چوتھا شعر اہل نظر کا منتخب شعر ہے "اک
عمر چاہیے کہ گوارا ہویش عشق"۔

زباں تقریر سے قاصر قلم تحریر سے عاجز

نہ پوچھو ہم سے کیا دیکھا ہے ہم نے بزمِ ننداں میں

نہ دی سیرت نے حالی فرصت سیرِ جہاں اک دم

رہے ہم شہر میں ایسے کہ تھے گویا بیا بیاں میں

پہلے شعر کے دوسرے مصرعے میں "کیا دیکھا ہے" کے ٹکڑے میں شاعر

بست کچھ کہہ گیا ہے۔ حالی بات کو کم کر کے بات کا اثر بڑھا دیتے ہیں کم کر کے

اور بزم کر کے۔ مقطعے میں پریشان نظری کا خاکہ کھینچ دیا ہے۔ ہزار ہا آدمیوں

کی زندگی بلکہ لاکھوں اور کروڑوں کی زندگی بھرے ہوئے شہروں میں اس

سراسیمگی میں اس کھوٹی ہوئی حالت میں کسٹی ہے کہ گویا وہ شہر میں بھی رہ

کر بیا بیاں میں ہیں۔

اب وہ اگلا سا التفات نہیں جس پہ بھولے تھے ہم وہ بات نہیں

مجھ کو تم سے پر اعتماد و فنا تم کو مجھ سے پر التفات نہیں

رنج کیا کیا ہیں ایک جان کے ساتھ زندگی موت ہے حیات نہیں

یونہی گزرے تو سہل ہے لیکن فرصت غم کو بھی شبات نہیں

ذرہ ذرہ ہے منظرِ خورشید جاگ اے آنکھ دن ہے رات نہیں
 قیس ہو کو بہن ہو یا حسالی عاشقی کچھ کسی کی ذات نہیں
 انا، آواز کو کس زمی سے سانسے میں ڈھال دیا ہے۔ الہامی مطلع
 ہے۔ جمالی کو محض نظم کا شاعر کہنے والے جمالی کے ہمعصر مشہور غزل گو اور خالص
 غزل گو شعرا کے دوا دین سے ایک ایسا مطلع ڈھونڈ نکالیں۔ دوسرے
 شعر میں "تم سے پہ" اور "مجھ سے پہ" کے ٹکڑے میر کی یاد دلاتے ہیں تیسرے
 شعر کو دیکھئے "زندگی موت ہے حیات نہیں" چوتھا شعر کتنا بلیغ ہے، اور
 احساس کتنا نازک۔ پانچواں شعر گویا ایک مستقل صبح کا سماں ہے "جاگ اے
 آنکھ دن ہے رات نہیں" مقطع دیکھئے بقول غالب "پشتے میں عیب نہیں
 رکھئے زفر باد کو نام" یا بقول میر عشق میں "سید ہویا چار" دوسرا مصرع تو
 ضرب المثل ہے "عاشقی کچھ کسی کی ذات نہیں" کیا کونا پوری غزل کی نرمی
 و لعلی، آواز و سکوت، جاگنے اور سونے کی ملتی ہوئی سرحدوں پر شعور کو لے
 جلتے ہیں۔

کچھ سنسی کھیل سنبھلنا غم ہجراں میں نہیں چاک دل میں ہے مرنے کو گریباں میں نہیں
 محتسب اصدق و صفایاں انہیں کے دم مصلحت برہمی صحبت زنداں میں نہیں
 یاں بھی ہے کون مکاں سے دل وحشی آزاد جس کو ہم قید سمجھتے ہیں وہ زنداں میں نہیں
 ٹھہرتے ٹھہرتے دل یوں ہی ٹھہر جائیگا، بات جو آج ہے وہ کل غم ہجراں میں نہیں

کس طرح اس کی نگاہ کو بناوٹ سمجھوں خط میں لکھا ہے والقاب جو عنوان میں نہیں
 دی ہے غلطی نے کن آداب کی تکلیف پڑھی ایسے الجھاؤ سے کا کل بیجاں میں نہیں
 آؤ مئی تو کبھی پاس محبت کے دجائے اب بھی کہتے ہیں کہ غم کے نقصاں میں نہیں
 بیقرار می تھی سب ملاقات کے ساتھ اب اگلی سنی رازی شب ہجراں میں نہیں
 حائی زار کو کہتے ہیں کہ ہے شاہد باز

یہ تو آثار کچھ اس مرد مسلمان میں نہیں

اس غزل کے مطلع میں بھی وہی سچی ہوئی معنویت ہے جو حائی کے کئی
 مطلعوں میں ہے۔ والد مرحوم حضرت عہد کا یہ شعر یکایک یاد آگیا۔
 ظاہر مرا خراب ہے باطن مرا درست

جو چاک دل میں ہے وہ گریبان میں نہیں

دوسرے اور تیسرے اشعار میں بندش کا حسن، روانی ترنم اور زبان
 کی شستگی دیکھئے۔ چوتھے شعر کا کیا کہنا۔ یہ تسلی دے کہ "بات جو آج ہے وہ
 کل غم ہجراں میں نہیں"۔ معلوم نہیں عشق کی بے چینی بڑھا دی یا گھٹا دی پانچواں
 شعر دیکھئے۔ غالب تو "جان نذر و فریبی غمناں کے لئے ہوئے" نامہ دلدار بار
 بار دیکھنا چاہتے ہیں۔ لیکن حائی نے نفسیات محبت کے ایک نکتہ پر روشنی
 ڈالی ہے۔ غمناں میں عاشق سے خطاب کرتے ہوئے محبوب کا قلم کچھ رکا
 رکا سا تھا اور تکلف نے اس کی اجازت نہ دی کی پیار بھرے خطاب کے

خط شروع کرے لیکن آگے چل کر محبت کے جذبات اہل پڑے اور
پریم سے بھرا ہوا القاب و خطاب دوران خط میں لکھ دیا۔ اب ”کس طرح
اس کی لگاؤٹ کو بناوٹ سمجھوں“۔

ساتواں شعر بھی قابلِ توجہ ہے اور حالی کی مخصوص سنجیدہ و طنزیہ نزاکتِ سخن
کی مثال۔ ”غیر کے نقصان میں نہیں“ کے معنی ہیں ہم اپنے رقیب کا نقصان نہیں
چاہتے۔ اگر رقیب نے پہلے مصرعے والی بات مان لی تو حالی کے لئے میدان
صاف ہو جائے گا۔ رقیب محبت کی آزمائشوں سے ڈر کر کنارہ کش ہو جائیگا
اور حالی جو کس مصیبت میں پڑنے کو تیار ہیں معشوق تک پہنچ سکیں گے۔
کسی چیز کو نہنگی یا بڑی بتا کے دوسروں کو اسے حاصل کرنے سے روک کر بسا اوقات
لوگ خود اس چیز کو حاصل کر لیتے ہیں۔ اٹھواں شعر تو قدرِ اول کی چیز ہے عشق
کی ساری مصیبت ”امید ملاقات“ سے پیدا ہوتی ہے۔ دوسرے مصرعے میں
صرف ”اب“ کے لفظ سے اس پر درو یا پرسکون واقعہ کی طرف اشارہ کیا ہے
کہ اب امید ملاقات جاتی رہی اور سکون یا اس حاصل ہو چکا ہے۔ اس لئے
”اب وہ اگلی سی درازی شب ہجراں میں نہیں“ دیکھئے ”درازی“ کا لفظ کیا
کیا معنی دیتا ہے۔ یہ شعر بیت الغزل ہے۔ مقطع میں خود کو ”مردِ مسلمان“ کہہ
کر اپنے آپ پر ایک عجیب طنز کی ہے۔ شاید بازی کے آثار اس ”مردِ مسلمان“
میں نہ سہی لیکن کچھ بات ہے ضرور۔ پوری غزل میں مفہوم و لحن کا امتزاج او

ان کی باہم ہم آہنگی قابل توجہ ہے۔

قول دینے میں تامل ہے نہ قسم سے انکار
ہم کو سچا نظر آتا کوئی اقرار نہیں
بس حسرت موہانی کا یہ شعر سن لیجئے جس کا دوسرا مصرعہ حالی کے شعر
کی تائید ہے :-

مرے اصرارِ پیہم سے غیاں ہے میری بیابانی
تسے اقرارِ آساں سے ترا انکار پیدا ہے

میں تو میں خیر کو مرنے سے اب انکار نہیں
اک قیامت ہے تسے ہاتھ میں تلووار نہیں
بات جو دل میں پھسائے نہیں بنتی حالی
سخت مشکل ہے کہ وہ قابلِ اظہار نہیں
بہت صاف اور رواں دواں بے لاگ اشعار ہیں۔ کوئی مانے یا نہ مانے
حالی کو غزل کے فن اس کی تکنیک و اسلوب پر غیر معمولی قدرت حاصل تھی وہ
غزل کے کئی پہلوؤں کو اپنے ہم عصروں سے زیادہ نازک اور لطیف
بنادیتے تھے۔

وحشت میں تھا خیال گل و یا کمن کہاں
لائی ہے لبے انس نسیم چمن کہاں
اتنا ہے دل کو وجد میں اک حرف آشنا
سے جائے ہم کو دیکھئے ذوق سخن کہاں
جی بڑھو ٹھٹھا ہے بزمِ طرف میں انہیں مگر
وہ انجمن میں آئے تو پھر انجمن کہاں
کتاب ہے خیر ہم بھی ہی دشمن آپ کے
شکوے کو لے گیا ہے وہ بیداد فن کہاں

رو کا بہت کل آپ کو حالی نے اں مگر جاتا ہے محو شوق کا دیوانہ پن کہاں
 یہ غزل بھی حالی کے مخصوص اندازِ تغزل کی نہایت اچھی مثال ہے۔
 اس بحر میں حالی کی طبیعت اپنے خاص جوہر دکھاتی ہے۔ اس بحر میں ہر شعر
 کا خاتمہ اور آواز کا بند ہونا ایک نرم اچانک پن کے ساتھ ہوتا ہے۔ جن
 خیالات میں حسرت و حرام کی پاشنی ہوتی ہے، جہاں بنیادی احساس
 وقت گذر جانے اور کفِ افسوس ملنے کا ہو، ماقم ماضی کا ہو یا پچھتاوے کا ہو
 ان کے اظہار کے لئے یہ بحر بہت مناسب ہے۔ ہر شعر کے آخر میں ایسا
 محسوس ہوتا ہے کہ احساسِ غم کو غیب کی انگلیاں آہستہ سے چھڑ دیتی ہیں
 اور تحت الحیرت (sub-wonder) کی سی کیفیت پیدا ہو جاتی
 ہے۔ ہر شعر کے خاتمے پر کچھ چونک پڑنے کا عالم پیدا ہو جاتا ہے۔ حالی کی
 آواز کی آہستگی اس غزل میں دیکھئے۔ دوسرے شعر میں اک حرف آشنا کی
 اثر انگیزی کے امکانات سوچئے اور پھر دیکھئے کہ دوسرے مصرعے میں رولیف
 "کہاں" کے مضموم کہاں کہاں پہونچتے ہیں۔ تیسرا شعر بیت الغزل ہے "وہ انجمن
 میں آئے تو پھر انجمن کہاں" یہاں بھی کہاں کی معنی خیزی (suggestive-
 ness) پر غور کیجئے۔ بعد کے دونوں اشعار بھی اچھے ہیں اور بہت اچھے کیا
 مصرعہ ہے "شکوے کو لے گیا ہے وہ بیدار دفن کہاں" اور پہلا مصرعہ تو غالب
 کی یاد دلادیتا ہے۔ اس غزل کے ساتھ کہاں کی رولیف کے ساتھ حالی کی اس

غزل کو پھر دیکھ لیجئے ”رکھتی ہے آج لذتِ دردِ بگر کہاں“ جسے اس غزل کے پہلے ہم پیش کر چکے ہیں اور وہ غزل بھی ”کچھ دل سے ہیں ڈر سے ہوئے کچھ آسماں سے ہم۔“

کوئی محرم نہیں ملتا ہمسایاں میں مجھے کہنا ہے کچھ اپنی زباں میں
 کوئی دن بوا لہوس بھی شاد ہو لیں دھرا کیا ہے اشاراتِ نہاں میں
 کہیں انجام آ پہونچا و نسا کا کھلا جاتا ہوں اب کے امتحاں میں
 نیا ہے لیجئے جب نام اس کا بہت وسعت ہے میری امتحاں میں
 بہت جی خوش ہوا حالی سے مل کر ابھی کچھ لوگ باقی ہیں جہاں میں
 نہایت کامیاب غزل ہے اور حالی کے مخصوص اسٹائل میں ہے
 مطلعے میں وہی صفات ہیں جن کا ذکر حالی کے مطلعوں سے بحث کرتے
 ہوئے میں پہلے کر چکا ہوں۔ محرم وہ ہے جو اپنے دوست کی مخصوص بات
 یا اس کے شعوری و نفسیاتی خصوصیتوں کو سمجھے۔ الفاظ تو ہر شخص وہی بولتا ہے
 جو عام ہیں لیکن پھر بھی ہر شخص کی ایک اپنی زبان ہوتی ہے۔ جس کے معنی مخصوص طرز
 ادا کے نہیں ہیں بلکہ کچھ اور۔ دوسرے شعر کا دوسرا مصرعہ دیکھئے ”دھرا کیا ہے
 اشاراتِ نہاں میں“ کتنی نشتریت ہے۔

معشوق کے ”اشاراتِ نہاں“ ارادی چیزیں نہیں ہیں اضطراری
 چیزیں ہیں۔ تیسرے شعر کو دیکھئے۔ اب کے امتحان میں وہ عالم ہے کہ ایسا

محسوس ہوتا ہے گویا "دفا" جواب دے جائے گی۔ چوتھا شعر میرا محبوب
 شعر ہے۔ جب اس کا نام ہر بار نیا معلوم ہوتا ہے تو داستانِ عشق کی وسعتوں کا
 کیا کہنا: "وسعت" مقداری چیز نہیں ہے صفاتی یا داخلی چیز ہے۔ مقطع میرے
 رہائے الفاظ میں کتنا مزہ دے رہا ہے۔ ابھی کچھ لوگ باقی ہیں جہاں میں۔

مرے دل میں ہو گو مجھ سے نہاں ہو مجھے کبھی ڈھونڈھ لینا تم جہاں ہو
 تقاضائے محبت ہے دگر نہ مجھے اور جھوٹ کا تم پر گماں ہو
 بہت بمقدار ہوں محفل میں تیری کہیں ناخواندہ، تو بھی میہماں ہو
 مطالعے کا بلینغ کنا یہ دیکھتے۔ دوسرے شعر پر بے اختیار آہ نکل جاتی ہے
 یہی حال تیسرے شعر کا بھی ہے۔

حکم ہے پریتوں کا کہ جو انی نہ گنواؤ خیر کفارہ عصیاں ست پڑ اور پلاؤ
 دوست ہوں جس کے ہزاروں دیکھی نہیں دوست سچ بتا تجھ کو کسی بھی ہے دنیا میں لگاؤ
 تو وہی برق جہاں سوز ہے بن خواہ نہ بن ہے برابر ترا بیباختہ پن اور بساؤ
 اک ہی دوست اور اس کے ہمیں چھوڑتے ہو نا صواب تمہیں دشمن کہیں یا دوست بتاؤ
 تجھ کو اسے ابر بلا دیکر کے جی چھوٹ گیا ایک ہی بار تم اسے بادلوں میں طرح نہ چھاؤ
 اسے شرافت تجھے بکنا ہے اگر مفت تو بک آج کل کھیٹے کیا ہے یہی بازار کا بھاؤ
 قافلے ساتھ کے چاہنے والے حرم کے لگ بھگ وقت اب اتھ سے جا ملنے جاتے ہو تو آؤ
 اس کے نالوں نے کیا بزم کو آخربے لطفت ہم کہتے تھے کہ حاتی کو نہ محفل میں بلاؤ

کیا زمین نکالی ہے بے ردیف کی غزل ہے۔ ہر شعر کی آواز سانچے میں
 ڈھلنتی چلی جاتی ہے۔ کس سلاست سے جذبات، خیالات اور مشاہدے بیان
 ہوتے گئے ہیں۔ قافیہ ہر شعر میں نمایاں طور پر بیان کی تکمیل کر رہا ہے باتیں بھی سوچ
 سمجھ کے موضوعات کو دیکھ بھال کے جانچ پرکھ کے حساس انداز میں نہایت روانی
 کے ساتھ کہی گئی ہیں۔ حالی محض الفاظ سے نہیں کھیلتے۔ باتیں کہتے ہیں۔ الفاظ ان
 کے مطلب کو نہیں چمکاتے ان کے مطالب سادہ الفاظ کو چمکا دیتے ہیں۔ اس
 غزل کا اٹھان دیکھنے کی چیز ہے اور بعد کے اشعار کی شانیں بھی۔ مقطعے کے پہلے
 والے شعر میں ”لگ بھگ“ کا لکڑا اور دوسرے مصرعے کی بہجتگی ”وقت اب
 ہاتھ سے جاتا ہے جو آتے ہو تو آؤ“ دیکھئے ”حرم کے لگ بھگ“ محض مثیلی
 انداز بیان ہے یہ کہنے کے لئے کہ منزل مقصود کے قریب۔

درِ فیض حق بند حب تھا نہ اب کچھ فقیروں کی جھولی میں ہے اب بھی سب کچھ
 ہے افسردہ مجلس کی خست سے اعظا وہ گرمائے گایہ سچیں گے جب کچھ
 تم اپنی سی کہنی تھتی جو کہہ چکے سب نہیں ناصحو تم پہ الزام اب کچھ
 کوئی لقمہ چوب تا کا ہے شاید یہ حالی کی عزت نہیں بے سبب کچھ

ان اشعار کی کتنی امید نا افزا (unpromising) زمین ہے مگر

اشعار تو دیکھئے۔ زمین کی بظاہر نا اوسیت ہی مخصوص خوبیوں کا راز ہے۔ سچ ہے۔

”فقیروں کی جھولی میں اب بھی ہے سب کچھ۔“

بڑھاؤ نہ آپس میں الفت زیادہ ، مبادا کہ ہو جائے نفرت زیادہ
 تکلف علامت ہے بیگانگی کی نہ ڈالو تکلف کی عادت زیادہ
 نکالو نہ رخنے نسب میں کسی کے نہیں اس سے کوئی رذالت زیادہ
 کرو علم سے اکتسابِ شرافت نجابت سے ہے یہ شرافت زیادہ
 فراغت سے دنیا میں دم بھرنہ بیٹھو اگر چاہتے ہو شرافت زیادہ
 وہ افلاس اپنا چھپاتے ہیں گویا جو دولت سے کرتے ہیں نفرت زیادہ
 فرشتہ سے بہتر ہے انسان نہ مگر اس میں پڑتی ہے محنت زیادہ
 بچے مفت یاں ہم زمانہ کے ہاتھوں پہ دکھیا تو تھتی یہ بھی قیمت زیادہ
 ہر شعر میں اجتماعی و انفرادی زندگی کے نفسیاتی و اخلاقیاتی نکات بیان
 ہوئے ہیں۔ براہ راست و بے کم و کاست۔ ہر شعر نثریت سے بال بال
 بچ گیا ہے۔ آخری شعر میں شاعر کے انکسار کی کیا داد دی جائے۔ دوسرا اہم
 پہلو بھی اس شعر کا بربادی قوم سے متعلق ہے۔ قوم مفت زمانہ کے ہاتھوں
 بک گئی اور پھر بھی مہنگے داموں بکی۔ کتنی گئی گزری حالت کو قوم پہونچ چکی ہوگی
 کہ مفت بکی اور مہنگی بکی۔

حقیقت محرم اسرار سے پوچھ مزا انگور کا مے خوار سے پوچھ
 دنیا اغیار کی اغیار سے سن مری الفت درو دیوار سے پوچھ
 متاع بے بہا ہے شعر حسائی مری قیمت مری گفتار سے پوچھ

مطلوع میں تعبیرات کا حسن دیکھئے۔ دوسرے شعر ایسا کوئی شعر امیر
وداع دجلاک یا حالی کے اور معاصرین کے یہاں ملتا ہے؟ مقطع کی تعلی
میں بالکل مبالغہ نہیں ہے۔ غزل کی زمین تو دیکھئے۔ قافے اور ردیف میں
جو ایک ہلکا سا حٹسا ہے وہ لطف دے جاتا ہے۔

کبک و قمری میں ہے جھگڑا کہ چین کس کا ہے
کل بتا دے گی خزاں یہ کہ وطن کس کا ہے
ہیں فصاحت میں مثل واعظ و حالی دونوں،
دیکھنا یہ ہے کہ بے لاگ سخن کس کا ہے
کیا کہنا ہے اس مشہور مطلعے کا حالی ہی کا شعر کیا آپ کو یاد نہیں آیا۔
کس سے پہچان و فابانہ رہی ہے لیل
کل نہ پہچان سکے گی گل تر کی صورت
حالی کا مقطع بھی بے لاگ سخن کی مثال ہے۔ واعظ کی فصاحت جیسی
بھی ہو غالباً باوجود فصاحت کے بجائے بے لاگ بات کے اس کے
بیان میں کچھ لگی لپیٹ ضرور ہوگی۔

ہوا کچھ اور ہی عالم میں چلتی جاتی ہے ہنر کی عیب کی صورت بدلتی جاتی ہے
عجب نہیں کہ ہے نیک و بد میں کچھ نہ تمیز کہ جو بدی کو وہ سانچے میں ڈھلتی جاتی ہے
قلن نہیں نہیں گرد و سنوں سے چھٹنے کا طبیعت اپنی بھی کچھ کچھ سن جلتی جاتی ہے

زخوف مرنے سے جتنا اب ہے کچھ حالی کچھ اک جھجک تھی سو وہ بھی نکلتی جاتی ہے
 خوب زمین نکالی ہے بہر شعر کے ساتھ غزل سانچے میں ڈھلتی جا رہی
 ہے تیسرا شعر اور مقطع خاص توجہ کے مستحق ہیں۔

بُری اور بھلی سب گزر جائے گی یکشتی یونہی پار اتر جائے گی
 ملے گا نہ گلچیں کو گل کا پتا ہر اک پنکھڑی یوں بکھر جائے گی
 ادھر ایک ہم اور زمانہ اُدھر یہ بازی تو سولہ سوے بہر جائے گی
 نہ پوری ہوئی ہیں اُمیدیں نہوں یونہی عمر ساری گزر جائے گی
 سنیں گے نہ حالی کی کتنا صدا یہی ایک دن کام کر جائے گی
 تعبیرات مطلعے کے دیکھئے۔ دوسرے شعر میں قومی زندگی کے انتشار
 کی کیسی تصویر کھینچی ہے۔ تیسرے شعر کے دوسرے مصرعے میں بول چال
 اور محاورے کا لطف دیکھئے۔ حالی سمحض واعظ نہیں ہے۔ شاعر ہے اور
 ماہر فن۔ چوتھے شعر پر کبیر کا مصرع یاد آ گیا۔ "بیتی جائے عمر دھیکے میں۔"
 یونہی عمر ساری گزر جائے گی۔ "اگر اور جیتے رہتے یہی انتظار ہوتا۔" یا بقول
 میر زندگی کو "دیکھو تو انتظار سا ہے کچھ" مقطعے کو دیکھو۔ کیا حالی کی صدا بالکل
 بے کار گئی؟

اہل معنی کو ہے لازم سخن آرائی بھی بزم میں اہل نظر بھی ہیں تماشاں بھی
 اپنے اور غیر کے حق کی نہیں کچھ رکھتے تمیز اس میں شہری بھی ہیں کوہی بھی ہیں صحرائی بھی

دل غمی رکھتے ہیں اے دولت دنیا جو لوگ تیرا اُن کے کبھی تو دیکھ کے ٹھنڈی تھی
 بڑی البیلی زمین نکالی ہے۔ اہل معنی کا کام صرف بے لاگ باتوں
 سے نہیں چلے گا۔ سننے والوں میں صرف اہل نظر نہیں ہیں "تماشا کی" بھی
 ہیں جو صرف "سخن آرائی" یا بازئی الفاظ کی داد دیتے ہیں۔ بقیہ دونوں اشعار
 بھی مزے سے خالی نہیں:-

برائی ہے رندوں میں بھی شیخ لیکن کہاں یہ برائی کہاں وہ بُرائی
 جو کہے تو جھوٹی جو سنئے تو سچی خوشامد بھی ہم نے عجب چیز بانی

ڈر نہیں غیر کا جو کچھ ہے سوا پنا ڈر ہے ہم نے جب کھائی ہے اپنے ہی زک کھائی ہے
 بات سچی کہی اور انگلیاں اٹھیں سبکی سچ میں حالی کوئی رسوائی سی رسوائی ہے

تو بہ حضرت کی یہ نہیں اک دھ کا سا ابال ہم دکھا دیں گے ذرا دم بھر قف کیجئے

فکر فردا کی گلے پڑ گئی عادت کیسی جان کو ہم نے لگائی ہے عیلت کیسی
 نظر آتا تھا یہ پہلے ہی سے حالی انجام یار کی میں بھی کہوں ہے عنایت کیسی

پڑے بہت وصل میں بھی دریاں ہے شکوے سب سنا کئے اور مہرباں ہے

کیا کیا ہیں دل میں دیکھئے ارمان بھرے ہوئے ہم میزبان نہیں جو کوئی میہماں رہے
 پوچھی گئی نزبات کہیں پاس وضع کی اتنے ہی ہم سبک ہوئے جتنے گراں رہے
 دیڑھ حرم کو تیرے فسانوں سے بھر دیا اپنے رقیب آپ رہے ہم جہاں رہے
 دارا وجم کو تیرے گداؤں پر شک ہے شرح متاع عشق الہی گراں رہے

حالی سے مل کے ہو گئے تم افسردہ دل بہت

اگلے سے دلوں نے وہ اب اس میں کہاں رہے

لا جواب مطلع کہا ہے۔ مومن کے رنگ میں ہے۔ حالی کے کئی اشعار
 میں مومن کا رنگ جھلک جاتا ہے۔ شکوے سنکر خلوص اور بے تکلفی کا تقاضا
 تو یہ تھا کہ رونٹھٹے یا بگڑتے لیکن "شکوے" وہ سب سنا کئے اور مہرباں رہے
 اور عاشق کا دل خون ہو گیا۔ دوسرے شعر میں بھی حسن کے تکلف ہی کا
 رونا ہے۔ اگر مہمان بن کے بیٹھو گے تو میں میزبان ہونے سے باز آیا۔
 غزل کا ہر شعر کیا بلحاظ زبان و بیان و روانی و ترنم اور کیا بلحاظ معنی و مفہوم
 رہے ہوئے تغزل کا نمونہ ہے۔ اگلی غزل بھی اسی زمین میں ہے اور انہی
 خوبیوں سے مزین ہے جو اسی غزل میں ہیں۔

کل مدعی کو آپ پر کیا کیا گماں رہے بات اسکی کاٹتے رہے اور ہم نہاں رہے
 یارانِ تیز کام نے محل کو جالیا ہم محوِ نالہ جو کس کا رواں رہے
 کل کی خبر غلط ہو تو جھوٹے کار و سیاہ تم مدعی کے گھر گئے اور میہماں رہے

دریا کو اپنی موج کی طغیانوں سے کام کشتی کسی کی پار ہو یا دریاں ہے

سخت مشکل ہے شیوہ تسلیم ہم بھی آخر کو جی چرانے لگے
والد مرحوم محب کیفیت سے اس شعر کو پڑھا کرتے تھے۔
دوسرے مصرعے میں "ہم بھی" کے ٹکڑے سے بہت متاثر ہوتے تھے
دوستوں کی بھی نہ پوچھا جسے بے نیازی اس کی دیکھا چاہیے
لاجواب شعر ہے فطرتِ حسن کی اور حسن و عشق کے المیہ کی
تصویر ہے۔

خط آنے لگے شکوہ آمیزاں کے ملاپ اُن سے گویا ہوا چاہتا ہے
وفا شرط الفت ہے لیکن کما شک دل اپنا بھی تجھ سا ہوا چاہتا ہے

جس کو غصے میں لگاؤٹ کی ادا یاد ہے آج دل لے گا اگر کل نہ لیا یاد ہے
شوق بڑھتا کیا جون کے اس شمع سے یہ سبق وہ ہے کہ بھولے سے سوا یاد ہے
یاد آؤ گے بہت لطف سمجھ کر کیجئے اس بھلائی کا ہے انجام بُرا یاد ہے
چارہ گر! کارباندازہ تدبیر نہیں کیجئے بہت اگر وقت دعا یاد ہے

ابھی جانا نہیں حالتی نے کہ کیا چیز ہیں وہ

حضرت اس لطف کا پائیں گے مزایا دے

مشہور و مقبول غزل ہے اور حالی کے خاص انداز میں ہے۔ ہر شعر سمجھنے اور مزہ لینے کا ہے۔

ملنے کی جہیز کرنی تھی تدبیر کر چکے آخر کو ہم حوالہ تقدیر کر چکے
کہتے ہیں طبع دوست شکایت پسند ہم شکوہ ہائے غیر بھی تحریر کر چکے
بھولے رہے تصورِ مرگمان میں چند دن دیکھا تو دل کو ہم ہدف تیر کر چکے
دل لے کے ایک نیرایہ فالغ ہوئے ہیں گو یا کہ ایک جہان کو تسخیر کر چکے
نہایت عمدہ مطلع ہے بقیہ اشعار بھی ایسے ہیں کہ ہر شعر دعوتِ فکر
مے رہا ہے۔ چوتھا شعر خاص طور پر قابلِ توجہ ہے۔

بہت لگتا ہے دل صحبت میں اسکی وہ اپنی ذات سے ایک انجمن ہے
بناوٹ سے نہیں خالی کوئی بات مگر ہر بات میں ایک سادہ پن ہے
حسن اپنی جگہ خود ایک انجمن ہے ”بہت“ کا لفظ نہایت بلیغ ہے
دوسرے شعر کی کیا تعریف ہو۔ و آغ کا شعر یاد آیا:-

بھردی ہیں کیا ادائیں اس شوخ سیم تن میں
اک ٹیڑھ سادگی میں ایک سیدھ بانگین میں

بتاؤں تم کو سہوں کس باغ کا پھول جہاں ہر گل بجائے خود چین ہے
انسان کی ماہیت، انسان ہی کا بجائے خود کل کائنات ہونا کس
خو نصورتی سے مندرجہ بالا شعر میں یہ بات کہی ہے۔

دھوم تھی اپنی پارسانی کی کی بھی اور کس سے آشنائی کی
 کیوں بڑھاتے ہو اختلاف بہت ہم کو طاقت نہیں جدائی کی
 لاگ میں ہیں لگاؤ کی باتیں صلح بھی چھڑے لڑائی کی
 اچھے اشعار ہیں۔

کر دیا خوگر حبس تو نے خوب ڈالی تھی اب تیرا تو نے
 دور پہنچی تھی اپنی آزادی پر خدا جانے کیا کیا تو نے
 ایک عالم کو خوش کیا اے رشک ہم کو کس سے خفا کیا تو نے

دہر دے تشنہ لب نہ گھبراننا اب لیا چشم بخت تو نے
 ایک بیگانہ وار کے نگاہ کیا کیا چشم آشنا تو نے
 غزل کی غزل نہایت اچھی ہے اور مطلع تو سینے میں دل کو خاموش
 طریقے سے ملتا جا رہا ہے۔

ان غزلوں کو پڑھ کر ہم پر کیا اثر پڑتا ہے؟ جب شاعر کا غدر ہوا
 اس وقت حالی کی عمر بیس برس کی تھی۔ ایک انحطاط پذیر اور تیزی سے
 بربادیوں کی آندھی میں اکھڑ جانے والی اور اڑ جانے والی مغل سلطنت
 اور جاگیردارانہ نظام کی فضا میں حالی نے آنکھیں کھولی تھیں۔ نوجوانی کے
 حساس زمانے میں حالی نے یہ کایا پلٹ دیکھی تھی اور ان کے رہبر ملت سید

نے بھی۔ جب ہندوستان نے ذرا سنبھالا لیا تو سرسید و حاکمی اور اس
گروپ کے دیگر افراد کو از سر نو قوم کی فکر ہوئی۔ اُچڑی ہوئی دنیا پھر سے
بسائیں تو کیونکر بسائیں۔ یہ لوگ چاہتے کیا تھے۔ اسلامی حکومت تو اب
واپس آنے والی چیز نہ تھی۔ شاہی خاندان قتل و برباد ہو چکا تھا۔ پھر لوگ
کہاں پناہ لیں۔ انگریزی حکومت کی نئی دنیا میں پرانی دنیا کے یہ ماتم دار
کیا کریں۔ جاگیردارانہ نظام کے بچے کھچے آثار ابھی باقی تھے لیکن متوسط
طبقے کے لاکھوں مسلمان خاندانوں کا گزارہ اب جاگیروں سے نہیں ہو
سکتا تھا۔ چنانچہ سرسید نے قومی تحریک شروع کی۔ انگریزی حکومت کو
مسلمانوں کی وفاداری کا یقین دلایا۔ پھر مسلمانوں کے عقائد اور رسوم میں
اصلاحوں کی طرف مائل ہوئے۔ یہ کوششیں آج بالکل سطحی چیزیں معلوم ہوتی
ہیں لیکن اس وقت بہت اہم معلوم ہوتی تھیں اور مرہض قوم نے انہیں نسخہ کیمیا
سمجھا۔ پھر کچھ غرور ماضی، اس سے زیادہ ماتم ماضی کا سہارا مسلمانوں کو دیا۔
اب کیا کرو؟ یہ کہ انگریزی پڑھو اور ملازمت کرو۔ کم انگریزی پڑھو زیادہ
انگریزی پڑھو، چھوٹی ملازمت کرو، بڑی ملازمت کرو۔ اس کے بعد؟
وہ ہو رہے گا کچھ نہ کچھ گھبراہٹیں کیا

یہی تھی علی گڑھ تحریک اور یہی تھا علی گڑھ تحریک کا لے دے کے
کل مرایہ۔ علی گڑھ کالج قائم ہوا اور علی گڑھ کالج کو ہندوستان بھر کے کئی

کر وڑ مسلمانوں کی اُمیدِ مستقبل کا مکہ سمجھا جانے لگا۔ قوم اور کالج کے لئے
بقول اکبرؒ

”مجھ سے چند لیجئے مجھ کو مسلمان کیجئے“

اسی جذبے کو لے کر سرسید اور اُن کے نقیب حالی اٹھے اور اُن کے
بڑھے۔ یہی جذبہ ان کی تحریک اصلاح کا روح رواں تھا۔ ڈوبتے کو
تنکے کا سہارا بھی بہت ہوتا ہے۔ اس سے اتنا ہو گا کہ نبی دنیا میں ہمیں
ایک ٹھکانا تو مل جائے گا۔ ابھی علیگڑھ تحریک کا بھرم قائم تھا۔ ابھی
تہائی صدی بعد اکبر الہ آبادی اس تمام تحریک کا فیضان ان الفاظ میں
بتانے والے تھے:-

بی۔ اے ہوئے، نوکر ہوئے، پنشن ملی اور مر گئے
اور اب تو بی۔ اے ہونے کے بعد یہ صورت بھی نہ رہی کہ ”نوکرو ہوئے
پنشن ملی“ مرنا تو خیر لازمی ہے۔

اس وقت اگر ان سے کوئی کہتا کہ سو فیصدی مسلمانوں کا تعلیم یافتہ
ہونا خوش حال ہونا، دولت و ثروت میں برابر ہونا، مشقت پیشیوں کے
نمائندوں کی حکومت ہونا قومی تحریک کا مقصد ہونا چاہیئے تو اُن کی سمجھ
میں یہ بات نہ آتی ان کی قومی تحریک کا نتیجہ تو پانچ سات فیصدی مسلمانوں
یعنی صرف متوسط طبقہ کے مسلمانوں کی حالت سدھارنا تھا۔ غدر کے بعد

ہی ہندوستان کیا دنیا کے کسی حصے میں اشتراکی تہذیب کا تصور ذرا قبل
 از وقت تھا۔ متوسط طبقے سے آگے اس وقت تک بلکہ نصف صدی بعد
 تک بیدار مغزوں کے بھی خیالات نہیں جاسکتے تھے۔ اقبال تک کے
 لئے جب یہ تصور غیر مانوس تھا تو ہم حالی کو اس نقص یا کمی کے لئے کیسے الزام
 دے سکتے ہیں۔ ۱۸۵۷ء کی ۱۹۱۸ء کی دنیا بھی ۱۹۴۷ء کی دنیا نہیں تھی۔ مگر اتنا
 تو ہو کہ اجتماعی زندگی کا تصور خواہ وہ اجتماعی زندگی متوسط طبقے کی ہی
 زندگی ہو شعور میں کار فرما ہونے لگا۔ غالب، ذوق، مومن، شیفتہ، داغ
 و امیر، آسی غازی پوری، شاد عظیم آبادی یا اس زمانہ کے کسئی غزل گو کی غزلوں
 میں اجتماعی زندگی کا یہ محدود تصور بھی نہیں ملتا۔ اردو ادب کی تاریخ میں حالی
 پہلا شخص ہے جس نے غزل کو سماجی اور اجتماعی زندگی سے متعلق مسائل
 و خیالات کا آلہ اظہار بنایا۔ دربار اور درباری ماحول، محض انفرادی زندگی
 و جذبات، جاگیردارانہ نظام کی فضا و نفسیات کو حالی کی غزل الوداع کہہ سہی
 ہے۔ حالی ہندوستان اور اردو ادب کی تاریخ میں ایک درمیانی اور
 عبوری دور کا شاعر ہے۔ نیا جگ آئے یا نہ آئے پرانا جگ بیت چکا
 تب حالی نے اپنی غزل گوئی شروع کی۔

حالی بھی پڑھنے آئے تھے کچھ بزم شعریں
 باری تب ان کی آئی کہ گل ہو گئے چراغ

مگر کوئی ہرج نہیں۔ چراغ گل ہو گئے تو رات بھی کٹ چلی ہے۔ صبح کاذب کے دھندلکے میں دھیمے سُردوں سے حالی کی غزل نے اپنی بھیرویں چھڑوی پروفیسر محبتوں نے حالی کی غزلوں کی فضا، مزاج، ترنم اور لب و لہجہ کا احسا کرتے ہوئے بالکل صحیح طور پر حالی کو انگریزی شاعر کالینس (Collins) سے مشابہ بتایا ہے۔ میرا بھی بالکل یہی خیال ہے۔ حالی کی نثر کے سلسلے میں اس مضمون کے پہلے حصے میں میں نے ڈرائیڈن (Dryden) کا ذکر کیا تھا۔ لیکن جو زمانہ ہندوستان میں حالی کا زمانہ تھا وہی زمانہ انگلستان میں میتھو آرنلڈ کا زمانہ تھا۔ ایک ہی وقت میں ایک قوم کا عروج اور دوسری قوم کے زوال کے باوجود ایک زمانہ ایک ہی زمانہ رہتا ہے اور خوش نصیب و بد نصیب پر یکساں اثر انداز ہوتا ہے فاتح و مفتوح سمیت۔ پھولے پھلے اور لہلاتے ہوئے انگلستان کے باسے میں میتھو آرنلڈ کہتا ہے کہ ہم دو دنیاؤں کے درمیان جی رہے ہیں۔ ایک دنیا مر چکی ہے اور دوسری دنیا میں پیدا ہونے کی سکت نہیں۔ بے بسی کا یہی احساس حالی کی غزلوں میں بھی ہمیں ملتا ہے۔ اردو کے کسی دوسرے غزل گو میں بے بسی کا احساس اس طرح ہمیں نہیں ملتا جس طرح حالی کی غزلوں میں ملتا ہے۔ حالی بے بسی کا شاعر ہے، بے بسی کا لیکن بے دلی کا نہیں۔ یا احساس مفلوجیت و مجہولیت کا مرادف نہیں ہے۔ حالی کی بے بسی میں ایک دبی دبی سی رُکی رُکی ہی

تکلاہٹ ہے۔ ہاتھ پاؤں مارنے کی کچھ بے چینی ہے۔ اس کی گھبراہٹ میں
درماندگی، واماندگی، پس ماندگی کے باوجود قدم مارنے کی کچھ تہک ہے۔

یارانِ تیز گام نے منزل کو جالیا

ہم محوِ مالہ جرس کا رواں رہے

حالی اور مستقیمہ آرنلڈ کی متوازنیت اور لحاظوں سے بھی قابلِ توجہ ہے

جو انتقادی وضاحت (critic clearness) سفاکلیس کی طرح

روح کی جو غمِ مابندگی و شفافی (Asad lucidity of soul) آرنلڈ

کے یہاں ملتی ہے وہی ذرا کمزور اور دھندلی شکل میں ہمیں حالی کے یہاں بھی ملتی

ہے۔ میر اور میر کے ہم نوا دوسرے شاعروں کو جن معنوں میں ہم درودِ الم

کا شاعر کہتے ہیں اس سے مختلف معنوں میں ہم حالی کو ہندوستان کی اداسی

کا شاعر کہہ سکتے ہیں۔ حالی کی غزلوں میں اداسی کی فضا انفرادی یا عشقیہ ناکامی

کے ماتم کی فضا نہیں ہے بلکہ ہندوستان کی اداسی کی فضا ہے۔ دونوں

اداسیوں میں وہی فرق ہے جو غمِ عشق و غمِ روزگار میں ہے۔ حالی کے ہاتھوں

اردو غزلِ غمِ دوراں کی منزلوں میں قدم رکھ رہی ہے۔ آرنلڈ اور حالی کی یہ مشابہت

بھی کم قابلِ توجہ نہیں کہ دونوں اپنے اپنے ملک کے ادب میں نئی وسعتیں

پیدا کرنا چاہتے تھے۔ آرنلڈ پورے یورپ کے کلچر سے انگریزی ادب کو ہم آ

کرنا چاہتا تھا۔ حالی بھی کہتے ہیں۔ "حالی اب اوپیرومی مغربی کریں" حالی اور آرنلڈ

دونوں شاعر ہونے کے ساتھ ساتھ ضخیم تنقیدی لکھتے ہیں۔ ادب شاعری کے اہول مرتب کرتے ہیں۔ یہ ظاہر ہے کہ آرنلڈ کا کلچر حالی سے بہت وسیع ہے اور اس کی فکر بھی بلیغ ہے۔ آرنلڈ کی قوتِ اظہار بھی حالی سے بہت زیادہ ہے لیکن ہم حالی کی غزلوں اور نظموں پر کھلی ہوئی آنکھ ڈالیں تو یہ ماننا پڑے گا کہ اپنے ہم عصر اردو شاعروں میں حالی کی قوتِ اظہار و صلاحیت اظہار مختلف موضوعات و مسائل پر سب سے آگے بڑھی ہوئی ہے۔ امیر و داغ اپنے استادوں کا نوحہ یا چپ کی داد لکھتے، قوم کی تاریخ کا مسدس لکھتے حبِ وطن برکھارت یا مناجات بیوہ اور حالی کی کمی زمینوں میں غزلیں لکھتے تو شاید ہی عہدہ برا ہو سکتے۔ آرنالڈ کی شاعری بھی حسین اور خوشگوار فریبوں یا دھوکوں (Illusions) سے معرا ہے اور حالی کی شاعری بھی ٹھیکہ عقلیت و واقعیت کی شاعری ہے۔ دونوں کو رومانیت سے وحشت اور کلاسیکیت سے ہم آہنگی ہے۔ دونوں کی شاعری ہماری سوچ بوجھ کو اکساتی اور جذبات کو چونکاتی ہے اور دونوں کی شاعری سے متاثر ہوتے ہوئے بھی ہم ان میں کسی چیز کی کمی محسوس کرتے ہیں۔ حالی کی غزلوں میں جس کمی کو ہم محسوس کرتے ہیں اس کا پتہ دینے کی کوشش میں آگے چل کر دیں گے۔

ہاں تو حالی نے غزل میں ہمیں سچ بولنا سکھایا، عشقیہ غزلوں میں اور اخلاقی غزلوں میں بھی۔ حالی سے پہلے اور بعد اردو کا کوئی مشہور غزل گو ایسا

نہیں جس نے دستہ غزل کو دو ٹوک باتیں کہنے کا، دو اور دو چار کہنے کا آلہ
 اور فن بنایا ہو۔ ایسا کرتے ہوئے بھی حالی اپنی واعظانہ و ناصحانہ غزل کو خشک
 و بے کیف ہونے سے بچالے جاتے ہیں۔ حالی کی ان غزلوں کی چٹیلی شریعت
 ان کی رُکی رُکی مسمیٰ نمکدہ ہٹ، ان کا حسّاس خلوص، ہلکی سی طنز و تلخی لئے ہوئے
 ان کا یتور، زندگی اور واقعاتِ زندگی سے ان کا قرب، ان میں اصلیت کا
 عنصر، ان کا اعتدال و توازن، عقل کے ناخن سے شعور انسانی کو چھڑنا، کبھی
 کبھی ان میں ایک اکھڑ پن اور کھڑ پن عموماً ان کا نرم اور دبا دبا ترنم یعنی
 ان میں تحت اللفظی کی صفت، ان کی متین و مہذب بزلہ سنجی، ان کی روک تھام
 اور لئے دیئے ہوئے انداز میں کہنے کی بات کہہ گزرنا، عشق کا پاکیزہ معیار، جذبات
 کا انضباط، حسین سے حسین جھوٹ سے ان کا احتراز، رال ٹپکانے والی محبت
 بے اختیارانہ طور پر لہلوٹ ہو جانے سے غیر خود دارانہ لچا ہٹ آلودگی اور
 گلگلے پن سے اس جنسیت زدگی سے جسے شدید شعریّت رنج اور سوز و غم
 دیتی ہے لیکن جو رہتی ہے پھر بھی فسادِ اعصاب کی حامل، اسن گھجھوئے پن
 سے جسے فن کا رانہ شوخی و طاری سے دلکش بنانے کی کوشش کی جاتی ہے
 ان کا پاک و صاف ہونا یہ حالی کے تغزل کے وہ صفات ہیں جو اسے چوٹی
 کے متغزلین میں جگہ دیں یا نہ دیں لیکن جو حالی کو ایسا غزل گو ضرور بناتے
 ہیں کہ چوٹی کے غزل گو اس کی عزت کریں اور اس سے بڑے غزل گو ہوتے

ہوئے بھی اس کے اشعار پر للچائیں جیسے پرکلف اور تیز مسالہ دار کھانا کھانے
والے کبھی کبھی سادہ کھانے پر للچا اٹھتے ہیں۔ حالی نے اردو غزل کو ایک ضمیر
یا کائنات شناس دی۔ حالی نے غزل کو نئی ذمہ داریوں سے روشناس کیا۔ حالی
نے غزل کو احساس عمل دیا۔ حالی کی غزلوں میں ہمیں نئی فہرست مضامین ملتی
ہے، روایتی تمثیلوں کے نئے پہلو نمایاں ہوئے ہیں۔ غزل کی صوتیات میں
وطن کی زندگی کی گونج سنائی دیتی ہے۔ غزل میں پہلے پہل ایک سماجی مافیہ
(social content) داخل ہوتا ہے۔ پُر خلوص اور حساس ہوتے
ہوئے بھی حالی کی غزلیں اس خود بینی و خود پرستی (egotism) سے
بالکل پاک ہیں ہیں جو رومانی تغزل یا جذباتی دبستان شاعری پر چھائی ہوئی ہے
اور جو دلکش ہوتے ہوئے بھی سمیت کے اثر سے محفوظ نہیں رہتی۔ حالی نے
غزل میں افادیت کے عناصر شامل کئے۔ حالی نے غزل خوانی کو جدی خوانی
بنایا۔ وہ تخلص لیا جو اس وقت کسی اور کو سوچہ ہی نہیں سکتا تھا اور جسے
اسم باسمی بنادیا۔

حالی کی تقلید اپنی غزلوں میں مولوی اسماعیل نے بھی کی لیکن مولوی اسماعیل
کی طبیعت کو غزل سے تناسب نہ تھی۔ غزل میں حالی کے نتیجے اور تقلید
کا پورا پورا حق اگر ادا ہو سکا تو حالی کے شاگرد آزاد انصاری سے اور
میرے والد مرحوم حضرت جبرت گورکھپوری سے۔ بیان ویزدانی میرٹھی

ناور کا کوروی، تلوک چند محروم اور کچھ اور لوگوں نے بھی اپنی نظموں میں تو حالی سے کامیاب استفادہ کیا لیکن غزلوں میں ان حضرات سے حالی کا رنگ نہج نہ سکا۔ کہیں کہیں اکبر الہ آبادی کی غزلیں حالی کی یاد دلاتی ہیں۔ غیر مرد غزلوں کو حالی نے اپنے دیوان میں رواج دیا۔ بہت دنوں بعد اقبال نے بال جبریل اور ضرب کلیم میں غیر مرد غزلوں کے نئے امکانات پیش کئے صرف طریق کار یا تکنیک کے لحاظ سے نہیں بلکہ مقصد و معنی کے لحاظ سے بھی اقبال کی ان غزلوں کا سلسلہ حالی کی غیر مرد غزلوں تک پہنچتا ہے اگرچہ حالی کے بعد کی غزل گوئی یعنی عزیز، حسرت، اصغر، فانی، یگانہ اور جگر کی غزل گوئی حالی سے بہت مختلف ہے لیکن اصلیت اور سچائی، خلوص جذبات و شرافت جذبات کا جو عنصر ہم بیسویں صدی کی غزل میں پاتے ہیں کیا حالی کا اس میں کوئی حصہ نہیں؟

حالی کا موازنہ کبھی کبھی نظیر اکبر آبادی سے کیا جاتا ہے۔ نظیر کے بعد (مثنوی، قطعہ، قصیدہ اور مرثیہ کو اگر ہم نظر انداز کر دیں) مسلسل اردو نظم ایک صدی تک سوئی رہی اور پھر حالی کے جگانے سے جاگی۔ حالی اور نظیر دونوں سچائی، واقعیت اور عقلیت کے شاعر ہیں۔ دونوں کی شاعری میں ایک ٹھس پن ہے کچھ لوگ کہہ دیں گے کہ دونوں شاعری میں ایک ٹھس پن بھی ہے لیکن جس شیفٹ نے نظیر کی زبان کو ناقابل اعتبار بنایا وہ حالی کے ادبی رفیق تھے

اور حالی کی زبان کو پسند جانتے تھے۔ ادب کی تاریخ میں بھی ایسا بہت ہوتا ہے کہ مدعی سست، گواہ چست۔ پرستاران غالب و مومن، ذوق کو جس طرح ہیچ سمجھتے و بتاتے ہیں۔ کیا غالب و مومن بھی ذوق کو اسی طرح خاطر میں نہیں لاتے تھے؟ اور تو اور داغ کے شاگرد اپنے استاد کے استاد ذوق کا ذکر بسا اوقات ایک مضحکہ آمیز یا سر پرستانہ لہجے میں کرتے ہیں اور ذوق کو داغ کے لئے محض ایک تبرک سمجھتے ہیں۔ امیر اور داغ کے ہزاروں شاگرد اور معتقد حالی کو سرے سے شاعر ہی نہیں مانتے۔ یہ حضرات یہ نہیں سمجھتے کہ غالب، مومن، شیفتہ، داغ و مجروح کا مقتدر ہم نشین ایسا گیا گذرا شاعر نہ ہوگا جیسا اپنی کم نظری سے مغلوب ہو کر انہوں نے اسے سمجھ لیا ہے۔ خود داغ و امیر حالی کے رنگ کو اپنے رنگ سے بالکل مختلف پاتے تھے بھی حالی کو نظر انداز نہیں کرتے تھے اور نہیں کر سکتے تھے۔ حالی کے زمانے میں قدامت پرست سے قدامت پرست چوٹی کے شاعر اور حالی کو نگھیوں سے دیکھ ضرور لیتے تھے۔ کوئی ناقابلِ توجہ شاعر اپنے لئے یہ نہیں کہہ سکتا۔

اختر ارضوں کا زمانے کے ہے حالی یہ بخوڑ

شاعر اس ساری خدائی میں ہے کیا ایک شخص

حالی پر اعتراض کرنا سہل کی کا بول ماننا ہے۔ ہاں تو یہ بات تھی حالی اور

نظیر کی کئی باتوں میں مشابہت کے باوجود حالی اور نظیر ایک دوسرے سے
 بہت مختلف ہیں۔ دونوں شاعری اور زندگی کو یکساں طور پر، ایک ہی نظریہ
 نظریے یا زاویے سے نہیں دیکھتے۔ نظیر سچے معنوں میں جمہور اور عوام کا شاعر
 ہے۔ حالی متوسط طبقے یا جاگیریں کھو بیٹھنے والے طبقہ یا گھڑے ہوئے رئیسوں
 یا حسب نسب والوں کے شاعر ہیں۔ دونوں کی وطنیت اور ملیت میں فرق
 ہے۔ قوم کے جو معنی نظیر کے یہاں ہیں وہ معنی حالی کے یہاں نہیں ہیں
 حال ہی میں نظیر کی بہت سی غزلیں ملی ہیں۔ اگرچہ ان غزلوں میں کسی سماجی
 مقصد کی ترجمانی نہیں ہے لیکن ان غزلوں میں وہ زندگی ہے جس کی اسپرٹ
 حالی کی غزلوں کی اسپرٹ سے وسیع ہے۔ نظیر کی شخصیت حالی سے زیادہ بھرپور
 ہے۔ نظیر حالی سے بڑا شاعر تھا۔ لیکن حالی و نظیر دونوں کے بارے میں یہ کہا
 جاسکتا ہے کہ انہوں نے بحیثیت شاعر وہی کہا جو بحیثیت انسان محسوس
 کیا۔ نظیر کی عظمت کا احساس کرتے ہوئے بھی حالی کی جو قدر و محبت میرے
 دل میں ہے وہ کم نہیں ہوتی۔ آخر خلوص بھی کوئی چیز ہے۔ حالی نہ معمولی ادیب
 تھا، نہ معمولی نظم نگار، نہ معمولی غزل گو۔ قوم کے لئے حالی کے دل میں درد و غم
 تھا۔ کوئی نقاد ادب ہو کر کیا کسی کا گھر لے گا؟

حالی کا دیوان غزلیات بہت مختصر ہے۔ ان کے اس مختصر دیوان
 کو دیکھ کر خواجہ میر درد کے دیوان کی یاد آتی ہے! اقتدار، لئے لے پے پن

دو دنوں کے یہاں ہیں۔ لیکن درد کے یہاں انسان اور دیوتا کا ایسا امتزاج ملتا ہے۔ درد کے یہاں انسانیت میں روحانیت کی ایسی جھلک ملتی ہے جو حالی کے یہاں مفقود ہے۔ حالی کا رکارڈ کاپن درد کا رکارڈ تھا پن نہیں ہے۔ حالی کا پاکیزہ اور پاکیزہ سے زیادہ مہذب معیار عشق نہ اس معیار کی نیکی کا پتہ دیتا ہے، نہ اس سپردگی و خلوص کا، نہ اس طہارتِ قلب کا جس کا آمینہ داء درد کا کلام ہے۔ حالی کی شخصیت و شعور کی ہیرا بطن (CORE) میں کوئی سخت حصہ یا عنصر تھا جو حل ہونے سے رہ گیا تھا اور اسی امر میں ہم اس کی، اس حتم تکمیل، اس نا اسودگی کا راز پا سکتے ہیں۔ جس کا احساس حالی کی شاعری میں ہم کو ہوتا ہے۔

میں نے ابھی کہا تھا کہ حالی نے غزل کو احساسِ عمل دیا لیکن عملیت زدگی خواہ اس میں خلوص کی پٹ بھی دے دی جائے رہتی ہے کچھ چھوٹی اور سستی چیز۔ حالی کی غزلوں میں عمل کی جو تحریک و ترغیب ہمیں ملتی ہے وہاں عقلیت و اصلیت کا جو عنصر ہمیں ملتا ہے ان میں اس چیز کی کمی ہے جس کا ذکر ابھی میں کر چکا ہوں یعنی کسی کشف یا روحانیت یا رویا (Vision) کی کمی۔ اسی سبب سے ان کے پیام و آواز میں ایک سکڑن آجاتی ہے۔ حالی عمل میں وہ جمال و جلال نہیں پیدا کر سکتے، بیداری میں خوابِ محویت کے وہ اجزاء شامل نہیں کر سکتے، عمل کو عظمت کے وہ عناصر نہیں مل

سکتے جس کے لئے انسان کی روح پیاسی رہتی ہے۔ واقعیت و اصلیت
 بہ حق لیکن بغیر اس عینیت (Idealism) کے واقعیت و اصلیت بھی
 ٹمک کے رہ جاتی ہے۔ اٹکاؤ کا یہی احساس حالی کے کلام میں ہمیں ملتا ہے
 خاص کہ ان کی غزلوں میں۔ شاعر کا پاؤں ضرور زمین پر جانا چاہیے لیکن
 انگلیوں سے کبھی کبھی اسے ستاروں کو بھی چھڑو دینا چاہیے۔ اعتدال کے
 باوجود زندگی و شاعری دونوں میں ایک انتہا پسندی کی بھی ضرورت ہے۔
 لا محدود کا احساس حالی کو نہ تھا۔ عمل کے علمبردار ہوتے ہوئے تقدیر انسانی
 کا کوئی بلند و مرتفع تختہ یا احساس حالی کے پاس نہ تھا نہ سرسید احمد کے پاس
 تھا۔ گویا حالی کا لاشعور ان کی اس کمی پر انہیں ملامت کر رہا ہے اور اسی
 سے ان کی آواز میں ایک جھجک اور ہچکچاہٹ پیدا ہو جاتی ہے۔ اصلاحی
 شاعری عمل کو بھی بلند نہیں بنا سکتی۔ ایسی شاعری میں عمل بچالاک اور نیکی مصلحت
 وقت ہو کر رہ جاتی ہے۔ حالی کی پُر خلوص تمنا ہرٹ ان کے پیام عمل کو بالکل
 بے کیفیت ہونے سے بچا ضرور لیتی ہے۔ حالی کی آواز ایک شریف دل کی
 آواز معلوم ہوتی ہے لیکن ذرا چھوٹی آواز معلوم ہوتی ہے۔ حالی کی رُک کی
 رُک کی آواز میں جو دل کشی ہے، اس کی طرف کئی بار اشارہ ہو چکا ہے۔ لیکن
 رکاوٹ کچھ تو ان گتھیوں اور الجھنوں (Complexes) کی وجہ سے ہے
 جو شاعر کے غدر کے بعد ناگزیر تھیں اور چونکہ حالی اپنے زمانہ کے نمایندہ

ہیں اس لئے ان کے شعور میں یہ گرہیں پڑ گئی تھیں اور کچھ حالی کی شخصیت کی اس مختاطہ سنجیدگی کی وجہ سے بھی ہے اس شاعرانہ لائابالی پن اور مہیا کی (lyric abandon) کے فقدان کی وجہ سے ہے جو کچھ نفسیاتی گتھیوں کا پتہ دیتا ہے۔ حالی کی شخصیت، شعور و وجدان کی یہی خصوصیتیں حالی کی عشقیہ غزلوں اور عشقیہ اشعار میں بھی کارگر ہیں۔ ان کے عشقیہ اشعار میں ایک دلکش چٹیل پن، ایک حساس متانت، ایک غنائی عنصر ضرور ہے لیکن حالی کے یہاں ان عناصر کا فقدان ہے جو عمل یا عشق کی شاعری کو ماورائیت، عظمت دے سکیں۔ کھل کے نہ بول سکتا اس امر کی چینی کھانا کہ دل میں چور ہے۔ میں نے مصحفی کے اعتدال و توازن جذبات کا ذکر مصحفی والے مضمون میں کیا ہے۔ مصحفی کے اعتدال کو میں نے ایک اثباتی صفت بتایا ہے۔ لیکن مصحفی کے یہاں جو ٹھٹھاؤ اور سکون ہے اس کی بے چینی میں بھی وہ مصحفی کے اعتدال کو حالی کی احتیاط سے ذرا الگ کر دیتی ہے۔ مصحفی کا اعتدال اس امر کی غمازی نہیں کرتا کہ شاعر کے دل میں چور ہے۔ مصحفی کا اعتدال کھلا کھلا ہے۔ حالی کی احتیاط رکی ہے حالی اپنے عشقیہ جذبات سے خود کچھ ڈرے ڈرے ہوئے معلوم ہوتے

ہیں۔ ع

کچھ دل سے ہیں ڈرے ہوئے کچھ آسماں سے ہم

یہی سبب ہے کہ متعدد خوبیوں اور لذتوں کے حامل ہوتے ہوئے بھی
 حالی کے عشقیہ اشعار میر، غالب، آتش و مومن بلکہ داغ و انیس کے بھی
 عشقیہ اشعار سے کچھ دُوب سے جاتے ہیں۔ شدتِ خواہش نہ ہونا تو خیر
 ایک بات ہے (حالانکہ کیا یہ بھی ایک طرح کی نامردی "نہیں ہے؟")
 لیکن شدتِ تخیل و شدتِ تصور نہ ہونا، وہ سپردگی وہ گم شدگی نہ ہونا
 وہ ماورائی معصومیت نہ ہونا ایک ایسی کمی ہے جس کے سبب سے عشقیہ
 شاعری میں خواہ اور بہت سے محاسن جمع ہو جائیں لیکن عظمت نہیں آسکتی۔
 ان کے بغیر آواز میں وہ موج سامانی، وہ اُبھار، وہ وسعت و بلندی وہ گہرائی
 و گہرائی نہیں پیدا ہونے پاتی جسے ہم بڑی شاعری میں پاتے ہیں۔ سب
 سے بڑی شاعری وہ ہے جس میں ناقابلِ برداشت شدتِ احساس کون
 کی شکل اختیار کر لے۔ حالی کی غزلیں پڑھتے ہوئے یہ خیال بے پاؤں
 دل میں سمانے لگتا ہے کہ حالی کا دل حسنِ عمل یا حسنِ صورت پر ٹوٹ کر
 کیوں نہیں آتا۔ شاعری میں ہر شے بصیرت کی جتنی ضرورت ہے اتنی ہی جو
 دہرستی کی بھی ضرورت ہے۔ حالی کی شاعری میں حدودِ شکنی کا عمل نہیں ہے
 ہم جو کچھ بھی کہیں لیکن اس سے انکار ممکن نہیں کہ انتہا اور شدتِ شاعری کے
 جزو و لاینفک ہیں خواہ وہ نرمی و آہستگی کے پردے میں شدتِ معکوس کیوں نہ
 ہو۔ واقعیت و اصلیت بھی شاعری میں پروازِ خیال سے ہی پروان چڑھتی

ہیں اور یہی پرواز خیال حالی کے یہاں نہیں ہے حالی واقعت کو معجزہ نہیں
 بنا پاتے۔ اسی سے ان کی شاعری بھی ساحری نہیں ہونے پاتی۔ احتیاط حالی
 کی خوبی بھی ہے اور کمزوری بھی۔ لیکن یہ احتیاط بالکل ناقابل قبول اس لئے نہیں
 ہے کہ وہ حساس ہے اور حالی کی نفسیات کی ایک کشمکش کا پتہ دیتی ہے۔ یہی وہ
 اسباب ہیں جن سے حالی کی غزل میں ہمیں کسی چیز کی کمی کا احساس ہوتا ہے اور جو
 حالی کی شاعری کو عظمت کے قریب سے کترا کے نکال لے جاتے ہیں۔

لیکن جب ہماری روحیں تھکی ماندی ہوتی ہیں، جب ہم جانگداز شاعری
 بڑے بول والی شاعری یا اپنی رنگینیوں اور جلوہ سامانیوں سے چکا چوند پیدا کر دے
 والی شاعری، زلزلہ سماں شاعری، تیز آنچ کی شاعری، جذبات پر زور ڈالنے
 والی شاعری برداشت کرنے کی سکت اپنے اندر نہیں پاتے جب ہم کچھ اُوبے
 ہوئے سمجھتے ہیں اس وقت ہم دیوان حالی کو ہاتھ میں اٹھا لیتے ہیں۔ اور اس
 کی نرم کسک ہلکی ہلکی ٹمٹماہٹ کہیں کہیں اس کے ہجو یہ لہجے، تازگی پیدا کر دے
 والی سادگی اور سچائی، اس کا سنجیدہ بھٹھول، اس کی آواز کی آہستگی، خیالات
 کی آہستہ روی کچھ دیر کے لئے اچھی لگنے والی اس کی بے رنگی، اس
 کی قدر سے سامع خواہش سامع نوازی، اس کے دھیمے سر، اس کی گنگنا
 اس کی منہ میٹ، اس کی متوجہ کرینے والی بزولی اور جھجک، سوز و
 ساز کی ٹمٹماہٹ، اور اس کے اعتدال و توازن کا کچھ دیر کے لئے

ہمارے لیتے ہیں۔ یہ وہ چیزیں ہیں جو چوٹی کے غزل گو شعرا کو بھی
 عالی کی طرف متوجہ کر دیتی تھیں۔ اور جو بہت دنوں تک عالی کی غزلوں
 کو کھلائے جانے سے محفوظ رکھیں گی۔ آمین

داع

میرا لڑکپن ہی رہا ہو گا۔ لیکن نہ جانے کیوں اس وقت بھی داع کا کلام
 پڑھ کر بلکہ داع کا نام سُن کر مجھے غصہ آجاتا تھا اور شاعر کے متعلق غصہ،
 توہین اور نفرت کے جذبات میرے اندر ابال کھانے لگتے تھے۔ اردو کے
 کسی بھی اور شاعر کے کلام کا یہ ردِ عمل مجھ پر نہیں ہوتا تھا۔ اس کا یہ مطلب
 نہیں کہ جو خوبیاں داع کے کلام میں ہیں وہ دوسروں کو نظر آئیں اور مجھے
 نظر نہ آئیں۔ ان خوبیوں کا احساس مجھے اس وقت بھی تھا اور رفتہ رفتہ احساس
 بڑھتا گیا لیکن غصہ اور نفرت کا جذبہ اس بڑھتے ہوئے احساس سے نہ کم ہوا
 نہ کمزور پڑا۔ میں بیک وقت داع کو صفتِ اول کا شاعر مانتا رہا، ان کی فسطحت
 (genius) کا قائل رہا اور کلامِ داع کے متعلق اپنے اندر انتہائی ناپسندیدگی
 کا جذبہ پاتا رہا۔

پنا لیس برس سے برابر میرا یہی حال رہا ہے۔ کلام داغ کے محاسن
 مجھ سے خراج تحسین بھی حاصل کرتے رہے اور مجھے غصہ بھی دلاتے رہے۔
 جھلٹانے کا لفظ میری حالت کی صحیح ترجمانی نہیں کرتا بلکہ ہماری طرف کا ایک رنج
 لفظ زیادہ صحیح مصوری میری حالت کی کرتا ہے۔ یعنی میں کلام داغ پڑھ کر کھچکا
 اٹھتا تھا۔ اب جبکہ "نگار" داغ نمبر نکال رہا ہے تو مجھے اپنے مرکزی ردِ عمل کو
 کچھ واضح کرنا پڑے گا۔ بات کیا ہے؟ غالب کے مرجانے کے بعد اردو
 شاعری بہ استثناء ایک دو شاعروں کے معشوق کی عزت کرنا بھول گئی اور
 معشوق سے بے گانگی۔ زرمی خلوص اور جذباتی قربت محسوس کرنا بھول
 گئی اور نصفِ صدمی سے زیادہ تر بھولی رہی۔ تہذیبِ محبت مٹ چلی تھی۔
 غالب کے بعد تہذیبِ محبت کا چراغ حالی، شیفۃ، شاد عظیم آبادی اور
 اسی غازی پوری کے کلام میں جھللاتا رہا۔ یوں تو پرستاری اور ہم آہنگی،
 زرمی اور انسانیت کا جو جذبہ میر کے یہاں ملتا ہے وہ جذبہ اس شکل میں تو غالب
 کے یہاں بھی نہیں ملتا۔ لیکن غالب کے یہاں کچھ دوسری اتنی رچی ہوئی چیزیں
 ملتی ہیں کہ یہ کمی پوری ہو جاتی ہے۔ غالب کے بعد جن شاعروں کا نام میں نے
 گنوا یا ہے انہیں چھوڑ کر دوسرے شعراء کے کلام سچے اور پُر خلوص جذبات
 محبت سے عموماً محروم ہے۔ پھر بھی ان شاعروں کے یہاں ایسے عشیقہ شاعر
 نہیں ہیں یا عموماً نہیں ہیں جنہیں سن کر ایک شریف آدمی کے دل میں آگ سی

لگ جائے۔ غالب کے بعد اس طرح غصہ دلانے والا عشقیہ کلام صرف
 داغ کا ہے۔

دلی کے اخلاقی انحطاط کی انتہا لال قلعہ کی زندگی اور ہزار ہا مسلمان
 جاگیرداروں کی زندگی میں نظر آتی ہے۔ تہذیب کا ظاہری پہلو اس کے تمام ٹیم ٹام
 تو ان تمام جگہوں اور لوگوں میں ملتے ہیں۔ لیکن تہذیب کی روح اس زندگی
 میں مردہ ہو چکی ہے ایک کڑا پن اور خشونت نے تہذیب کی روحانی برکتوں پر
 غلبہ پایا ہے۔ دل سینوں میں رکھنا اور گھٹنا بھول چکے ہیں۔ اس انحطاطی دور
 میں دلی کی تہذیب کا دل قصاب کا دل بن گیا ہے۔ جہاں تک شاعری
 کا تعلق ہے اب معشوق سے پریم اور محبت مخصوص کرنے اور برتنے کے بدلے
 اب اس کی چٹکیاں لی جاتی ہیں۔ بجائے اُداس یا غمگین سہنے کے اب ایک
 بے حیا کھسیا ہٹ کا اظہار کیا جاتا ہے۔ دل کے معاملے اب کھلی معرکہ آرائی
 کی شکل اختیار کر لیتے ہیں۔ محبت کا جذبہ ایک انتقامی جذبہ بن جاتا ہے۔
 اب ذہنی طور پر بجائے معشوق کو گلے لگانے کے جذبہ کے اس پر چڑھٹھٹھنے
 کا جذبہ کار فرما ہے۔ نرم بولی یا شائستہ لہجہ اب چرب زبانی میں بدل جاتا ہے
 اور ٹھٹھکے کے اسے بیان کیجئے تو کہنا پڑے گا کہ محبت کے دل اور زبان
 پر چربی چڑھ جاتی ہے۔ دونوں کی لمچ مٹ کر ایک خشک کڑے پن میں یا
 اکڑ پن میں تبدیل ہو جاتی ہے۔ دل اور زبان دونوں ہڈی کے بن گئے ہیں یا

نہایت سخت و کڑخت گوشت کے۔ اب شاعری اپنی گھلاوٹ سے بجا
 نرم بول بولنے کے پتھر مارتی ہے۔ داغ کے کلام میں یہ تمام خوبیاں اپنی
 انتہا کو پہنچ گئی ہیں۔ سپردگی کا جذبہ ڈاکہ زنی کا جذبہ بن گیا ہے۔ بازار می عشق نے
 حسن پر بلا بول دیا ہے۔ ہم آہنگی، معاشرت میں بدل گئی ہے۔

لیکن اس تمام عمل میں ایک ہنگامہ آرائی کی شان ہے اور یہ شان اور
 آن بان، یہ ہما بھی جس تیور کے ساتھ داغ کے کلام میں نظر آتی ہے داغ کے پہلے یا
 داغ کے بعد شاعری میں کیسے نظر نہیں آتی۔ داغ کی زبان میں فلیتے بھرے تھے
 ہیں۔ جو رہ رہ کر چھوٹتے چلے جاتے ہیں۔ دلی کی بھرپور زندگی اور لال قلعہ کی
 رنگ رلیاں داغ کے کلام میں کچھ اس طرح جلوہ گر ہو گئی ہیں کہ دیکھنے سننے
 والے دیکھتے سنتے رہ جاتے ہیں۔ گالی دینے کا بھی چیل چھپٹے مارنے کا بھی
 ایسا سلیقہ سب کو کہاں آتا ہے۔ دلی کی بولی ٹھولی اپنی پوری موجودگی کے ساتھ
 داغ کی غزلوں میں لہرا رہی ہے۔ داغ کے متعلق رائے عامہ بالکل سچائی پر
 تھی کہ یہ شخص زبان کا لاثانی جاوگر ہے۔ اردو شاعری نے داغ کے برابر کا
 فقرے باز نہ آج تک پیدا کیا ہے نہ آئندہ پیدا کر سکے گی۔ داغ کے جذبات
 پر نفرین بھیجتے ہوئے بھی بے اختیار منہ سے واہ واہ نکل جاتی ہے۔ داغ کا لغز
 سرا سرا سوخت سہی لیکن اس کی بے پناہ قوت اظہار کا لوٹا مانا پڑتا ہے منجلیہ
 خاندان کی تلوار کا فاختہ نہ شان اور چکا چوندھ پیدا کرنے والی چمک دمک جب

زندگی اور جذبات کی تاریک لہریوں میں اپنے جلوئے دکھاتی ہے تو وہ داغ
کی شاعری بن جاتی ہے۔

لیکن داغ کو محض غیر شریفانہ اور عامیانہ جذبات کا جادو بیان شاعر
سمجھنا پوری سچائی نہیں ہے۔ الفاظ، محاوروں، چُست فقروں اور بے لگ
یا فطری بے ساختہ باتوں کا لاشافی شاعر ہونے کے علاوہ داغ کچھ اور بھی ہے۔
مومن کے افسیاتی۔ تجزیوں کی پرچھائیاں بھی داغ کے بہت سے اشعار پر
پڑتی ہیں۔ پھر دلی کی زبان میں جو لطیف اشاریت اُگنی تھی وہ بھی داغ کی
غزلوں میں بہتر چمکا کر دیتی ہے۔ جنہیں دیکھ کر کہا جاتا ہے کہ غالب بھی لہجہ اُٹھتے
تھے۔ دل کی چٹکیاں لینے والی بے ساختگی کی ایسی مثالیں اردو کا کوئی دوسرا شاعر
آج تک پیش نہیں کر سکا۔ داغ کے ایسے اشعار بیک وقت سامنے کی باتیں
بھی معلوم ہوتے ہیں اور جادو بھی۔

بول چال کی زبان پر جیسی قدرت داغ کو تھی ویسی قدرت کسی اور شاعر
کے یہاں ڈھونڈھنا سہی نا محال ہے۔ اجتماعی زندگی کا وہ حصہ جو بولی بھولی
کی شکل میں وجود میں آتا ہے سمٹ کر داغ کی زبان میں جذب ہو گیا تھا۔
اس امر میں داغ ہمیں شک پیر، مولیر وغیرہ مصنفین کی یاد دلاتے ہیں۔ لیکن
افسوس داغ کی بولی کے پیچھے جو دنیا کے خیال ہے وہ حسین نہیں ہے اگرچہ
کبھی کبھی لیکن صرف کبھی کبھی وہ بہت حسین بھی ہے۔

میں نے اس مضمون کے آغاز کلام میں داغ سے متعلق اپنے اس
 جذبے یا اس جذباتی ردِ عمل کا ذکر کیا ہے جس میں بیک وقت شدید جھلٹ
 اور بے اختیارانہ تحسین کی کیفیتیں میں اپنے اندر پاتا تھا اور پاتا ہوں نصف
 صدی کے اندر اندر گلزارِ آغ کا عشق یا ان کا شاعرانہ شعور عشق غور کرنے سے
 پر خلوص عشق معلوم ہی نہیں ہوتا بلکہ محض ایک جنسی خوش باشی اور خوش وقتی
 معلوم ہوتا ہے۔ اس میں پُر خلوص و اخلاقیات نہیں ہے، سوز و ساز نہیں ہے
 تہذیب اور کلچر کے عناصر اس میں سموئے ہوئے نہیں ہیں۔ داغ کی شاعری
 بے پناہ سحر کارانہ فطرت کے ساتھ اس وقت کے اور خود شاعر کے بگڑے
 ہوئے مذاق عشق کو جادو کا آئینہ دکھاتی ہے۔ میرے کسی دوست نے اُسے
 چیل جھپٹا قسم کی شاعری بتایا تھا جیسے روایت کے مطابق میر نے جرات
 کی شاعری کو چوما چاٹی بتایا تھا۔ کچھ لوگوں کا کہنا ہے کہ داغ ایک بگڑے ہوئے
 زمانہ کا سب سے بڑا بگڑا ہوا یا نہایت اچھی طرح رچا اور بنا ہوا بگڑا شاعر
 ہے۔ لیکن آخر اسی بگڑے ہوئے زمانہ میں حالی، تسلیم، شاد، عظیم آبادی، اسی
 غازی پوری ایسی پاکیزہ عشقیہ شاعری ہمیں کیسے دے سکے، جلال صدایہ
 اشعار کیسے دے گئے جن میں سوز و ساز کی چاشنی اتنی رسوا رہی ہے۔
 خود امیر مینائی مرآۃ الغیب میں اور عنمنخانہ عشق میں (جہاں بسا اوقات داغ
 کی ناکامیاب نقالی کے مرتکب ہو گئے ہیں) ہزار ہا پاکیزہ عشقیہ اشعار ہمیں کیسے

دے گئے۔ داغ کی سب سے بڑی شاعرانہ خوش نصیبی ان کی سب سے بڑی
 نصیبی تھی۔ ان کی کامیابی ایک ملک خطرے کی حیثیت اختیار کر گئی تھی۔ ان
 کی جادو بیانی و اسوخت بن گئی۔ داغ غزل میں جلی کسی سنانے کے ملک الشعرا
 بن گئے۔ اس سے یہ چھٹی بیوی شاعری اپنی ٹرک بھڑک سمیت، اپنے تمام
 باؤ بھاؤ کے باوجود اپنے تمام تیر اور تنکھے پن کے باوجود اس بہار سے محروم
 ہے جو خود داغ کے ان سمعہ صروں کے کلام کو تری اور تازگی، رنگ اور سنگند
 بخش رہی ہے جن کے نام ابھی ابھی میں نے گنوائے ہیں۔ آج داغ کا کلام ان
 کے معاصرین اور پیش روؤں کے کلام سے زیادہ پرانی چیز ہو گیا ہے۔ لیکن اگر
 ہم داغ کی غزلوں کو معیاری غزلیں نہ مانیں، اگر ہم داغ پرستی کے خطروں
 سے اپنے مذاق کو محفوظ رکھ سکیں تو ان غزلوں کی دل فریب بلکہ مسحور کن و با
 کاتامل ہونا پڑتا ہے۔ مجھے بھی اب سے چوتھائی یا تہائی صدی پہلے تک داغ
 کے کلام سے ایک جھٹا بہت محسوس کرنے کی ضرورت تھی۔ وہ ضرورت اب
 نہیں رہی۔ اب ہمیں اپنا غصہ تھوک دینا چاہیے اور داغ کی قیامت خیز
 ناسمجیدگی کو کھلے دل سے خراج تحسین ادا کرنا چاہیے۔ یہ شخص ہماری شاعری
 کی بدقسمتی ہو کر بھی ہماری شاعری کی ایک بہت بڑی خوش قسمتی ہے۔ ہمیں
 اپنی تہذیب میں مناسب موقعوں پر شرارتوں کو بھی جگہ دینا چاہیے۔ داغ شرار
 کے انہی موقعوں کا شاعر ہے۔ اس شخص نے حرزدگی کو genius کا مقام

عطا کر دیا ہے۔ داغ کی شوخی، داغ کی چٹکیاں، داغ کی شرارتیں (جب ہم داغ پر ایک بار پارہ رہ کے غصہ اتار لیتے ہیں) قابل رشک نظر آتی ہیں۔ ہم داغ کے تغزل پر وجد نہ کریں لیکن پھر ک ضرور اٹھتے ہیں۔ اس کے کوسوں سے چوٹ بھی لگتی ہے اور گدگدی بھی ہوتی ہے۔ اس طرح ہمارے دماغوں کو کون سا عر گدگدا سکا ہے۔

داغ کے یہاں ہمیں زبان کے جیسے تیز چٹخارے ملتے ہیں جو چھٹی زبان کلام داغ میں چلتی ہوئی نظر آتی ہے اردو شاعری میں ہمیں اس کی کہیں مثال نہیں ملتی شاید کسی زبان کی شاعری میں اس کی مثال نہیں ملے گی۔ پھر بھی داغ کو زبان کا سب سے بڑا شاعر نہیں مانا جاسکتا ہے۔ داغ جو باتیں کہنا چاہتے تھے ان باتوں کے لئے جس زبان اور جس قسم کی زبان درکار تھی۔ داغ البتہ اسی زبان کے سب سے بڑے شاعر ہیں۔ لیکن جو باتیں میر، درد، مصحفی، آتش، انیس یا اقبال نے کہی ہیں وہ باتیں داغ کی باتوں سے بڑی اور زیادہ خوبصورت باتیں ہیں اور ان باتوں کو داغ کی زبان ادا نہیں کر سکتی۔ تو پھر ان شاعروں کو زبان کا شاعر کیوں نہیں کہا گیا۔ صرف داغ کو بہت سے لوگوں کے قول کے مطابق زبان کا شاعر کیوں مانا گیا؟ وجہ صاف ہے۔ جب بڑے خیالات، شریفانہ جذبات بڑی باتیں کامیابی سے کہہ دی جاتی ہیں تو زبان اور محض زبان پر خیالات کو الگ کر کے، ہماری توجہ نہیں جاتی۔ بلکہ شعر کی روح اور قالب، مسمیٰ اور صورت

کی پوری اکائی پر ہماری توجہ جاتی ہے۔ جب بات یا خیال یا جذبہ معمولی ہو
 اور طرزِ بیان سب کچھ یا قریب قریب سب کچھ ہو تو ہم ایسے شاعر کو زبان
 کا شاعر کہتے ہیں۔ زبان کا شاعر ہونا سب سے بڑا اور سب سے کامیاب
 شاعر ہونا نہیں ہے۔ ہماری زبان کا جادو اسی زبان تک محدود نہیں ہے جو
 داغ نے لکھی ہے۔ ہماری زبان کی رنگارنگ سحر کاریاں، اس کے لطائف و
 ظرائف اس کے کثیر التعداد اسالیب سب داغ کے دوا دین میں بند
 نہیں ہیں۔ میر، غالب، آتش، انیس، نظیر، اقبال، حکیمت سبھی زبان
 کے بادشاہ ہیں۔ زبان محض زندہ دل مکالمہ، چھیڑ چھاڑ، چہل، بولی کھولی،
 حاضر جوابی، یا پتیروں تک محدود نہیں ہے۔ ادبی زبان سطحی بول کھول سے
 شروع ہو کر لسانِ غیب اور الہامات تک پہنچ جاتی ہے۔ زبان محض علم و حکم
 نہیں ہے۔ کیا داغ پریم چند کی زبان لکھ سکتے تھے۔ کیا داغ کے خطوط کامر
 زبان کے لحاظ سے بھی خطوطِ غالب کے برابر ہے۔ کیا داغ کی زبان داغ
 سے ایسے اشعار کہہ سکتی ہے۔

جو تجھ بن نہ جینے کو کہتے تھے ہم سو اس عہد کو اب فنا کر چلے

میر

کمرلی تھی آنکھ خرابِ عدم سے ترے لئے آخر کو جاگ جاگ کے ناپا رسو گئے

درد

نہند اس کی ہے دماغ اس کا ہے راتیں اُسکی ہیں
تیری زلفیں جس کے بازو پر پریشاں ہو گئیں
غالب

مرا پیام صبا کہیو میرے یوسف سے نکل چلی ہے بہت پیرہن سے جو تیری
آتش

گئی تھی کہہ کے کہ لاتی ہوں زلفِ یار کی بُو پھری تو باو صبا کا دماغ بھی نہ ملا
جلال

گو رہِ عبرت یہ کہتی ہے امیر آئے تھے دنیا میں اس دن کیلئے
امیر

بزمِ ماتم کسی کی سوئی ہے دو قدم پر تو گھر ہے چل بیٹھ
امیر

کہا گیا ہے کہ سنسی ایک سماجی چیز ہے آنسو تنہائی کی چیز ہے۔ لیکن سماجی
چیزوں میں تنہائی کے شدید عناصر ہوتے ہیں اور تنہائی کی چیزوں میں تمام انسانیت
کو گھیر لینے والی پہنائی ہوتی ہے۔ محض سنسنے ہنسانے والا فن کا حقیقتاً بہت
تنہا انسان ہوتا ہے۔ ہماری دنیا کے ادب میں آج و آغ رونق محفل ہونے کے
بجائے تنہا رہ گئے ہیں۔ یہی حال ریاض کا بھی ہوا جس کے قہقہے گونج کر خاموش
ہو گئے اور جن کی جگہ ہمارے دلوں میں حبیب کی تحت الغنائی شاعری نے لے لی

جہنمی میں حب تک آنسوؤں کی نمی کی چاشنی نہ ہو وہ دیر پا نہیں ہوتی۔
ادب طریقہ اداکاری نہیں ہے۔ ایسے اداکار سے ایک زمانے تک
لطف اندوز ہو کر دنیا اُسے تنہا چھوڑ دیتی ہے۔ یہ ہے جہنمی کا المیہ۔

زمانے کی موابدلی نگاہِ آشنا بدلی
اٹھے محفل سے سب بیگانہ شمعِ سحر ہو کر
بیگانہ

یہی وجہ ہے کہ آج اور آئندہ بھی ہمارے شعر ازبان بیان طرزِ ادا،
طرزِ احساس اور مذاقِ سخن میں سب سے کم استفادہ، داغ سے کرنگے
اور میر، آتش، غالب، انیس، اقبال اور داغ کے ان معاصرین سے زیادہ
استفادہ کریں گے جن کے کلام میں جذبات کے شبنم کی تھر تھراہٹ اور
سمساہٹ ہے۔ لیکن حب تک اردو زبان ہے سب کے سب داغ کی
جاو و بھری شاعری سے لطف اندوز ہوتے رہیں گے۔ عیدِ تیچھے ٹر۔ لیکن سال
بھر میں ایک دن عید یا ہولی ضرور منائیں گے۔ ہم داغ کو بھولنا بھی چاہیں تو
بھول نہیں سکتے۔

سنئے ز۔ یہ اشعار ہیں یا آتش کے پرکالے؛

وہ منے عشق میں پائے ہیں کہ جی جانتا ہے رنج بھی ایسے اٹھائے ہیں کہ جی جانتا ہے
آج تو داغ کو ہم لوگ ترے کوچے سے اس طرح کھینچ کے لائے ہیں کہ جی جانتا ہے

لذت دید دگر چشم تماشا لے گی ایک بار اور بھی دنیا ابھی پلٹا لے گی

اب یہ کہہ رہے ہیں مری مان جائیے اللہ تیری شان کے قربان جائیے

خارِ حسرت بیان سے نکلا دل کا کانٹا زبان سے نکلا
سمجھو پتھر کی تم حکیر اُسے جو ہماری زبان سے نکلا

کیونکر اب اس نگہ ناز سے جینا ہوگا زہرے اس پر یہ تالید کہ پیا ہوگا

دلبر سے جدا ہونا یا دل کو جدا کرنا اس سوچ میں بیٹھا ہوں آخر مجھے کیا کرنا
دوسرے مصرع کی ترکیب میں قیام حیدر آباد کا اثر پڑ گیا ہے۔

کر دیا دل نے الگ صاف ہمیں الفت ہیں ہاتھ پر ہاتھ دھمے بیٹھے ہیں بیگانے سے

کیا کہئے کس طرح سے جوانی گزر گئی بدنام کرنے آئی تھی بدنام کر گئی

جناب شیخ ہیں؟ آدابِ عرض کرتا ہوں اندھیری رات میں چپکے کہاں چلے استاد

روح کس مست کی پیاسی گئی مٹانے سے مے اڑی جاتی ہے ساقی تے پیمانے سے

لطف مے تجھ سے کیا کہوں ابد ہائے کم بخت تو نے پی ہی نہیں

آنکھ میں آنکھ تو ڈال نہیں جاتی ظالم دل میں دل ڈال دے کس طرح سے انسان کو

اس بزم میں شریک تو جایا نہ جائے گا میں جاؤں گا اگر مرا سایہ نہ جائے گا

ہماری طرف اب وہ کم دیکھتے ہیں وہ نظریں نہیں جن کو ہم دیکھتے ہیں

ضد ہر اک بات پر نہیں اچھی دوست کی دوست مان لینے ہیں

جو گزرتے ہیں آغ پر صدمے آپ بندہ نواز کیا جانیں

جلوہ دیکھا تری رعنائی کا کیا کلیجہا ہے تماشا ئی کا

جلوے مری نگاہ میں کون مکان کے ہیں ہم سے کہاں چھپیں گے وہ ایسے لکھیں

زندگی عشق میں ڈوب رہی ہے تو مر جائیں گے اب سے وہ کام کریں گے کہ جو آساں ہوگا

مبارک خضر کو ہو عمر حبا وید یہ تھوڑی سی گز جائے تو اچھا

تمہیں کہو کہ کہاں تھی یہ وضع یہ ترکیب ہمارے عشق نے سانچے میں تم کو ڈھال دیا

لگ گئی چپ تجھے لے آئے کہاں کی ایسی مجھ کو کچھ حال تو کجخت بتا تو اپنا

آج راہی جہاں سے آئے ہوا خانہ عشق بے چراغ ہوا

بھڑی ہیں کیا ادائیں اس شوخ سیم تن میں اک ٹیڑھ سادگی میں اک سیدھ بانکپن میں

اتنا تو بتا دے مجھے اے ناصح مشفق دیکھا ہے کہ اس ماہِ وفا کو نہیں دیکھا

معرکہ ہے آج حسن و عشق کا دیکھئے وہ کیا کریں ہم کیا کریں

رنج دشمن بھی گوارا لیکن تجھ کو مضطر نہیں دیکھا جاتا

بگڑا بیٹھتے عجب ذکرِ عس و پر سنا کیا آپ نے میں نے کہا کیا

نہ دلا سنا تسلی نہ تشفی نہ دنا دوستی اسی بتِ بد خو سے بنا ہیں کیونکر

آپ کے سر کی قسمِ داغ کو پروا بھی نہیں آپ کے ملنے کا ہو گا جسے ارماں ہو گا

وہ عیادت کو مری آتے ہیں لو اور سنو آج ہی خودی تقدیر سے حال اچھا ہے

خوب ہے کہ چلپن سے لگے بیٹھے ہیں صاف چھپتے بھی نہیں سامنے آتے بھی نہیں

ہم مر گئے تو پرستش نام نشان ہے اب اس کی تلاش کر کہ محبت کہاں ہے اب

عشق بازی کو ہے سلیقہ شرط یہ گنہ بھی ہے یہ ثواب بھی ہے

حضرتِ دل آپ ہیں جس دھیان میں مر گئے لاکھوں اسی ارمان میں

آپ کچھ نہیں نہیں جو رے تو بے ذکر ہیں آپ گھبراہٹیں نہیں داغ کا حال اچھا ہے

داغ نے دیکھے ہیں ہزاروں حسیں آپ نے کس شخص سے دعویٰ کیا

ہمیں تو شوق ہے بے پڑہم کو دیکھیں گے تمہیں ہے شرم تو آنکھوں پر ہاتھ دھریا

تمام بزم جسے سُن کے رہ گئی مشاق کہو وہ تذکرہ نامسا م کس کا تھا

ننگ ننگی نہ دل کی چور زلفِ عنبر میں نکلی ادھر لانا تھ مسٹھی کھول یہ چوری نہیں نکلی

غم سے کہیں نجات ملے چین پائیں ہم دل خون میں نہا ئے تو گنگا نہائیں ہم

ہاتھوں سے جو بچے تری باتوں سے مر گئے چنگی میں تھا جو تیر وہ لب پر سخن ہوا

یار کا پاسِ نزاکت دلِ ناشاد ہے نالہ رکنا ہوا اٹھمتی ہوئی فریاد ہے

گرے جوتے الجھ کر آستان سے چلے آتے ہو گھبرائے کہاں سے

ہے ہی تو آئیں گے اُسے ہم میرے ہی نام تو آئے گا

ناروا کیئے ناسزا کیئے کیئے کیئے مجھے بُرا کیئے

کہاں تھے رات کو ہم سے ذرا نگاٹے تلاش میں ہو کہ جھوٹا کوئی گواہ ملے

اب کی کچھ منہ سے نکالا تو تمہیں جانو گے داغ پھر مجھ کو نہ کہنا جو برابر نہ کہوں

اس کے ہاتھوں سے یہی فلت خوری ہوگی غیر اپنی تو خبر لیں مجھے کیا کہتے ہیں

شریائیکہ نگہ بے قرار چتون شوخ تم اپنی شکل تو پیدا کر دھیا کے لئے

ابر رحمت ہی بیستا نظر آیا زاہد خاک اڑتی کبھی دکھی نہ خرابا توں میں

آتی ہے بات بات مجھے یاد بار بار کہتا ہوں دوڑ دوڑ کے قاصد سے آہ میں

دل میں سما گئی ہیں قیامت کی شوخیاں دو چار دن رہا تھا کسی کی نگاہ میں

راہ پر اُن کو لگا لائے تو ہیں باتوں میں اور کھل جائیں گے دو چار ملاقاتوں میں

دی موزن نے اذانِ وصل کی شب بچھے پر ہائے کجنت کو کس وقت خدا یاد آیا

چلے جو وہ تو قیامت بپا تھی چار طرف ٹھہر گئے تو زمانہ کو انقلاب نہ تھا

الہی تُو نے حسینوں کو کیوں کیا پیدا کچھ ان کی ذات سے دنیا کا انتظام نہیں
سنائی جاتی ہیں در پر وہ گالیاں مجھ کو کہوں جو میں تو کہیں آپ کے کلام نہیں

سب اہلِ حشر جب اپنے کئے کو پاؤ گئے بڑا مزا ہو جو مجھ کو مرے گناہ ملیں

میری فریاد دوسرا نہ سنے تم سنو اے بتو خدا نہ سنے

کوچہ دشمن کو وہ جنت کہیں مٹ نہ گیا باغِ ارم کی طرح
و آغ کے بعد ہندوستان کی زندگی اور شاعری کی نشاۃ ثانیہ شروع
ہوتی ہے قومی شعور میں ایک نئی سنجیدگی اور شائستگی آنا شروع ہوتی ہیں۔
آج و آغ کو مرے تقریباً نصف صدی کا زمانہ گزر گیا۔ اس عرصہ میں اردو شاعری
کہاں سے کہاں پہنچ گئی یہ امر بھی قابلِ توجہ ہے کہ عربی، فارسی لغات کا جتنا
اثر اس دور کی شاعری پر نظر آتا ہے اتنا اثر پہلے کی اردو شاعری پر نظر نہیں آتا

پھر بھی شاعری کی زمین کو داغ کی خوش خرامیوں نے جس طرح ہموار کر دیا تھا
 اس کی مٹی کو داغ نے جس طرح نرمادیا تھا، زبان کو داغ نے جس طرح ہند
 کی چندی کر دیا تھا جو سلجھاؤ، صفائی، سبک روی داغ نے اردو شاعری کو عطا کی
 تھی وہ بھی فارسیت کے ساتھ ساتھ داغ کے بعد کی اردو شاعری کا مستقل جز
 بن گئی۔ میر، غالب اور داغ کی زبانیں آج کی اردو شاعری کے اجزائے
 ترکیبی بن گئی ہیں۔ اردو کی کامیاب شاعری میں جو آج ہمیں سلجھاؤ نظر آتا
 ہے وہ بہت کچھ داغ کا رہن منت ہے۔ داغ نے مستقل اثر اردو زبان
 پر چھوڑا ہے۔ اس باب میں شاعری کی زبان پر داغ کا وہی احسان ہے
 جو انگریزی زبان پر خاص کر انگریزی نثر پر ڈرائیڈن کے کارناموں کا رہا۔
 یوں تو ہر زبان کی شاعری کا آغاز سادہ اور بے تکلف زبان و بیان سے
 ہوتا ہے لیکن یہ زبان شروع میں تو ملی اور مہکی رہتی ہے۔ رفتہ رفتہ اس
 میں پیچیدگیاں اور پیچیدگیوں کے ساتھ بھاری پن پیدا ہونے لگتا ہے۔
 بعد کو بہت بعد کو ایک ایسا شاعر یا ادیب ہر زبان میں پیدا ہوتا ہے جو
 سادہ اور بے تکلف بیان کے ایسے سانچے زبان کو دے دے جو اس
 زبان کے خدو خال اور اس کی نوک پیک کو مستقل طور پر متعین کر دیں۔
 اردو زبان کے حق میں یہ کام ناسخ نے کرنا چاہا تھا لیکن کامیابی داغ کے
 ہاتھ رہی۔ داغ نے اردو زبان کے خدو خال کو اس کے نکمہ سکھ کو اور اس

کے جسم کی لکیروں کو اس طرح ابھارا اور چمکایا کہ اب وہ آسانی سے جانی پہچانی
 جاسکتی ہے۔ ملک میں اردو اور ہندی کا مسئلہ چھڑا ہوا ہے لیکن ہندی
 والے بھی رہ رہ کر یہ محسوس کر رہے ہیں کہ اردو زبان میں جو بے ساختگی ہے
 جس طرح اردو سانچے میں ڈھلی ہوئی نظر آتی ہے اگر یہ صفت ہندی میں
 نہ آئی تو ہندی کا مستقبل تاریک ہے۔ تو کیا یہ صفت جس حد تک جس
 خوبی سے جس کامیابی سے ذراغ نے اردو زبان کو دی اس طرح کسی اور
 نے یہ صفت اور صلاحیت اردو زبان کو دی؟

حضرت ریاض

حضرت ریاض کے کلام پر تبصرہ کرنا دلچسپ مگر غور طلب مسئلہ ہے۔ آج کل اردو شاعری کی دنیا وسیع ہو گئی ہے۔ لیکن ریاض اس سے بالکل الگ ہیں۔ عام شعرا اپنے ادبی کیفیتیں ظاہری کرتے ہیں لیکن ریاض کی شخصیت کل کیفیات پر حاوی ہے۔ وہ جذبات فطرت کے ساتھ کھیلے ہیں۔ ان کی شخصیت شاعری کے رنگ محل میں اٹھکھیلیاں کرتی رہتی ہے۔ وہ حسن اور عشق کے معرکے میں نہایت آزادی سے دل کو سینہ سپر کر دیتے ہیں اور جہاں چوٹ کھا بھاتے ہیں۔ وہاں ایسی چٹیلی مسکراہٹ سے اس کا جواب دیتے ہیں کہ جیت انہی کے ہاتھ رہتی ہے۔

ریاض کے پہلے جرات انشا اور داغ نے شوخی و شرارت کی مصوری اور حسن و عشق کی معاملہ بندی میں کمال دکھایا ہے لیکن ریاض کے یہاں یہ

رنگ کچھ سے کچھ ہو جاتا ہے۔ اول الذکر شعرا کی معاملہ بندی میں غالب عنصر آفت
 اور اصلیت ہے۔ ریاض کے یہاں ایک نٹ کھٹ تخیل ہے۔ ریاض کی
 معاملہ بندی کبھی حقیقی اور فطری ہوتی ہے اور کبھی محض خیالی۔ ریاض کی شاعر
 تخیل کے طریقہ کی شوخ مثال ہے اور لطف یہ کہ اسی کے ساتھ ہی وہ تصو
 کے لطیف سے لطیف رموز اور فلسفہء حیات کے عمیق سے عمیق اور مشکل سے
 مشکل مسائل باتوں باتوں میں بیان کر جاتے ہیں۔ ریاض کی چھڑ اور معنی خیز طرا
 اس بلا کی ہوتی ہے کہ سننے والا بے خود ہو جاتا ہے اور سننے والے پر کیا منحصر
 ہے ایسا معلوم ہوتا ہے کہ خود شاعر اپنی شوخ بیانی اور نکتہ سنجی پر مٹا ہوا ہے
 اور اپنی شان کو یہ کہہ کر اختیار کی مدح سرائی سے بے نیاز کر دیتا ہے۔
 شاعری ہے ریاض کے دم تک پھر کہاں لوگ اس طبیعت کے
 ریاض اپنے تخیل کے کبھی شکار نہیں ہوتے۔ وہ اپنی ہستی کو اپنے
 تخیل میں نیست و نابود نہیں ہونے دیتے۔ جس طرح ایک پھول سے
 بو پھوٹتی ہے اسی طرح ریاض کے دل سے ایسے ترانے نکلتے ہیں جو کبھی
 اس دنیا کی اور کبھی دوسری دنیا کی یاد دلاتے ہیں۔ ان کی شخصیت ان کی
 شاعری میں رنگا رنگ جھلک دکھاتی ہے۔ ان کی شخصیت سے ان کی شاعر
 پر ہر لحظہ نیا رنگ چڑھتا رہتا ہے۔ ان کی مسکراہٹ میں نہ جانے کہاں کا راز
 چھپا ہوا ہے جس کی مستی میں بے شمار شوخیاں مضطرب ہیں۔ اسی حسن ہستی و

عشق پیشگی پرزہ دو آفتاباں سار جوتے ہیں۔ اس چوٹ کھائے ہوئے دل میں بہار
 خلد کی سگفتگی ہے۔ جس کا جادو سب پر اثر کرتا ہے مگر جس پر کسی کا جاو نہیں
 چلتا۔ ایسا عاشق کامل عالم کو درس عاشقی دیتا ہے۔ اگر حسن سدا سہاگ
 ہے تو عشق سدا بہار ہے۔ وہ ایک پیار کی چتون سے حسن مجازی اور
 حسن حقیقی دونوں کو موہ لیتا ہے۔

ریاض کی متوالی آنکھوں سے عشق و مستی کی ہزاروں کیفیات چھلکی پڑتی
 ہیں۔ وہ ایسا گناہگار ہے جس کی معصیت پر مغفرت کو پیارا آتا ہے۔

عاشقانہ رنگ میں ریاض کی گلفشانیاں قابل دید ہیں۔ وہی الفاظ ہیں
 وہی باتیں ہیں، وہی زمینیں ہیں جو ہر ایک کے کلام میں ملتی ہیں۔ لیکن ریاض
 کے دم قدم سے یہی زمینیں آسمان کا مقابلہ کر رہی ہیں اپنی عاشقانہ شیخیوں
 سے ریاض نے خود حسن کو بے بس کر دیا ہے۔ وہ معشوق کو چھیڑ چھیڑ کر خفا کرتے
 ہیں اور معشوق سے روٹھ کر معشوق کو اپنے بس میں کر لیتے ہیں۔ اسی کا نام سحر
 ہے۔ معشوق خود اس روٹھنے اور منانے کی اداؤں پر نثار ہو جاتا ہے اور خود یہ
 پرستار حسن اتنا نازک مزاج ہے کہ بات بات پر چل جاتا ہے۔

چھیڑ کیسی بات کہتے روٹھ جاتے ہیں ریاض

اک حبیب ہر وقت ہو ان کے منانے کیلئے

اس بدست روح کو صدمہ بھی ہو جاتا ہے تو اس کے منہ سے قافے ترا

بن کر نکلتے ہیں :-

کون دل ہے مے اللہ جو ناشاد نہیں کون گھر ہے مے اللہ جو برباد نہیں
 اے نسیم سحری ساتھ لے جا سوائے بام نفس سر ہے نالہ نہیں فریاد نہیں
 چپکے ہیں وہ مری آغوش میں کچھ حشر کئے ن یہ وہی ہیں جنہیں پیمان وفا یاد نہیں
 ایک دوسری غزل کے چند اشعار ملاحظہ ہوں :-

ہم اسے دل میں بنے جو داغ ایسا کم نکلتا ہے یہ بن بن کر چو داغ محفل ماتم نکلتا ہے
 جہاں ہم خشتِ خم رکھ دیں بنائے کعبہ پڑتی ہے جہاں ساغر ٹپک دیں چشمہ زمزم نکلتا ہے
 سحر ہوتے وہ اپنا چاک دامن بیکے بیٹھے ہیں رفو کرنے کو تار دامن مریم نکلتا ہے
 دوسرے اور تیسرے اشعار میں سائے عالم کے زہد و اتقا اور پاک باطنی
 کو لکارا ہے۔ ریا حق نے اپنی سیہ مستی اور ہوا پرستی میں نہ جانے کیا کیا رکھ
 لیا ہے۔ کعبہ، زمزم اور حضرت مریم کا تار دامن، خشتِ خم، ساغر اور معشوق
 کے چاک دامن پر قربان ہو رہے ہیں۔ تیسرے شعر کے پہلے مصرعے کی سبج دھج
 بجائے خود ایک نئی چیز ہے :-

سحر ہوتے وہ اپنا چاک دامن لے کے بیٹھے ہیں

”سحر ہوتے“ اور ”لے کے بیٹھے ہیں“ اس قسم کے ٹکڑے ہیں، ان میں وہ ٹکڑے

ہے جو ریا حق کو اردو کے ہر نظم گو اور غزل گو شاعر سے الگ کر دیتے ہیں۔
 ریا حق کا ایک شعر ہے :-

ہم سوتے کوہ گئے قیس کو دینے آواز یار اجاؤ ذرا ماتم سند باد کریں
 دامن کوہ میں کھڑے ہو کر قیس کو پکارنا عجیب غریب شاعرانہ انداز
 سے جنون عشق کی اور ایک المیہ موقع اور ماحول کے باوجود تکمیل کے طریقہ
 کی اس سے بڑھ کر تصویر نہیں کھینچی جاسکتی۔ دوسرے مصرعے کے بیان ختم
 میں کھیلتی ہوئی شوخی کے ساتھ کتنا درد کوٹ کوٹ کر بھر دیا ہے بیان کی شوخی
 درستی میں کبھی کبھی وہ درد بھرا ہوتا ہے جو زرع کی اٹی سانسوں میں بھی محسوس
 نہیں ہوتا۔

ذیل کے دو شعر ملاحظہ ہوں :-

یہ محشر ہے یہاں اب ہوش میں دیوانا آتا ہے
 خداوند امرے لب پر انفسانہ آتا ہے
 فرشتے عرصہ گاہ حشر میں ہم کو سنبھالے ہیں
 ہمیں بھی آج لطفِ لغزشِ کستان آتا ہے

پہلے شعر میں ایک سماں باندھ دیا ہے جس کا ٹوٹنا آسان نہیں۔ پہلے
 مصرعے میں دیوانہ کا ذکر کر کے اور دوسرے مصرعے میں اپنے آپ کو
 دیوانہ بنا کر اس تناور الکلامی کاریاقت نے ثبوت دیا ہے جس کی مثال کم
 ملتی ہے۔ دوسرے شعر کا کیا کہنا۔ اس بدستِ ازل کو عرصہ گاہ حشر میں
 سنبھالے ہوئے ہیں۔ کون بہ فرشتے۔

ایک دوسری مشہور غزل کے کچھ اشعار ملاحظہ ہوں۔

انہیں کے کام الہی مرا لہو آئے رنگیں جو ہاتھ لہو میں حنا کی بو آئے
 اترنے والے ابھی تک بام سے اترے تڑپنے والے تڑپ کر فلک کو چھو آئے
 دبی زبان سے میرا بھی ذکر کر دینا کلیم طور پر ان سے جو گفتگو آئے
 نہ ہو یہ کہنے کو ہم بے کئے دعا حرم کو جاتے ہوئے منہ بتوں کا چھو آئے

ریاض بھٹی جو مقتدر میں باز گشتِ شباب

جوان ہونے کو پیری میں لکھنؤ آئے

پہلے شعر میں کتنے پامال مضمون کو کس شوخ اور شگفتہ طرز میں بیان کیا
 ہے۔ اس سے بڑھ کر عاشق کا لہو معشوق کے کیا کام آ سکتا ہے کہ اس کے
 ہاتھ کی پوری پوری تڑپ ہو جائے اور لہو حنا کی بو دینے لگے۔ دوسرے شعر
 کا انداز بیان کتنا سادہ، کتنا نیچرل اور کتنا اچھوتا ہے۔ دونوں اشعار میں
 طنز کا لطیف پہلو بھی نظر انداز کرنے کی چیز نہیں جس سے سوز و گداز
 کے مضامین میں بھی ایک شگفتگی پیدا ہو گئی ہے۔ تیسرے شعر میں "دبی
 زبان" اور "ان سے" ریاض کے سوا اور کوئی نہیں کہہ سکتا تھا چوتھے شعر
 میں ایک معمولی بات یعنی بتوں کا منہ چھو لینا کس قدر گہرے معنی رکھتا ہے
 بظاہر عاشق بتوں کو منا کر، ان کا منہ چھو کر (ان کی خوشامد، ان کی منت سما
 کر کے) حرم کو جاتا ہے اور کبھی زبوں نے والے بتوں سے محض خاموش

اجازت لے لیتا ہے۔ لیکن اس چھپڑ اور انکھیل میں جو ٹیس بھری ہوئی ہے وہ اہل مذاق کو بیتاب کر دینے کے لئے کافی ہے۔ ریاض نے بتوں کا منہ چھو کر صرف ان کو الوداع ہی نہیں کہی ہے بلکہ اپنا کلیجہ بھی مسوس کر رکھ دیا ہے۔ ”بتوں کے لئے بھی یہ کتنا سخت عالم ہے۔ گویا کرشن برندا کی گویپیوں سے جدا ہو کر کالے کوسموں کی منزل طے کر کے دوار کا جا رہے ہیں۔ اس شوخ اور پیلے شعر میں شاعر نے ایک مہنگا مہ برپا کر دیا ہے۔ شعر درو میں ڈوبا ہوا ہے ”نہ ہو یہ کہنے کو“ اس موقع پر اس سے زیادہ پُر درد الفاظ ناممکن ہیں۔ جس نے محبوب کو یا جس کو محبوب نے منہ چھو چھو کر کبھی منایا ہو گا یا جو اس عالم کا زندہ تصور کر سکے گا وہی کچھ ریاض کے اس شعر کا لطف اور شعر کے نشانیہ رنگ کی کسک کا احساس کر سکے گا۔ پانچویں شعر میں لکھنؤ کی چہل پہل کی طرف اشارہ ہے ورنہ یہ تو معلوم ہی ہے کہ ریاض کے شباب کے ساتھ کس شہر کا نام وابستہ ہے۔

حسن کی اداؤں کو جیسا ریاض نے سمجھا ہے کم کسی نے سمجھا ہو گا۔ ان کی نگاہ سے حسن کی کوئی ادا بچ نہیں سکتی۔ کمسنی کی اداؤں کی جتنی سچی تصویریں ریاض کے یہاں ملتی ہیں اور کہیں نہیں ملتیں۔ دراصل ریاض پر ہر وقت شباب

یہی کارنگ پڑھتا رہتا ہے اور یہی وجہ ہے کہ اُن کی شاعری سے جوانی
 کارنگ تھیلکا پڑتا ہے۔ ایسا معلوم ہوتا ہے کہ شاعر نشہ جوانی سے
 سرشار ہے۔ ہر وقت حُسن کی بہار بوٹنے ہی کو وہ اپنا محبوب مشغلہ سمجھتا
 ہے یہی اس کی چشم بنیا کے لئے غلدریں اور اس کی بے چین روح
 کی آرام گاہ ہے۔ مذہب اور تصوف کا بھی یہی مقصد ہے کہ دنیا کو ملک
 سدا بہار باغ بنا دیں جس کے ہر چول پتے پر حُسن ازل کارنگ جھلکتا ہو۔
 خواہشات نفسانی کو کوئنے سے فطرت کی اصلاح نہیں ہوتی۔ آخر
 نفسانیت سرشت انسانی کے راز ہائے پنہاں کے ابھار ہی کا نام ہے
 جسے جوان ہونا نہیں آیا اسے کیا آیا۔ کہنے کو چاہے کچھ کہئے لیکن جوانی کو
 روتے سب ہیں۔ مائی ایسا مصلح کہہ گیا ہے۔

گو جوانی میں تھی کج رانی بہت پر جوانی ہم کو یاد آئی بہت
 حساس دل کے لئے شورش سے شورش شعر میں بھی سوز و گداز موج
 ہوتا ہے۔ ہاں یہ تیر کا سوز و گداز نہیں ہے۔ یہ ہفتا کھیتا سوز و گداز
 ہے۔ اب اس رنگ میں ریاض کے کچھ اشعار ملاحظہ ہوں۔
 شام سی سے وہ شب وصل یکسر سوئے جو سائے مہیں ستے میں کبھی شاد و نہ ہو

سحر مچتے گیا کوئی تو یہ کہتا گیا کوئی یہی تو ہیں کہ ان کے گھر کوئی پھر مچتا گیا

نکد سے بڑھکے ہیں گستاخ دستِ شوق مرے زکوٰۃ کا ذرا ماتھ اٹھا اٹھا کے مجھے
قیامت اور قیامت میں آئی قہر ہوا بُتوں نے چھڑو یا سامنے خدا کے مجھے
ریاضن کے دو اشعار یہ ہیں :-

ہم تو اس کی ادا کرتے ہیں منہ چھپائے جو کواستا جائے
ہے ریاضن اک جوانِ مست خرم نہ پئے اور جھومتا حبائے
ریاضن کا ایک مطلع ہے :-

مجھ سے بے پردہ ملے مل کے کیا گم مجھ کو
ایک اس ساری خدائی میں ملے تم مجھ کو

اسے شاعری کہیں یا ساحری۔ دوسرے مصرعے میں "ایک" کا لفظ
جہاد و کاکلم رکھتا ہے۔ طنز آمیز شوخی کے پردے میں شکرت و شکایت اور رنج و
راحت کے کتنے پہلو چھپے ہوئے ہیں "ایک اس ساری خدائی میں ملے تم
مجھ کو۔" دوسرے مصرعے میں "ملے" کا لفظ بھی کتنا نکسالی اور کتنا بلینے کا ہے۔

ان کے آنچل میں ادا بن کر قیامت چھپ چکی
وہ مری جانی ہوئی وہ میری پہچانی ہوئی

شوخی سے چمک اڑھرائے اُدھرائے عیش میں بھی دیکھا تو نہیں تم نظر آئے

ملا ہو خون جس میں کچھ وہی تو کام آتا ہے

کلیجہ منہ کو آتا ہے جو دل کا نام آتا ہے

آخری شعر کتنا چو ٹیلا اور کتنا اچھوتا ہے۔ شعر کے معنی بھی قابلِ غور ہیں۔ دل کتنی عزیز چیز ہے اور انتہائے محبت کا اس سے بڑھ کر اور کیا ثبوت ہو سکتا ہے کہ محبوب چیز کا نام لیتے ہی کلیجہ منہ کو آ جائے۔ ایک اور لطیف پہلو شعر میں ہے۔ مصرعہ اول میں دل کی پیار بھری طنز سے جو شکایت شاعر نے کی ہے دوسرا مصرعہ اس شکایت کا مفصل بیان بلکہ دل کے مظالم کی خوئیں داستان ہو گیا ہے۔ ہائے ہائے "کلیجہ منہ کو آتا ہے جو دل کا نام آتا ہے"

شعر کے دونوں پہلو ایک دوسرے سے وابستہ ہیں۔ انتہائے محبت انتہائے اُمید ہی تو شکایت کی جان اور ایمان ہیں۔ شاعر کی ہستی دل کو باد کر کے ہمہ تن ورد بن گئی۔ کلیجہ منہ کو آ گیا لیکن اُس کی شخصیت نے اپنی آن نہیں چھوڑی اور دوسرے کے ایک بامعنی جنبش کے ساتھ ایک اندازِ خاص سے کہہ اٹھا ہے "کچھ وہی تو کام آتا ہے"

اسی غزل کا یہ شعر ملاحظہ ہو:-

یہ کہہ کہہ کر فلک تک لے گئی آہِ رسا مجھ کو

اب ان کا بام آتا ہے اب ان کا بام آتا ہے

گل و بلبلِ قفس و اشیاں کے مضامین میں بھی ریاض نے جو شگفتگی پیدا
 کر دی ہے۔ وہ انہی کا حصہ ہے۔ حقیقی کیفیت و سرمستی سوز و گداز ان اشعار
 میں کم سہی یا ز سہی لیکن ان اشعار کا انکھیل یا چلبلا تصنع دیکھنے کی چیز ہے۔
 چھلے چھو لوں گے صیاد تو آباد نہ ہو وہ قفس کیا جوتہ دامن صیاد نہ ہو

بہار آتے ہی پھولوں نے چھاؤنی چھائی کہ ڈھونڈتا ہوں تو اب اشیاں نہیں ملتا

گیا چمن میں تو جھک کر بہت ملیں شاخیں لیا گلوں نے مجھے میرے اشیاں کی طرح

دام اس رنگ سے گلشن میں بچھا نا صیاد میں سرِ دام چلوں سایہ تیر دام چلے

اے صیاد ہمیں گل ہیں ہمیں بلبل ہیں داغِ دل ہے کہ قفس میں گلستاں کوئی

گلا بیٹھا ہوا خدمت ازاں کی وہ بھی کعبے میں بھلے کو ہم اڑا لائے تھے ناتواں بہمن کو
 ریاض کے عاشقانہ کلام میں معاملہ بندی، حسن و عشق کے راز و نیاز
 اور چھپر چھاڑ کے ساتھ سوز و گداز کی چاشنی، جوشِ شباب کی بلاخیز آندھیاں
 اور شامِ جوانی کی کیفیات سبھی نظروں میں پھر جاتی ہیں۔ عجیب رنگ ہے

کہ ریاض کے شام جوانی کی خود فراموشی میں صبح ازل انگڑائیاں لے کر اٹھتی ہوئی نظر آتی ہے۔ تخیل کی بجلیوں نے چاروں طرف کوند کو ذکر اس شام جوانی کے جلوے کو اور چھنی نکھار دیا ہے۔

شراب کا مضمون فارسی اور اردو شعر ابرار باندھتے چلے آئے ہیں لیکن ریاض کا انداز بیان سب سے نرالا ہے۔ شراب کا نام لیتے ہی ریاض اردو شاعری کے آسمان پر ایک متوالی گھٹا کی طرح منڈلانے لگتے ہیں اور ان کی شمع طبعیت بجلی بن کر چمکتی اور چمکا ریاں اڑاتی ہوئی نگاہوں سے اوچھل ہو جاتی ہے۔

ہجر و وصال کے اکثر مضامین میں بھی وہ تاثیر اور وہ درد دیکھنے میں نہیں آتا جو ریاض کے یہاں شراب کے مضامین میں موجود ہے۔ حسن و عشق کی معاملہ بندی میں جس طرح بسا اوقات ریاض خیالات و مفروضات کی لیلہ رچا کر سامان تفریح بہم پہنچاتے ہیں اسی طرح اکثر ایک خیالی رمزیت کے ساتھ وہ خمریات میں بھی معاملہ بندی کی فضا اور سماں پیدا کر دیتے ہیں۔ کیا خمریات میں ہم ایک حسین تصنع کو سرے سے نار و اقرار سے دیں، بہر حال جس وقت یہ بنا ہوا شرابی ہمارے سامنے آتا ہے تو اسے ساغر، صہبہ، ساقی و مسکدہ وغیرہ کے نام لینے کی ضرورت نہیں ہوتی۔ اس کی مدد بھری آنکھوں اور اس کی متوالی چال سے شراب چھلکی پڑتی ہے۔ اس کے

اٹھائے و کٹائے، اس کے حرکات و سکنات خود بخود نرمی کی تصویر
کھینچ دیتے ہیں اور شراب سے وہ کبھی محض "وہ" کہہ کر کبھی "میکدہ والی"
کبھی محض "پانی" کہہ کے خطاب کرتا ہے۔

شاعر ساقی ازل کی آنکھیں دیکھے ہوئے معلوم ہوتا ہے۔ چھائی ہوئی
گھٹا کی طرف شیشہ و جام، ساغر و خم کی طرف جب وہ دیکھتا ہے تو اُمید
یا اس کی کیفیتیں در دورِ راحت کے وہ احساس اس پر طاری ہو جاتے
ہیں جو اب تک شاید ہی کسی کو نصیب ہوئے ہوں۔ لیکن یہاں بھی اس
کی خصوصیت اس کی شخصیت اس کا ساتھ نہیں چھوڑتی۔ ساغر و صہبا،
ساقی و مے خانہ سے بھی بڑھ کر آپ شراب خوارِ ازل کی شخصیت سے
متاثر ہوتے ہیں جس کی شوخی جس کا بانگین اور جس کی بتیا بیاں شراب کشیں
کو بھی مات کئے ہوئے ہیں، جو تھمری سے بھی زیادہ تیز اور بجلی سے زیادہ
بتیا ب ہے۔ ریاض کی بتیا بیوں کے سامنے موج مے بھی رٹکھڑائے لگتی
ہے۔ سچ ہے اس بدست ازل کا بقیہ ار دل ساقی ازل کی نگہ شوق کا پورا
پورا جواب ہے۔

دیکھئے ریاض نے اس کی تعریف میں کیا کیا کہا ہے :-

گھٹا چھائی یہ بو چھاریں ہمیں پر
اسے واعظ کہاں تک ہم پئے جائیں

دیے تو میری جوانی ترے صدقے ساقی ہے وہی تیرے چھلکتے ہوئے پیمانے میں

سمجھا تھا جن کو چھو ل وہ نکلے شرارِ ننگ شیشے مرے نصیب سے پتھر کے ہو گئے

نشے کے پنک میں سو جھٹی کسی کو ساقی معجزے بن کے چھری چل گئی منجواڑوں میں

بہی پی کے اُس نے سجدے کئے ہیں تمام اے اللہ رے شغلِ زرا بدِ شبِ زندہ دار کا

بزمِ متوالی تھی کیا خم سے اڑالی میں نے ہاتھ تھا مانہ کسی نے سرِ محفل میرا

ایک ہی چلو کے تھے کوڑو تسنیم یا حسن خاک اڑتی جوں بہ خشک مرا تر ہوتا

حرم و دیہ میں ہوتی ہے پستش کس کی میکشوری بھی کوئی نام ہیں منجوانوں کے
جامِ مے تو بہ شکن تو بہ مری جامِ شکن سامنے ڈھیر ہیں ٹوٹے ہوئے پیمانوں کے

ان چکنا چور پیمانوں کا انبار بھی تباہ دید ہے۔

جہاں ہم خشتِ خم رکھ دیں نیاٹے کعبہ پڑتی ہے

جہاں ساغرِ پٹک دیں چشمہ زمرم نکلتا ہے

مجھی کی دبی ہوئی کام آئی آج حشر کئے ن خدا کے سامنے مجزارِ سرخرو آئے

دیکھا کئے وہ مرت نگاہوں سے بار بار جہتک شراب آئے کئی دور ہو چکے

وہ آ رہا ہے عصا ٹیکتا ہوا واعظ بہاڑے اتنی کہ ساقی کہیں نہ تھا ہلے

مر گیا ہوں پہ تعلق ہے یہ مینجانے سے میرے حصے کی چھلک جاتی ہے پیمانے سے

فشتے عرصہ کا ہوش میں ہم کو سنبھالے ہیں ہمیں بھی آج لطفِ لغزشِ مستان آتا ہے

پاک صاف ایسی ہے جس نے پی فرشتہ بن گیا زاہد و یہ حور کے دامن کی ہستے فی ہوتی

بھیٹے ہوئے ہیں ہاتھ دسے ہاتھ پر ریاض واعظ کے سر پہ آج سب تو ہم اچھال کے

کاٹے کٹتی نہیں مجھ رند سے سات کی ات میکدہ والی جو مل جائے تو کچھ کام چلے

اتنا تو بہہ کی ہے کہ ہلکے ہوئے ہم تھے مجرم ہیں جو واعظ کی کہیں سے جڑے

بعد اک عمر کے میخانہ میں آئے ہیں ریاض آپ میٹھے ہیں بجائے سوئے من کیسا

تو بے ہماری بوتل اچھی جب ٹوٹی ہے جام ہو گئی ہے

کچھ ہوا میں عجیب مستی ہے کہیں برسی ہے آسماں سے آج

دن کو روزہ عید شب کو ہے عجب شغل ریاض

رات بھر پیتا ہے یہ مردِ سماں آج کل

ریاض نے ان اشعار میں لہریں بھجلیاں ملا دی ہیں۔ اس پکیر بیانی

سے موجِ شراب کی لغزشِ مستانہ پناہ مانگتی ہے۔ صدائے قلقلِ منیا سے

نوائے الاماں اٹھتی ہوئی سنائی دیتی ہے۔ اس کی للچائی ہوئی نگاہ اس

کے نعرہِ مستانہ، اس کی طبیعت کا چلبلا پن۔ اس کا کچھ کہہ کے چپ ہونا

اس کے اشارات و کنایات ان سب میں وہ راز چھپے ہوئے ہیں جن کا

انکشاف شہودِ غیبِ الغیب ہے۔ مذاقِ سخن رکھنے والے ان اشعار کو

سُن کے تملا اٹھتے اور دل تھام لیتے ہیں۔ دردِ ہستی بجلی بن کر چمکنے لگتا

ہے اور اس برقِ جولانی کے سامنے پردہِ ہائے حقیقت سمٹ سمٹ جاتے

ہیں۔ اُس کے اضطرابِ درد میں شعلے کی لپک ہے اور اُس کے آغوشِ غم یا

میں امید کچھ اس طرح گھری ہوئی ہے کہ اگر ایک دم کو نکل بھی جائے تو
شعلہ بداماں ہو کر نکلے گی۔

شاعری کا اصلی مقصد روح کی خوابیدہ طاقتوں کو بیدار کرنا ہے۔
اور ریاض نے انہیں کچھ اس طرح چونکایا ہے کہ حیات انسانی فضائے بکریاں
میں ایک سحر لڑاں کی طرح جلوہ نما ہو کر تسخیر عالم کر رہی ہے۔ اور ایک
لحظہ کے لئے غم، نشاط، عقل و بے خبری، زہد و سیہ کاری، مسجد اور کشتی
کا اتصال ہو جاتا ہے اور ان کی آن میں ہزاروں بجلیاں آنکھوں کے سامنے
کو نہرتی ہوئی نکل جاتی ہیں۔

اس مضمون کے اختتام پر اس شہر کا ذکر کرنا بھی ضروری ہے جس میں
ریاض کی قریب قریب ساری زندگی گئی ہے۔

ریاض نے اپنی عمر کے پچاس سال گورکھپور کے نذر رکھے ہیں اور
اہل گورکھپور میں اب تک شاید ہی کوئی ایسا ہوا ہو گا جس کو سر زمین گورکھپور
سے اتنا گہرا رلی تعلق رہا ہو جیسا ریاض کو۔ جب تک وہ گورکھپور میں رہے
گورکھپور ان کا تھا اور وہ گورکھپور کے تھے۔ ریاض کو گورکھپور سے گئے مہینے

۱۔ یہ مضمون شائع ہونے کے کچھ بعد مجھے یہ احساس ہوا کہ ریاض کے خمریات میں بہت
شوخی حسین لطیف تصنیع ہے یہاں مکر جذبات ہے حقیقی جذبات یا کیفیات نہیں۔

سال کے قریب ہو چکے لیکن ابھی کچھ لوگ باقی ہیں جنہوں نے گورکھپور میں
ریاض کو اس زمانے میں دیکھا تھا۔ ان کی آنکھوں کے سامنے ابھی تک ریاض
کی وہ شکل پھرتی ہے۔ گورا چٹا چھریا اور کسا بھرا بدن، بڑی بڑی موٹھیں
جو کئی بل کھا کے اس بھرے ہوئے چہرے پر ٹپکتی پڑی تھیں۔ مدھ بھری آنکھیں
متوالی چال، حسین چہرہ اور اس پر قیامت ریاض کی وضع۔ اڑی تک
ٹکٹا ہوا چپکین اور سر کے کاکلوں پر پڑی ہوئی ٹوپی جس پر حضرت ریاض
لکھا ہوا تھا۔ ریاض خود بھی حسین تھے اور حسن پرست بھی۔ ان کے حسن عشق
کے معرکے اسی شہر میں ہوئے ہیں۔ کہتے ہیں:-

وہ گلیاں یاد آتی ہیں جوانی جن میں کھوئی ہے
بڑی حسرت سے لب پر ذکرِ گورکھپور رہا ہے

ہم اپنے خونِ تمنا سے سینچ آئے ہیں حسین نگائیں منگا کر جنائے گورکھپور

اے ریاض اس طرح آجاتا ہے دودن کو شباب
داغِ کہنہ تازہ کر لاتے ہیں گورکھپور سے

ریاض اکبریں اس شہر سے ہم قصد جانے کا نصیبوں میں لکھا ہے خاکِ گورکھپور جانا

ریاضن کو گورکھپور سے اپنے وطن خیر آباد گئے ہوئے بیس برس کے قریب ہو گئے ہیں لیکن پیرانہ سالی میں "داغ کھنڈ تازہ کرنے کو" ہر سال وہ اس شہر کی زیارت کر جاتے ہیں جہاں ان کے دل نے غالباً پہلے پہل چوٹ کھائی تھی۔

راقم الحروف کو آج سے چار سال پہلے حضرت ریاضن کی زیارت نصیب ہوئی تھی جب وہ استاد وسیم خیر آبادی کے ساتھ راقم کے غریب پیہ آئے تھے۔ پیرانہ سالی میں بھی وہی سیدھی سادی چال تھی وہی مدد بھری آنکھیں تھیں، وہی نورانی چہرہ تھا جس کا ذکر اکثر لوگوں سے سنا تھا۔ بال سب سفید ہو گئے تھے اور وضع سادہ تھی۔ میرے ساتھ بیک وقت دوستانہ و پدرانہ شفقت سے پیش آئے اور مجھے دیکھ کر کہا۔ "آپ کو دیکھ کر آپ کے والد مرحوم حضرت عہرت کی یاد آتی ہے۔" راقم اس وقت تحریک ترک موالات میں شریک ہو چکا تھا۔ اس کا ذکر کرتے ہوئے فرمایا کہ "اصلی شاعری یہی ہے۔" شعر و سخن سے راقم کا کچھ شوق دیکھ کر فرمایا کہ "سیدھی سادی سامنے کی باتیں شعر میں ہونا چاہئیں۔ اخلاق سے بچنا چاہئے۔"

ریاضن کو اپنے شعر بالکل یاد نہیں رہتے۔ چنانچہ راقم کی خاطر سے بڑی کاوش سے اپنے دو تین اشعار یاد کر کے سنائے۔ ان میں سے کچھ مجھے اب تک یاد ہیں۔

آہ کے مارے اشک کے چلتے آسماں بھی نہیں زمیں بھی نہیں
 کستی نازک ہیں چڑیاں ان کی ایسی تو چین اُستیں بھی نہیں
 اس کے بعد سے اب تک تین چار بار استادِ حضرت و سیم کے ساتھ
 ریاضِ غریب خانہ پر تشریف لائے ہیں۔

ریاض کی طبیعت تکلف سے بالکل مُعَرَّآ ہے۔ وہ اپنی شاعرانہ عظمت
 سے بھی شاید واقف نہیں۔ ہاں اس کا حال کچھ وہی جانتے ہیں جن کے
 دلوں پر ان کے کلام کا گھاؤ لگتا ہے۔

ریاض سے ملاقات کی یہ گھڑیاں یاد کر کے راقم الحروف اُبدیدہ ہو گیا
 ہے۔ آئندہ نسلیں رشک کریں گی ان آنکھوں پر جو بند ہونے کے پیشتر اس
 پیکرِ نورانی کی جس کا نام ریاض ہے زیارت کر چکی ہیں۔ ریاض کا نام نئے
 شاعری میں ہمیشہ قائم رہے گا۔

ثبت است بر جودہ عالم دوام ما

فانی بدایونی

بات ہے ۱۹۲۰ء کے قریب کی۔ میں آگرہ جیل میں سیاسی قیدی
 تھا۔ ڈیڑھ دو سو سیاسی قیدی تھے۔ انہی اسیرانِ فرنگ میں کسی کے پاس
 علی گڑھ میگزین کا کوئی نمبر تھا۔ قید میں لٹریچر کی قدر و قیمت بہت بڑھ جاتی
 ہے خواہ وہ کسی میگزین یا اخبار ہی کی شکل میں کیوں نہ ہو۔ کسی کو جیل میں میگزین کیا
 ملی بھگوان ملے۔ خدا قدیم سہی میگزین بھی پرانی سہی لیکن قید میں جیل کے باہر
 کی ہر چیز نئی نظر آتی ہے۔ وہ میگزین میرے ہاتھ لگی اور اس میں پہلے پہل
 فانی کی غزل میں نے دیکھی تھی۔

اک معرکہ ہے سمجھنے کا نہ سمجھانے کا / زندگی کا ہے کوہِ خواہجہ دیوانے کا
 میری عمر اس وقت تیس برس کی تھی۔ غزل سے اتنا متاثر ہوا کہ

دل ہی دل میں فیصلہ کر لیا کہ فانی کوئی بہت بڑا شاعر ہے۔ اس وقت تک فانی
 کی بڑھتی ہوئی شہرت کی مجھے کانوں کان خبر نہ تھی۔ کچھ دنوں کے بعد نیاز
 فتحپوری کے ہاتھوں نگار کا پہلا نمبر نکل کر جیل میں آیا اس میں فانی کی دوسری
 غزل دیکھی اور پھر تیسری غزل دوسرے نمبر میں دیکھی ہے
 خیر ہے تیرے تیرے پناہ کی خیر بہت دنوں سے دل ناتواں نہیں ملتا

فانی کفِ قاتل میں شمشیر نظر آئی لے خواب محبت کی تعبیر نظر آئی
 یہ تھیں فانی سے میری پہلی ملاقاتیں جسما فی ملاقاتیں اُن سے کبھی نہ ہو سکیں
 بعد کو تو باقیات فانی اور پھر عرفانیات فانی نے میری فانی سے نہ جانے
 کتنی روحانی ملاقاتیں کرائیں۔ فانی کی تصویر بھی دیکھی اور وہ نشتر کی طرح
 تب سے اب تک میرے اندر ڈوبتی ہی جا رہی ہے۔ اور ڈوبتی ہی جا رہی
 شاید ہی کسی شاعر کی تصویر میں اتنی نشتریت ہو۔ ہاں تو اگرچہ بعد کو فانی کی
 شاعری یا ان کی روح اپنے پورے پورے فرغ کے ساتھ تھرتھرا تھرتھرا کر
 فضا کو مرتعش اور منور کرتی رہی لیکن جوانی میں اور جیل میں جس پہلی ملاقات کا

لے اس پر نیاز فتحپوری کا نوٹ تھا "مومن کا شعر ہے اختیار یاد آیا ہے
 اک تیر کی داں ترکش قاتل میں کمی ہے یاں سینے میں اپنا دل مضطرب نہیں ملتا

ذکر کر چکا ہوں اس کا چٹیل اپن کچھ ایسا تھا، اُس کی نشتریت میں کچھ ایسی
 تازگی تھی کہ مجھے یہ سوچ کر درپردہ رشک ہونے لگا کہ اس وقت فانی
 تھے اُس سے زیادہ کیوں مشہور ہوئے کسی شاعر کی عالمگیر شہرت اُس
 کے اثرات سے وہ اپنا پن چھین لیتی ہے جو طلوعِ شہرت کے وقت لوگ
 محسوس کرتے ہیں۔ شاعر کی پہلی شہرت اس کے بعد کی شہرت کی رقیب
 بن جاتی ہے اور شاعر کی مکمل مجموعی اور مستقل شہرت کے متعلق ہی یہ بات
 صحیح نہیں ہے بلکہ اس کی ہر نظم اور ہر غزل کے بارے میں صحیح ہے۔ فانی
 کی غزلوں کو پہلے پہل رسالوں میں دیکھ کر جوا جھانک چوڑکا دینے والی بات
 ملتی تھی بعد کو دیوان میں انہی غزلوں کو دیکھ کر وہ حیرت اور خجلت اور
 یہ جھجھک کی صورت اختیار کر لیتی تھی۔ ”دیوان میں یہ غزل کیوں ہے“
 یہ طفلانہ اعتراضِ دل میں اٹھنے لگتا ہے۔ کم سے کم مرے دل میں کہیں ایسا
 تو نہیں کہ کسی شاعر کا کلام جتہ جتہ سننے یا دیکھنے کو ملے تو یہ شاعرانہ بات
 ہوئی۔ اور پھر وہی کلام اس شاعر کے مجموعہ کلام کی شکل میں ہاتھ آئے تو یہ
 کچھ غیر شاعرانہ بات ہوئی۔ گویا شاعر سے روحانی ملاقات کی تازگی، انرا اپن
 اور نوعیت مجموعہ کلام بن کر میکانیکی (Mechanical) چیزیں ہو گئیں۔
 میں شاعر سے اب تک بہت کچھ بن اور گبٹ چکا ہوں اور شاید بدل
 بھی چکا ہوں۔ شہیدِ شعر سے شہیدِ شاعری یا مجروحِ شاعری تو ہو ہی چکا ہوں۔

اور یہ بتا دینا چاہتا ہوں کہ شاعر ہونے کی بہت مہنگی قیمت بھی دینی پڑتی ہے۔
 خون جگر کھانے کے معنوں میں نہیں بلکہ ان معنوں میں کہ وجدانی شخصیت
 متعین اور محدود سی ہو جاتی ہے۔ دوسروں کے کلام سے شاعر بے قیاس و سر
 پڑھنے والوں کے بیک وقت زیادہ اور کم متاثر ہو پاتا ہے۔ میرا بھی کچھ
 ایسا ہی حال ہوا۔ شاعری میں میرا رنگِ طبیعت جیسے جیسے نکھرنا گیا اس
 میں ایک انفرادیت آتی گئی، اپنی پہلی بھولی بھالی سپردگی میں کھو بیٹھا۔
 فانی کے شعرا اب بھی نشر کی طرح میرے دل میں اُرجھاتے تھے لیکن
 میری بھی ایک وجدانیت بن چکی تھی۔ اس لئے "اک خلش ہوتی ہے محسوس
 رگِ جاں کے قریب" والی بات تو فانی کے کلام سے اب بھی ہوتی تھی ضرور
 ہوتی تھی اور ہوتی ہے پھر بھی اس "قریب" کے بعید ہونے کا بھی کچھ احساس
 ہونے لگا۔ میں بھی دکھی آدمی ہوں لیکن میرا دل اسی عنوان و انداز سے نہیں
 دکھتا جس عنوان و انداز سے فانی کا دل دکھتا ہے۔ غالب نے کیوں کہا۔
 "فریاد کی کوئی لے نہیں ہے" غور کرنے سے معلوم ہو جائے گا کہ نالہ بھی
 "پابند نے" ہے۔ اپنا اپنا رونا، اپنا اپنا ہنسنا۔

فانی کا دل بہت دکھا ہوا ہے۔ غمزدہ اردو غزل گوئی کی تاریخ میں
 بھی اتنے دکھے ہوئے دل اور اتنی دکھی ہوئی آواز کی انی گنی مثالیں مل سکیں گی
 ان کی عشقیہ زندگی کے تجربوں نے ان کے دکھ اور غم کو جنم دیا اور پالا۔ ان

تجربوں اور محسوسات نے ان کے لئے حیات و کائنات کی پوری فضا کو
 رنگ ڈالا تھا۔ ان کی جنسی، شہوانی یا روحانی ناکامیاں (FRUSTRATIONS)
 ان کا فلسفہء زندگی، ان کا نقدِ حیات ہو کر رہ گئیں۔ فانی میں ظرافت و بذرا
 اتنی تھی کہ اُن کی باتیں اور ان کی شخصیت من کو موہ لیتی ہیں اور جی کو لہجھا لیتی
 ہیں۔ اُن کے آنسوؤں میں نشتر وں کی طرح موجدانے تبسم تھرتھراتی، ڈوبتی
 اور اچھلتی ہیں۔ نہ وہ کم سم آدمی تھے، نہ ٹھس آدمی تھے۔ نہ چڑچڑے۔ یہ شرافت
 نیکی، معصومیت، یہ تہذیب اور لطافت، یہ نرمی اور بھولا پن سب کے حصّے
 میں نہیں آتے۔ شاید ہی کوئی اردو غزل گو ساٹھ برس کی عمر تک اس
 بال سبھاؤ (بچوں کی طبیعت) کا ثبوت دے سکے۔ یہ کہنا مشکل ہے کہ یہ می
 ان کے مزاج میں ضبطِ غم کی وجہ سے آئی تھی یا یہ ضبط اُن کے مزاج کی نرمی
 کی وجہ سے اُن میں آگیا تھا۔ سب کچھ دیکھتے سنتے ہوئے سب کچھ سمجھتے ہوئے
 یہ شخص کتنا بھولا بھالا تھا۔ میر کا شعر ہے :

آتے ہیں میر منہ کو بنائے خفا سے آج،

شاید بگڑ گئی ہے کچھ اس بیوفا سے آج

فانی کبھی "منہ کو بنائے خفا سے" نظر آتے۔ اُن پر سب کچھ بیت

چکی ہے۔ لیکن کسی بے قاسے "شاید بگڑ گئی ہے" یہ ان کے معاملات

حس و عشق کی صحیح رپورٹ نہ ہوگی۔ فانی سنس مکھ عاشق نہیں تھے۔ لیکن ان

منہ بانا اور خفا سے "نظر آنا بھی نہیں آتا تھا۔ انہوں نے غم اور قنوطیت کو
ایک نیا مزاج دیا، ایک نیا کلچر دیا۔ انہوں نے غم کو ایک نئی چمکار دی۔ اسے
بہت نرم اور لچکدار انگلیوں سے رچایا اور نکھارا، اسے نئی لوریاں سنائیں
اسے اپنی آواز کے ایک خاص کوچ سے سلایا اور جگایا۔ زندگی غم کو فانی
نے نئے آداب (Etiquette) سے سنوایا، نئے تکلفات سے نکھارا
غم کے اندر نئی روک تھام، نئی طہر طہری پیدا کی، نئی چٹکیاں نئی گد گدی نئی
رزشیں نئی سہرن ان کے ماتحتوں سے غم کی دلکھی ہوئی رگوں کو ملیں۔
فانی کے کلام سے باوجود متاثر ہونے کے کچھ بے اطمینانی یا غیر آسودگی
فطری چیز ہے۔ اُن کی زندگی ہی میں شکن (PENDULUM) نے دوری
انتہا (opposite extreme) کی جانب پینگ ماری تھی۔ اصغر کی "نشاط
روح" "سرد زندگی" کے نغموں میں۔ لیکن اصغر کے ردِ عمل سے بھی بے اطمینانی
اور غیر آسودگی ہو ہی جاتی ہے۔ زندگی نہ غم سے خوش نہ خوشی سے خوش۔
مارکس اور اُس کے ہم خیال جہاں اقبال کے کلام کو فاشسٹی بتائیں گے فانی
اور اصغر کی کائنات خیال و فکریات کو حقیقت شہری متوسط طبقے کے اثرات
(Petty Bourgeois) بتائیں گے۔ بہر حال یہ بات سوچنے کی ہے
ضرور کہ فانی اشتراکی تہذیب و تمدن کی فضا میں آنکھیں کھولتے پہلے اور
بڑھتے اپنی حسن و عشق پرستی سمیت تو کیا وہ اور اُن کی شاعری بہت کچھ بے

ہوئی پینرس نہ ہوتیں۔ برنارڈ شانے اپنی ایک ناک میں لکھا ہے کہ ٹوٹا ہوا اول
اور بھری ہوئی جیب آدمی کو بہت موافق کتے ہیں۔ دودھ سرمایہ داری خاص
کر کسی غیر سرمایہ دار ملک کی غلامی میں رونا تو یہی ہے کہ انفرادیت Indi
vidualism یا نفسی نفسی انفرادیت یا شخصیت کو مٹا کر رکھ دیتی ہے۔ کم سے
کم فرد کو مٹانے میں انفرادیت کوئی دقیقہ اٹھا نہیں رکھتی، مجھے اپنا شعرا و
آگیا ہے

خود اپنے جیتے مردے کو تجھے دینا پڑے کا ندھا
گراں اس درجہ بارہ انفرادیت نہ ہو جائے
ٹیگور بھی کہتے ہیں :-

O' fool, to try to carry thyself on thine own
shoulders, to beg at thine own door!
میر، غالب، فانی، اگر یہ بوجھ ڈھونے میں کھپ ہو گئے یا کھپ جاتے
ہوتے رہ گئے، اور اگر سو د آ، ذوق، آتش وغیرہ کسی طرح اس بچل میں نکل بھاگے
تو بھی یہ سوال ضرور اٹھتا ہے کہ شاعرانہ سوز و گداز کا کیا یہی مفہوم ہے کہ ہم دکھ
سے ہم آہنگ ہو جائیں، دکھ سے وجدانی کیفیت حاصل کرنے کی صلاحیتیں
اپنے اندر پیدا کرنے کی کوشش کریں، دکھ میں جمالیاتی قدریں aesthetic
(۷) ڈھونڈتے پھریں یا روحانی قدریں فانی کی شاعری کی غرض غائی

ایک خاص دلکش و دل فریب انداز سے خفیف و لطیف چٹھا روں کے ساتھ اپنے دل کا لہو چاٹنے، تلخ کو خوشگوار بنانے، دکھ کو سکھ بنانے اور بیماری کو پہلے مدتی (chronic) بنا کر اسے صحت سمجھنے کے سوا اور کیا ہے۔

فانی کے پہلے میر درد و بلوی کے بھائی میر اثر کا دیوان ایک ایسی چیز ہے جس کے اثر تخیل کو اس طرح دکھاتے ہیں کہ سینہ دکھنے لگتا ہے۔ اثر کے یہاں ٹھنڈے درد ملتا ہے۔ فانی کے یہاں وہ لطیف ہو گیا ہے اور کچھ نفسیاتی سکون کے عناصر اس کے یہاں مل گئے ہیں۔ کیونکہ فانی میں ایک ایسی رگ ہے جو دکھی ہوئی بھی ہے اور فلسفیانہ بھی، مگر بات جہاں کی تھاں رہتی ہے۔

سو سوالوں کا ایک سوال یہ ہے کہ زمانہ یا تاریخ جس انسان کے منظر ہیں اور جس انسان کو جہنم لینے میں مدد دینا ادب اور شاعری کا کام ہے وہ انسان فانی کی شاعری میں انگڑائی لیتا ہوا نظر آتا ہے یا نہیں؟ حافظ کی شاعری میں تو کچھ ایسے انسان کی جھلک مل جاتی ہے۔ کچھ حیات کی رباعیوں میں بھی، کچھ والملیک اور کالیداس اور فردوسی کے صفحات میں بھی اور اگرچہ آپ یہ سن کر کچھ چونکیں گے میر کے نعروں میں بھی رجائیت و قنوطیت برطرف، کیا ہم عرب کی کوئی ایسی تقسیم نہیں کر سکتے جس کی رُو سے ایک قسم کے شاعر تو وہ ہونگے جو زمانہ اور زندگی کے ہاتھوں مٹنے میں ایک شان پیدا کر لیتے ہیں۔ انحطاط اور موت کو حسین بنا دیتے ہیں دوسرے وہ شاعر ہیں جو زمانہ با توں سازد و زمانہ ستیز

کے نعرے پر آگے بڑھتے ہیں اور شکست و فتح جو کچھ بھی ہو اتنا تو کہلوا ہی لیتے ہیں کہ "مقابلہ تو دل ناتواں نے خوب کیا۔" فانی کے یہاں جو چیز ہمیں بیک وقت اپیل کرتی ہے اور ہمیں غیر آسودہ بھی کرتی ہے وہ ہے روحانی ناکامیوں کے ہاتھوں مٹنا اور اس مٹنے کو اتنا معصوم اور پاکیزہ اور حسین بنانا یہ مساکیت (MASOCHISM) ہوتی ہے بہت دلکش و نظر فریب لیکن ہے خطرناک چیز۔

اگرچہ زندگی غم و خوشی سے بالاتر چیز ہے، اگرچہ انسانی فلاح و ترقی کا محض یہ مقصد نہیں کہ انسان خوش رہے بقول بنارڈ شا کے محض احمق آدمی خوش رہنا چاہتا ہے پھر بھی غم و خوشی مقصد زندگی نہ ہوتے ہوئے بھی مقصد زندگی کی طرف بڑھنے میں محرک ضرور ہیں۔ لفظ کا قول ہے کہ درد کے روحانی بننے کا نام

ترقی ہے (ALL PROGRESS IS THE SPIRITUALISATION OF PAIN) ولیم جمیس خوشی یا نشاط کو زندگی کا مسئلہ نہیں مانتا مگر غم کا مسئلہ اور عظیم مانتا ہے (THERE IS A PROBLEM OF EVIL, THERE IS NO PROBLEM OF GOOD) سچ اور جھوٹ کے بارے میں بھی کچھ اسی قسم کی بات کہی جاتی ہے :-

THERE IS SIMPLE BUT THERE IS NO SUCH THING (as a simple lie) ہاں جانتا گوتم بدھ نے ضرور خوشی نشاط اور

آئندہ کو بھی کرب معکوس کہا ہے۔ بہر حال انسانی تہذیب کے آغاز سے انسانی علوم و فنون کے آغاز سے دکھ سکھ، درد و راحت، اضطراب و سکون، غم و نشاط وہ چیزیں ہیں جو زندگی اور شاعری میں رچی بسی ہیں۔ غم منزل نہ سہی لیکن کاروان حیات کی بانگ جس کی آواز کا ایک جزو تھا۔ ہے اور رہے گا۔ کوئی سمجھدار ترقی پسند یا اشتراکی یہ نہیں مانتا کہ نئے نظام کے قائم ہونے کے بعد زندگی سے غم غائب ہو جائے گا۔ غم تو جنت میں بھی آدمی کا ساتھ نہ چھوڑے گا۔ ہم کو معلوم ہے جنت کی حقیقت لیکن

سوال یہ ہے کہ غم ہمارے ساتھ کیا کرے اور ہم غم کے ساتھ کیا کریں۔ شاید اس کا بہترین جواب شاعر دے سکتا ہے۔ لیکن کیا دیتا بھی ہے؟ بقول اقبال:-

خبر نہیں کہ سفینے ڈبو چکی کتنے فقیہ و صوفی و شاعر کی ناخوش اندیشی پس اگر غم بھی ہمارے لئے حیاتیات (Vitamins) میں سے ہے تو وہ غم کیسا ہو، کیا ہو ہمیں وہ کس طرح بنائے اور بگاڑے؟ اس کو سمجھنے میں شاید یوں کچھ مدد ملے کہ ہم اپنے آپ سے پوچھیں کہ زندگی کیا ہو، کیسی ہو؟ ہم اسے اور وہ ہمیں کس طرح بنائے اور بگاڑے یعنی زندگی کے جدلیات کا ہم کیا نظریہ رکھتے ہیں یہ بہت بڑے اور پیچیدہ اہم سوالات ہیں۔ یہ آدم کی الجھائی گتھی کو سلجھانا ہے۔ صرف چند اشارے ممکن ہیں۔ ناخن کے چند کچھو کوں سے

زندگی میں زندگی کی گتھتی سمجھانے کی فرصت کہاں۔ لیکن جو فرصت کے لمحے ہیں
 غنیمت ہیں۔ میں تو یہی کہوں گا کہ غم ہو یا خوشی انسان کو کبھی نہیں بھولنا چاہیے کہ
 وہ جزو کائنات ہے۔ وہ کائنات سے علیحدہ ہو چکا ہے وہ ایک تار ہے جو
 آسمان سے ٹوٹ چکا ہے اس علیحدگی کا راز اور نئے سرے سے آفاقیت کی
 طرف بڑھنا انسانی تاریخ کا یہی وہ راز ہے جس کی طرف اقبال نئے کہہ کر اشارہ
 کیا ہے۔

کارِ جہاں و راز ہے اب میرا انتظار کو

ہاں تو غم میں بھی آفاقی وسعت پیدا کرنا غم کا صحیح استعمال ہے فانی کی
 و لغزیب شاعری میں اس وسعت کا احساس ہمیں اس سے آسودہ رکھتا ہے
 لیکن محض آفاقیت کافی نہیں شو بہار کے فلسفہ میں ٹامس ہارڈی کی نظموں
 اور افسانوں میں غم کو ہم آفاقی پیمانے پر کارفرما دیکھتے ہیں اور پھر بھی ہم کو تشفی
 نہیں ہوتی نہ بہار اول غم کے اس نظریہ و فلسفہ کے صحیح ہونے کی گواہی دیتا ہے
 آفاقی وسعتیں کھتا ہوا بھی یہ غم اک طرف معلوم ہوتا ہے۔ والٹر رائے شکسپیئر
 کے متعلق لکھا ہے : SHAKESPEARE WAS THAT RAREST

OF ALL THINGS A WHOLE WHOLE MAN اور بن جانسن نے

شکسپیئر میں یہ صفت بتائی ہے :-

TO SEE LIFE STEADILY AND TO SEE AT WHOLE

خود ٹیکسپٹر نے شاعر کا مقصد یوں بیان کیا ہے :-

TO HOLD THE MIRROR UP TO NATURE

ہاں تو شاعری میں عظمت، عالمگیری اور پائندگی کے لئے آفاقی وسعت
 ایک صفت ضرور ہے، لیکن وہ سب کچھ نہیں ہے۔ کائنات ایک
 بیکراں خلا نہیں ہے، وہ محض ایک وسیع البسیط فضا نہیں ہے۔ وہ
 ایک ٹھوس بھرپور حقیقت ہے۔ وہ رنگارنگ بزم آرائی ہے، جیتی جاگتی
 چلتی پھرتی دنیا ہے۔ ایک دائمی ٹھکانہ ہے۔ اس کا جدلیاتی تنوع اس
 کے بحر ذخار میں موج کا موج سے ٹکرانا پھر مل کر ایک لہر بن جانا اور اس
 طرح جوار بھاٹوں کا ایک لامتناہی سلسلہ، یہ ٹھاٹھیں مارتا ہوا جیون ساگر
 یہ چڑھتا اور اترتا ہوا پانی شاعر کے نغموں میں چھلکتا ہوا اور لہراتا ہوا نظر
 آنا چاہیے۔ کائنات و حیات کی ترجمانی یا مصوری وہ شاعری بہت ناقص
 طور پر کرے گی جس میں فنکارانہ خوبیوں کے باوجود یک رنگی یا اک ٹنر اپ
 ہو۔ بڑی شاعری میں شاعر کی آواز نہیں سنائی دیتی سنارنگیت سناج
 دیتا ہے۔ وہی صاحب طرز بڑا شاعر ہے جس کا طرز، طرز کائنات ہے۔
 شاعری میں جیون کا نامک صاف صاف دکھائی دینا چاہیے۔ اس کا اظہار
 طریقہ اس کے قہقہے اور اس کے نالے، اس کی حسرتیں اور مانوسیتیں اس
 کی تشنگی اور اداسیاں، اُبھارا اور در ماندگی، نور و ظلمت، حرکت و سکون

عمل اور بے بسی، قدرتیں اور محبوبیاں، لگاؤ اور بے لاگی، عذابِ ثواب اور خیر و شہ، انکار و اقرار، مادیت اور روحانیت، خارجیت و داخلیت، حرارت اور ٹھنڈک غرض کہ ضدین کے بے شمار جوڑ (pairs of opposites) ٹکرائے ہوئے ہیں۔ ایک ہو جاتے ہوئے اونچی شاعری کے نغموں میں نظر آتے ہیں یہاں بے شمار لا الہ کے نعرے باہم گھل مل کر لا الہ کا نعرہ بن جاتے ہیں ہزاروں نہیں مل کر ایک ہاں بن جاتے ہیں۔ ڈاسنا و سکی کہتا ہے کہ نرائے قتل پا کر ہر مجرم پھانسی کے تختے پر حضرت عیسیٰ مسیح سے مشابہ معلوم ہونے لگتا ہے۔

لیکن — ہاں اس معاملے میں ایک لیکن بھی ہے۔ اپنے تمام طمطراق کے باوجود یہ ضروری نہیں کہ جہاں نما شاعری فانی کی نئی متغزلانہ شاعری کی طرح دل کو لگے۔ حکیمیت کی شاعری لاثانی فن کا راز شاہکار ہے۔ کتنی سمجھی سمجھی ہے کتنی پر تکلف ہے ناک پر کھٹی نہیں سمجھنے دیتی۔ اس کے ساتھ ہی کافی مختلف العنواں سماجیت کی اس میں کتنی پُٹ ہے اور اس کے نغموں کا بھی قریب قریب وہی زمانہ رہا ہے جو فانی کے نغموں کا زمانہ تھا۔ لیکن فانی کے نغموں کے پھول ابھی تازہ ہیں۔ اور حکیمیت کے نغمے افسردہ ہو چکے ہیں۔ فانی کی تنگنائے غزل کی ریم اب تک سچی ہوئی ہے۔ وہاں آکر دل بیٹھا سا جاتا ہے لیکن اٹھنے کو جی نہیں چاہتا اور ریم حکیمیت میں چل چلاؤ لگے ہوئے مدت ہو چکی ہے۔

بات کیا ہے؟ بات یہ ہے کہ شاعری میں پائندگی اور ہمیشگی کے صفات
 اس وقت آتے ہیں جب جہان رنگ و بو کو درائے رنگ و بو بھی بنادیا جائے۔
 جب کسی اور عالم میں پہنچ کر زمان و مکان آنکھیں جھپکانے لگیں۔ جب شدید
 احساسِ تحیر میں بدلنے لگے، جب محدود اور غیر محدود میں جھٹکیں ہونے لگیں۔

جب لفظ و بیان اپنے لغوی حدود توڑنے لگیں، جب شاعر کا خلوص رموز
 بے خودی سے آشنا ہونے لگے، جب یہ بھری ہوئی دنیا ایک جاگتا ہوا
 خواب نظر آنے لگے۔ میری یہ گزارش ہے کہ اگرچہ فانی کی غزل میں بجائے
 حیا و کائنات کے فانی کی حیا و کائنات ملتی ہے لیکن فانی کی اتم کہتا *المستند*

Autobiography میں جو معصوم تحیر ہے، اس کے خلوص کا

جواز ہے، اس میں ہمیشگی کی جو ایک قطرِ حقیری سی اور ایک جھلک سی ہے،
 اس کے آنسوؤں کے قطروں میں جو ایک نیا سازِ سرمدی ہے وہ چلبست
 کے یہاں نہیں ہے یعنی نغمگی کا وہ راز نہیں ہے۔

اسی سے اُٹھ رہے ہیں شعلا مائے سازِ سرمدی

بس اک سوزِ بے اثر بس اک سانپِ بے صدا

اس لئے محدود اور نامکمل ہوتے ہوئے بھی فانی کی غزل وہ حسین
 کمزوریاں، وہ نازک بے بسی، وہ پُر خلوص و معصوم سعی بے حاصل اپنے اندر
 رکھتی ہے کہ آج بھی بکلی بھی، پرسوں بھی اور شاید دنیا کے بدل جانے پر بھی

اس میں زندگی کے چھلکتے ہوئے بہیمانوں کی آنکھیں پڑتی رہیں گی۔ اور کبھی کبھی اس طرف کان لگ جایا کریں گے۔ مستقبل کی دنیا محض تنقید کا درس نہ ہوگا محض نکتہ چینی کا نام کلچر نہ ہوگا، محفل حیات و محفل ادب وہ جگہ نہ ہوگی کہ وہ کیا بنے بات جہاں بات بنائے نہ بنے

مستقبل جیتے ہوئے جگہوں کو بھلا نہ دے گا۔ زندگی کا ہر بھیس میں خیر مقدم کرے گا ہو مگر اور وہ ایک، فردوسی، اور خاقانی کی دنیا ہمارے لئے غیر مانوس دنیا نہیں ہے۔ ہمارے بعد کی انسانی دنیا کسے لئے فانی کی شخصیت اور ان کی آواز ایسی چنیریں نہ ہوگی۔ جسے لوگ پہچان نہ سکیں۔ فانی کی زندگی کھال زندگی سہی لیکن ہے وہ بھی زندگی۔ جب وہ مستقبل کی زندگی کو آواز دے گی تو وہ زندگی بھی اُس کی آواز پر آواز دے گی۔ فانی خود کہہ گئے ہیں

آتی رہے گی خیراب اس زندگی کو موت یہ تو ہوا کہ موت مری زندگی ہوئی
ایسے اشعار کو جنارے بازی یا مرگھٹ کا رونا کتنا تنقید نہیں ہے جھٹکا
ہے جس پر خود فانی بھی مسکرا دیتے۔ فانی کے شعور اور تخیل کو علیل اور بیمار
کہنا بجا اور برحق لیکن یہ بھی ہم کیوں بھول جائیں کہ تاریخ انسانی بیمار پڑ پڑ
کر اپنے کو صحت یا ب بناتی ہے۔ شاعر کی زندگی بسا اوقات انسانی تاریخ کے
ان بحرانی وقفوں کی نشانی اور علامت ہوتی ہے جو بیک وقت زندگی اور
موت کے امکانات کے حامل ہوتے ہیں شاعر عذاب زندگی اور گناہ زندگی

کا کفارہ کرتا ہے۔ وہ دنیا کی نجات کے لئے صلیب یا پھانسی کے تختے پر
 چڑھتا ہے، اس کا غم دنیا کے غم کا اسہال (Catharsis) ہے۔ وہ اپنے
 دل کی کسک میں دنیا کی کسک کو جذب کر لیتا ہے۔ اپنے آنسوؤں سے مہر
 کہ زندگی کی گرد آلود فضا کو صاف کر دیتا ہے۔ دن جھلکدار اور رات سہانی
 ہو جاتی ہے۔ میرے مندرجہ ذیل اشعار میں شاید اس اصول کی طرف اشارہ
 ملے۔

تاریخ زندگی کے سمجھ کچھ محرکات مجبور اپنی عشق کی بیچارگی نہیں

نکل رہیں گے ہراڑوں نشاط کے پہلو ابھی فساد غم کو تمام ہونا ہے
 حضرت ایوب کا قول ہے۔ ”تو پہلے ایک قوم کو وسعتیں دیتا ہے
 پھر اُسے سیدھا کرتا ہے۔“ (Thou enlargeth a

(nation

فانی کے کچھ اشعار سناؤں؟
 غم کے ٹھوکے کچھ ہوں بلا سے اُکے جگا جاتے ہیں۔ ہم ہیں مگر وہ نیند کے ماتے جگا جاتے ہیں

محو تماشا ہوں میں یا رب مدہوش تماشا ہوں
 اس نے کب کا پھیر لیا منہ اب کس کا منہ نکلتا ہوں

گو بہتی تھی خوابِ ریشاں غیزد کچھ ایسی گہری تھی
چونک اٹھے تھے ہم کبیرا کر پھر بھی آنکھ نہ کھلتی تھی

دنیا کی بلاؤں کو جب جمع کیا میں نے دھندلی سی مجھے دل کی تصویر نظر آئی

فصل گل آئی یا اہل آئی کیوں درِ زنداں کھلتا ہے
کیا کوئی وحشی اور آپو سچا یا کوئی قیدی چھوٹ گیا

کسی کے غم کی کہانی ہے زندگی فانی زمانہ اک فسانہ ہے مرنے والوں کا

شعبہ رے آنکھوں کے ہم نے ایسے کتنے دیکھے آنکھ کھلی تو دنیا تھی بند ہوئی افسانہ تھا

کسی کے ایک شائے میں کس کو کیا نہ ملا بشر کو زیست ملی موت کو بہانہ ملا

دشتِ دل سے پھر ہے اپنے خدا پھر جانا دیوانے یہ موش نہیں تو جوشِ پستی ہے

کیا ہے نملق مجھے باوجود علم گناہ یہ ابتداء ہے کرم کی توانہا کیا ہے

مذاق تلخ پسندی نہ پوچھ اس دل کا بغیر مرگ جسے زلیست کا مزانہ ملا

احساس غیر بادہ گوارا ہوا مجھے لاجام ساقیا مئے میمنہ گداز کا

عجالتِ پُر از جہٹے بھی دے اہ گریز یوں تو کھلنے کو قفس کا در کھلا اکثر کھلا

ذکر جب چھڑ گیا قیامت کا بات پہنچی تری جوانی تک

اک معرہ ہے سمجھنے کا نہ سمجھانے کا زندگی کا ہے کوہِ خواب دیئے کا

بچ رہا تھا ایک آنسو دار و گیر ضبط سے جوشِ غم نے پھر اسی قطرے کو دریا کر دیا

مری آنکھوں میں آنسو کیا بتاؤں ہمیشہ کیا ہے کھڑے جاوے تو انکار ہے بہر جا تو دریا سے

وہ جلوہ مفت نظر تھا نظر کو کیا کیسے کہ پھر بھی ذوق تماشا نہ کامیاب ہوا

اس جانِ تناسے بے پڑہ نہ کر شکوہ وہ تجھ سے خفا ہے تو جیسے سے خفا ہو جا

جہن حیرت تو میرے تماشا نہ سہی تری محفل میں میں گو نقشِ بدیوار میں ہم

جئے جانے کی تمت کس سے اٹھتی کس طرح اٹھتی
ترے غم نے بچائی زندگی کی آبرو و برسوں

بچھ گئے راہِ یار میں کانٹے کس کو عذرِ بہ ہنہ پائی ہے

ہر بے گنہ و دعویٰ بخشش ہے و زحشر گویا گناہ کی بھی ضرورت نہیں رہی

نہیں پٹا کوئی عذرِ جفا کسی سے تو ہائے ادا وہ یاد ہے گھبرا کے دھڑکانے کی

خفا نہ ہو تو یہ پوچھوں جان سے دور جو تیرے سحر میں جلتا ہے مری بھی سکتا ہے

سب پرستش غم وہ کرتے ہیں کیا جانئے کیا ہو جاتا ہے
کچھ یوں بھی زباں نہیں کہلتی کچھ دردِ سوا ہو جاتا ہے

دنیا میری بلا جانے مہنگی ہے یا سستی ہے موت ملے تو مفت نہ لوں سستی کی کیا ہستی ہے
 دل کا اجر نا سہل سہی بسنا سہل نہیں ظالم بستی بسنا کھیل نہیں بستی بستی ہے
 جان سی شے کب جاتی ہے ایک نظر کے برے آگے مرضی کا کب کی ان داموں سستی ہے

اٹھا بھی دے نگہ ماسوا نگہ کا حجاب دیکھنے ہی کا پردہ ہے دیکھتا کیا ہے

تیرے گھر کی زمیں ارے توبہ ذرہ ذرہ ہے آسماں انجام

میری ہوس کو عیش دو عالم بھی تھا قبول تیرا کرم کہ تُو نے دیا دل دکھا ہوا

بجلیاں ٹوٹ پڑیں جب وہ مقابل سے اٹھا مل کے پٹی ہیں نگاہیں کہ دھواں دل سے اٹھا

چشم ساقی کی وہ محسوس زنگاہی توبہ آنکھ پڑتی ہے چھلکتے ہوئے پیازوں کی

یارب لیائے دل سے تو کان آشنا سے ہیں آواز آرہی ہے یہ کب کی سنی ہوئی

لذتِ فنا ہرگز گفتنی نہیں یعنی دل بٹھ گیا فانی موت کی دعا کر کے

فصل گل خیر تو بے شست میں دیوانوں کی دامنوں کی خبر آئی نہ گریبانوں کی

اب جنوں سے بھی توقع نہیں آزادی کی چاک داماں بھی بہ اندازہ داماں نکلا

نہیں ضرور کہ مرجائیں جان نثار ترے یہی بہت ہے کہ جینا حرام ہو جائے

فانی ہم تو جیتے جی وہ میت ہیں بے گور و کفن
غزبت جس کو راس نہ آئی اور وطن بھی چھوٹ گیا

بہار نذر تغافل ہوئی خزاں ٹھہری خزاں شہیدِ قسم ہوئی بہار ہوئی

سن کے تیرا نام نہ نکھیں کھول دیتا تھا کوئی آج تیرا نام لے کر کوئی غافل ہو گیا

وہ ہے مختار منرا سے کہ جزا سے فانی وہ گھڑی ہوش میں آنے کے گنگا پرین ہم

جسم آزادی میں کیونکہ تو نے مجبوری کی روح خیر جو چاہا کیا اب یہ بتا ہم کیا کریں

فانی تے عمل ہمہ تن جبر ہی سہی سانچے میں اختیار کے ڈھار ہوئے تو ہیں

اور بندے ہیں جن کو دعویٰ خدائی ہے ہمتی ہماری قسمت میں بندگی خدا ہو کر

ہوں اسیرِ فریبِ آزادوی پر ہیں اور مشقِ حیلہ پرواز

خاکِ فانی کی قسم ہے تجھے اُدشتِ جنوں کس سے سیکھا تے فرولے بیابانِ مومن

طلبِ محض ہے سارا عالم کوئی طالب ہے ز کوئی مطلوب

کیوں سادگی میں طرہ کچھ اپنا لکپن کے ہیں کل تک تو سادگی میں ادا بانکپن کی تھی

مخشر میں جبر و دوستِ طالبِ مومن کا آیا ہوں اختیار کی تہمت نے ہوئے

رازِ نیرنگی حقیقت ہوں میں ہوں فانی حقیقتِ نیرنگ

مایہ اور اکِ ہستی ہوں تکلفِ برطرف زندگی میری دُورِ مصلحتِ آمیز ہے

ہر نفس عمر گزشتہ کی ہے میت فانی زندگی نام ہے مر مر کے جٹے جانے کا

ہو غم ہستی جاوید گوارا کیوں کہ جان کیا دیں کہ بہت جان سے بڑا ہیں ہم

نہ آقرب کے پروردہ فنا ہوں میں بنائے برق کے ٹکڑوں اشیاء عباد

اُن کو شباب کا نہ مجھے دل کا ہوش تھا اک جوش تھا کہ محو تماشاے ہوش تھا

کس کی کشتی تہہ گرداب فنا جا پہنچی شورِ لبیک جو فانی لبِ سائل سے اٹھا

میں نے فانی ڈوٹے دیکھی ہے نفس کا ست جب مزاجِ یار کچھ برہم نظر آیا مجھے

چمن سے خست فانی قریب شاید کچھ اب کے بوئے کفنِ امن بہار میں ہے

آج روزِ وصال فانی ہے موت سے ہوئے ہیں ناز و نیاز
امیر اور واع کی خوش فکریوں کے بعد فانی کی گھٹی ہوئی چٹیلی آواز
غالباً زندگی اور ادب کی تاریخی لوازمات میں سے تھی سوہ امیر و واع کے

تھتے تھے جو فانی کی فریاد و فغاں بن گئے تھے۔

میں نے فانی کو دیکھا نہیں تھا لیکن یہ غم آگیز خوش نصیبی مجھے ضرور نصیب ہوئی کہ اُن کے مرنے سے پہلے ان کی آواز میں نے سُن لی تھی، اُہ آنسو میں ڈوبی ہوئی وہ آواز جودلوں میں اترتی چلی جاتی ہے، یوں تو میں ریڈیو نہیں سنتا لیکن نہ جانے کیوں ۱۹۴۱ء کی جنوری میں جب بھوپال کا مشاعرہ ہو رہا تھا میں نے اپنا ریڈیو بیون کر لیا۔ فانی کے نام کا اعلان ہوا محبت اور قدر شناسی سے میرا دل اُمنڈ آیا، میں بے چین ہو کر گوشہ برآواز ہو گیا فانی نے عجیب ڈوبی ہوئی آواز میں وہ غزل سنائی ہے

جب پرششِ غم وہ کرتے ہیں کیا جانتے کیا ہو جاتا ہے

کچھ یوں بھی زباں نہیں کھلتی، کچھ درد سوا ہو جاتا ہے

ایسا معلوم ہوتا تھا کہ میرا وجود آنسوؤں میں تحلیل ہو جائے گا مان کی دوسری غزل اسی مشاعرے میں جگر نے پڑھی "ہندوستان میں رہتے ہیں ہندوستان سے دور" لیکن سنا ان سنا برابر ہا کم سے کم میرے لئے۔ شاید فانی کی یہ آخری غزلیں تھیں اور عجب کیا یہ باقیاتِ فانی علیگڑھ میگزین کے اس فانی نمبر میں شائع ہوں۔

ہندوستان کی بدلتی ہوئی زندگی اور شاعری کی طرف سے اے تصویر غم و مصوّرِ الم، اے لاشانی فن کار، اے ہماری تمذیب کے انسانی شرافت

کے ہمارے دکھ درد کے نمائندے، اے درد زندگی کے مترجم ساز اے
 تبسمش کیلئے، شکمش تریتے، اے انسانی زندگی کے مجبور یوں اور کمزوریوں
 کو اپنے آنسوؤں سے سینچ کر پاک بنا دینے والے۔ اے ناز حیات ہماری
 ڈیڈ بائی آنکھوں کا سلام ہے۔ تو ہماری دنیا ہے۔ ۸
 دنیا گزر گئی غم دنیا لئے ہو

حسرت مومانی

(ایک مطالعہ)

زندگی یا شاعری کا ایک دور ختم نہیں ہو چکا کہ دوسرا دور شروع ہو جاتا ہے۔
 امیر و ادغ کے دور کے زمانہ ہی میں اگلے دور تغزل کی پیش گوئی یا جھلک
 جلال، حالی، شاد عظیم آبادی، آسی غازی پوری کی غزلوں میں سنائی اور
 دکھائی دیتی ہے۔ امیر کی غزل گوئی میں ایک داخلی قسم کی خاموش تبدیلی،
 ایک نئی زمی تھی اور سنجیدگی اور تحت النغمہ سوز و ساز جلیلا کے ہاتھوں پیدا
 ہو رہا تھا۔ یہ سب ہو رہا تھا لیکن ابھی فضا پر امیر و ادغ ہی کی آواز باز گشت
 چھائی ہوئی تھی۔ اسی دھندلکے میں جب دونوں وقت مل رہے تھے یا یوں
 کہیے کہ جب شاعری کا تبدیل موسم ہو رہا تھا، انہی نکلتے پیٹھتے دنوں میں آج
 سے پچاس برس پہلے حسرت نے ایک نئی دھن میں غزل سرائی شروع کر دی جس
 میں کچھ وہ پرانی دھنیں بھی ملی ہوئی تھیں جنہیں ہمارے کان بھول چکے تھے اس

طرح گویا اردو غزل کی ڈھائی سو برس کی تاریخ میں حسرت کا تغزل ایک نشاۃ ثانیہ کی حیثیت رکھتا ہے۔

انیسویں صدی عیسویں کی آخری دہائی اور خصوصاً بیسویں صدی عیسویں کی پہلی دہائی میں امیر و داغ کے علاوہ جن متغزلین کا نام آیا ہے وہ کسی ایک سڑ شاہری کے نمائندے نہیں ہیں۔ ان سب کے یہاں اگر کوئی صفت عام ہے تو وہ جذباتی خلوص اور سچائی ہے اور تصنع و سطحیت سے احترازِ خلوص سب کے یہاں ہے لیکن ایک انفرادی شان اور تیور سے۔ اس سلسلہ میں یعنی غزل کی احیا کے معاملے میں حسرت کے متعلق ایک بات میں ایک عرصہ سے سنتا آیا ہوں جو غور کرنے پر ٹھیک نہ اترے گی۔ وہ بات یہ ہے کہ اردو غزل بے جا اور خشک چیز ہو چکی تھی اور حسرت نے اسے پھر سے زندہ کیا۔ جلال جلی، شاد، اسی اور جلیل غزل کو مردہ خشک ہونے سے پہلے ہی بجا چکے تھے حسرت کے تغزل کی قدر و قیمت یہ کہہ کر نہیں بتائی جاسکتی کہ حسرت نے امیر و داغ کے بعد اردو غزل کو مرچکی تھی اسے پھر سے جلالی غزل کے حق میں حسرت کی آواز صدائے قم کی حیثیت نہیں رکھتی حسرت کے تغزل کی سحر کاری بالکل دوسری ہی چیز ہے۔

اگر حسرت اور ان کا رنگ تغزل عالم وجود میں نہ آتا تو بھی اردو غزل نئی زندگی کا ثبوت دیتی اور اس میں صدق و خلوص و تحریرت اگر رہتی عزیز لکھنؤ

محشر لکھنوی، ذہبت رائے نظر، فانی، یاس، اصغر، جگر اسی پیش گوئی کی
 تکمیل ہیں جو جلال و جلیل کی آوازوں میں گونج رہی تھی اور جو شاد، حالی
 اور اُسی کے غمنوں میں واضح ہو چکی تھی۔ خود حسرت کی غزل بھی انہی غمنوں
 کی ایک پھوٹتی ہوئی ہے۔ حسرت اور ان کے ہم عصر ایک ہی قوس قزح
 کی جھنکیاں اور جھلملاہٹیں ہیں۔ حسرت کے ہم عمر متغزلین حسرت سے بالکل
 متاثر نہیں ہیں نہ ان کا تغزل حسرت کی غزل سرائی کا کسی طرح مرہون منت
 رہے۔ وہ حسرت سے اور حسرت ان سے بالکل الگ ہیں۔ میں نے حسرت
 کی کامیاب تقلید، ان کے لب و لہجہ کی قریب قریب بحسنہ تکرار، صرف
 جمال الدین اکبر اور جلیل قدوائی کے یہاں دیکھی ہے اور یہ دونوں عمر میں حسرت
 سے اندازاً ایتیس برس چھوٹے ہیں۔ جس طرح میر، ناسخ و آتش، امیر و داغ
 کے زمانہ کی قریب قریب پوری شاعری ان استادوں کی آواز کی پڑی
 معلوم ہوتی ہے۔ اسی طرح گذشتہ چالیس پچاس برس کی اردو غزل کسی
 ایک یا دو استادوں کی آواز کا عکس نہیں ہے۔ اس دور میں چوٹی کا غزل گو
 اپنے ہمعصروں سے بالکل الگ ہے اور ذرا بھی متاثر نہیں ہے۔ اردو غزل
 اب تقلید و تتبع کی منزلوں سے آگے نکل چکی ہے۔ صرف زبان و بیان و اسلوب
 میں نہیں بلکہ جذبات و تخیل و فکر و ادراک و شعور میں بھی ہر غزل گو کی جداگانہ
 حیثیت ہے۔

ہاں تو جب حسرت کی غزل گوئی نے آنکھ کھولی تو حقیقی غزل گوئی کسی
انداز سے شروع ہو چکی تھی۔ پھر حسرت نے کیا کیا پہلے ان شعرا کی کچھ غزلیں
سرائیاں سنئے جو حسرت سے پہلے اردو غزل میں نشاطِ ثانیہ پیدا کر رہے تھے
جلال۔

وہ دل نصیب ہوا جس کو داغ بھی نہ ملا ملا وہ غمگدہ جس کو چسپاں بھی نہ ملا
کسی تھی کہہ کے کہ لاتی ہوں لف یار کی بو پھری تو بادِ صبا کا دماغ بھی نہ ملا
شاد عظیم آبادی۔

نگہ کی بچھیاں جو رے سکے سینا اسی کا ہے ہمارا آپ کا جینا نہیں جینا اسی کا ہے
یہ زہر مے ہے یاں کوتاہ دستی میں ہے محرومی جو بڑھ کر خود اٹھائے ہاتھ میں مینا اسی کا ہے
حالی۔

ہے جستجو کہ خوب سے بے خوب تر کہاں اب ٹھہرتی ہے دیکھئے جا کر نظر کہاں
اے عمر چاہیے کہ گوارا ہو نیشِ عشق رکھی ہے آج لذتِ دردِ جگر کہاں
آسی غازی پوری۔

صبح تک وہ بھی نہ چھوڑی تُو نے او بادِ صبا
یا دکارِ رونقِ محفل تھی پروانے کی خاک
عبرت گورکھپوری

زمانے کے ہاتھوں سے چارا نہیں ہے زمانہ ہمارا تمہارا نہیں ہے

جلیل :-

نگاہ برق نہیں چہرہ آفتاب نہیں وہ آدمی ہے مگر دیکھنے کی تاب نہیں
 دیکھا آپ نے حسرت سے کمی برس پہلے کے متغزلین نے داغ دائر
 کی کڑی زمین کو کس طرح زبانا اور سیراب کرنا اور اس میں نئی کاشت کرنا
 شروع کر دی تھی۔ غزل کی نشاۃ ثانیہ شروع ہو گئی تھی اور ابھی حسرت نے زبان
 نہیں کھولی تھی جب تھوڑے ہی دنوں بعد حسرت کی آواز بلند ہوئی ترس
 کے آگے پیچھے رہنے لگی گونج اٹھی :-

فانی بدایونی :-

میں نے فانی ڈوبتے دیکھی ہے غفل کائنات
 چمن سے رخصت فانی قریب ہے شاید
 جب مزاج یار کچھ برہم نظر آیا مجھے
 کہ اب کے بوئے کفن امن بہار میں ہے
 یاس :-

ہر شام ہوئی صبح کو اک خواب فراموش
 پیام زیر لب ایسا کہ کچھ سنا نہ گیا
 دنیا یہی دنیا ہے تو کیا یاد رہے گی
 اشارہ پاتے ہی انکڑائی لی رہا نہ گیا
 عزیز بکھنومی :-

دل نے دنیا نسی بنا ڈالی ، اور ہمیں آج تک خبر نہ ہوئی

خاتمہ قدرت نے دل کا نام یہ کہہ کر رکھا
 ہر جگہ اس لفظ کے معنی بدلتے جائیں گے

اقبال :-

رہیں عشق میں نہ وہ گرمیاں، رہیں مٹن میں نہ وہ شہریاں
 نہ وہ غزنوی میں تڑپ رہی نہ وہ خم ہے لب ایاں میں
 نہ بچا بچا کہ تو رکھ لے تہ آئینہ ہے وہ آئینہ
 کہ شکستہ ہو تو عزیز تہ ہے نگاہ آئینہ ساز میں
 محشر لکھنوی :-

تمام عمر اسی احتیاط میں گزری کہ اشیاں کسی شاخ چمن پر بار نہ ہو
 بدتر ہو گئی ہیں چپ ہنسنے کوئی سنا تو ہم بھی کچھ کہتے
 حنفی لکھنوی :-

غزل اس نے چھڑی مجھے ساز دیا ذرا عمر رفتہ کو آواز دینا
 شاقب لکھنوی :-

بڑے شوق سے سن لیا تھا زمانہ ہمیں سو گئے استاں کہتے کہتے
 باغباں نے آگ دی جب آشیانے کو مے جن پہ تکیہ تھا وہی پتے ہوا دینے لگے
 بینظیر شاہ :-

وہ تری گلی کی قیامتیں کہ لمحہ سے مڑے نکل گئے وہ عری جبین نیاز تھی کہ دہری صہری کی صہری ہی
 بڑی احتیاط طلب ہے جو شراب سا غزال میں ہے
 جو چھلک گئی تو چھلک گئی جو بھری رہی بھری رہی

آہنہ گوندوی :-

جو مجھ پہ گزری ہے شب بھر وہ دیکھ لے لے ہم
 جھلک رہا ہے مژہ پر ستارہ سحری
 عارض نازک پہ ان کے رنگ ساک آگیا ان گلوں کو چھڑک میں نے گلستاں کو دیا
 جگر مراد آبادی :-

یوں زندگی گزار رہا ہوں ترے بغیر جیسے کوئی گناہ کئے جا رہا ہوں میں
 وہ دور کے گلے مل مل کے رخصت ہوتے جاتے ہیں

مری آنکھوں کی یارب روشنی کم ہوتی جاتی ہے

ان اقتباسات سے یہ امر واضح ہو جاتا ہے کہ غزل کی نشاۃ ثانیہ جو جلا
 سے شروع ہوئی تھی اب ابتدائی منزلوں سے گزر چکی ہے۔ بیسویں صدی لغز
 اب اپنی پوری جوانی پہ ہے یہ کسی اگلے دور کی صدائے بازگشت نہیں ہے۔
 اب اسی دور میں حسرت کی وہ نغمہ سرائی سنئے جو انہیں ان کے معاصرین سے
 صاف الگ کر دیتی ہے اور انہیں نمایاں امتیازی شان بخشی ہے :-

امید دار ہیں ہر سمت عاشقوں کے گرو تری نگاہ کو اللہ دل نواز کرے

گرفتار محبت ہوں اسیرِ ام محنت ہوں میں سوائے جہانِ آرزو ہوں یعنی حسرت ہوں

مرے اصرار مضطربیاں تھی میری یوسی ترے قرار آساں سے تنہا انکار پیدا ہے

نہیں آتی تو یاد ان کی مہینوں تک نہیں آتی مگر جب دلتے ہیں تو اکثر یاد آتے ہیں
حقیقت کھل گئی محسوس ترے تک محبت کی مجھے تو اب پہلے سے بھی بڑھ کر یاد آتے ہیں

گنہگار تھے با صفا ہو گئے ہم ترے عشق میں کیا سے کیا ہو گئے ہم

زنجیری شفق جمالی کا اک نمونہ ہے بے مثالی کا
آئینہ ہے تبسم لب دوست حسنِ خواہاں کی بے ملالی کا

حالِ مجبورئی دل کی نگراں ٹھہری ہے دیکھنا وہ نگہ ناز کساں ٹھہری ہے

کیونکر کوئی سنائے انہیں شوق کی وہ بات جو پڑ گئی ہو کشمکشِ اتماس میں

حسنِ بے نیاز عشق و ہوس ہم بھی ناکام ہیں عس و ہسی نہیں

آنکھوں کو انتظار سے گرویدہ کر چلے تم تو یہ خوب کارِ پندیدہ کر چلے

اتنی سی شے کا تم سے تقاضا کرے گا کون دل لے کے ہم سے آنکھ جو انا نہ چاہیے

روشنِ حسنِ مراعات چلی جاتی ہے ہم سے اور ان سے ہی بات چلی جاتی ہے
دن کو ہم ان سے بگڑتے ہیں وہ شرب کو ہم سے رسم پابندی اوقات چلی جاتی ہے

ہم سے پوچھا نہ کیا نام و نشان بھی ان کا گفتگو کی کوئی تمہید اٹھائی نہ گئی

رُشک اس طرہ کیسو پہن کیا کیا مجھ کو وہ لگتا جو پڑا ہے ترے خسار کے پاس

ترمی نواز شہ پہیم سے ڈر ہی ہے کہ دل کچھ اور بھی نہ کہیں نا صبور بن کے ہے

اس قدر جلد جو پیمانِ وفا توڑ دیا آپ ہی کہئے بھلا آپ کو زیبا ہے یہی

وہ چپ ہو گئے مجھ سے کیا کہتے کہتے کہ دل رہ گیا مدعا کہتے کہتے

حسرت کے معاصرین کا جو نمونہ کلام آپ دیکھ چکے ہیں وہ دلی دکنی
وہ آج دکنی سے لے کر امیر و ادیب تک کسی شاعر کی یاد نہیں لاتے۔ ان معاصرین
میں ہر ایک کا رنگ سو فی صدی انفرادی ہے صرف ایک دوسرے کے

مقابلے میں نہیں بلکہ پہلے کی بھی تمام غزل گوئی کے مقابلے میں۔ ہر ایک نے بالکل ذاتی محسوسات اور انفرادی وجدان کو نئے سانچے میں ڈھال کر نئے انداز سے ترنم کر دیا ہے۔ ان معاصرین کا کلام پڑھ کر کسی اور شاعر کی یاد ہی نہیں آتی۔ کہیں کہیں اگر پہلے کے کسی شاعر کی پرچھائیں ان معاصرین کے کلام پر پڑتی ہے تو دور سے پڑتی ہے اور وہ بھی کہیں کہیں اور بھی کبھی لیکن جو اقتباسات میں نے حسرت کے کلام سے پیش کئے ہیں وہ بیان حسن و اظہار عشق میں صاف مصحفی کی یاد دلاتے ہیں۔ معاملہ بندی اور ادب بندی میں جرأت کی یاد دلاتے ہیں اور داخلی و نفسیاتی امور کی طرف اشارہ کرنے میں عموماً نئی فارسی ترکیبوں کے ذریعے سے مومن کی یاد دلاتے ہیں۔ لیکن حسرت محض مصحفی جرأت و مومن کی آواز بازگشت نہیں ہیں، وہ ان تینوں پیش روؤں کے انداز بیان و وجدان اور ان کے فن شاعری کی انتہا تکمیل ہیں یعنی وہ ان تینوں کے رنگ میں ان تینوں سے آگے بڑھ جاتے ہیں۔ حسرت کے ہاتھوں اردو غزل کے سب سے بزرگ عظمت و بلند فوٹوں کی نشاۃ ثانیہ نہیں ہوئی بلکہ مصحفی، جرأت، مومن، کے رنگ تغزل کی نشاۃ ثانیہ ہوئی۔ مصحفی جرأت، مومن ہر ایک کی شاعری میں جو رنگ دبے ہوئے تھے، ان کے نئے لوں میں جو چور تھے ان میں جو امکانات چھپے ہوئے تھے وہ سب حسرت کی غزل میں ابھر آئے اور نکھر گئے۔ مصحفی، جرأت، مومن کی شاعری کے وعدے

جواب تک تشبیہ تکمیل تھے۔ حسرت کی غزل میں اس طرح پورے ہو گئے کہ
اب اس رنگ کی شاعری میں ترقی کی گنجائش ہی نہیں رہ گئی۔ یہ بھی یاد رہے
کہ حسرت کی کوئی غزل (سوا ان غزلوں کے جو بالا اعلانِ جرات و مصحفی
کے رنگ میں کہی گئی ہیں) اس رچاؤ اور سنگار اور اس کمال بیان سے کہ
دنیا مصحفی، جرات مومن کے لئے فردا فردا ناممکن تھا۔ ہر ایک کے رنگ
میں یا "تقلید" میں جو غزلیں حسرت نے کہی ہیں جوں کی توں وہ غزلیں مصحفی،
جرات، مومن نہ کہہ پاتے۔ یہ مشابہت کچھ اسی طرح کی ہے جیسے میر کے بعض
مبعضوں کے کلام کی مشابہت میر کے کلام سے۔ اگر صبا، رند اور آتش
کے استناد ہوتے تو مینوں کے کلام میں مشابہت کے باوجود آتش کے کلام
کی جو امتیازی شان ہے، وہی امتیازی شان مشابہت کے باوجود حسرت
کے کلام میں بمقابلہ مصحفی، جرات و مومن نظر آتی ہے۔ یعنی مشابہت ہوتے
ہوئے بھی ایک شان برتری حسرت نے تین چاشنیوں کو ملا کر ایک نیا قوام بنایا
ہے۔ تین رنگوں کو ملا کر ایک رنگ بنایا ہے۔ حسرت کے یہاں ایسے اشعار
بہت ہیں جن میں رنگینی اور البیلا پن اور بندش کی سلاست اور اعتدال مصحفی
کی یاد دلاتے ہیں اور ابندی و معاملہ بندی یعنی خارجی نقل و حرکت جرات کی اور
فارسی ترکیبوں کے ذریعہ داخلی اشعار یا نفسیاتی تحلیل و تجزیہ مومن کی یاد دلاتے
ہیں۔ اس لحاظ سے حسرت کے متعلق یہ کہنا انصاف پر مبنی ہو گا کہ وہ اپنے اہل

سے زیادہ اصیت کے مالک ہیں۔ یہ بھی سمجھ لینا چاہیے کہ حسرت کی غزلوں کا مرکزی رجحان اور بنیادی عنصر وہی ہے جو جرأت کے رنگ تغزل کا ہے اس کے بعد مصحفی اور مومن کے رنگوں کا اضافہ ہوتا ہے۔ بہر حال حسرت کے ان تین استادوں سے اپنی شاگردی کو ایک الگ استادانہ رنگ دے دیا ہے اگر ان کے یہ تین معنوی استاد مطلع ہیں تو حسرت حسن مطلع ہیں حسرت کی مندرجہ ذیل غزل پر ایک نظر ڈالئے۔

دل میں کیا کیا ہو بس دید بڑھائی نہ گئی رو بردان کے مگر آنکھ اٹھائی نہ گئی
ہم رننا شیوہ ہیں تاویل ستم خود کریں کیا ہوا ان سے اگر بات بنائی نہ گئی
یہ بھی آداب محبت نے گوارا نہ کیا ان کی تصویر بھی آنکھوں سے لگائی نہ گئی
آہ وہ آنکھ جو ہر سمت رہی صاف پاش وہ جو مجھ سے کسی عنوان ملائی نہ گئی
ہم سے پرچھا نہ گیا نام و نشان بھی ان کا جستجو کی کوئی تمہید اٹھائی نہ گئی
دل کو تھا حوصلہ عرض تناسو انہیں سرگزشت شب ہجراں بھی سنائی نہ گئی

غم دوری نے کشاکش تو بہت کی لیکن

یاد ان کی دل حسرت سے بھلائی نہ گئی

پہلے شعر میں جرأت کا رنگ صاف جھلک رہا ہے۔ یہ مجبوری اس شدت احساس کی مجبوری نہیں ہے جو جلیل کے مصرعہ ”وہ آدمی ہے مگر دیکھنے کی تاب نہیں“ میں ہے۔ حسرت کی مجبوری میں جرأت کی شاعری کی گدگدی

ہے۔ دوسرے شعر میں ایک داخلی اور نفسیاتی اشارہ ہے جو مومن کی یاد دلانا ہے خاص کہ تاویل ستم کا ٹکڑا۔ تیسرے شعر میں مصحفی کا رنگ جھلک رہا ہے چوتھا شعر بھی مومن ہی کی یاد دلانا ہے نفسیاتی اشارے کی وجہ سے نہیں بلکہ اپنی ہنگامہ خیزی، شرر باری اور گرما گرمی کی وجہ سے، پانچواں شعر حرات کے رنگ کو بہت رچا کر پیش کرتا ہے۔ چھٹا شعر پھر مصحفی کی یاد دلانا ہے اور مقطعے میں مصحفی و مومن کے رنگوں کا امتزاج نظر آتا ہے۔

ایک بات کی طرف حسرت کی غزل کے متعلق بہت کم اشارہ کیا گیا ہے۔ مصحفی، جو آت، مومن کا ذکر تو حسرت پر تنقید کا جزو بن چکا ہے لیکن میر کے ان معاصروں کا ذکر اس سلسلہ میں نہیں کیا جاتا۔ جن کا اعتدال الحسا و اعتدال بیان حسرت نے اپنے اندر جذب کر لیا ہے مثلاً "میر سوزِ یاشا حاتم یا قائم چاند پوری یا بیدار یا اس دور کے صفت دویم کے دوسرے شعرا جو تیر و سودا کے مرتبہ کو نہیں پہنچ سکے لیکن بیان کی صفائی سلاست اور روانی میں جن کی شاعری ایک نمایاں حیثیت رکھتی ہے۔ خود مصحفی کا کلام ان صفت دویم کے شعرا کا بہت حد تک ہم نوا ہے اور حسرت کو کو بھی ان شعرا کا انداز بیان بہت مرعوب تھا۔ ان شعرا کے یہاں غم عشق وہ بلند المیہ نہیں بن سکا ہے، جو تیر کے یہاں بن گیا ہے۔ ان کے یہاں غم ایک ہلکی چٹکی یا میٹھا درد یا دبی دبی چوٹ ہے۔ ایک ہلکی خلش ہے ہلکا

میسوس اور خفیف سی ٹیس یا کسک ہے۔ نشاط بھی وہ منزلیں ان کے
یہاں طے نہیں کر سکا اور نہ سوز و ساز اپنے اندر پیدا کر سکا۔ جس کی جھلک
سودا کے یہاں ملتی ہے اور جس کی پوری جلوہ گری آتش کے کلام میں نظر
آتی ہے۔

عام طرز بیان اور طرز احساس کا جہاں تک تعلق ہے حسرت پر مصحفی
جو آت و موئن کا جتنا اثر ہے اس سے زیادہ کہیں زیادہ اور کہیں نمایاں
اثر ان پر میر و سودا کے صفت دویم کے شعرا کا نظر آتا ہے۔ وہی ساوگی،
وہی معصومی وہی آمد کا رنگ وہی بے تکلفی وہی ہلکا پھلکا پن جو جو آت و موئن
سے پہلے کے صفت دویم کے شاعروں کے یہاں ملتا ہے وہی حسرت کے
یہاں بھی ہے، بلکہ اس دور کے بعد صرف حسرت کے یہاں ملتا ہے حسرت
کی شاعری کے یہ سرچشمے جو آت و مصحفی سے پہلے پھوٹ چکے تھے۔ سوز
حاتم، قائم، بیدار کا رنگ تو حسرت اڑا چکے تھے لیکن انہوں نے یہ بھی محسوس
کیا کہ میر کا رنگ وہ نہیں اڑا سکے اور بارمان کر کہہ دیا کہ: ”مگر دل میں ہوائے
شیر ہوائے میر پھرتی ہے۔“ حسرت کے کلام میں جو آسان بیانی مصلحتاً
دوسرا نام کے ساتھ ساتھ ایک مستقل اور مسلسل گنگناہٹ
پائی جاتی ہے وہ اس بات کا پتہ دیتی ہے کہ میر و سودا کے معصروں
کی آواز ابھی اچھی طرح نہیں کھلی وہ حسرت کی غزل کا حسب نسب یعنی اس

کے خاندانی سلسلے کو میر و سودا کے نسبتاً کمتر معاشرین سے ملا دیتی ہے مثلاً
 بیدار کی صرف ایک غزل دیکھئے جس سے حسرت کا تغزل کس قدر شاہ ہے
 ہنر خط سے عارض پہ نمودار ہوا حیف اس آئینہ صاف پہ رنگار ہوا
 آج آتا ہے نظروں کی آنکھوں میں سیاہ رات تجھ زلف میں لکس کا گرفتار ہوا
 تجھ بنائے ہرہ جبیں اتارے گھر کے بیچ نغمہ مطرب نے نالہ بمبار ہوا
 غم جدا، درد جدا، نالہ جدا، دلِ غم جدا آہ کیا کیا نہ ترے عشق میں لے یا رہا ہوا
 اس کو کیا کہئے یہ ہے اپنے نصیبوں کا قصور جتنا چاہا میں اسے اتنا ہی ہزار ہوا

آج اس راہ سے کون ایسا پرید و گذرا

کہ جسے دیکھتے ہی شیفۃ بیدار ہوا

بیدار کی ایک اور غزل دیکھئے ایسی ہے کہ حسرت کا کلام چھپا ہے

اور اسے نکالنے، حسرت کے یہاں نقشِ اول نقشِ ثانی ہو کر عروجِ کمال
 کو پہنچ گیا۔

ہم کلام اس سے میں اک بار بھونے پایا
 بچنس گیا پہلے ہی دل زلف میں تیر ظالم
 تھامے جی میں سوا اظہار بھونے پایا
 زخمی غمرہ خوشنوار نہ ہونے پایا
 آہ دیدارِ رخ یار نہ ہونے پایا
 گرم اس شوخ کا بازار نہ بھونے پایا
 زیب یک گوشہ دستار نہ بھونے پایا
 حیف پڑم رہا غنچہ دل کھلتے ہی

آشنا سحر میں یکدم بھی تھے اے مراد

خواب سے دیدہ بیدار نہ ہونے پایا

یہی وہ رنگ تغزل ہے جسے خود مصحفی نے اپنا یا اور جسے انہوں نے
غیر معمولی ترقی دی لیکن وہ بھی میر و سودا تک نہیں پہنچ سکے حسرت نے یہ
رنگ تغزل بالواسطہ مصحفی سے نہیں لیا بلکہ براہ راست اس کے اصلی منتظموں
سے لیا اور مصحفی نے جو اسے ترقی دی تھی اسے بھی حسرت نے اپنی غزل کے
پیشہ میں لے لیا، پھر جرأت اور مومن کے رنگوں کو بھی اس میں ملا دیا۔
حسرت اردو غزل کی تاریخ میں سب سے بڑے مقلد ہیں لیکن انہوں نے تقلید کو
تخلیق بنا دیا ہے۔ یہاں ایک مسئلہ قابل غور ہے وہ یہ کہ حسرت نے میر و سودا
غالب و آتش کے رنگ کی تقلید کی مگر ترقی دینا تو کجا وہ ان استادوں کی
غزل کی گرہ کو بھی نہ پہنچتے حسرت کی فطنت (Genius) دویم
درجے کی فطنت ہے۔ اسی لئے وہ دویم درجے کے شعرا کی طرف کھینچے جن کی
شاعری میں ترقی و تکمیل کی گنجائش تھی اور حسرت نے یہ ترقی انتہا تک پہنچا دی
لیکن وہ انتہا تک پہنچ کر بھی وہی دویم درجے ہی کی شاعری یہ معاملہ ایک بات
بتانے سے کچھ اور صاف ہو جائے گا۔ مومن بمقابلہ میر، غالب و آتش دویم درجے
کے غزل گو ہیں لیکن ان کی دوست کبھی کبھی اولیت کی منزلوں کو چھو لیتی ہے
مومن عموماً فارسی ترکیبوں کے ذریعہ داخلی و نفسیاتی حقایق کی طرف اشارہ

کہ جاتے ہیں۔ ان کے اس کام میں وسعت، رنگارنگی اور ترقی کی گنجائش
 تھی اور یہ ترقی حسرت کے ماتحتوں ہوئی۔ لیکن مومن نے ایسے شعر بھی
 تو کہے ہیں جو انہیں صفتِ اول کے شعرا کا ہم نوا اور ہم مرتبہ بنا دیتے
 ہیں خواہ وہ کچھ ہی دیر کے لئے ہو۔
 خدا کی بے نیازی آہ مومن ہم ایماں لائے تھے جو ریتاں سے

ہم بھی کچھ خوش نہیں وفا کر کے تم نے اچھا کیا سناہ نہ کی

چارہ دل سوائے صبر نہیں سو تمہارے سوا نہیں ہوتا
 تم مرے پاس مچتے ہو گویا جب کوئی دوسرا نہیں ہوتا

تو کہاں جائے گی کچھ اپنا ٹھکانا کرے
 ہم تو کل خراب عدم میں شبِ ہجرال ہونگے
 ایسے اشعار کے سامنے تقلید و تکرار کی وال نہیں گھلتی اور حسرت نے
 ایسے اشعار نہ کہہ سکتے تھے۔ یہ بھی ہے مصحفی نے بڑے اشعار اور جرات
 کی معاملہ بندی وادابندی کی نادر ترین مثالیں بھی ایسے کا رنا سے ہیں جن میں ترقی
 کی گنجائش نہیں ہے اور جہاں تک حسرت پہنچ سکے۔ خیر یہ تو کھلی ہوئی حقیقت

ہے کہ کسی کا بھی بہت اچھا شعر کہنے والے کا حصہ ہوتا ہے اور وہ شاعر کی ملکیت ہو ہی نہیں سکتا۔ حسرت ایک ایسے دورِ شاعری میں پیدا ہوئے جب ان کے مشہور معاصرین میں سے کسی نے تقلید اور نقالی کسی شے سے بڑے شاعر کی نہیں کی جب اردو غزل تقلید یا تتبع سے بالکل پاک صاف ہو رہی تھی۔ اسی دور میں حسرت نے اسی تقلیدِ شاعری کی جس کی مثال نہ اب تک نظر آئی نہ پھر آئے گی۔ لیکن یہ تقلید اتنی خلاقانہ ہے اس میں وہ جادو وہ مہر مہنی ہے اس کے پرانے پن میں اتنا نیا پن ہے کہ یہ کہنا ناممکن ہو جاتا ہے کہ حسرت کی حیثیت ان کے معاصرین میں کسی سے کم ہے۔ بحیثیتِ مجموعی اور نفسِ شاعری کے لحاظ سے اگر وہ کسی سے کم ہیں تو میر، آتش اور غالب ہی سے کم ہیں۔ اور کسی سے نہیں۔

میں نے کہاں سے نفسِ شاعری کا ذکر کر دیا؟ لیکن اب تو زبانِ قلم سے یہ بات نکل گئی۔ میں نے حسرت کے منتخب اشعار کا اقتباس دینے سے پہلے ان کے معاصرین کے منتخب اشعار دیے ہیں ان میں بہت سے اشعار ایسے ہیں جو جہاں تک نفسِ شاعری کا تعلق ہے حسرت کے اشعار سے بہتر زیادہ حقیقی اور حقیقی زیادہ پُر تاثیر ہیں۔ کچھ اور اشعار معاصرین حسرت کے لیجئے۔

شاقب لکھنوی :-

چل اے سہمِ دورا سازِ طرب کی چھڑ بھی سن لیں
اگر دل میٹھ جائے گا تو اٹھ آئیں کے محفل سے

نامعلوم :-

اور کچھ باتیں کرو اسے ہم صغیرانِ حقین یہ نہ پوچھو کیوں قفس میں مجھ کو آرام آگیا
ہزاروں لکھنوی :-

آمری کائناتِ دل میری بہارِ زندگی آ کہ میں یہ نہ کہہ سکوں مجھ کو خدائے مل سکا
شاد و عظیم آبادی :-

اے دل مدعا طلب وقتِ سوال بھی تو ہو ہم کو بھی نام یاد ہے اپنے گداز کا
عبرت کو رکھ پوری :-

پوچھو مجھے کہ دہریوں اک کس پر سنیں دیکھو مجھے کہ سیچ ہوں سب کی نگاہیں
یاس :-

سمجھتے کیا تھے مگر سنتے تھے فائدہ درد سمجھ میں آنے لگا جب تو پھر سنا نہ گیا
جوش ملیح آبادی :-

سمجھے گا اس کا درد کون شورشِ کائنات میں تو نے جسے مٹا دیا پردہ التفات میں
نامعلوم :-

تری آنکھوں سے یہ آنسو کا ڈھلکنا تو بہ میں نے گرتی ہوئی کونین کی قیمت دیکھی
نامعلوم :-

خدا جانے یہ کیسی رہ گزر ہے کس کی تربت ہے
وہ جب گزرتے ادھر سے گزرتے کچھ بھول دامن سے

انتہائی تشریفی :-

اک محبت تھی مٹ گئی یارب تیری دنیا میں اب ہر کیا ہے
کسی خاتون کا شعر ہے :-

بے تمہارے میں جی گئی اب تک تم کو کیا خود مجھے یقین نہیں
جگر بلوی :-

تم نہیں پاس کوئی پاس نہیں اب مجھے زندگی کی آس نہیں
اشرف مرحوم :-

ہر لبوں پر تری تصویر ہے سینے سے لگی کفر آتما ترے وحشی کو نہ اسدام آیا
اس طرح کے اشعار مزاج اور وجدان کو جس طرح متاثر کرتے ہیں حسرت
کے اشعار اس طرح متاثر نہیں کر سکتے۔ لیکن حسرت کا مکمل کارنامہ اور ان کی مجموعی
حیثیت اپنے کو منہا کر رہتے ہیں۔ حسرت نے دویم درجے کی شاعری کو قدلول
کی چیز بنا دی۔ ان کی گلزار شاعری کاغذی پھول نہیں ہے بلکہ ایک سدا بہار اور
سدا سہاگ چیز ہے۔

حسرت نے تین قسم کی غزلوں کا ذکر کیا ہے۔ فاسقانہ، شاعرانہ اور عاشقانہ
حسرت کی مراد یہ ہے کہ مثلاً داغ، امیر، ریاض کی اکثر غزلیں فاسقانہ ہیں۔ یگانہ
یا حجاز کی غزلیں عموماً شاعرانہ ہیں۔ میر سوز، بیدار، جرات، مومن کی زیادہ سے
زیادہ غزلیں اور خود حسرت کی سوفید کی غزلیں عاشقانہ ہیں۔ یوں تو اچھی خاصی

تقسیم ہے۔ لیکن جہاں تک عاشقانہ غزل کا تعلق ہے، مندرجہ ذیل سب اشعار
عاشقانہ غزل کے تحت میں آتے ہیں:-

غالباً جو آت:-

جو کوئی آئے ہے نزدیک ہی میٹھے ہے ترہم کہاں تک تھے پہلو سے سر کے تئیں
داغ:-

وہ کہہ رہے ہیں مجھ سے مری مان جائیے اللہ تری شان کے قربان جائیے
نامعلوم:-

ہاں ہاں تمہارے حسن کی کوئی خطا نہ تھی میں حسن اتفاق سے دیوانہ ہو گیا
انور دہلوی

نہ ہم سمجھے نہ آپ آئے کہیں پسینا پوچھتے اپنی جبین سے
نظام رامپوری:-

انگڑائی بھی لینے نہ پائے اٹھا کے ہاتھ دیکھا جو مجھ کو چھوڑ دے مسکرا کے ہاتھ
حسرت کا پورا کلام۔ اس مضمون میں انتخاب دیکھ لیجئے۔ حسرت کے
معاصرین سے جو انتخاب اس مضمون میں دیئے گئے ہیں ان کے بھی قریب قریب
سب اشعار نہ فاسقانہ ہیں نہ محض شاعرانہ ہیں بلکہ سو فیصدی عشقیہ ہیں۔
مومن کے جو اشعار کچھ پہلے نقل کر چکا ہوں انہیں بھی دیکھیں۔ اب ذرا عشقیہ
اشعار بھی دیکھئے:-

میرا۔

جفا میں دیکھ لیاں کج ادائیاں دکھیں بھلا ہوا کہ تری سب برائیاں دکھیں
 جو تجھ بن نہ جینے کو کہتے تھے ہم سو اس عہد کو ہم و سنا کر چلے
 وجہ بیگانگی نہیں معلوم تم کہاں کے ہڑاں کے ہم بھی ہیں
 سودا جو ترہ حال ہے اتنا تو نہیں وہ کیا جانے تو نے اسے کس آن میں دیکھا
 دکھلائے لے جا کے تجھے مصر کا بازار گاہک نہیں واں کوئی مگر جنس گیاں کا
 کیفیتِ چشم اس کی مجھے یاد ہے سودا
 ساغر کو مرے ہاتھ سے لینا کہ چسلا میں
 آتش۔

آئے بھی لوگ بیٹھے بھی اٹھ بھی کھڑے ہوئے
 میں جا ہی ڈھونڈتا تری محفل میں رہ گیا
 مرا پیام صبا کہیو میرے یوسف سے نکل چلی ہے بہت پیر بن سے بوتیری
 نسیم صبح سے مرجھایا جاتا ہوں وہ غنچہ ہوں
 وہ گل ہوں میں جسے شبہم بلائے ناگہانی ہے

خواب مٹی نہ ہو کسی کی کوئی نہ مرد و دوستان ہو
 جدا ہوا شاخ سے جو پتا غبارِ خاطر ہوا چمن کا

غالب

نہیں معلوم کس کس کا لہو پانی ہوا ہو گا قیامت کبر شک آلود ہونا تیرے گناہ کا

تو اور آرائشِ خم کا کل میں اور اندیشہ ٹائے دور و دراز

ننید اس کی ہے دماغ اس کا ہے راتیں اس کی ہیں
تیری زلفیں جس کے بازو پر پریشاں ہو گئیں

دل پھر طواف کوئے ملامت کو جائے ہے پندار کا صنم کدہ دیراں کئے ہوئے

اب آپ نے دیکھ لیا کہ عشقیہ غزل ایسی بھی ہو سکتی ہے جسے خود حسرت
اپنی شاعری کے لئے باعثِ ننگ سمجھتے اور ایسی بھی عشقیہ غزلیں کہی گئی ہیں جہاں
تک حسرت کی رسائی نہیں۔ میر، غالب، آتش کو جانے دیجئے۔ سودا کے جو شعرا
ابھی آپ نے پڑھے۔ کچھ مومن کے اشعار بھی اور معاصرین حسرت کے وہ عشقیہ اشعار
جو اس مضمون میں درج ہیں جہاں تک عاشقانہ غزل میں نفیس شاعری کا تعلق
ہے۔ وہ حسرت کی بہترین غزلوں کے بہترین اشعار سے بہر لحاظ بہتر اور بلند
ہیں۔ لیکن اس برتر نہایت کے باوجود حسرت کے کلام کی دلکشی میں مطلق کمی نہیں
پیدا ہوتی۔ شاعرانہ اور عاشقانہ غزل کی تقسیم کہیں کہیں بکا ثابت ہوتی ہے
مثلاً ان اشعار میں :-

غالب :-

کا دیکھا و سخت جانی لائے تنہائی نہ پوچھ
صبح کرنا شام کا لانا ہے جو بے شیر کا
ترے قدر غما سے اک مستِ آدم
قیامت کے فتنے کو کم دیکھتے ہیں
سودا :-

نادک نے تیرے صید نہ چھوڑا زمانے میں
تڑپے ہے مرغ قبلہ نما آشیانے میں
اصغر :-

ہاتھ میں اس نے جامِ بیکے جو سکرادیا
عقل کو مٹ کر دیا رُوح کو جگمگا دیا
ایسے اشعار میں شاعرانہ اور عاشقانہ غزل گوئی کا سنگم ملتا ہے۔ جذبات
کی سچی مصوری ہے لیکن رابطہ خیالات یا تنوع تصور ایسے اشعار کو بیک وقت
عاشقانہ و شاعرانہ بناتی ہیں۔

کہی ہوئی بات پھر دہرائی پڑتی ہے حسرت کے نزدیک میرا سودا،
غالب، آتش اور بیشتر غزل گو شعرا نے معشوق سے بات چیت کرنے تک غزل
کو محدود نہیں رکھا۔ اس موضوع تک غزل کو محدود رکھا۔ یعنی غزل کو غزل رکھا۔ میر
و سودا کے ان معاصرین نے جو صفتِ دویم کے شعرا ہیں۔ یقیناً نے آسنو نے
بیدار نے اور اسی سطح کے دوسرے شعرا نے جنہوں نے سرت کے نزدیک صحیح معنوں میں
غزل کو "شرک" سے بچائے رکھا۔ حسرت معاملہ بندی، ادب بندی یا خالص
جذباتی شاعری کو بے آمیزش غزل گوئی سمجھتے تھے۔ اس لحاظ سے صفتِ دویم

کے متقدمین کے بعد یعنی سو برس سے زیادہ کے بعد حسرت ہی نے غزل کو
 پھر سے زندہ کیا۔ غزل کے اس محدود معنی میں حسرت اپنے دور کے تنہا غزل گو
 ہیں۔ انہوں نے صفت و وصف کے متقدمین کے رنگ تغزل کو اتنا چمکایا اسے
 ایسی ترقی دی اسے اس منزل تک پہنچا دیا کہ اس سے بڑھ کر اس محدود معنی
 میں غزل کہنے کا دعویٰ کرنا عجیبات ہے۔ حسرت کی زبان اور ان کے اسلوب
 حسرت کی لغت یا انتخاب الفاظ کے بارے میں ایک بات تو یہ کہہ دینا
 ضروری ہے کہ جس زری، حلاوت، روانی یا بے لاگ طریقے سے اور جس
 کثرت سے فارسی الفاظ اور فارسی ترکیبیں ان کی غزلوں میں ملتی ہیں اس کی
 دوسری مثال شاید کہیں اور ملے۔ اردو شاعروں کے یہاں "فارسیئت"
 مختلف انداز اور مختلف پہلوؤں سے جلوہ گر ہوئی ہے۔ لیکن
 جس خاموش اور نرم انداز سے فارسیئت حسرت کے اسلوب میں سیر و شکر
 ہو گئی ہے وہ ایک مثال ہے۔ لیکن اردو لغت کا وہ حصہ جو ہندی الفاظ،
 محاوروں اور فقروں پر مشتمل و مبنی ہے اس کے بلند ترین یا بہترین امکانات
 حسرت کے ہاتھوں پورے نہیں ہوئے۔ اردو کی اڑویت کی کچھ بہترین مثالیں ہیں۔
 میر:-

پتہ پتہ بوٹا بوٹا حال ہمارا جانے ہے جانے جانے گل ہی جانے باغ تو سارا جانے
 نگے کسو کے کیا کریں ست طمع دراز وہ سو گیا ہے لاتھ سیرانے دھڑ دھڑ

غالب :-

بوجھ وہ سر سے گرا ہے جو اٹھائے نہ اٹھے کام وہ آن پڑا ہے کہ بنائے نہ بنے
ذوق :-

اب تو گھبرا کے یہ کہتے ہیں کہ مر جائیں گے مر کے بھی چین نہ پایا تو کہہ رہے ہیں گے
جلیل :-

مان لیتا ہوں تیرے وعدے کو بھول جاتا ہوں میں کہ تو ہے وہی
حالی :-

دکھانا پڑے گا اُسے زخمِ دل اگر تیرا اس کا خطا ہو گیا
داغ :-

ہمارے ہی طرف اب وہ کم دیکھتے ہیں وہ نظریں نہیں جن کو ہم دیکھتے ہیں
امیر :-

ضبط کرنا دلِ خزیں نہ کہیں چوٹ لگ جائے گی کہیں نہ کہیں
جلال :-

وہ تو وہ تصویر بھی ان کی جلال کہتی ہے تم بات کے قابل نہیں
نامعلوم :-

آئینہ ان کا ٹوٹ گیا میرے ہاتھ سے
میں ان کو منہ دکھانے کے قابل نہیں رہا

اردو :-

تارا ٹوٹتے سب نے دیکھا، یہ نہیں دیکھا ایک نے بھی
کس کی آنکھ سے آنسو ٹپکا، کس کا سہارا ٹوٹ گیا

یاسر :-

پہاڑ کاٹنے والے زمیں سے مار گئے اسی زمین میں دریا سہائے ہیں کیا کیا
بلند ہو تو کھلے تجھ پہ زور پستی کا بڑے بڑوں کے قدم ڈگمگائے ہیں کیا کیا
یا اسی مضمون میں حسرت کے علاوہ جن شعرا کا انتخاب کلام درج ہے ان اشعار
میں سانچے میں ڈھلی ہوئی اردو کے نمونے دیکھئے ۔

ایسے اشعار اردو میں نہرا رہے ہیں اور بلند ترین شاعری کے نمونے ہیں ۔ ان
میں جہاں فارسی الفاظ آگئے ہیں وہ نیم خواندہ اور اکثر بے پڑھے لکھے بھی جانتے
ہیں ۔ فارسی الفاظ ایسے اشعار میں بیان اور اسلوب پر حاوی نہیں ہو جاتے
حسرت کا قریب قریب پورا کلام فارسیئت کے رنگ میں رنگا ہوا ہے ۔
لیکن یہ فارسیئت ان کے یہاں بہت حسین اور دلکش اور تصنع سے بالکل
برجاست ہے پھر بھی یہ فارسیئت حسرت کی آواز کو مرکزی آواز یا صدائے خلق
ہونے سے باز رکھتی ہے حسرت کے سب تو نہیں لیکن بہت سے اشعار
کی زبان ہندوستان میں کسی کی زبان نہیں ہے وہ صرف حسرت کی زبان ہے ۔
جو لوگ اسے سمجھتے ہیں اور اس سے لذت اندوز ہوتے ہیں وہ بھی اس کی انفراد

کا احساس کرتے ہیں۔ یہ نہیں کہ حسرت کے کئی اشعار زبانوں پہ بٹھانے گئے ہوں، ایسے اشعار پر فارسیئت حاوی نہیں ہے۔ لیکن ان کے زیادہ تر اشعار پر فارسیئت حاوی ہے لیکن گراں نہیں گزرتی۔ بلکہ اس کی شیرینی، شگفتگی اور شستگی دعوت گویش و نظر اور دعوت کام و دہن دیتی ہیں حسرت کی فارسیئت میں ایک خاص دلکشی ہے لیکن اس سے بہتر فارسیئت کا تصور بھی کیا جاسکتا ہے اور اردو کے کچھ اور شعرا کے یہاں اس کے نمونے بھی ملتے ہیں۔ میں دوسروں کے یہاں سے کچھ ٹکڑے دیتا ہوں۔ (۱) آتش۔ تارنا پرین — (۲) غالب۔ جگر لخت لخت — (۳) یاس — اشارہ توفیق غائبانہ — (۴) پھر آتش ہی کا یہ مہرِ عد — جدا ہو شاخ سے جو تہ "غبارِ خاطر" ہوا چمن کا۔ (۵) اصغر — اک شرارِ معنوی گردش میں ہے اصغر — فارسیئت کے ایسے نمونے فارسی الفاظ کے ایسے استعمال حسرت کی فارسیئت سے زیادہ بلند تر شاعرانہ اور پرتاثر ہیں حسرت کی فارسیئت کچھ متقدمین اور زیادہ ترمومن کی فارسی کتب کی تقلید میں ہے اور یہاں حسرت صنفِ دویم کے متقدمین اور مومن سے بہت آگے بڑھ گئے ہیں۔ ایسی فارسیئت حسرت کے فن کا ایک مستقل جزو یا عنصر بن گئی ہے۔ یہ ایک زیر لب فارسیئت ہے۔ اس کی صوتِ زیر لبی اسے ایک خاص دلکشی عطا کرتی ہے۔

حسرت کی صوتی نرمی، سلاست، روانی، محاورات، حسن بندش کی طرف

توجہ جانا لازمی ہے۔ حسرت کی ادائیں روانی ایک نرم بہاؤ ہے، ایک آہستہ روی ہے، ایک گنگناہٹ ہے جو کم از کم مجھے بیک وقت داد دینے پر بھی مجبور کرتی ہے اور نا آسودہ بھی چھوڑتی ہے۔ معلوم ہوتا ہے کہ وہ عشقِ جذبات کو صرف چمکتے ہیں انہیں روحانی غذا نہیں بناتے۔

دیکھنا بھی تو انہیں دور سے دیکھا کرنا

”انہیں“ کا لفظ حسرت معشوق کے لئے لائے ہیں لیکن دُور سے دیکھا کرنا عیمل وہ جذبات کے ساتھ بھی کرتے ہیں یعنی جذبات کو بھی دُور ہی سے دیکھتے ہیں مشہور شاعر و نقاد آرنلڈ کتا ہے کہ آفاقی شعرا انسانی جوش و جذبہ کو بیچ سے بھینچ لیتے ہیں۔ *(They clasp the human passions)*

1) *beast high* حسرت یہ نہیں کہہ پاتے۔ ایک بار حسرت کی غزل کے محاسن کے متعلق پھر ان الفاظ کو دہراتا ہوں جو میں نے ابھی استعمال کئے ہیں۔ نرمی، سلاست، روانی، حلاوت، حسن بندش، آہستہ روی۔ بڑے خوبصورت

الفاظ ہیں اور بڑے خوبصورت صفات کو ظاہر کرتے ہیں۔ لیکن یہ عظمت عشقِ شاعری کے لئے یہ الفاظ کتنے ناکافی ہیں اگر کہا جاتا ہے کہ مصحفی نے پھر آتش نے

پھر شاگردانِ آتش یا خاندانِ آتش نے زبان و بیان کی صفائی کی طرف سب سے زیادہ توجہ دی۔ لیکن اس کا رِخیر میں صرف آتش اپنے کلام کے اہم ترین حصے

کو دویم درجے کی چیز ہونے سے بچا سکے اور سب دویم درجے کے نہایت

خوش گو شاعر ہو کر رہ گئے۔ حسن بندش روانی یہاں تک کہ ترنم اور مکی بھی عظمت شاعری کی سب سے نمایاں صفات نہیں ہیں۔ عظمت شاعری میں بہت کچھ اور بھی ہوتا ہے۔ اگر ان صفات کو شاعری میں سب سے زیادہ اہمیت یا اولیت کا مقام دے دیا جائے تو اس سے جس شاعری کی تخلیق ہوگی وہ سہے کی قدویم ہی کی چیز اگر پھیل تذکرہ اپنی بات کہنے کی مجھے اجازت ہو تو میں یہ کہوں گا کہ میں نے حسرت سے بہت کچھ سیکھا ہے، بہت کچھ پایا ہے، بہت کچھ اثر لیا ہے۔ حسرت ہی سے متاثر ہو کر ایسی ترکیبیں اپنی غزلوں میں لاسکا ہوں جیسے (۱) جنبش سکون نما (۲) یقین شک نما (۳) شکوہ درگزر نما۔ (۴) تغافلہائے پہاں (۵) فریب بہت افزائی (۶) شوخی محتاط (۷) التفات سرگراں (۸) ادائے کوشش اخلائے رنگ بولہ اور اسی قسم کی کسی اور فارسی ترکیبیں۔ میں پرستارِ ان حسرت میں اپنے کو کسی سے پیچھے نہیں سمجھتا۔ اور یہ تو کہہ ہی چکا ہوں کہ حسرت اگر کسی سے کم ہیں تو وہ صرف میر، انش اور غالب سے۔

میر کی نہیں لیکن میر کے زمانہ کی غزل گوئی اور اس کی وہ صفت جسے میں نے گنگناہٹ کہا ہے، برأت کی معاملہ بندی اور ادا بندی، مصحفی کا لکش اعتدال سلاست و روانی اور احساسِ رنگ (Colour sense) اور درخام پنج انداز سے ترس کر رہ جمانے والی کیفیت (Tanjia) پھر سخن کی فارسی ترکیبوں کے ذریعہ سے سخن و عشق کی نفسیاتی و داخلی کیفیتوں کی عکاسی ان

تمام اجزائے ترکیبی سے جیسی غزل گوئی ممکن ہے حسرت اس طرح کی غزل گوئی کے سب سے بڑے شاعر ہیں۔ اس رنگ میں حسرت کے بہترین اشعار الہامی ہیں۔ اور ان کا کلام ایسی غزل گوئی کے حق میں حجت آخر کا حکم رکھتا ہے۔ حسرت کے معاصرین بلکہ ہر دور کے اچھے متغزلین سب کی شاعری میں وہ چیز موجود ہے۔ جسے ہم رُس کہتے ہیں۔ لیکن اردو غزل کی تاریخ حسرت سے زیادہ یا حسرت کے برابر سیلی شاعری ہرگز کہیں اور نہ ملے گی۔ میر سوز اور ان کے ہمنواؤں کے ہاتھوں جس طرح کی اردو غزل نے جنم لیا تھا حسرت نے اُسے کنیا سے کامنی بنا دیا۔ اور یہ کام ایک پنداشت فیکار عظیم (Born master) ہی کا کام تھا۔ یہ شاعری قد اول سے ذرا اتری ہوئی تھی لیکن یہ کارنامہ قدراول کی چیز ہے۔ حسرت کے کلام میں ایک ایسی صفت ہے جو ان کے معاصرین میں نہیں ہے یعنی وہ صفت جسے اہل کھنڈ مزہ کہتے ہیں۔ حسرت کے کلام میں باسی پن شاید پیدا ہو ہی نہیں سکتا۔ تو ہم کیا سمجھیں؟ حسرت کو نشاطیہ شاعر سمجھیں یا المیہ۔ بلند نشاطیہ یا بلند المیہ تو نہیں لیکن ایک طریقہ صفت حسرت کی غزل میں ضرور چھ اٹھی ہے جس میں ایک حزنِ خفی کا عنصر بھی گھلا ہوا ہے۔ ان کی غزل میں ایک ذہنی گدگدی، ایک داخلی چھڑچھاڑ ایک حسین چہل ایک اس لیل کا انداز اور اس لیل کی

گلنار فضا، ایک بے نیازانہ لگاؤ جس میں فقر و قلندری کی صفت کے ساتھ ساتھ
 جرات کی "چوہا چاٹی" بھی شامل ہے یہ ہے وہ رومانی طریقہ جس کی تخلیق حسرت
 کے شعور و شاعری نے کی۔ عجیب کیا کہ کوشن کی راس لیا سے جو حسرت کے مزاج و
 وجدان کو ایک فطری مناسبت تھی وہی متعدد بار کشاں کشاں انہیں جہنم آگئی کے قلوب
 پر بند ابن اور برسانے تک کھینچ لے جاتی تھی۔ حسرت کے کلام اور ان کے
 معاشرین بلکہ میں تو کہوں گا کسی بھی اور غزل گو کا کلام پڑھ کر ہم یہ بات صرف حسرت
 کے متعلق کہہ سکتے ہیں "کیا خوب آدمی تھا۔ اس شخص نے اپنے قلم سے ایسا پھاگ
 کھیلایا ہے کہ" ہولی ہے" کی آوازیں فضا میں ہمیشہ گونجتی رہیں گی۔ حسرت کی غزل
 ایک نہایت تربیت یافتہ اور چاہو اٹھٹھول ہے۔ تلخی، سمیت، زندگی سے بیزار
 خشونت جو کبھی کبھی بہیمیت کا رنگ اختیار کر لیتی تھی، معشوق سے جذبہ انتقام، ناگوار
 شکوہ و شکایت، گلا گھونٹ دینے والا احساس ناکامی ان تمام برائیوں سے
 حسرت نے از و غزل کو پاک کر دیا، خاص کر شکوہ و شکایت کی ناگوار روایت کو انتہائی
 خوشگوار اور رنگین روایت بنا دیا۔ حسرت کی جبین شاعری پر کوئی بل یا شکن نہیں
 انہوں نے کاروبار حسن و عشق میں بد معاملگی کو خوش معاملگی کا مرتبہ دیا۔ اردو
 غزل کی یرنگین مزاجی تنہا حسرت کا عطیہ ہے۔ فضا، غزل میں گل لال اڑ رہا ہے۔
 حسرت کے باغ میں ہمیشہ بسنت ت کا گلزار سماں رہتا ہے۔ یہ اور بات ہے کہ
 جاندا وہ بہار قلوب نغمہ بہار سے سیر ہو کر ایسا نغمہ بھی سننا چاہیں۔ مثلاً:-

عبرت گورکھپوری :-
 کیا دھونڈھتی ہے باغ میں تیرے تو اے خزاں
 تو جانتی ہے سب کے چمن میں بہا رہے
 یا زنا معلوم :-
 اور کچھ باتیں کر اے ہم صغیر ان چمن،
 یہ نہ پوچھو کیوں قفس میں مجھ کو آرام آگیا
 یا غالب :-
 قفس میں مجھ سے رُوداد چمن کہتے نہ ڈر ہم
 گری ہے جس پر کل بجلی وہ میرا اشیاں کیوں
 یا ناسخ :-
 جنوں پسند بھی کیا چھاؤں ہے ببولوں کی
 عجب بہا رہے ان زرد زرد پھولوں کی
 یا آتش :-
 نسیم صبح کے جھایا جاتا ہوں غنچہ ہوں
 وہ گل ہوں میں تجھے شبنم بلائے آسمانی ہے
 یا صبا :-
 باغبان مُسل کشتہ کو کفن کیا دیتا
 پیر بن گل کا نہ اُترا کبھی میلا ہو کر
 یا جلال :-
 جلال باغ جہاں میں وہ غنڈی ہیں ہم
 چمن کو پھولی ملے ہم کو خار بھی نہ ملا
 یا حفیظ جو نپوری :-
 بیٹھ جاتے ہیں جہاں چھاؤں گھنی ہوتی ہے
 ٹائے کیا چیز غریب الوطنی ہوتی ہے
 یا میر :-
 رنگ گل لوتے گل ہوتے ہیں ہراد و فوں
 کیا تافلہ جاتا ہے تو بھی جو چلا چاہے

یا میری کای مصرعہ۔ اب کے بھی دن بہار کے یہ ہنی گزر گئے

یہ ہے بہار کا المیہ بلکہ کہی لحاظ سے زندگی کا المیہ جسرت کے یہاں جو چیزیں کم
ہیں۔ وہ ہیں بلند تر سنجیدگی (Higher seriousness) اناقت، گہرائی،
عظمت، بندی، بلند ہوجان (High passion) کیا ب یا نادرا علی لحات
(Supreme moments) احساس لا محدود خوابنا کی عمیق رمزیت،
استعجاب، معاملہ بندی سے ماوراء حسن و عشق کا مجرد تصور و وجدان نشاط و الم کی وہ آخری
منزلیں جہاں قہمیں کے پڑے اٹھ جاتے ہیں۔ کلام حسرت کے صوتیات میں جو ایک وقت
ہے وہ ان کے تخیل اور شعور میں بھی ہے جسرت کی شاعری میں گ پٹھے (muscles)
کی کمی ہے۔ ان کی آواز میں ٹھوس پن (Body) نہیں ہے یعنی ان کی آواز بھر پور نہیں
ہے ان کی آواز تحت الہجہ (under tone) ہے یعنی گنگناہٹ ہے۔ یہ ریب
تکلم ابھر نہیں پاتا۔ ان کے کلام میں بلند فکریات کی کمی کھٹک جاتی ہے جسرت کے
مزاج میں ایک آسان پیرگی ہے۔ وہ عاشقانہ اور شاعرانہ ہٹھ یا صند ان کے یہاں نہیں
جس کا تقاضا یہ ہوتا ہے۔ "یا سب کچھ یا کچھ بھی نہیں"۔ ان کے دماں وہ روح فر
انتشار نہیں ہے جو بحرانی کیفیت پیدا کرے۔ ان کی قلندرانہ رواداری وہ تناؤ
اور کھنچاؤ ان کے شعور میں پیدا نہیں ہونے دیتی اس کے سبب انہیں محروم رکھتی ہے
جس کے بغیر بلند عشقیہ شاعری ناممکن ہے۔ جسرت مرعجاں رنج انسان، مرعجاں رنج
عاشق، مرعجاں رنج شاعر ہیں اور بلند ترین شاعری مرعجاں رنج چیز نہیں ہے۔ ایسی

شاعری کی مانگیں آسان نہیں ہوتیں۔ افاقی شاعری خود بھی ہفت خواں طے کرتا
 ہے اور کائنات سے بھی ہفت خواں طے کرانے کے بعد کائنات سے
 بغلیں و ہم آہنگ ہوتا ہے۔ بڑی شاعری کائنات و حیات کے ساتھ جلد یا آسانی
 سے سمجھتا نہیں کہتی۔ شاعری بلند ترین سفارت و تدبیر ہے حیات و کائنات کی
 سیاست ہیں۔ پھر بھی ان کے کلام کی نیم تہ واری ان کی قدرے لپٹی ہوئی آواز
 اور ان کی فطرت کی ایک بے نیازانہ شان میں ایک دل کشتی ضرور ہے۔ جن
 چیزوں کی ان کے یہاں عموماً کمی ہے وہ گنواٹی جا چکیں۔ یہی وہ باتیں ہیں جو
 حسین ترین غزل گوئی کے باوجود انہیں میرا آتش و غالب سے پیچھے رکھتی ہیں
 لیکن بہت پیچھے نہیں رکھتیں کون ہے جو حسرت کو اس دور کا سب سے بڑا
 غزل گو اور اردو غزل میں صفت اول کے غزل گو شعرا کا کسی لحاظ سے ہم نوا نہ مانگا
 عملی حیثیت سے حسرت کا کردار اردو کے بڑے سے بڑے شعرا سے
 بلند ہے لیکن عاشق کی حیثیت سے وہ اردو کے بلند ترین غزل گو شعرا کے
 احساسات و تجریت ہمیں کم دیتے ہیں۔ ان کی زندگی اول درجے کی ہے ان کی
 عاشقی اور عشقیہ شاعری بہت حسین بہت پر خلوص بہت سی خوبیوں کی حامل ہے
 مگر اس میں افاقیت کم ہے حسرت کی شاعری کی جبین پر کوئی شکن نہیں، یہ سچ
 ہے لیکن اس جبین شاعری پر وہ تیر بھی نہیں ہے اس پر وہ جگمگا ہٹیں اور چھٹیاں
 بھی نہیں پڑتیں جو خلافت کائنات یا پیغمبری کی نشانی ہیں۔ ان کی عشقیہ غزل اگر

ہمارے کلیجے کا ٹکڑا نہیں ہے، پھر بھی کلیجے سے لگائے رکھنے کی چیز ضرور ہے
 حسرت کی غزل کوئی بھلا دی جانے والی چیز نہیں ہے۔ ہمیشہ گونجتی رہنے والی
 چیز ہے۔ اگر میرا حسرت کی غزل پر اظہار رائے کرتے تو اسے چوما چائی نہ کہتے۔
 وہ جہان عشق کا ذکر کر کے شاید حسرت سے یہ کہتے کہ:

سر مری تم جہان سے گزے ورنہ ہر جا جہان دیکر تھا
 ہاں تو حسرت کی صدائے زیر لبی بڑے بول اور بلند آہنگی سے کسی لحاظ سے
 زیادہ قیمتی چیز ہے۔ حسرت کی شاعری دیکھ کر یہ کہنا پڑتا ہے کہ اس سعادت
 پر زور بازو نیست "اس میں وجدان کے وہ نوازشات غیبی موجود اور مضمر ہیں
 جوار و کے آنے گئے شعر اکو ہی نصیب ہوئی ہیں۔ مزاج کی یہ تہذیب یا
 کلچر کردار کی یہ سجاوٹ اور رچاؤ ہر متقدم ادب کے بہترین حصے ہی میں ہمیں ملے گا۔
 حسرت کے یہ جدا جدا اشعار اپنا جادو کس سے نہیں منوالیں گے۔

بھلا تالا لکھ ہوں لیکن برابر یاد آتے ہیں الہی ترکِ الفت پر وہ کیوں مکر یاد آتے ہیں
 نہیں آتی تو یاد ان کی مہینوں تک نہیں آتی مگر جب یاد آتے ہیں تو اکثر یاد آتے ہیں

آپ کو اب ہوتی ہے قدر و فا جب کہ میں لائقِ جفا نہ رہا
 وصل کی منتی ہیں ان باتوں کے مدیر کہیں آرزوؤں سے پھرا کرتی ہیں نقیریں کہیں
 رونق پیرہن ہوئی غویٰ حکم ناز نہیں اور بھی شوخ ہو گیا رنگ ترے لباس کا
 یا سہادی ہی قسمت ہے کہ خروم میں ہم یا مگر ان کی محبت کا نتیجہ ہے یہی

شوق جب حد سے گزر جائے تو ہوتا ہے یہی — در نہ ہم اور کریم یار کی پروا نہ کریں
 حسن بے پڑا کو خود بین و خود آرا کر دیا — کیا کیا میں نے کہ اظہارِ تمست کر دیا
 اے عشق کی گستاخی کیا تو نے کہا اُن سے — جس پر انہیں غصہ ہے انکار بھی تھی
 خود عشق کی بیباکی سب تھکوا سکھا لے گی — اے حسن حیا پڑ رہا شوخی بھی شرارت بھی
 کسی پرٹ کے ہ جانا ہے حسرت — ہمیں کیا کام عمر جاؤاں سے
 میں کس ن ترے کپے سے گزارا نہ کیا — تو نے اے شوخ مگر کام ہمارا نہ کیا
 توڑ کر عہدِ کریم نا آشنا ہو جائیے — بندہ پرور جائیے اچھا خفا ہو جائیے
 میری تحریرِ ندامت کا نہ دیکھے کچھ جو آ — دیکھ لیجئے اور تغافل آشنا ہو جائیے
 مجھے تنہائی میں جب ملے تو دیکھے گالیاں — اور زہمِ غیر میں جانِ حیا ہو جائیے
 ہاں یہی میری دوائی ہے لے اثر کی ہے سزا — آپ کچھ اس سے بھی بڑھ کر پرجنا ہو جائیے
 جی میں آتا ہے کہ اس شوخ تغافل کیش — اب ملے پھر بھی اور بے وفا ہو جائیے

ملے اے بے اختیار تھی تو سب کچھ ہو مگر

اس سراپا ناز سے کیونکہ خفا ہو جائیے

رنگ سوتے میں چمکتا ہے طر حرداری کا — طرفِ عالم سے تھے حسن کی بیداری کا
 برق کو ابر کے دامن میں چھپا دیکھا ہے — ہم نے اس شوخ کو مجبور حیا دیکھا ہے
 کیونکہ کوئی سنائے انہیں شوق کی وہ بات — جو پڑ گئی ہو کشمکشِ التماس میں
 اک مرقع ہے حسنِ شوخ ترا — کشمکشائے نوجوانی کا

جب اُن سے ادب نے کچھ منہ سے مانگا — تو اک سپکر التجا ہو گئے ہم

وہ خوابِ ناز میں تھے اور نہ تھے اے شوقِ پابوسی

نہ سمجھی لپتی ہمت تری اس لطفِ امیا کو

دوِرا شکِ پیہم سے، ہجومِ شوقِ بے حد میں

مری آنکھوں سے ہے اک آبشارِ آرزو جاری

حسنِ جب تک نہ نظرِ فروش — صبر کی شرم ساریاں گئیں

سعیِ احباب کو ناحق ہے مانی کا خیال — اور ہی کچھ ہے تمنا تہ سے زندانی کی

دشمن کے مٹانے سے مٹا ہوں مٹوں گا — اور یوں تو میں فانی ہوں فنا میرے لئے

غمِ آرزو کا حسرت سبب کیا بتاؤں — مری ہمتوں کی لپتی مرے شوق کی بلندی

حسرت تری نگاہِ محبت کو کیا کہوں — محفل میں اتان شرارت ہو سکی

بڑھ گئیں تم سے تول کر اور بھی بتایاں — ہم یہ سمجھے تھے کہ دل کو شکریا کر دیا

عشق میں جان سے گزر جائیں — اب یہی جی میں ہے کہ مر جائیں

حسرت کی شاعری کے چہرے پر ایک ایسی سرخی ہے جو شاید ہی کسی اور

غزل گو کے چہرہ شاعری پر نظر آئے اور یہ سرخی چہرہ کو خوبصورتی ہی نہیں دیتی

بلکہ اس میں وہ دل آویزی پیدا کرتی ہے جو غم کی سنجیدگی اور سوز و ساز کی

درد مند حلاوت کا نتیجہ ہے پھر بھی بلند ترین آفاقی شاعری کے چہرے پر یا تو ایک

غیبی جھلک ہوتی ہے یا کبھی کبھی اس کے چہرے کا رنگ اڑ جاتا ہے حسرت

مقاماتِ حسن و عشق سے ہنستے کھیلتے اور چھڑ کر گزر جاتے ہیں۔ لیکن یہ سیر
 سرسری بھی کتنی رنگارنگ و فرحت بخش ہے کتنی طربناک ہے کتنی سبک رو ہے
 ”یہ سوز و ساز کم کم“ بڑی پیاری چیز ہے ہم نہیں چاہتے کہ ہم سے یہ چھین لی
 جائے۔ میں یہ سوال اٹھا کر بے جواب دیئے چھوڑ دیتا ہوں۔ کہ بیسیویں صدی
 عیسوی کی دوسری دہائی کے بعد غزل کی نشاۃ ثانیہ میں سب سے بڑا حصہ حسرت
 کا ہے یا کسی اور کا۔ لیکن اگر میرے کتب خانے سے امیر و داغ سے لے کر
 آج تک کے مشہور غزل گو شعرا کے دوا دین چوری ہو جائیں تو مجھے ہر دیوان
 کے چوری جانے کا غم ہوگا لیکن حسرت کے دیوان کے چوری جانے کا سب
 سے زیادہ قلق ہوگا۔

